

ສະຫັດສະໜູນການສ້າງຕັ້ງສະຖິດໂດຍກົງປະມານແຫ່ງລັດ
 ສະຫັດສະໜູນການພິມໂດຍທະນາຄານພັດທະນາອາຊີ
 ພິມທີ່: Phu Thin Printing and Trading Service Co.Ltd. (ປະເທດຫວຽດນາມ)
 ຕາມໂທບ 084 ພາ 19032015
 ຂະໜາດ 18X25 ຊມ. ຈຳນວນພິມ: 25.098 ຫົວ
 ສະຫງວນລິຂະສິດ

ແຜນຮຽນ

ວັນນະຄະດີ

ຊຸມພັດທະຍົມສຶກສາປີທີ 6



ແຜນຮຽນ ວັນນະຄະດີ ຊຸມພັດທະຍົມສຶກສາປີທີ 6



ກະຊວງສຶກສາທິການ ແລະ ກິລາ
 ສະຫງວນຄວາມຮັບຜິດຊອບການສຶກສາ
 2015

ແບບຮຽນ
ວັນນະຄະດີ
ຊັ້ນມັດທະຍົມສຶກສາປີທີ 6

ຮຽບຮຽງໂດຍ: ບຸນລ້ອມ ສີບຸນເຮືອງ, ສ.ວ.ສ
ຮສ. ສົມໄພ ວິໄລສັກ, ມ.ຊ
ສົມເໝາະ ປັນຍາວົງ, ສ.ວ.ສ
ພວງມະໄລ ສີສຸທຳ, ສ.ວ.ສ

ກວດແກ້ໂດຍ: ດຣ. ອ່ອນແກ້ວ ນວນນະວົງ, ສ.ວ.ສ
ຮສ. ດຣ. ບຸນຍໍ ພົມມະບຸດ, ມ.ຊ

ໂດຍການຮ່ວມມືຈາກ:

ແກ້ວດວງໃຈ ສີສະອາດ, ສູນສຶກສານິເທດແຂວງອຸດົມໄຊ
ຄອນສະຫວັນ ຊົງຈະເລີນ, ມ.ສ ບໍລິຄັນ ແຂວງບໍລິຄຳໄຊ
ທອງໃບ ສີຂັນທອງ, ມ.ສ ລຳທວາຍ ແຂວງສະຫວັນນະເຂດ
ບຸນທາ ລັດຖາວອນ, ມ.ສ ນາວາງ ແຂວງຄຳມ່ວນ

ພິມເຂົ້າໜ້າໂດຍ: ພວງມະໄລ ສີສຸທຳ, ສ.ວ.ສ
ທ່ອນແກ້ວ ຄຳມະວົງ, ສ.ວ.ສ

ກະຊວງສຶກສາທິການ ແລະ ກິລາ
ສະຖາບັນຄົ້ນຄວ້າວິທະຍາສາດການສຶກສາ

2015

ຄຳນຳ

ປຶ້ມແບບຮຽນວັນນະຄະດີຊັ້ນມັດທະຍົມສຶກສາປີທີ 6 ນີ້ໄດ້ຮຽບຮຽງຂຶ້ນຕາມຫຼັກສູດໃໝ່ເຊິ່ງກະຊວງສຶກສາທິການ ແລະ ກິລາໄດ້ຮັບຮອງ ແລະ ອະນຸຍາດນຳໃຊ້.

ການຄົ້ນຄວ້າ ແລະ ຮຽບຮຽງປຶ້ມແບບຮຽນວັນນະຄະດີຊັ້ນມັດທະຍົມສຶກສາເຫຼັ້ມນີ້, ຄະນະຮຽບຮຽງ ໄດ້ອີງໃສ່ເອກະສານທັງພາຍໃນ ແລະ ຕ່າງປະເທດ ໂດຍໄດ້ຮັບການຮ່ວມມືຈາກນັກວິຊາການຫຼາຍພາກສ່ວນ.

ໂຄງສ້າງປຶ້ມແບບຮຽນວັນນະຄະດີຊັ້ນມັດທະຍົມສຶກສາປີທີ 6 ປະກອບດ້ວຍ IV ພາກຄື: ພາກທີ I ວັນນະຄະດີສະໄໝອານາຈັກລາວລ້ານຊ້າງໃນສະຕະວັດທີ XIV-XVII, ພາກທີ II ວັນນະຄະດີສະໄໝອານາຈັກລາວລ້ານຊ້າງສູນເສຍເອກະລາດແຕ່ທ້າຍສະຕະວັດທີ XVIII ຫາທ້າຍສະຕະວັດທີ XIX, ພາກທີ III ວັນນະຄະດີຕ່າງປະເທດ, ພາກທີ IV ທິດສະວັນນະຄະດີ.

ວັນນະຄະດີສະໄໝອານາຈັກລາວລ້ານຊ້າງໃນສະຕະວັດທີ XIV-XVII ນັກຮຽນຈະໄດ້ຮຽນກ່ຽວກັບອານາຈັກລາວລ້ານຊ້າງຮຸ່ງເຮືອງແຕ່ສະຕະວັດທີ XIV-XVII ແລະ ການກຳເນີດວັນນະຄະດີຂຽນ, ວັນນະຄະດີປະຫວັດສາດ, ວັນນະຄະດີສາສະໜາ, ວັນນະຄະດີຄຳສອນ ແລະ ກະວີນິຍາຍ.

ວັນນະຄະດີສະໄໝອານາຈັກລາວລ້ານຊ້າງສູນເສຍເອກະລາດແຕ່ທ້າຍສະຕະວັດທີ XVIII ຫາທ້າຍສະຕະວັດທີ XIX ນັກຮຽນຈະໄດ້ຮຽນກ່ຽວກັບວັນນະຄະດີທ້າຍສະຕະວັດທີ XVIII ຫາທ້າຍສະຕະວັດທີ XIX, ພື້ນວຽງ ແລະ ກາບເມືອງພວນ.

ວັນນະຄະດີຕ່າງປະເທດ ນັກຮຽນຈະໄດ້ຮຽນກ່ຽວກັບວັນນະຄະດີອັງກິດ, ວັນນະຄະດີຣັດເຊຍ ແລະ ວັນນະຄະດີຈີນ. ສ່ວນທິດສະດີວັນນະຄະດີນັກຮຽນຈະໄດ້ຮຽນກ່ຽວກັບຄຸນຄ່າຂອງວັນນະຄະດີ ແລະ ການພົວພັນລະຫວ່າງວັນນະຄະດີກັບຂະແໜງສິລະປະອື່ນໆ.

ຄະນະຮຽບຮຽງປຶ້ມແບບຮຽນວັນນະຄະດີ ຂອງສະຖາບັນຄົ້ນຄວ້າວິທະຍາສາດການສຶກສາ ຫວັງຢາງຍິ່ງວ່າ ເນື້ອໃນທີ່ປັບປຸງ ແລະ ຮຽບຮຽງໄວ້ໃນແບບຮຽນວັນນະຄະດີເຫຼັ້ມນີ້ ຄົງຈະໃຫ້ຄວາມກະຈ່າງແຈ້ງແກ່ຜູ້ຮຽນເປັນສ່ວນຫຼາຍ, ແຕ່ຖ້າຫາກວ່າຍັງບໍ່ອ່ານໃດບໍ່ຖືກຕ້ອງ, ບໍ່ຊັດເຈນ ຢາກປະກອບສ່ວນໃນການແກ້ໄຂ ຂໍໃຫ້ທ່ານຜູ້ຊົມໃຊ້ ກະລຸນາສົ່ງຂໍ້ຄິດເຫັນ ແລະ ຄຳຕິຊົມໄປຍັງສະຖາບັນຄົ້ນຄວ້າວິທະຍາສາດການສຶກສາ.

ສະຖາບັນຄົ້ນຄວ້າວິທະຍາສາດການສຶກສາ

ສາລະບານ

ໜ້າ

ພາກທີ I ວັນນະຄະດີສະໄໝອານາຈັກລາວລ້ານຊ້າງໃນສະຕະວັດທີ

XIV-XVII.....1

ບົດທີ 1 ອານາຈັກລາວລ້ານຊ້າງຮຸ່ງເຮືອງແຕ່ສະຕະວັດທີ XIV-XVII ແລະ ການກຳເນີດ

ວັນນະຄະດີຂຽນ.....1

ບົດທີ 2 ວັນນະຄະດີປະຫວັດສາດ.....9

ບົດທີ 3 ວັນນະຄະດີສາສະໜາ.....32

ບົດທີ 4 ວັນນະຄະດີຄຳສອນ.....42

ບົດທີ 5 ກະວີນິຍາຍ.....61

ພາກທີ II ວັນນະຄະດີສະໄໝອານາຈັກລາວລ້ານຊ້າງສູນເສຍເອກະລາດແຕ່ທ້າຍ

ສະຕະວັດທີ XVIII ຫາທ້າຍສະຕະວັດທີ XI.....81

ບົດທີ 6 ວັນນະຄະດີລາວໃນທ້າຍສະຕະວັດທີ XVIII ຫາທ້າຍສະຕະວັດທີ XIX....81

ບົດທີ 7 ພື້ນວຽງ.....91

ບົດທີ 8 ກາບເມືອງພວນ.....108

ພາກທີ III ວັນນະຄະດີຕ່າງປະເທດ.....122

ບົດທີ 9 ວັນນະຄະດີອັງກິດ.....122

ບົດທີ 10 ວັນນະຄະດີຣັດເຊຍ.....138

ບົດທີ 11 ວັນນະຄະດີຈີນ.....179

ພາກທີ IV ທິດສະດີວັນນະຄະດີ.....194

ບົດທີ 12 ຄຸນຄ່າຂອງວັນນະຄະດີ.....194

ບົດທີ 13 ການພົວພັນລະຫວ່າງບົດປະພັນວັນນະຄະດີກັບຂະແໜງສິລະປະອື່ນໆ.....200

ພາກທີ I ວັນນະຄະດີສະໄໝອານາຈັກລາວລ້ານຊ້າງ ໃນສະຕະວັດທີ XIV – XVII

ບົດທີ 1 ອານາຈັກລາວລ້ານຊ້າງຮຸ່ງເຮືອງ ແລະ ການກຳເນີດວັນນະຄະດີຂຽນ

1. ສະພາບປະຫວັດສາດ ແລະ ວັດທະນະທຳ

1.1 ສະພາບປະຫວັດສາດ

ອານາຈັກລາວລ້ານຊ້າງໄດ້ກຳເນີດເກີດຂຶ້ນໃນກາງສະຕະວັດທີ XIV (ຄ.ສ 1353) ຢູ່ໃນດິນແດນແຫຼມສຸວັນນະພູມທີ່ຄົງຕົວມາແລ້ວປະມານ 2.500 ກວ່າປີກ່ອນການສະຖາປະນາເປັນອານາຈັກລາວລ້ານຊ້າງເອກະພາບ, ຢູ່ບົນດິນແດນແຫ່ງນີ້ມີເມືອງຕ່າງໆໃນສະໄໝບູຮານຕັ້ງຢູ່ຢ່າງກະແຈກກະຈາຍ ແລະ ເມືອງເຫຼົ່ານັ້ນມີຄວາມຈະເລີນຮຸ່ງເຮືອງຫຼາຍສົມຄວນເຊັ່ນ: ເມືອງນານເຈົ້າ (ເມືອງໜອງແສ), ເມືອງຊວາ (ຕໍ່ມາເອີ້ນວ່າເມືອງຊຽງທອງ), ເມືອງປະກັນ (ຕໍ່ມາເອີ້ນວ່າເມືອງພວນ), ເມືອງສີໂຄດຕະບອງ, ເມືອງຈຳປາສັກ ແລະ ເມືອງອື່ນໆ. ບັນດາເມືອງດັ່ງກ່າວສ້າງຕັ້ງຂຶ້ນໃນລະຫວ່າງສະຕະວັດທີ I-VIII.

ກ່ອນສະຕະວັດທີ XIV ຊາດລາວດຳລົງຊີວິດຕາມແບບທຳມະຊາດ ແລະ ກະແຈກກະຈາຍ, ມີຫຼາຍຫົວເມືອງນ້ອຍ ຫົວເມືອງໃຫຍ່ປົກຄອງໃຜມັນເປັນເອກະລາດ (ຄ້າຍຄືກັບວ່າເປັນປະເທດໜຶ່ງ) ໂດຍມີເຈົ້າປົກຄອງເປັນອິດສະຫຼະເຊິ່ງເບື້ອງຕົ້ນເອີ້ນວ່າຊຸນ, ຕໍ່ມາເອີ້ນວ່າທ້າວ ແລະ ຕໍ່ມາຈຶ່ງເອີ້ນວ່າພະຍາ. ພ້ອມກັນນັ້ນບັນດາເມືອງຕ່າງໆກໍມີການຍາດຊຶກັນລະຫວ່າງຫົວເມືອງຕ່າງໆເພື່ອເອົາເມືອງຢູ່ອ້ອມຂ້າງມາຂຶ້ນກັບເມືອງຂອງຕົນ; ຖ້າເມືອງໃດນ້ອຍ ແລະ ອ່ອນແອກວ່າກໍຈະເສຍໃຫ້ເມືອງໃຫຍ່ທີ່ມີອຳນາດເຂັ້ມແຂງ.

ຈາກນັ້ນ ຮອດກາງສະຕະວັດທີ XIV ເຈົ້າຟ້າງຸ່ມຈຶ່ງໄດ້ນຳພາປະຊາຊົນຕໍ່ສູ້ ແລະ ທ້ອນໂຮມເມືອງຕ່າງໆເຂົ້າເປັນອັນໜຶ່ງອັນດຽວກັນ. ນັບແຕ່ນັ້ນມາຈຶ່ງເອີ້ນວ່າ ອານາຈັກລາວ

ລ້ານຊ້າງ ມີນະຄອນຫຼວງຊື່ວ່າ "ຊຽງທອງ". ເມື່ອສຳເລັດແລ້ວເຈົ້າຟ້າງຸ່ມໄດ້ຈັດຕັ້ງພິທີສະຫຼອງ ໄຊຊື່ນຢູ່ວຽງຈັນຢ່າງຄືກຄືນ ໃນປີ ຄ.ສ 1357 "ຜົນແຜ່ນດິນອານາຈັກລາວລ້ານຊ້າງໃນຄາວ ນັ້ນ, ທິດຕາເວັນອອກຕິດກັບປະເທດຫວຽດນາມ ຕາມສັນພູນ້ຳແບ່ງ, ທາງທິດອາຄະເນ ຕິດ ກັບດິນແດນຈາມ ແລະ ກຳປູເຈຍ ຕັ້ງແຕ່ທີ່ຜື່ນຂຶ້ນມາ, ທາງທິດທັກຂຶ້ນ ແລະ ຫໍລະດົມແດນ ກຸງສີອະຍຸດທະຍາ ນັບແຕ່ສາຍພູດົງພະຍາໄຟໄປເຖິງເມືອງນະຄອນໄທ, ທາງທິດປັດສິມຕໍ່ ແດນ ປະເທດພະມ້າ ແລະ ລ້ານນາ ນັບແຕ່ເມືອງຜາໄດລົງມາ, ທາງທິດອຸດອນຕິດກັບປະ ເທດຈີນ ນັບແຕ່ເມືອງບຸນໃຕ້".*

ໃນສະຕະວັດທີ XVI ເຊິ່ງເປັນລັດຊະການຂອງເຈົ້າໂພທິສະລາດ ແລະ ເຈົ້າໄຊຍະ ເຊດຖາທິລາດ, ອານາຈັກລາວລ້ານຊ້າງຮຸ່ງເຮືອງ. ອຳນາດການປົກຄອງທີ່ເຂັ້ມງວດ ແລະ ເດັດຂາດ ບັນດາກະສັດໄດ້ນຳພາປະຊາຊົນຕໍ່ສູ້ຕ້ານກັບການຮຸກຮານຂອງສັກດິນາພາຍ ນອກ ແລະ ສາມາດທັບມ້າງກົນອຸບາຍແຜ່ຂະຫຍາຍອຳນາດຂອງສັກດິນາພະມ້າ ແລະ ສັກ ດິນາສະຫຍາມ ອັນເປັນສັກດິນາທີ່ເຂັ້ມແຂງໃນຄາວນັ້ນຕັ້ງຫຼາຍຄັ້ງໃຫ້ແຕກໜີໄປ, ປະຊາຊົນ ບັນດາເຜົ່າໄດ້ສ້າງສາປະເທດຊາດ ດ້ວຍຜົນງານອັນດີເດັ່ນຫຼາຍປະການ ເປັນຕົ້ນແມ່ນການ ຍ້າຍນະຄອນຫຼວງຈາກຊຽງທອງ (ຫຼວງພະບາງ) ມາວຽງຈັນ ແລະ ໄດ້ພັດທະນານະຄອນ ວຽງຈັນໃຫ້ກາຍມາເປັນນະຄອນຫຼວງຂອງປະເທດຈີນເຖິງທຸກວັນນີ້. ຈາກນັ້ນ ເມື່ອຮອດ ລັດຊະການຂອງເຈົ້າສຸລິຍະວົງສາທຳມິກະລາດ, ອານາຈັກລາວລ້ານຊ້າງມີຄວາມຈະເລີນຮຸ່ງ ເຮືອງ ແລະ ເຂັ້ມແຂງເຖິງຈຸດສູງສຸດໃນປະຫວັດສາດ.

ນັບແຕ່ກາງສະຕະວັດທີ XIV - XVII ປະຊາຊົນລາວລ້ານຊ້າງເຮັດຫຼ້ອນໜ້າທີ່ປະຫວັດ ສາດອັນໃຫຍ່ຫຼວງຄື: ຕໍ່ສູ້, ປົກປັກຮັກສາ ແລະ ສ້າງສາປະເທດໃຫ້ຈະເລີນເຂັ້ມແຂງໂດຍ ພາຍໃຕ້ການນຳພາຂອງບັນດາກະສັດລາວອົງສຳຄັນທີ່ໄດ້ສືບທອດກັນມາເຊັ່ນ:

ເຈົ້າຟ້າງຸ່ມ ແມ່ນກະສັດອົງໜຶ່ງທີ່ດີເດັ່ນໃນການນຳພາປະຊາຊົນລາວຕໍ່ສູ້ເພື່ອທ້ອນໂຮມ ອານາຈັກລາວລ້ານຊ້າງເອກະພາບ ແລະ ພະອົງໄດ້ນຳເອົາສາສະໜາພຸດນິກາຍທິນະຍານ ເຂົ້າມາເຜີຍແຜ່ຢູ່ໃນອານາຈັກລາວລ້ານຊ້າງເປັນຜູ້ທຳອິດ. ພ້ອມນັ້ນ ພະອົງຍັງເປັນຜູ້ໃຫ້ ກຳເນີດວັນນະຄະດີຂຽນຂອງຊາດບົດທຳອິດອີກດ້ວຍ.

ເຈົ້າໂພທິສະລາດ ແລະ ເຈົ້າໄຊຍະເຊດຖາທິລາດ ມີຊື່ສຽງໃນດ້ານການສືບຕໍ່ນຳພາ

*ຄັດຈາກປຶ້ມພົງສາວະດານລາວ. ກະຊວງສຶກສາທິການ ພິມເທີອທີ 1, 1957 ໜ້າ

ປະຊາຊົນລາວລ້ານຊ້າງ ປົກປັກຮັກສາເຂດນ້ຳແດນດິນດ້ວຍການຕີຕ້ານ ແລະ ທັບມ້າງ ກົນອຸປະຖຳແຜ່ອຳນາດຂອງສັກດິນາຕ່າງດ້າວໃຫ້ແຕກທະລາຍ. ພ້ອມນັ້ນກໍໄດ້ສ້າງສາ ພັດທະນາປະເທດໃຫ້ກ້າວໜ້າທັນສະໄໝ ເປັນຕົ້ນແມ່ນການປັບປຸງເມືອງຊຽງທອງ (ເມືອງ ຫຼວງພະບາງ), ການສ້າງພື້ນຖານວັດທະນະທຳ-ວັດຖຸບູຮານ ແລະ ການພັດທະນາເມືອງວຽງ ຈັນໃຫ້ກາຍເປັນນະຄອນຫຼວງວຽງຈັນ.

ເຈົ້າສຸລິຍະວົງສາ ທຳມິກະລາດ ພະອົງເປັນຜູ້ທີ່ມີຜົນງານດີເດັ່ນ ໃນການພັດທະນາ ສິລະປະວັດທະນະທຳ ແລະ ວັນນະຄະດີຂອງຊາດຕິດພັນກັບການສົ່ງເສີມພຸດທະສາສະໜາ. ອາດເວົ້າໄດ້ວ່າບົດວັນນະຄະດີຂຽນ ສ່ວນຫຼາຍທີ່ກຳເນີດມາໃນສະໄໝອານາຈັກລ້ານຊ້າງ ຈະເລີນຮຸ່ງເຮືອງແມ່ນກຳເນີດໃນສະໄໝນີ້.

1.2 ສະພາບວັດທະນະທຳ

ໃນສະໄໝນີ້ວຽກງານວັດທະນະທຳ ກໍແມ່ນວຽກງານໜຶ່ງທີ່ໄດ້ເຕີບໃຫຍ່ຂະຫຍາຍຕົວ ເປັນກ້າວໆ. ຫຼັງຈາກເຈົ້າຟ້າງຸ່ມນຳເອົາສາສະໜາພຸດມາຈາກປະເທດຂະເໝນ (ກຳປູເຈຍ) ເຂົ້າມາເຜີຍແຜ່ຢູ່ອານາຈັກລ້ານຊ້າງຢ່າງກວ້າງຂວາງ ນັບແຕ່ ຄ.ສ 1359 ເປັນຕົ້ນມາ ປະຊາຊົນລາວສ່ວນຫຼາຍກໍທັນມານັບຖືສາສະໜາພຸດ (ແຕ່ກ່ອນປະຊາຊົນລາວເຄີຍນັບຖືຜີ) ແລະ ສາສະໜາພຸດກໍໄດ້ເປັນສາສະໜາປະຈຳຊາດ. ການສ້າງວັດວາອາຮາມ, ພະທາດເຈດີ ເພື່ອເປັນບ່ອນທຳບຸນສິນກິນທານ, ບຸນປະເພນີທາງສາສະໜາ ບາງຢ່າງກໍກາຍເປັນປະເພນີ ແລະ ວັດທະນະທຳຂອງຊາດ ຈົນເຖິງທຸກວັນນີ້.

ເມື່ອເວົ້າເຖິງວິທະຍາສາດໃນການຫຼໍ່ໂລຫະກໍໄດ້ມີການຂະຫຍາຍຕົວເຊັ່ນ: ການຫຼໍ່ພະ ພຸດທະຮູບອົງຕື້ ທີ່ເຮັດດ້ວຍທອງ ເຊິ່ງເປັນພະພຸດທະຮູບທີ່ໃຫຍ່ກໍມີຜົນສຳເລັດຢ່າງໜ້າພໍໃຈ. ນອກຈາກນີ້ ກໍມີການຄວັດລວດລາຍລະບາຍສີ, ຕີຂັນ, ຕີໂອ, ການຜະລິດເຄື່ອງໃຊ້ສອຍ ດ້ວຍໂລຫະທີ່ມີສິລະປະລວດລາຍ ໄດ້ກາຍເປັນມໍລະດົກວັດທະນະທຳອັນລ້ຳຄ່າຂອງຊາດ. ສ່ວນວຽກງານດ້ານຫັດຖະກຳເຊັ່ນ: ການຕຳແຜ່ນແພ, ເຮັດຫຼັກໄໝຕະຫຼອດເຄື່ອງດົນຕີພື້ນ ເມືອງຕ່າງໆເຊັ່ນ: ຄ້ອງ, ກອງ, ແຊ່ງ, ປີ, ຂໍ, ແຄນ, ລະນາດ... ອັນເປັນເອກະລັກຂອງລາວ ກໍໄດ້ຮັບການປະດິດຄິດແຕ່ງຂຶ້ນຢ່າງຫຼວງຫຼາຍ.

ໜຶ່ງໃນຜົນງານທີ່ດີເດັ່ນ ແລະ ຂຶ້ນຊື່ລືນາມກໍແມ່ນການສ້າງເມືອງວຽງຈັນເປັນນະຄອນ ຫຼວງຂອງລາວໃນກາງສະຕະວັດທີ XVI (1560). ສ້າງທຳສາດລາຊະວັງໃຫ້ຈະເລີນຮຸ່ງ

ເຮືອງ, ສ້າງວັດພະແກ້ວໃນປີ ຄ.ສ 1565, ສ້າງພະທາດຫຼວງວຽງຈັນໃນປີ ຄ.ສ 1566 ແລະ ສິ່ງອື່ນໆ.

ເມື່ອຮອດສະຕະວັດທີ XVII ອານາຈັກລາວລ້ານຊ້າງໄດ້ກ້າວເຂົ້າສູ່ຄວາມ ຈະເລີນຮຸ່ງເຮືອງສູງສຸດໃນປະຫວັດສາດ, ເປັນໃຈກາງອັນຈະເລີນຮຸ່ງເຮືອງທາງດ້ານວັດ ທະນະທຳ ແລະ ສາສະໜາພຸດ, ຈົນເຮັດໃຫ້ແຂກຄົນຕ່າງປະເທດ ແລະ ພະສົງສາມະເນນ ມາສຶກສາຮຳຮຽນ. ຈາກສະພາບດັ່ງກ່າວມານີ້ໄດ້ສົ່ງຜົນສະທ້ອນ ແລະ ອຳນວຍຄວາມ ສະດວກໃຫ້ແກ່ການກຳເນີດ ແລະ ຂະຫຍາຍຕົວທາງດ້ານວັນນະຄະດີ ໂດຍສະເພາະແມ່ນ ວັນນະຄະດີຂຽນ.

2. ການກຳເນີດ ແລະ ວິວັດທະນາການຂອງວັນນະຄະດີຂຽນ

ວັນນະຄະດີຂຽນຂອງລາວກຳເນີດ ແລະ ຂະຫຍາຍຕົວຜ່ານມາເປັນເວລາດົນນານ ແລ້ວ ແຕ່ບັນດາບົດວັນນະຄະດີທີ່ແຕ່ງຂຶ້ນໃນສະໄໝອານາຈັກລາວລ້ານຊ້າງຈະເລີນຮຸ່ງເຮືອງ ເຊິ່ງພວກເຮົາເຫັນຢູ່ໃນສະໄໝປັດຈຸບັນ ລ້ວນແຕ່ເປັນບົດທີ່ໄດ້ຈົດກ່າຍຄືນ ບໍ່ຈັກວ່າເທົ່າໃດເທື່ອ. ບົດວັນນະຄະດີສະໄໝນັ້ນເພິ່ນໄດ້ຂຽນໃສ່ໃບລານ, ເຮັດເປັນຜູກ ເປັນມັດ ເອີ້ນວ່າໜັງສືຜູກ ຫຼື ໜັງສືໃບລານ ແລະ ໄດ້ຮັກສາໄວ້ຢູ່ຕາມວັດວາອາຮາມຕ່າງໆ. ບັນດາໜັງສືຜູກເຫຼົ່ານັ້ນບໍ່ ຄົງທົນຕໍ່ສະພາບດິນຟ້າອາກາດ ແລະ ການເວລາຈຶ່ງຜຸໂດກ, ເນົ່າເປື້ອຍສູນເສຍໄປ.

ເຖິງຢ່າງໃດກໍຕາມ ບັນດານັກຄົ້ນຄວ້າວັນນະຄະດີລາວ ກໍໄດ້ຍັງຢືນຊົມຄວາວວ່າ ບົດ ວັນນະຄະດີຂຽນ ສະບັບທຳອິດຂອງລາວແມ່ນ "ຄຳໂອວາດຂອງເຈົ້າຟ້າງຸ່ມ" ພະອົງໄດ້ປະທານ ຕໍ່ປະຊາຊົນ ໃນໂອກາດຈັດການສະຫຼອງໄຊຊະນະຢ່າງຄືກຄືນ ແລະ ໃຫຍ່ໂຕມະໂຫລານຢູ່ ທີ່ວຽງຈັນ ຫຼັງຈາກການທ້ອນໂຮມປະເທດຊາດ ສຳເລັດຢ່າງສົມບູນ ປີ ຄ.ສ 1357. ນອກຈາກ ການຄົ້ນພົບຄຳໂອວາດຂອງເຈົ້າຟ້າງຸ່ມແລ້ວ, ມາຮອດດຽວນີ້ຍັງບໍ່ທັນມີນັກຄົ້ນຄວ້າທ່ານໃດ ສາມາດຄົ້ນພົບບົດວັນນະຄະດີອື່ນ ທີ່ຂຽນກ່ອນສະຕະວັດທີ XIV ຫຼື ກ່ອນເຈົ້າຟ້າງຸ່ມ.

ໃນສະຕະວັດທີ XV ສະພາບປະຫວັດສາດ ແລະ ສັງຄົມລາວກ້າວເຂົ້າສູ່ໄລຍະການ ປັບປຸງປະເທດໃຫ້ເຂັ້ມແຂງທຸກດ້ານ ນັບທັງດ້ານແນວຄິດຈິດໃຈຊາດ. ສະນັ້ນ, ສາສະໜາ ພຸດທະເຈົ້າຟ້າງຸ່ມນຳມາເຜີຍແຜ່ໃນຊຸມປີ 60 ຂອງສະຕະວັດທີ XIV ໄດ້ຮັບການສືບທອດ ແລະ ຂະຫຍາຍຕົວຢ່າງກວ້າງຂວາງ, ຄຳພີຕ່າງໆ ຂອງພຸດທະສາສະໜາສ່ວນໜຶ່ງ ເປັນພາສາ ປາລີຖືກແປອອກມາເປັນພາສາລາວ.

ສະຕະວັດທີ XVI ຖືວ່າເປັນສະຕະວັດທີ່ພື້ນຟູ ແລະ ປັບປຸງປະເທດໃຫ້ຍືນຍົງເປັນເນື້ອໃນໃນຕົ້ນຕໍ ແຫ່ງຊີວິດສັງຄົມລາວ, ເປັນຜົນສະທ້ອນໂດຍກົງຕໍ່ກັບການວິວັດທະນາການຂອງວັນນະຄະດີຊຽນ. ໃນສະຕະວັດທີ XVI ນີ້ພະມະຫາເທບຫຼວງກໍສຳເລັດໃນການແຕ່ງນິທານຊຸນບໍລົມ, ພະສັງຄະລາດແປເລື່ອງ "ປັນຈະຕັນຕະ" (ນາງຕັນໂຕ), ພະອະລິຍະວັງໂສແຕ່ງນິທານພະແກ້ວ, ນິທານພະບາງ, ນິທານພະແຊກຄຳ, ນິທານພະແກ່ນຈັນ ແລະ ນິທານຊຸນບໍລົມ ສະບັບທີ 2.

ສະຕະວັດທີ XVII ແມ່ນໄລຍະແຫ່ງການຂະຫຍາຍຕົວຂຶ້ນສູ່ຍອດສູງຂອງວັນນະຄະດີຊຽນ. ບັນດານັກປະພັນ ແລະ ນັກກະວີຂອງລາວໄດ້ປະດິດແຕ່ງບົດວັນນະຄະດີປະເພດຄຳຮ້ອຍກອງເຊັ່ນ: ເລື່ອງ ສີທິນ, ນາງແຕງອ່ອນ, ທ້າວຮຸ່ງ-ທ້າວເຈືອງ, ຈັນທະຄາດ, ກາລະເກດ, ສິນໄຊ, ກາບປູ່ສອນຫຼານ-ຫຼານສອນປູ່, ອິນທິຍານສອນລູກ ແລະ ເລື່ອງອື່ນໆ. ສ່ວນປະເພດທີ່ແຕ່ງເປັນຄຳຮ້ອຍແກ້ວມີເລື່ອງ ສຽວສະຫວາດ, ນາງຕັນໂຕ, ມະໂຫສົດເປັນຕົ້ນ. ບົດວັນນະຄະດີຕ່າງໆທີ່ກ່າວມານີ້ ມີບາງເລື່ອງກໍຍືມ ຫຼື ລອກແບບບາງຢ່າງມາຈາກວັນນະຄະດີອິນເດຍບູຮານ ແລ້ວເອົາມາສ້າງເປັນເລື່ອງໃໝ່ ບົນພື້ນຖານຊີວິດຕົວຈິງຂອງສັງຄົມລາວໃນສະໄໝນັ້ນເຊັ່ນ: ເລື່ອງ "ພະລັກພະລາມ".

ທີ່ກ່າວມານີ້ເປັນວິວັດທະນາການໂດຍຫຍໍ້ຂອງວັນນະຄະດີຊຽນ ໃນສະໄໝອານາຈັກລາວລ້ານຊ້າງຕັ້ງແຕ່ສະຕະວັດທີ XIV ເຖິງສະຕະວັດທີ XVII.

3. ປະເພດວັນນະຄະດີຊຽນ

ບົດວັນນະຄະດີຕ່າງໆທີ່ກຳເນີດ ແລະ ຂະຫຍາຍຕົວຢູ່ໃນສະໄໝອານາຈັກລາວລ້ານຊ້າງຮຸ່ງເຮືອງນັ້ນ ມີຈຳນວນຫຼວງຫຼາຍ, ມີຫຼາຍເນື້ອໃນ ແລະ ຫຼາຍປະເພດບົດຕ່າງກັນ. ອີງຕາມຫົວເລື່ອງ ແລະ ເນື້ອໃນຂອງບົດປະພັນ ອາດແບ່ງອອກເປັນ 4 ປະເພດໃຫຍ່ຄື:

- 1) "ວັນນະຄະດີປະຫວັດສາດ" ແມ່ນບົດວັນນະຄະດີທີ່ມີຫົວເລື່ອງ ແລະ ເນື້ອໃນກ່ຽວກັບປະຫວັດສາດຂອງຊາດລາວ.
- 2) "ວັນນະຄະດີສາສະໜາ" ແມ່ນບົດວັນນະຄະດີທີ່ມີເນື້ອໃນຮັບໃຊ້ໃນການເຜີຍແຜ່ສາສະໜາພຸດ.
- 3) "ວັນນະຄະດີຄຳສອນ" ແມ່ນບົດວັນນະຄະດີທີ່ມີເນື້ອໃນສຶກສາອົບຮົມສິດສອນຫຼັກທຳມະຈະລີຍາຕ່າງໆຂອງສະໄໝສັກດິນາ.

4) "ກະວີນິຍາຍ" ແມ່ນບົດວັນນະຄະດີທີ່ແຕ່ງເປັນຄຳຮ້ອຍກອງ (ຄຳກອນ), ນິຍາຍ ເພີ່ນຈິດແບບບູຮານ.

ວັນນະຄະດີແຕ່ລະປະເພດ ທີ່ກ່າວມາຂ້າງເທິງນີ້ ຕ່າງກໍມີລັກສະນະພິເສດທາງດ້ານ ເນື້ອໃນ ແລະ ຮູບການປະດິດແຕ່ງ ແຕ່ມີການພົວພັນກັນຢ່າງສະໜິດແໜ້ນ ແລະ ມີຜົນ ສະທ້ອນເຊິ່ງກັນ ແລະ ກັນຢ່າງເລິກເຊິ່ງ.

4. ຄຸນຄ່າຂອງວັນນະຄະດີຂຽນສະໄໝອານາຈັກລາວລ້ານຊ້າງ

4.1 ຄຸນຄ່າທາງດ້ານເນື້ອໃນ

ວັນນະຄະດີລ້ານຊ້າງເປັນວັນນະຄະດີທີ່ເກົ່າແກ່ ແລະ ກຳເນີດມາເປັນເວລາເທິງນານ ນານແລ້ວ, ແຕ່ລະບົດລ້ວນແຕ່ມີຄຸນຄ່າຢ່າງໃຫຍ່ຫຼວງ, ເລິກເຊິ່ງ ແລະ ອຸດົມສົມບູນທາງດ້ານ ເນື້ອໃນເປັນຕົ້ນແມ່ນບົດວັນນະຄະດີສ່ອງແສງເຖິງປະຫວັດສາດສັງຄົມໃນສະໄໝສັກດິນາ, ສ່ອງແສງເຖິງວັດທະນະທຳຮີດຄອງປະເພນີ ແລະ ການດຳລົງຊີວິດຕົວຈິງໃນສັງຄົມສະໄໝ ນັ້ນ. ວັນນະຄະດີລາວລ້ານຊ້າງເປັນແຫຼ່ງເອກະສານ, ຕຳລາ ແລະ ເປັນຄັງສາງແຫ່ງຄວາມ ຮູ້ດ້ວຍລາຍລັກອັກສອນ. ໂດຍຜ່ານເນື້ອໃນຂອງບົດວັນນະຄະດີດັ່ງກ່າວ, ຄົນໃນສະໄໝ ປັດຈຸບັນ ຈິ່ງຮູ້ຈັກລະດັບຊີວິດການເປັນຢູ່ໃນສັງຄົມ ແລະ ຄວາມຈະເລີນ ທາງດ້ານວັດຖຸ ແລະ ຈິດໃຈທີ່ມີຫຼາຍສີສັນຂອງຄົນລາວໃນສະໄໝບູຮານ. ຍ້ອນວັນນະຄະດີລາວລ້ານຊ້າງ ມີ ເນື້ອໃນອຸດົມສົມບູນຕິດພັນກັບມູນເຊື້ອວັດທະນະທຳ ອັນດີງາມຂອງຊາດຈິ່ງຖືກຮັກສາໄວ້ ຢູ່ໃນຄັງສາງວັນນະຄະດີຂຽນຂອງຊາດຕະຫຼອດມາ.

4.2 ຄຸນຄ່າທາງດ້ານສິລະປະ

ວັນນະຄະດີລາວລ້ານຊ້າງທີ່ຂຽນເປັນຄຳຮ້ອຍແກ້ວ ແລະ ຮ້ອຍກອງ ກໍລ້ວນແຕ່ມີ ຄຸນຄ່າທາງດ້ານສິລະປະດີເດັ່ນເຊັ່ນ: ພາສາທີ່ນັກແຕ່ງເລືອກເຟັ້ນເປັນພາຫະນະໃນການ ປະພັນແມ່ນພາສາບູຮານ, ມ່ວນອອນຊອນ, ມີມະໂນພາບຢ່າງເລິກເຊິ່ງ ແລະ ມີຫຼາຍແບບ ຫຼາຍວິທີ ທີ່ໜ້າຈັບອີກຈັບໃຈ, ສະນັ້ນ ມັນຈິ່ງໃຫ້ຄຸນຄ່າສູງແກ່ຜູ້ອ່ານ ແລະ ຜູ້ຟັງທຸກຍຸກ ສະໄໝຈົນເຖິງປັດຈຸບັນ. ອີກອັນໜຶ່ງວັນນະຄະດີລາວລ້ານຊ້າງ ໄດ້ກາຍເປັນບົດຮຽນແກ່ການ ປະດິດແຕ່ງບົດປະພັນວັນນະຄະດີໃນສະໄໝໃໝ່ ເປັນຕົ້ນແມ່ນບົດຮຽນການແຕ່ງປະເພດຄຳ ຮ້ອຍກອງ ເຊິ່ງນັກແຕ່ງສະໄໝໃໝ່ໄດ້ຮຳຮຽນເອົາເປັນແບບຢ່າງ.

ອະທິບາຍສັບ

ສຸວັນນະພູມ	:	ພື້ນທີ່ອັນເປັນປະເທດລາວໃນປັດຈຸບັນ ນັບທັງປະເທດພະມ້າ, ມາເລເຊຍ, ໄທ, ກຳປູເຈຍ ແລະ ຫວຽດນາມ.
ທັກຂົນ	:	ທິດໃຕ້.
ປັດສິມ	:	ທິດຕາເວັນຕົກ.
ທໍລະດີ	:	ທິດຕາເວັນຕົກສູງໆໃຕ້.
ອາຄະເນ	:	ທິດຕາເວັນອອກສູງໆໃຕ້.
ອຸດອນ	:	ທິດເໜືອ.

ຄຳຖາມ ແລະ ບົດເຝິກຫັດ

1. ສະພາບປະຫວັດສາດສະໄໝອານາຈັກລາວລ້ານຊ້າງໃນສະຕະວັດທີ XIV-XVII ມີຫຍັງແດ່ພົ້ນເດັ່ນ?
2. ວັນນະຄະດີຂຽນສະໄໝອານາຈັກລາວລ້ານຊ້າງກຳເນີດ ແລະ ຂະຫຍາຍຕົວມາແນວໃດ?
3. ວັນນະຄະດີຂຽນສະໄໝອານາຈັກລາວລ້ານຊ້າງມີຈັກປະເພດ? ມີປະເພດໃດແດ່? ຈົ່ງອະທິບາຍແຕ່ລະປະເພດ.
4. ຄຸນຄ່າຂອງວັນນະຄະດີຂຽນສະໄໝອານາຈັກລາວລ້ານຊ້າງມີຫຍັງແດ່? ຈົ່ງອະທິບາຍ.



ພະແກ້ວ



ພະບາງ



ພະແຊກຄຳ

ເຄື່ອງດົນຕີພື້ນເມືອງ



ບົດທີ 2 ວັນນະຄະດີປະຫວັດສາດ

1. ຄວາມໝາຍ ແລະ ຄວາມເປັນມາ

1.1 ຄວາມໝາຍ

ວັນນະຄະດີປະຫວັດສາດ ແມ່ນພາກສ່ວນໜຶ່ງຂອງວັນນະຄະດີຂຽນ ສະໄໝອານາຈັກລາວ ລ້ານຊ້າງ ເຊິ່ງລວມມີບົດປະພັນຕ່າງໆ ທີ່ມີຫົວເລື່ອງ ແລະ ເນື້ອໃນກ່ຽວກັບປະຫວັດສາດຂອງ ຊາດລາວເຮົາ. ບົດປະພັນເຫຼົ່ານັ້ນແມ່ນບົດບັນທຶກ, ບົດສະເໜີເຫດການປະຫວັດສາດໃດ ໜຶ່ງ ແລະ ບາງເທື່ອກໍສະເໜີໄລຍະປະຫວັດສາດຕ່າງໆຢ່າງຕໍ່ເນື່ອງກັນ ດ້ວຍຮູບການ ວັນນະຄະດີ. ບົດປະພັນເຫຼົ່ານັ້ນ ລ້ວນແຕ່ສ່ອງແສງປະຫວັດສາດ ດ້ວຍການພັນລະນາ ແບບງ່າຍດາຍ ແລະ ໂດຍກົງ ຈົນມີຜູ້ຫຼົງເຊື່ອວ່າ ທຸກສິ່ງທຸກຢ່າງທີ່ເວົ້າຢູ່ໃນບົດປະພັນ ເຫຼົ່ານັ້ນ ລ້ວນແຕ່ແມ່ນຄວາມເປັນຈິງທີ່ມີມາຢູ່ໃນປະຫວັດສາດຂອງຊາດລາວແທ້. ແຕ່ ຄວາມຈິງແລ້ວເພື່ອ ສ່ອງແສງເຖິງເຫດການປະຫວັດສາດ, ຜູ້ແຕ່ງໄດ້ສ້າງຮູບພາບແບບ ວັນນະຄະດີຂຶ້ນ ເຊິ່ງໃນນັ້ນມີທັງຄວາມເປັນຈິງໃນປະຫວັດສາດ, ມີທັງຄວາມສຳນຶກຂອງ ຜູ້ແຕ່ງ ແລະ ບາງເທື່ອກໍມີທັງຮູບພາບແບບມະຫັດສະຈັນຂອງເທບນິຍາຍ ແລະ ພື້ນສືບທີ່ ມີມາແຕ່ບູຮານນະການດ້ວຍຮູບການວັນນະຄະດີເທົ່ານັ້ນ.

1.2 ຄວາມເປັນມາ

ບົດວັນນະກຳທີ່ເກົ່າແກ່ ແລະ ລືຊື່ບົດໜຶ່ງໃນປະຫວັດສາດນີ້ ເຄີຍຖືກັນວ່າແມ່ນ "ຄຳ ໂອວາດຂອງເຈົ້າຟ້າງຸ່ມ". ຕາມການສັນນິຖານຂອງ ມະຫາສິລາ ວິຣະວົງ "ໂອວາດຂອງ ເຈົ້າຟ້າງຸ່ມ" ນີ້ແມ່ນເຈົ້າຟ້າງຸ່ມເອງເປັນຜູ້ແຕ່ງຂຶ້ນຢູ່ວຽງຈັນໃນລະຫວ່າງປີ ຄ.ສ 1357 ແລ້ວ ຈຶ່ງປະທານໂອວາດນີ້ໃຫ້ແກ່ເສນາອາມາດທັງຫຼາຍ ຫຼັງຈາກທີ່ໄດ້ທຳການສະຫຼອງໄຊຖ້ວນ 7 ວັນ 7 ຄືນ ໃນໂອກາດສຳເລັດການຕີປາບຂ້າເສິກສັດຕູ ເພື່ອປັບປຸງອານາເຂດ ແລະ ອຳນາດ ການປົກຄອງ ໃຫ້ເປັນເອກະພາບໃນທົ່ວອານາຈັກລາວລ້ານຊ້າງ.

ຫຼັງຈາກ "ຄຳໂອວາດຂອງເຈົ້າຟ້າງຸ່ມ" ແລ້ວ, ມາຮອດສະຕະວັດທີ XV ພະມະຫາ ເທບຫຼວງໄດ້ແຕ່ງ "ນິທານຂຸນບູລົມ" ຫຼື "ຂຸນບໍລົມ" ຂຶ້ນເປັນເທື່ອທຳອິດ. ອີງຕາມຄຳເຫັນ ຂອງ ມະຫາສິລາ ວິຣະວົງ "ນິທານຂຸນບໍລົມ" ນີ້ເປັນເລື່ອງທີ່ແຕ່ງສືບກັນມາຫຼາຍຄັ້ງ ແລະ ຫຼາຍສະໄໝຕໍ່ເນື່ອງກັນ (ມີທັງໝົດຫ້າສະບັບດ້ວຍກັນ) ເຊິ່ງແຕ່ລະຄັ້ງຜູ້ແຕ່ງຕ່າງກໍນຳເອົາ

ເຫດການປະຫວັດສາດທີ່ເລົ່າມາໃນນິທານຂຸນບໍລົມມາເປັນບ່ອນອີງ. ມະຫາສິລາ ວິຣະວົງໄດ້ສະຫຼຸບໄວ້ວ່າ: "ນິທານຂຸນບໍລົມ" ສະບັບທີ່ໜຶ່ງແມ່ນສະບັບທີ່ແຕ່ງໂດຍພະມະຫາເທບຫຼວງ ກັບພະມະຫາມຸງຄຸນສິດທິພ້ອມດ້ວຍສົມເດັດພະເຈົ້າວິຊຸນນະລາດ, ສະບັບທີສອງ ແຕ່ງໃນສະໄໝສົມເດັດພະເຈົ້າໄຊຍະເຊດຖາທິລາດ ແລະ ສະໄໝຂອງພະມະຫາແສນສຸລິນ ຜູ້ແຕ່ງແມ່ນຄົນໃດບໍ່ຮູ້, ສະບັບທີສາມ ຄົງແຕ່ງລະຫວ່າງປີ ຄ.ສ 1627 ຜູ້ແຕ່ງແມ່ນພະສີສຸທາ ຊິນາລັງກາ, ສະບັບທີ່ສີ່ຄົງແຕ່ງໃນສະໄໝຂອງພະເຈົ້າໄຊຍະເຊດຖາທິລາດທີສອງ ຄືພະໄຊອົງເວ້ (ປີ ຄ.ສ 1708) ແລະ ສະບັບທີ່ຫ້າແຕ່ງໃນສະໄໝປະເທດລາວເສຍອິດສະລະພາບໃຫ້ແກ່ສັກດິນາສະຫຍາມ.

ນອກຈາກ "ຄຳໂອວາດຂອງເຈົ້າຟ້າງຸ່ມ" ແລະ "ນິທານຂຸນບໍລົມ" ແລ້ວຍັງມີບົດວັນນະກຳອີກຫຼາຍບົດທີ່ມີຫົວເລື່ອງ ແລະ ເນື້ອໃນກ່ຽວກັບປະຫວັດສາດເຊັ່ນ: "ຕຳນານເມືອງຊວາຫຼວງພະບາງ", "ຕຳນານເມືອງວຽງຈັນ", "ຕຳນານເມືອງຈຳປາສັກ"...ກໍລ້ວນແຕ່ແຕ່ງຂຶ້ນ ໂດຍວິທີດຽວກັນກັບນິທານຂຸນບໍລົມ ຄືເອົາພື້ນສືບຕ່າງໆມາເກາະກ່າຍໃສ່ຕົວຈິງໃນປະຫວັດສາດເພື່ອໃຫ້ເປັນໜ້າເຊື່ອຖືຂຶ້ນຕື່ມ.

ນອກຈາກຕຳນານທ້ອງຖິ່ນຕ່າງໆທີ່ກ່າວມານີ້ແລ້ວ ຍັງມີບົດວັນນະກຳທີ່ເວົ້າເຖິງປະຫວັດສາດຂອງວັດຖຸບູຮານທີ່ເປັນມໍລະດົກອັນລ້ຳຄ່າຂອງລາວເຮົາມາແຕ່ໃດໆ ເຊັ່ນວ່າ "ພື້ນພະແກ້ວ", "ພື້ນພະບາງ", "ພື້ນພະແຊກຄຳ" ແລະ ໜັງສືພິມອື່ນໆ.

2. ເນື້ອໃນ

ຄຳໂອວາດຂອງເຈົ້າຟ້າງຸ່ມ ເປັນບົດວັນນະຄະດີສັ້ນ, ຮູບການປະດິດແຕ່ງກ່າຍດາຍ, ແຕ່ມີເນື້ອໃນເລິກເຊິ່ງໄດ້ສ້າງແສງໃຫ້ເຫັນໝາກຜົນແຫ່ງໄຊຊະນະ ຂອງການຕໍ່ສູ້ທ້ອນໂຮມປະເທດ ເຊິ່ງເຈົ້າຟ້າງຸ່ມ ໄດ້ຍືນຍັນເຖິງຄຸນຄ່າ ແລະ ບົດບາດຂອງຄົນ ໂດຍສະເພາະແມ່ນຄົນຜູ້ອອກແຮງງານ, ສະແດງໃຫ້ເຫັນມູນເຊື້ອທີ່ເປັນພື້ນຖານຂອງຊາດລາວເຮົາຄືການຮັກ ແລະ ນັບຖືການອອກແຮງງານ, ນ້ຳໃຈຮັກຊາດ ແລະ ກຽມພ້ອມຮ່ວມກັນປົກປັກຮັກສາປະເທດຊາດ, ນ້ຳໃຈສາມັກຄີເປັນປົກແຜ່ນແໜ້ນໜາຢູ່ພາຍໃນຊາດ, ນ້ຳໃຈມະນຸດສະທຳ ແລະ ຮັກຫອມຄວາມເປັນທຳຢູ່ໃນສັງຄົມ, ການຢູ່ຮ່ວມກັນໂດຍສັນຕິ ທັງເຄົາລົບຕໍ່ຫຼັກການບ້ານເມືອງດ້ວຍຄວາມຊື່ສັດບໍລິສຸດ. ບັນຫານີ້ເປັນເນື້ອໃນຕົ້ນຕໍ ແລະ ເປັນພື້ນຖານໃຫ້ແກ່ແນວທາງການປົກຄອງຂອງລະບອບສັກດິນາທີ່ເຈົ້າຟ້າງຸ່ມວາງອອກ.

ນິທານຂຸນບໍລົມ ມີເນື້ອໃນເວົ້າເຖິງເຫດການປະຫວັດສາດ ເປັນຕົ້ນແມ່ນເຄົ້າກຳເນີດຊາດລາວ ແລະ ການກໍ່ຕັ້ງເປັນເຂດນ້ຳແດນດິນລາວຢ່າງເປັນເອກະສັນ ໂດຍອີງຕາມພື້ນສືບ ທີ່ເລົ່າຕໍ່ກັນມາແຕ່ບູຮານນະການເຊັ່ນ: ການສ້າງຕັ້ງເມືອງແຖນຂອງຂຸນບໍລົມ, ການສ້າງຕັ້ງເມືອງຊວາຂອງຂຸນລໍ...ເກາະກ່າຍໃສ່ວົງກະສັດລາວຕ່າງໆ ຈົນເຖິງເຫດການປະຫວັດສາດໃນສະໄໝເຈົ້າຟ້າງຸ່ມເຊິ່ງໄດ້ຍືນຍັນເຖິງຄວາມເປັນເອກະລາດອັນສັກກາລະບູຊາຂອງຊາດລາວບົນແຜ່ນດິນລາວອັນກວ້າງໃຫຍ່ ແລະ ອຸດົມສົມບູນ.

ສ່ວນບົດວັນນະຄະດີທີ່ເປັນຕຳນານທ້ອງຖິ່ນ ແລະ ຫຼັກສື່ຕຳນານທາງວັດຖຸບູຮານນັ້ນ ກໍມີເນື້ອໃນສ່ອງແສງເຖິງປະຫວັດສາດຂອງຊາດລາວເໝືອນກັນ ເປັນຕົ້ນໄດ້ສ່ອງແສງເຖິງການກຳເນີດວັດຖຸບູຮານທີ່ເປັນມູນມັງມໍລະດົກອັນລ້ຳຄ່າຂອງຊາດລາວເຮົາມາແຕ່ບູຮານນະການ, ສ່ອງແສງເຖິງສິດເປັນເຈົ້າຂອງຊາດ ແລະ ວັດຖຸບູຮານອັນລ້ຳຄ່າ ທີ່ຢູ່ຢ່າຕາຍຂອງປວງຊົນລາວປະໄວ້.

3. ຄຸນຄ່າ

ຄຸນຄ່າທາງດ້ານປະຫວັດສາດ

ບົດວັນນະກຳໃນວັນນະຄະດີປະຫວັດສາດ ມີຄວາມໝາຍ ແລະ ມີບົດບາດສຳຄັນໃນການຍືນຍັນຄວາມເປັນເອກະລາດ ແລະ ເອກະພາບຂອງຊາດລາວເຊິ່ງລວມມີຫຼາຍຊົນເຜົ່າ, ຫຼາຍເຂດແຄວ້ນ ແລະ ຫຼາຍຕົວເມືອງ. ເມື່ອອ່ານວັນນະຄະດີປະຫວັດສາດພາໃຫ້ຄົນລາວເຮົາມີຄວາມເອກອ້າງທະນົງໃຈຕໍ່ຄວາມເປັນເອກະລາດ ແລະ ເອກະພາບຂອງຊາດມາແຕ່ດຶກດຳບັນ. ວັນນະຄະດີປະຫວັດສາດຍັງເຕືອນໃຫ້ຄົນລາວເຮົາທຸກຄົນມີຄວາມສາມັກຄີ, ເຄົາລົບນັບຖືເຊິ່ງກັນ ແລະ ກັນ, ພ້ອມກັນປົກປັກຮັກສາວັດຖຸບູຮານຕ່າງໆອັນເປັນມໍລະດົກຕົກທອດຢ່າງລ້ຳຄ່າທີ່ຢູ່ຢ່າຕາຍຂອງພວກເຮົາໄດ້ສ້າງຂຶ້ນມາໄວ້ໃຫ້ຍືນຍານຕະຫຼອດໄປ.

ຄຸນຄ່າທາງດ້ານການປົກຄອງ

ບົດວັນນະຄະດີປະຫວັດສາດ ສ່ອງແສງໃຫ້ເຫັນການຈັດຕັ້ງ, ການປົກຄອງ ແລະ ການຄຸ້ມຄອງລັດເອກະລາດຂອງບັນດາອົງກະສັດລາວໃນສະໄໝບູຮານ, ຍືນຍັນເຖິງບົດບາດ ແລະ ຄຸນຄ່າຂອງຜູ້ປົກຄອງບ້ານເມືອງຕໍ່ກັບປະຊາຊົນຜູ້ອອກແຮງງານ, ຄວາມເຄົາລົບນັບຖືເຊິ່ງກັນ ແລະ ກັນ. ພ້ອມກັນປະຕິບັດຕາມລະບຽບການບ້ານເມືອງ, ປົກປັກຮັກສາເຂດນ້ຳແດນດິນອັນສັກກາລະບູຊາ ເພື່ອບໍ່ໃຫ້ສັດຕູມາບຸງດບູນ; ດັ່ງຕອນໜຶ່ງຂອງ "ຄຳໂອວາດຂອງເຈົ້າຟ້າ

ງຸ່ມ" ທີ່ວ່າ: "ເຈົ້າທັງຫຼາຍຮັກສາບ້ານເມືອງ ຢ່າໃຫ້ມີຂ້າລັກຄົນໂຈນ ອັນໜຶ່ງ ຢ່າໄດ້ຂ້າພັນກັນ... ສົມບັດອັນຈັກເກີດມາໃນແຜ່ນດິນນີ້ ຄົນມີສົມບັດກໍຈິ່ງມີ ຄັນບໍ່ມີຄົນ ສົມບັດເຂົ້າຂອງກໍຫາບໍ່ໄດ້ແລ...". ຕອນໜຶ່ງຂອງຄຳສັ່ງສອນກ່ອນສົ່ງລູກຊາຍທັງ 7 ຄົນ ໄປປົກຄອງເມືອງຕ່າງໆຂຸນບໍລົມກ່າວວ່າ: "ໄປກິນບ້ານກິນເມືອງປົກຂ້ອຍຫອມໄຟຢ່າເຮັດໃຈຮ້າຍໃຈຄຽດ ຢ່າເຮັດໃຈສັ່ນໃຈຫຼອນ.." ຕົວຢ່າງທີ່ກ່າວມານີ້ ລ້ວນແຕ່ສະແດງໃຫ້ເຫັນຄຸນຄ່າທາງດ້ານການປົກຄອງ ແລະ ຄຸ້ມຄອງບ້ານເມືອງຂອງບັນດາກະສັດລາວໃນສະໄໝປະຫວັດສາດໃດໜຶ່ງ, ມີຄຸນປະໂຫຍດ ໃນການປຸກລະດົມຈິດໃຈຮັກຊາດ ແລະ ໃຫ້ຮູ້ຈັກເອກອ້າງທະນົງໃຈທີ່ໄດ້ເກີດມາເປັນຄົນລາວ.

ພະລາຊະໂອວາດຂອງເຈົ້າຟ້າງຸ່ມ

1. ເຈົ້າທັງຫຼາຍຮັກສາບ້ານເມືອງ ຢ່າໃຫ້ມີຂ້າລັກຄົນໂຈນ ອັນໜຶ່ງ ຢ່າໄດ້ຂ້າພັນກັນ ແມ່ນວ່າ ຂ້ອຍຕົນຜິດກໍດີ ເມຍຕົນຜິດກໍດີ ເສນາ ແລະ ລູກຄ້າມາຜິດກໍດີ ຕົນຢ່າຫຼອນຂ້າພັນເສຍ ໃຫ້ຜູ້ອື່ນພິຈາລະນາດູກ່ອນ ເປັນໂທດອັນໜັກແທ້ ຈິ່ງທຳເຫດນັ້ນ ໂທດບໍ່ໜັກຢ່າໄດ້ຂ້າ ທົ່ວໄປໃສ່ຄອກຂັງໄວ້ ສົມໂທດແລ້ວ ໃຫ້ປ່ອຍໄປຫວຽກຫາການ ສົມບັດອັນຈັກເກີດມາໃນແຜ່ນດິນນີ້ ຄົນມີສົມບັດກໍຈິ່ງມີ ຄັນບໍ່ມີຄົນ ສົມບັດເຂົ້າຂອງກໍຫາບໍ່ໄດ້ແລ ເຮົາບໍ່ໃຫ້ຂ້າຄົນເພື່ອດັ່ງນັ້ນແລ.

2. ອັນໜຶ່ງ ເຈົ້າທັງຫຼາຍກໍຢ່າຜິດຢ່າຂ້າກັນ ໃຫ້ພ້ອມກັນດູແລຂອບບ້ານຂອບເມືອງທັງມວນ ຕ່າງບ້ານຕ່າງເມືອງເຂົາຈັກກະທຳບຸນບຸນບ້ານເມືອງເຮົາກໍໃຫ້ເຫັນແຈ້ງ.

3. ອັນໜຶ່ງ ສອງເດືອນໃດ ໃຫ້ຄົນເມືອໄຫວ້ສາທາເຮົາຊູ່ບ້ານຊູ່ເມືອງ ໃຫ້ເຮົາຮູ້ອັນຮ້າຍອັນດີ ສາມປີຈິ່ງໃຫ້ຕົວເຈົ້າທັງຫຼາຍຂຶ້ນເມືອໄຫວ້ເຮົາ ເມືອຮອດຊຽງດົງຊຽງທອງພຸ່ນແລ້ວ ເຮົາຈັກໄດ້ບູຊາແຖນຟ້າຄືນ ທັງແຖນຄົມ ແຖນແຕ່ງ ແຖນຊັງ ແຖນເຖືອກ ທັງເຖົ້າເຍີເຖົ້າໄລ່ແມ່ຍ່າງາມ ແມ່ມົດທັງເທວະດາອັນຮັກສາຜາຕິ່ງ ແລະ ສິບອູ ຯລຯ ທັງຫຼັກໝັ້ນທ້າຍຂັ້ນທັງນາໃຮ່ດຽວ ພູເຂົາກ້າ ອ້າຍມ້າທ້າວຄອງຢູ່ລຸ່ມໜອງ ລຸ່ມພູເຂົາກ້າຫີນ ທັງຜາຫຼວງກ້ອນຟ້າຢູ່ມ ທັງກ້ອນກ່າຍຟ້າ ອັນໝາຍໄວ້ທີ່ຊຽງດົງຊຽງທອງນັ້ນ ຄັນເມືອຮອດແລ້ວ ເຮົາຈັກໄດ້ບູຊາຜີຟ້າຜີແຖນທັງຫຼາຍຝູງນີ້ ຄັນເຖິງເດືອນຈຽງໃຫ້ຂຶ້ນຊູ່ບ້ານຊູ່ເມືອງ ເດືອນ 3 ໃຫ້ຮອດເມືອງຊວາ ຄັນໃຜບໍ່ຂຶ້ນ ເຮົາບໍ່ວ່າຊື່ຕໍ່ເຮົາແລ ອັນວ່າໃຫ້ລ້ຽງຟ້າລ້ຽງແຖນ ປູ່ເຈົ້າຟ້າຫຼວງໂງ່ມຫາກໄດ້ສົ່ງເຮົາໄວ້ ໃຫ້ເຮົາຮູ້ຈັກຫົວໃຈເຈົ້າຂຸນທັງມວນ ອັນຢູ່ເມືອງລ້ານຊ້າງຜູ້

ຊື່ ແລະ ຜູ້ຄົດຈາກເຈົ້າແຜ່ນດິນ ຫັນແລ ປູ່ເຈົ້າຟ້າຫຼວງໂງ່ມໄດ້ສັ່ງໄວ້ສືບງມາດັ່ງນີ້ແລ.

4. ອັນໜຶ່ງ ເຈົ້າທັງຫຼາຍ ຢ່າເອົາໄພ່⁽¹⁾ເມືອເປັນຂ້ອຍ ໄພ່ຜິດກັນເປັນອັນໜັກ ເປັນຕົ້ນ ວ່າມີຊູ່ສູ່ເມຍທ່ານ ໃຫ້ໃໝ່ເອົາແຕ່ 5 ບາດ ເຂົາທາກຂ້າກັນຕາຍ ເອົາຕົວມັນແທນ ຜູ້ຕາຍນັ້ນ.

5. ອັນໜຶ່ງ ໄປເສີກຢ່າໄດ້ເອົາຄ່າຫົວໄພ່ ແຕ່ບາດໜຶ່ງເຖິງສອງບາດຕໍ່ເທົ່າ ເຖິງຮ້ອຍ ວ່າເປັນຄ່າຫົວແລ ເຈົ້າຂຸນຢ່າໃໝ່ໄພ່ກາຍຮ້ອຍຂຶ້ນໄປເທິງ ຜູ້ໃດຍັງໃໝ່ຈັກເສຍທ້າຕົວມັນຈັກ ເອົາໃຊ້ຕາງໄພ່.

(ຄັດຈາກ ປຶ້ມພົງສະວະດານລາວ ກະຊວງສຶກສາທິການ ພົມເທີອທິ I, ພ.ສ 2500 (1957). ໜ້າທີ 68-70)

ນິທານຊຸນບໍລົມລາຊາທິລາດ

(ຄັດຕອນ)

ຊຸນບໍລົມລົງມາຕັ້ງເມືອງແຖນ

ໂພສາທະໄວ ດູລາສັບປຸລິສະທັງຫຼາຍ ຝຸງມີຜະຫຍາ ຈັກກ່າວຍັງພະຍາຜີແຖນ ຈັກໃຫ້ ທ້າວຊຸນບໍລົມລົງມາເກີດ ໃນເມືອງລາວເກົ່າເຮົາໜີ້ກ່ອນແລ ແຕ່ນັ້ນຜີແຖນກໍໃຫ້ ທ້າວຊຸນ ບໍລົມລາຊາ ລົງມາເກີດໃນເມືອງລາວ ໃຫ້ເປັນພະຍາຫັນແລ ເຫດດ້ວຍມີແທ້ ອັນວ່າລາວ ເກົ່າເຂົາວ່າແຖນຟ້າຄືນນັ້ນຄືຕົນພະຍາອິນເຈົ້າຟ້າແລ ແຖນອົງນີ້ຫຼຸບ່ອງຫຼື້ງແລ ແຖນຜູ້ໃຫ້ ເປັນຝົນເປັນລົມນັ້ນກໍດີ ແຖນຜູ້ໃຫ້ເປັນເຄື່ອງເສບຂອງລຳກໍດີ ແຖນຜູ້ແຕ່ງໃຫ້ເປັນເຄື່ອງໄຮ່ ເຄື່ອງນາ ແລະ ແຕ່ງໃຫ້ເປັນໂລກທັງຫຼາຍຝຸງນີ້ ແມ່ນເທວະບຸດເທວະດາທັງຫຼາຍ ອັນຢູ່ໃນ ຂັ້ນຟ້າຈາຕູມະຫາຣາຊິກາທັງມວນ ເປັນອົງປະເສີດຍິ່ງນັກແລ ລາວເມືອງລ່າງປາງກ່ອນນັ້ນ ເຂົາຮຽກວ່າຜີຟ້າຜີແຖນ ວ່າອັນທີ່ແທ້ບໍ່ເປັນດັ່ງຄຳເຂົາດາຍ ບັດນີ້ເຮົາທັງຫຼາຍຕາມຄຳລາວ ເຫຼົ່ານັ້ນກ່ອນແລ ແຖນຟ້າຄືນຈຶ່ງວ່າເຈົ້າຣັດສີມາເລົ່າຕໍ່ເຮົາດັ່ງນີ້ ເຮົາທັງຫຼາຍຈັກໃຫ້ໃຜໄປ ເປັນທ້າວພະຍາໃນເມືອງລຸ່ມນີ້ຈາແຖນທັງຫຼາຍ ເຮົາຈຶ່ງໃຫ້ລົງໄປເປັນເຈົ້າແຜ່ນດິນ ທີ່ຊຸງດົງ ຊຸງທອງເຖີນ ຜູ້ບຸນນ້ອຍໃຫ້ໄປເປັນເຈົ້າເປັນໃຫຍ່ທີ່ນັ້ນບໍ່ໄດ້ແລ ຜີແຖນທັງຫຼາຍຈາກັນດັ່ງນີ້ ດ້ວຍມີແທ້ ຄຳເຈົ້າຣັດສີມາເລົ່າຕໍ່ເຮົາດັ່ງນີ້ ເປັນໜັກເປັນໃຫຍ່ ກວ້າງຂວາງດີຫຼີ ຜູ້ບຸນນ້ອຍ ເປັນເຈົ້າໃຫຍ່ບໍ່ຄວນເລີຍ ອັນໜຶ່ງໄມ້ທອງຕົ້ນນັ້ນໃຫຍ່ນັກ ຍອດປາຍມັນນັ້ນ ແມ່ນຫິນກຳ ພົນສີລາອາດ ແຫ່ງພະອິນເຈົ້າຟ້າແທ້ດີຫຼີດາຍ ບ້ານເມືອງຊວາລ້ານຊ້າງ ອັນນີ້ ເປັນໜັກເປັນ

⁽¹⁾ ໄພ່ ຫຼື ໄພ່ເມືອງໝາຍເອົາພົນລະເມືອງສາມັນຫົວໄປບໍ່ແມ່ນຂ້ອຍ.

ໃຫຍ່ດາຍ ເງິນຄຳເຫຼັກທອງທັງຕົ້ນໄມ້ ແລະ ໃບມີລົດຫອມນັກ ແກ້ວ 7 ປະການ ກໍມີໃນ
ພື້ນແຜ່ນດິນນັ້ນທັນແລ ເຈົ້າຮັດສີວ່າດັ່ງນັ້ນ ແຖນຟ້າຄືນກ່າວວ່າ ຜູ້ໃດບຸນນ້ອຍ ລົງໄປເປັນ
ເຈົ້າ ແຜ່ນດິນເມືອງອັນນັ້ນບໍ່ໄດ້ແລ ແຖນທັງຫຼາຍຈຶ່ງມາຊັ່ງຄູນດູໃນແຖນທັງຫຼາຍ ໃນເມືອງ
ຟ້າເມືອງແຖນ ທັງຜູ້ຍິງຜູ້ຊາຍຫຼາຍນັກ ຈຶ່ງມາໄດ້ລູກແຖນຟ້າຄືນຜູ້ໜຶ່ງ ຈຶ່ງມາໄດ້ລູກແຖນ
ຊັ່ງຍິງໜຶ່ງ ຈຶ່ງມາໄດ້ລູກແຖນແຕ່ງຍິງໜຶ່ງ ສາມຄົນເຂົາມີທັງຫຼາຍ ຈຶ່ງເອົາມາຕັ້ງໄວ້ ທ່າມກາງ
ແຖນທັງຫຼາຍ ສ່ວນວ່າແຖນຟ້າຄືນ ຈຶ່ງມາສັ່ງສອນແກ່ເຂົາ ທັງສາມວ່າດັ່ງນີ້ ດູລາເຈົ້າທັງ
ສາມ ສູ່ເຈົ້າຄັນເປັນຜົວເມຍກັນແລ້ວ ຈົ່ງໄປສູ່ທີ່ຢູ່ທີ່ກິນໃນເມືອງລຸ່ມພຸ້ນເຖິນ ລູກແຖນຄົນນັ້ນ
ໃຫ້ໃສ່ຊື່ວ່າ ນາງຍົມມະພາລາ ໃຫ້ເປັນເທວີກຳຂວາ ລູກແຖນຊັ່ງນັ້ນໃສ່ຊື່ວ່າ ນາງເອັດແຄງ
ໃຫ້ເປັນເທວີກຳຊ້າຍ ເຈົ້າຜູ້ເປັນຜົວນັ້ນ ໃຫ້ໃສ່ຊື່ວ່າ ຂຸນບໍລົມລາຊາທິລາດ ແລ້ວຈຶ່ງມາໃຫ້
ເຄື່ອງທ້າວທັງ 5 ປະການ ເພື່ອເປັນເຄື່ອງລາຊາພິເສກ ແລ້ວຈຶ່ງມາໃຫ້ດາບແມ່ວີກັບທັງຕາວ
ຮາງກອນ ກັບທັງດາບພັນຫຼວງ ແລດາບສາຍຟ້າແມບ ແລດາບເຫຼັກກ້ອນແຂ້ເຜືອກກັບທັງ
ດ້າງສາມດວງ ກັບທັງແພນສາມງ່າ ກັບຄ້ອງຮາງເງິນຮາງຄຳ ແລະ ງ້າວຟ້າຟື້ນ ກັບ
ແສງຟ້າກະຕາກ ທັງກອງໄຊ ທັງຄ້ອງນ້ອຍ ຄ້ອງໃຫຍ່ໃຫ້ໄວ້ ຄົນເປົ່າຫອຍສັງດັງສຽງມີທັງ
ປີ້ແກ້ວຊື່ວ່າສອນໄລ ທັງໂຕເງິນໂຕຄຳເປັນຂັນໝາກ ທັງໝໍ້ໄຫໄຕພາດ ທັງບວຍເງິນບວຍຄຳ
ທັງເງິນ ແກ້ວເຄື່ອງແສງຫຼາກຫຼາຍສິ່ງຊູ່ປະການ ກັບທັງຈູດພັນລາຍ ປົກຫົວຊ້າງ ກັບທັງ
ປະຕິກວ້າງກັນກາງທາວ ກັບທັງສາວສະໜົມສາມຮ້ອຍຄູ່ ແຖນກໍໃຫ້ນັ່ງຢູ່ເປັນຖ້ອງຖັນແຖວ
ທັນແລ. ເມື່ອນັ້ນ ແຖນຟ້າຄືນຈຶ່ງໃຫ້ເອົາຊ້າງເອົາມ້າ ທັງມວນມາດູ ຈຶ່ງໄດ້ຕົວໜຶ່ງຊື່ວ່າ ຊ້າງ
ງາກັງວາງກອດ ຊ້າງຕົວນີ້ເປັນລູກຊ້າງເອຣາວັນ ມີຕົວອັນຂາວ ກະໂບງຕາທັງສອງນັ້ນດຳມີ
ຮິມປາກທັງສອງກໍດຳ ເປັນດັ່ງແຕ້ມຂຽນນັ້ນແລ ມີງາອັນຂາວເປັນດັ່ງແກ້ວຜະລິກນັ້ນແລ ຈຶ່ງ
ເອົາມ້າຕົວໜຶ່ງເປັນຊາດເຊື້ອພົນທົກ ຈຶ່ງຫາລູກແຖນອັນຜູ້ມາກ່ອນໜ້ານັ້ນ ຜູ້ໜຶ່ງຊື່ວ່າ ຂຸນທຳ
ມະລາດ ຜູ້ໜຶ່ງຊື່ວ່າ ຂຸນແສງມະໂນສາດຕະ ເຈົ້ານັ້ນຮູ້ ສາດຕະເພດທັງມວນໄປກ່ອນຂຸນ
ບໍລົມລາຊາ ຜູ້ໜຶ່ງຊື່ວ່າຂຸນອຸ່ນ ຜູ້ໜຶ່ງຊື່ວ່າຂຸນຄລີແລ ສອງຂຸນນີ້ຂີ່ມ້າ ຕາມຫຼັງຊ້າງ ຂຸນບໍລົມແລ
ແຖນຟ້າຄືນຈຶ່ງໃຫ້ຜູ້ໜຶ່ງ ຊື່ວ່າເຖົ້າເຍີ ຜູ້ໜຶ່ງຊື່ວ່າແມ່ຍ່າງ່າມ ສອງຄົນນີ້ເປັນຜົວເປັນເມຍກັນແບກ
ຂວານໄປກ່ອນ ເຖົ້າໄລ່ ແລະ ແມ່ມົດສອງຂານີ້ ເປັນຜົວເມຍກັນແບກຟ້າ ແບກຈົກ ແບກ
ສຽມໄປຕາມຫຼັງເຖົ້າເຍີ ແລະ ແມ່ຍ່າງ່າມ 4 ຄົນນີ້ ຈັກມາຜາບຂົ່ມຜີເຜດຜີຍັກຜີເສື້ອເມືອງຜູ້
ຮ້າຍກ້າແຂງ ອັນບໍ່ໃຫ້ເຂົ້າບ້ານເຂົ້າເມືອງ ກ່ອນຂຸນບໍລົມທັນແລ ແຕ່ນັ້ນແຖນຟ້າຄືນຈຶ່ງໃຫ້ຜູ້
ໜຶ່ງຊື່ວ່າ ຂຸນຄົວຂີ່ຄວາຍເຂົາລູ້ ຈຶ່ງໃຫ້ຜູ້ໜຶ່ງຊື່ວ່າເຊີງ ຂີ່ງົວອ້າຍເຂົາກວ້າງ ສອງຂານີ້ ຄືລີ

ພົນເສນາໝອບຫຼັງຊຸນບໍລົມມາຫັນແລ ຊຸນບໍລົມຈຶ່ງຂີ່ຊ້າງງາກຽວງາກອດ ຂັດທັງຕາວ ແມ່ວິ
ທັງສະພາຍໄຂວ່ແຫຼ້ງ ທັງເຄື່ອງລາຊາພິເສກ ອັນແຖນຟ້າຄືນຕົນເປັນໃຫຍ່ໃຫມ່ນັ້ນ ຈຶ່ງ
ເອົານາງຍົມມະພາລາ ທັງນາງເອັດແຄງ ຂີ່ຊ້າງດອມຈຶ່ງເອົາຊຸນສານຂີ່ທ້າຍຊ້າງຖືປະຕິຫຼວງ
ໄກວແກວ່ງເມື່ອຊຸນບໍລົມຈັກລົງມານັ້ນແມ່ນມັກາບ ອັນນີ້ເປັນແມ່ມີໃຈ ອັນນີ້ເປັນລູກມີ ຈຶ່ງວ່າ
ກາບໃຈ ເພື່ອດັ່ງນັ້ນເປັນຕົ້ນແລ ແລວັນອັນຊຸນບໍລົມລົງມານັ້ນ ວັນອາທິດ ອັນນີ້ເປັນພະຍາ
ວັນຈັນ ອັນນີ້ເປັນນາງວັນເທວີ ເປັນເມຍພະຍາທິດແລ ແຕ່ນັ້ນແຖນຟ້າຄືນຈຶ່ງໃຫ້ແຖນຊີ້ ຊີ້
ບ່ອນຊີ້ທີ່ໃຫ້ແກ່ຊຸນບໍລົມວ່າ ເຈົ້າຈຶ່ງໄປຕັ້ງທີ່ນານ້ອຍອ້ອຍໝູ່ທັນກ່ອນ ແຖນຊີ້ຈຶ່ງຊີ້ວ່າ ສິ່ງນັ້ນ
ເມື່ອໃດເຈົ້າໄປຕັ້ງຢູ່ແລ້ວຈັກໃຫ້ເຈົ້າມີລູກ 7 ຊາຍ ຜູ້ພິໃຫ້ໄປເປັນເຈົ້າແຜ່ນດິນທີ່ຕົ້ນໄມ້ທອງ
ເຈົ້າຮັດສີຍັງເອົາຫີນໜ່ວຍຊື່ວ່າກ່ອນກ່າຍຟ້າໝາຍໄວ້ທັນແລ ຄັນເຈົ້າມີລູກຜູ້ພິໃຫ້ໄປເປັນເຈົ້າ
ແຜ່ນດິນຫີນເຖິນ ແຖນຊີ້ທັນແລ້ວ ເລົ່າຊີ້ໄປທີ່ເມືອງຍວນ ທີ່ເມືອງໂຍທິຍາຊາວໃຕ້ທີ່ເມືອງ
ພວນທີ່ເມືອງສາ ໃນ 7 ແຫ່ງ 7 ທີ່ນີ້ ແຖນຟ້າຄືນຈຶ່ງໃຫ້ແຖນຊີ້ ຊີ້ບ່ອນຊີ້ທີ່ທັງມວນແລ້ວ
ແຖນຟ້າຄືນຈຶ່ງໃຫ້ນັກຂັດຕະລຶກທັງມວນເປັນຕົ້ນວ່າ ອາທິດ ຈັນ ຄານ ພຸດ ພະຫັດ ສຸກ
ເສົາ ລາທູເຂົ້າໃນລາສີກັນຢູ່ກ່ອນ ຈຶ່ງໃຫ້ຊຸນບໍລົມໂຍ່ງຄ້ອງປ່າວຄົນທັງຫຼາຍ ໃຫ້ແຕ່ງດາ ຊຸນ
ບໍລົມຈຶ່ງເປົ່າຫອຍສັງ ເຖົ້າເຍີເຖົ້າໄລ່ ຈຶ່ງລົງກ່ອນໜ້າທັນແລ ແຕ່ນັ້ນຊຸນບໍລົມຈຶ່ງເອົາລິພົນລົງ
ມາຮອດທີ່ນານ້ອຍອ້ອຍໝູ່ ພໍຍາມໃກ້ຈະຮຸ່ງແຖນແຕ່ງຈຶ່ງໃຫ້ໄວ້ລັກຄະນາເມືອງ ທີ່ສິງລາສີ
ທັນ ອັນນີ້ເປັນຊາຕາເມືອງອັນກ່ອນແລ ເຈົ້າລັດສີໃສ່ຊາຕາໄວ້ນັ້ນ ເປັນຊາຕາແຜ່ນດິນເຫດ
ໄປມີຄົນມາຢູ່ມາຕັ້ງ ອັນແຖນແຕ່ງໃສ່ນີ້ ຊຸນບໍລົມຕັ້ງບ້ານເມືອງແລ້ວ ມີຄົນຢູ່ໃນແຜ່ນດິນ
ແລ້ວເປັນຊາຕາເມືອງທັນແລ ອັນຊື່ວ່າແຖນແຕ່ງນັ້ນ ເປັນວິສຸກຳເທວະບຸດແລ ຈຶ່ງມາແຕ່ງ
ໂຮງແຕ່ງສານແຕ່ງຊູ່ສິ່ງຊູ່ອັນຊູ່ເຍື່ອງໄວ້ ທັງເຄື່ອງເສບເຄື່ອງລຳເຄື່ອງຫຼິ້ນເຄື່ອງຫົວທັງມວນ
ແລ້ວຈຶ່ງມາອະທິຖານໃຫ້ເປັນໄຟ ໄວ້ໃນໄມ້ໃນຫີນ ແລ້ວຈຶ່ງອະທິຖານໃຫ້ເປັນວັງນ້ຳຮ້ອນອັນ
ໜຶ່ງ ຈຶ່ງມາອະທິຖານ ໃຫ້ເປັນຮູລົມອັນໜຶ່ງ ແລ້ວຈຶ່ງສັ່ງເທວະດາທັງຫຼາຍ ອັນຢູ່ພື້ນດິນກໍດີ
ຢູ່ຕົ້ນໄມ້ ແລະ ພູເຂົາກໍດີ ຕົນຢູ່ໃນນ້ຳນ້ອຍນ້ຳໃຫຍ່ທັງມວນກໍດີ ໃຫ້ມາຮັກສາຊຸນບໍລົມ
ລາຊາແລເຈົ້າຊຸນທັງຫຼາຍ ອັນລົງມາແຕ່ເມືອງຟ້າມາທັນແລ ແຖນແຕ່ງສັ່ງສອນຊຸນບໍລົມ
ແລ້ວຈຶ່ງຂຶ້ນເມືອງຟ້າຄອບແຖນທັນແລ ຢູ່ນານໄດ້ສອງປີ ຊຸນບໍລົມ ມຈຶ່ງມີລູກຊາຍໜຶ່ງ ດອມ
ນາງຍົມມະພາລາຈຶ່ງໃສ່ຊື່ວ່າຊຸນລໍ ແລ້ວຈຶ່ງມີລູກຊາຍໜຶ່ງດອມນາງເອັດແຄງ ຈຶ່ງໃສ່ຊື່ວ່າ
ຊຸນລ້ານແລ້ວຈຶ່ງມີລູກດອມນາງຍົມມະພາລາຜູ້ໜຶ່ງຊື່ວ່າຊຸນຈຸລົງ ແລ້ວຈຶ່ງມີລູກດອມນາງເອັດ
ແຄງຊາຍໜຶ່ງໃສ່ຊື່ວ່າຊຸນຄຳພວງ ແລ້ວຈຶ່ງມີລູກດອມນາງຍົມມະພາລາຊາຍໜຶ່ງຊື່ວ່າຊຸນບານ

ຈຶ່ງເລົ່າມີລູກດອມນາງເອັດແຄງຊາຍໜຶ່ງຊື່ວ່າຊຸນເຈັດເຈືອງ ຈຶ່ງມີລູກດອມນາງຍົມມະພາລາ ຊາຍໜຶ່ງຊື່ວ່າຊຸນເຈັດຈຽງແລ ແຕ່ຊຸນບໍລົມມາຕັ້ງເມືອງໄດ້ 9 ປີ, ມີລູກ 7 ຊາຍເທົ່າວ່າບໍ່ມີ ຂ້ອຍມີໄພບໍ່ມີເສນາມົນຕີ ບໍ່ມີຊ້າງມ້າເຂົ້າຂອງສົມບັດອັນໃດ ເອົາແຕ່ເມືອງພ້າມາຈຶ່ງມີແລ.

ແຕ່ນັ້ນ ຊຸນບໍລົມລາຊາກັບທັງນາງຍົມມະພາລາກັບທັງນາງເອັດແຄງ ຈຶ່ງຄາງທຸກຄາງ ຍາກ ຈຶ່ງໃຫ້ຊຸນສາມທັງເຖົ້າເຍີທັງຍ່າງາມເມື່ອໄຫວ້ແຖນຟ້າຄືນນັ້ນແລ ອັນໜຶ່ງຕົ້ນໄມ້ເຄືອ ເຂົາກາດມາເປັນໃນໜອງຄູວາທັນ ເປັນອັນຮົ່ມເຢັນນັກແດດບໍ່ເຫັນຕາເວັນບໍ່ສ່ອງໄດ້ ອັນໜຶ່ງ ເຄືອໝາກນ້ຳເຕົ້າປຸງສອງໜ່ວຍ ກໍເມືອກັງວເຄືອໄຮຫຼວງ ທີ່ທົວໜອງທັນເຮ່ງຮົກເຮ່ງມົດບໍ່ ເຫັນຟ້າເຫັນຝົນ ໝາວນັກຢູ່ເມືອງລຸ່ມບໍ່ໄດ້ ຈັກໃຫ້ຕູຂ້ອຍເຮັດສິ່ງໃດ ເຈົ້າທັງຫຼາຍເທົ່າໄຫວ້ ສິ່ງນັ້ນເຖິນ ຊຸນແລເຂົາທັງຫຼາຍກໍເມືອໄຫວ້ຕາມຊຸນບໍລົມຫາກໃຊ້ທັນແລ ຄັນວ່າເມືອຮອດ ເມືອງຟ້າແລ້ວເຂົາກໍໄຫວ້ແຖນຟ້າຄືນຊູ່ສິ່ງຊູ່ອັນ ຕາມຄວາມຊຸນບໍລົມສິ່ງຊູ່ອັນແລ ແຖນຫຼວງ ຈຶ່ງວ່າດັ່ງນີ້ ຖ້ອຍຄຳອັນເຈົ້າທັງຫຼາຍເຫຼົ່ານີ້ ເຮົາກໍຮູ້ແຈ້ງຊູ່ອັນແລ ທີ່ວ່າສູລູກໄປຕັ້ງເມືອງລຸ່ມ ບໍ່ເຖິງ 9 ປີ 10 ປີ ເທື່ອແລຈັກໃຫ້ໄປປ້າໄມ້ຟັນໄມ້ໄຫຍ່ເສຍສິ່ງນັ້ນກໍບໍ່ດີແລ ບັດນີ້ກູກໍ ໃຫ້ແຖນທັງຫຼາຍໄປຊ່ອຍແຕ່ງບ້ານແປງເມືອງຊູ່ອັນນີ້ແລ ທັງເຖົ້າເຍີແມ່ຍ່າງາມສອງເຂື່ອນີ້ ໃຫ້ໄປປ້າໄມ້ເຄືອເຂົາກາດເຖິນ ເຖົ້າໄລ່ແມ່ມົດສອງຂານີ້ໃຫ້ໄປປ້າໄມ້ໄຮຫຼວງ ອັນເຄືອໝາກ ນ້ຳກັງວນັ້ນເສຍເຖິນ ແຖນສິ່ວໃຫ້ໄປສິ່ວນ້ຳເຕົ້າປຸງໜ່ວຍພິນັ້ນ ໃຫ້ຄົນຜູ້ຍິງຊາຍ ຊ້າງເຖິກ ຊ້າງແມ່ ມ້າເຖິກມ້າແມ່ ເຂົ້າຂອງເງິນຄຳແກ້ວແຫວນ ຜ້າຜ່ອນ ທ່ອນຈັນຮຳແພແຮຈົນ ຫາກ ອອກໃນນ້ຳເຕົ້າປຸງທັນຊູ່ເຍື່ອງຊູ່ອັນແລ ແຖນຊີໃຫ້ໄປຊີ ນ້ຳເຕົ້າປຸງໜ່ວຍນ້ອງນັ້ນ ໃຫ້ຄົນ ຜູ້ຍິງຜູ້ຊາຍ ທັງຄວາຍທັງງົວ ແບ້ທັງເຍືອງທັງໝູໝາເປັດໄກ່ແລ ອາຫານອັນເປັນຂອງລ້ຽງ ຂອງດູທັງຕົ້ມລົ້ມຕົ້ນຫວານ ນ້ຳລົ້ມ ນ້ຳເຄັມທັງຕົ້ນພ້າວ ຕົ້ນຕານ ກ້ວຍອ້ອຍ ທັງພິກຂົງ ຜັກຫອມຜັກທຽມຜັກບົວ ໝາກໄມ້ທັງມວນອັນເປັນຂອງຄວນຄັງວຄວນກິນທັງມວນ ຫາກຈັກ ອອກມານຳໝາກນ້ຳເຕົ້າປຸງໜ່ວຍນ້ອງທັນແລ ແຖນຟ້າຄືນ ຈຶ່ງໃຫ້ແຖນເຖືອກໄປໄຂປະຕູຄຳ ປະຕູເງິນ ປະຕູທອງ ປະຕູເຫຼັກ ໃຫ້ແຖນທັງຫຼາຍລົງມາແຕ່ງແປງໃຫ້ແກ່ຊຸນບໍລົມ ຊູ່ອັນຊູ່ສິ່ງ ເຍື່ອງທັນແລ ແຕ່ນັ້ນແຖນສິ່ວກໍມາສິ່ວນ້ຳເຕົ້າປຸງໜ່ວຍພິນັ້ນ ແຖນຊີກໍມາຊີນ້ຳເຕົ້າປຸງ ໜ່ວຍນ້ອງນັ້ນ ເຂົາທັງມວນຄືວ່າຄົນຜູ້ຍິງຜູ້ຊາຍ ຊ້າງມ້າງົວຄວາຍ ກໍໄຫຼອອກມາຈາກໝາກ ນ້ຳເຕົ້າປຸງສອງໜ່ວຍນີ້ທັນແລ ແຕ່ນັ້ນຄົນທັງຫຼາຍຈຶ່ງໄດ້ຊື່ວ່າລາວເກົ່າ ກໍເພື່ອຄວາມ ອອກຈາກນ້ຳເຕົ້າປຸງສອງໜ່ວຍນັ້ນແລ ແຕ່ນັ້ນແຖນສິ່ວແຖນຊີ ຈຶ່ງວ່າແກ່ເຖົ້າເຍີເຖົ້າໄລ່ວ່າ ຄັນວ່າເຂື່ອເມືອຟ້າແລ້ວເຂື່ອຈົ່ງປ້າເຄືອເຂົາທັງຕົ້ນໄຮຫຼວງທັງຜ່ານ້ຳເຕົ້າປຸງເສຍເຖິນສູຢາເມືອ

ຫາຕູ້ທີ່ເມືອງບ້ານພຸ້ນເຖີນ ຕູກບໍ່ທຽມມາຫາສູ່ແລ ຄັນສູ່ທັງສີ່ຕາຍແລ້ວ ຈຶ່ງໃຫ້ຄົນເມືອງລຸ່ມ
 ເວນທຸງສູ່ເຖີນ ຕູກສິ່ງຂຸນບໍລົມໄວ້ນີ້ ຄັນວ່າຄົນເມືອງລຸ່ມຈັກກິນອັນໃດກໍດີ ຄັນວ່າມາ
 ເຢສູ່ ທັງສີ່ຈຶ່ງແລ່ນມາກິນກ່ອນເຖີນ ແຖນທັງສອງສິ່ງຊູ່ອັນແລ້ວ ກໍຂຶ້ນເມືອຄອບແຖນ
 ພ້າຄືນທັນແລ ແຕ່ນັ້ນເຂົາກໍບ້າເຄືອເຂົາກາດກັບຕົ້ນໄມ້ໄຮຫຼວງເສຍທັນແລ ຜ່ານນ້ຳເຕົ້າປຸງແລ່
 ໜ່ວຍໃຫ້ເປັນສອງສ່ຽງເສຍ ທີ່ແຄມໜອງຄູວາທັນແລ ບັດນີ້ ເຝືອງນ້ຳເຕົ້າປຸງກໍຍັງກາຍເປັນ
 ທິນຢູ່ທັນແລ ແຕ່ນັ້ນ ບ້ານເມືອງແຫ່ງຂຸນບໍລົມທິນນ້ຳນ້ອຍອ້ອຍໝູ ກໍຮຸ່ງແຈ້ງດີນັກແລ ເຖົ້າເຍີ
 ເຖົ້າໄລ່ ແມ່ຍ່າງາມ ແມ່ມົດ ມັນກໍຕາຍໄປເປັນຜີເສື້ອເມືອງຕາບຕໍ່ເທົ່າບັດນີ້ແລ ແຕ່ນັ້ນ ໄປ
 ພາຍໜ້າຂຸນບໍລົມຈຶ່ງໃສ່ໄຮໃສ່ນ້ຳປູກແປງທ້າວພະຍາທັນແລ ຂຸນສີທຳມະລາດໃຫ້ເປັນແສນ
 ເມືອງແຕ່ງຮັກສາໄພ່ໄທທັງມວນຕາງຂຸນບໍລົມ ຂຸນແສນໃຫ້ເປັນໝື່ນຫຼວງ ກາງເມືອງຮັກສາ
 ຄົນທັງມວນ ຂຸນສານໃຫ້ແຕ່ງເຄື່ອງເສີກ ເຄື່ອງວຽກທັງມວນເບື້ອງຂວາ ຂຸນພິໃຫ້ຮັກສາ
 ເຄື່ອງເສີກເຄື່ອງວຽກທັງມວນກ້າຊ້າຍ ຂຸນສານຜູ້ຂີ່ທ້າຍຊ້າງດອມຂຸນບໍລົມ ໃຫ້ຮັກສາລາຊະ
 ວັດກ້າທ້າທັງໄຕ່ຖ້ອຍສວນຄວາມທັງມວນຊູ່ອັນ ຂຸນອິນໃຫ້ຮັກສາສາລາຊະວັດກ້າທັງທັງໄຕ່
 ຖ້ອຍສວນຄວາມດອມຂຸນສານ ຂາທັງສອງນີ້ ແຕ່ງພິຈາລະນາຕາງຂຸນບໍລົມໃຫ້ຊອບທຳ
 ຂຸນທຳມະລາດອັນເປັນແສນເມືອງນັ້ນ ແຕ່ງຮັກສາຊູ່ສິ່ງຊູ່ເຍື່ອງບໍ່ໃຫ້ເຄື່ອງໃຈ ຂຸນບໍລົມສັກ
 ເຍື່ອງແລ ແຕ່ນັ້ນມາຈຶ່ງຕັ້ງໃຈໃຫ້ເປັນຫົວເສີກຫົວວຽກເພື່ອອັນແລ ບັດນີ້ເມື່ອພາຍໜ້າ ຂຸນບໍ
 ລົມຈຶ່ງໃຫ້ຫາບົວຫານາງ ອັນອອກທີ່ນ້ຳເຕົ້າປຸງໜ່ວຍພິນັ້ນ ຜູ້ທີ່ມີລັກສະນະກິດອັນງາມນັ້ນມາ
 ເປັນລູກສະໄໝທັງ 7 ຄົນນັ້ນແລ ແລ້ວຈຶ່ງມາແຕ່ງເອົາຄົນຜູ້ເປັນເຈົ້າເປັນຂຸນແບ່ງປັນລູກຊາຍ
 ທັງ 7 ນັ້ນ ຈຶ່ງເລົ່າແຕ່ງເອົາໄພ່ເອົາຄົນຜູ້ຄວນເອົາເປັນໄພ່ໃຫ້ແກ່ເຂົາເຈົ້າຊູ່ຄົນນັ້ນແລ
 ຈຶ່ງເອົາໄມ້ເຄືອເຂົາກາດທັງໄມ້ໄຮຫຼວງຕົ້ນໃຫຍ່ນີ້ ມາແປງດ້າງສາມງ່າໃຫ້ແກ່ລູກຊາຍທັງ 7
 ຄົນແລ ແຕ່ນັ້ນ ຊ້າງງາກ້ວງາກອດອັນລົງມານັ້ນ ກໍຕາຍເສຍຈຶ່ງເອົາງາມາເລື້ອຍເປັນ 7
 ທ່ອນໃຫ້ແກ່ລູກທັງ 7 ຄົນ ເຄື່ອງຫອກ ເຄື່ອງດາບ ເຄື່ອງແກ້ວ ເຄື່ອງແຫວນທັງມວນ ອັນ
 ແຖນພ້າຄືນໃຫ້ແຕ່ເມືອງພ້າມ້ານັ້ນ ກໍມາແຈກມາປັນໃຫ້ແກ່ລູກຊາຍທັງ 7 ທັນແລ ແລ້ວ
 ຈຶ່ງຫາມື້ດີວັນດີນັກຂັດຕະລືກທັງມວນອັນຢູ່ໃນ 12 ລາສີ ອັນເປັນອຸຕະມະລາສີອັນປະເສີດ
 ຊູ່ຕົວແລ້ວຈຶ່ງເອົາລູກຊາຍທັງ 7 ມາໄວ້ຊ້ອງໜ້າຕີນກັບເສນາອຳມາດທັງຫຼາຍ ຕາມຮີດຄອງ
 ດັ່ງແຖນພ້າຄືນແຕ່ງລົງມາໃນເມືອງລຸ່ມນັ້ນແລ ຈຶ່ງມາລາຊະພິເສກເອົານ້ຳໃສ່ໄຕຄຳອັນໃຫຍ່
 ຈຶ່ງເອົາມືລູກຊາຍທັງ 7 ຄົນທັງລູກສະໄໝທັງ 7 ຄົນມາລົບໃສ່ໄຕຄຳແລ້ວແລ ໃຫ້ພະພອນ
 ອັນພິເສດວ່າ ເຈົ້າທັງຫຼາຍໄປກິນບ້ານກິນເມືອງຕາມທີ່ຄວາມແຖນຊື້ ຊື້ປ່ອນຊື້ທີ່ແຕ່ເມືອງ

ພ້າໃຫ້ນັ້ນ ທັງຄວາມກູ້ພໍ່ຈຶ່ງບອກກ່າວແກ່ສູ່ທັງຫຼາຍບັດນີ້ແລ ໄປກິນບ້ານກິນເມືອງປົກຂ້ອຍ
 ຫອມໄພ່ ຢ່າເຮັດໃຈຮ້າຍໃຈຄຽດ ຢ່າເຮັດໃຈສັ້ນໃຈຫຼອນ ຢ່າມັກຕິມັກຕຽນທ່ານ ຢ່າມັກ
 ຂ້າມັກພັນກັນ ກະທຳຕາມໃຈຕົນໃຫ້ຄ່ອຍອ່ານດູຊູ່ເຍື່ອງກ່ອນຮູ້ແລ້ວຈຶ່ງກະທຳ ອັນໜຶ່ງ
 ນັ້ນ ຜູ້ຍິງຜິດສິ່ງໃດກໍດີຢ່າຂ້າຢ່າພັນເສຍ ແຖນພ້າຄືນ ສັ່ງກູ້ພໍ່ສິ່ງນັ້ນ ແຕ່ເມືອງພ້າພຸ້ນ ວ່າ
 ຢ່າຂ້າຢ່າພັນຜູ້ຍິງເສຍ ເຫດວ່າຜູ້ຍິງນີ້ ແຕ່ປະຖົມກັບພຸ້ນເຂົາຫາກເປັນເຄົາເປັນເດີມມາ ທ້າວ
 ພະຍາຜູ້ໃດຍັງຂ້າຜູ້ຍິງຍ່ອມບໍ່ພັນຍືນ ບ້ານເມືອງ ອັນນັ້ນຍ່ອມເລົ່າສູນເສຍ ແຖນພ້າຄືນສັ່ງ
 ກູ້ພໍ່ສິ່ງນີ້ດີດາຍ ສູ່ເຈົ້າທັງຫຼາຍໄປກິນບ້ານກິນເມືອງຕາມຄວາມກູ້ພໍ່ບຸນໃຜມີຫາກໄດ້ທັກວ້າງທີ່
 ທັນແລ ຢ່າຂີ່ຊ້າງຕົກນາ ພາແພນຕົກທັງກັນ ເມືອງອ້າຍໄວ້ແກ່ອ້າຍ ເມືອງນ້ອງໄວ້ແກ່ນ້ອງ
 ລູກສືບລູກ ຫຼານ ສືບຫຼານ ເຫຼນສືບເຫຼນ ພັນໃຊ້ຖາມຂ່າວກ່າວເຊິ່ງກັນ ແລະ ກັນ ຜູ້ໃດໄດ້
 ເຄື່ອງຫຼາກຂອງຕ່າງໃນບ້ານໃນເມືອງ ໃຫ້ມາສົ່ງມາຖວາຍແກ່ກັນ ຜູ້ໃດຟັງຄຳກູ້ພໍ່ດັ່ງນີ້ ທັງ
 ລູກຫຼານ ເຫຼນອັນໄດ້ຮ້ອຍຊົ່ວພັນຊົ່ວແສນຊົ່ວ ໃຫ້ພັນໃຫ້ຍືນເຖີນ ຜູ້ໃດບໍ່ຟັງຄຳກູ້ພໍ່ ຊົ່ວຢ່າຮີ
 ດີຢ່າກວ້າງ ຜູ້ໃດຟັງຄວາມກູ້ໃຫ້ພັນໃຫ້ຍືນເຖີນ ອັນໜຶ່ງຂຸນບໍລົມຈຶ່ງວ່າ ລູກໃໝ່ 7 ຄົນນີ້
 ນອນໃຫ້ນອນລຸນຜົວຕື່ນກ່ອນຜົວ ໃຫ້ຄິດຫາວຽກການຜົວ ອັນຈັກປຸນຕາງຜົວ ໃຫ້ຄິດຫາອັນ
 ຈັກຕ່ຳຫຼຸກເຂັນຝ້າຍ ໃຫ້ຄິດຫາອັນຈັກລ້ຽງຂ້າ ລ້ຽງໄທໃຫ້ຄິດຫາອັນຈັກກະທຳໄຮ່ນາທຳກິນ
 ທຳສວນ ອັນໜຶ່ງໄຟໃນເຮືອນຢ່າເອົາໄປນອກເຮືອນ ໄຟນອກເຮືອນຢ່າເອົາໄປໃນເຮືອນ ຄື
 ວ່າຜູ້ໃດມາວ່າຮ້າຍ ຜູ້ໃດມາສັມາສິນກໍດີ ໃຫ້ພິຈາລະນາດູກ່ອນ ຄວນບອກຄວນເລົ່າຕໍ່ຜົວ ກໍ
 ຈຶ່ງເລົ່າບໍ່ຄວນເລົ່າກໍບໍ່ເລົ່າ ຄວນໃຫ້ແລ້ວແກ່ຕົນ ອັນໜຶ່ງໃຫ້ເອົາຜູ້ຍິງ 4 ຄົນຜູ້ຮູ້ດີ 3 ຄົນ 2
 ຄົນກໍດີມາໄວ້ພ່າງ ໄວ້ໂກ້ຈັກກະທຳອັນໃດ ໃຫ້ອີໃຫ້ຍືນ ເຂົາທັງ 4 ຄົນດູກ່ອນ ແມ່ນແລ້ວ
 ຈຶ່ງກະທຳ ອັນໜຶ່ງ ຕົວລູກໃໝ່ທັງ 7 ຄົນນີ້ ສູ່ຢ່າຂ້າສັດ ແມ່ນເພີ່ນຈຳໃຫ້ຂ້າກໍຢ່າ ແມ່ນຂ້າ
 ຄົນກໍດີ ຢ່າພ້ອມຢ່າຈຳເພີ່ນຂ້າ ອັນໜຶ່ງຢ່າລັກຂອງຜົວຂອງທ່ານຜູ້ອື່ນກໍດີ ອັນໜຶ່ງຢ່າຫຼິ້ນຊູ່
 ກັບຜົວ ແມ່ນວ່າຜົນກາງເວັນ ກາງຄືນກໍດີ ກໍຢ່າໄດ້ຍືນດີ ດອມມັນຜູ້ນັ້ນເຖີນ ອັນໜຶ່ງຢ່າລ່າຍ
 ຖ້ອຍລ່າຍຄຳ ອັນມີຈິງວ່າມີ ບໍ່ມີຢ່າວ່າມີ ອັນໜຶ່ງຢ່າກິນເຫຼົ້າ ກິນຢາໃຫ້ເມົາ ຍ່ອມເສຍ
 ສົມບັດປັນຍາດີຫຼືດາຍ ອັນໜຶ່ງຍາມໄຮ່ໄຖນາໃຫ້ບອກ ໃຫ້ເຕືອນຄົນທັງຫຼາຍ ອັນໜຶ່ງ
 ເຖິງຍາມຫຼິ້ນມະໂຫລະສົບກໍໃຫ້ບອກຄົນທັງຫຼາຍໃຫ້ເຕືອນຄົນທັງຫຼາຍ ຫຼິ້ນໃຫ້ມ່ວນງົນ ເຖິງ
 ຍາມກະທຳ ກໍໃຫ້ບອກເຕືອນຄົນທັງຫຼາຍໃຫ້ພ້ອມກັນເຮັດ ເພື່ອຊັບພັນຍູເຈົ້າ ເກີດມາເປັນຊັບ
 ພັນຍູ ເປັນພະແລ້ວ ຍັງໄປໄຜດສັດທັງຫຼາຍ ໃນເມືອງໃຫຍ່ໄປທັນມາເຖິງເຮົາດີຫຼືດາຍ ກູ້ພໍ່ກໍ
 ສອນເຈົ້າທັງຫຼາຍ ຕາມປູ່ສູ່ເຈົ້າແຖນພ້າຄືນ ສັ່ງສອນຕູແຕ່ເມືອງພ້າມາ ກໍສັ່ງດຽວນີ້ແລ ຈຶ່ງ

ໃຫ້ເອົາມືຂອງເຂົາເຈົ້າອອກຈາກໂຕຄຳອັນໃສ່ນ້ຳນັ້ນທັນແລ ຈຶ່ງໃຫ້ເສນາອາມາດທັງຫຼາຍ
 ທົດສົງສູ່ເຂົ້າສູ່ຂວັນ ອຸສາພິເສກ ແລ້ວຂຸນບໍລົມລາຊາທິລາດທັງນາງຍົມມະພາລາກັບນາງ
 ເອັດແຄງແລເສນາ ອຳມາດພ້ອມກັນຈຶ່ງໃຫ້ຂຸນຂຽນດາບແກ້ວດາບຄຳໃສ່ຊື່ຂຸນລໍ ໃຫ້ເມືອ
 ກິນເມືອງຊວາລ້ານຊ້າງຊຽງດົງຊຽງທອງ ອັນທີ່ເຈົ້າລັດສີກົດໝາຍບ່ອນທີ່ໄວ້ທັນແລ ຈຶ່ງ
 ຂຽນດາບຄຳໃສ່ຊື່ວ່າຂຸນລ້ານໃຫ້ເມືອກິນເມືອງຫ້ວ່ອງ ແຕ່ນ້ຳທ້າຍຊ້າຍຄຳວິດທິລາດພຸ້ນ ຈຶ່ງ
 ມາຂຽນດາບຄຳອັນໜຶ່ງໃຫ້ແກ່ຂຸນສົງ ໃຫ້ເມືອກິນເມືອງຈຸນລະນິພົມມະທັດຕະລາດ ຈຶ່ງມາ
 ຂຽນດາບຄຳອັນໜຶ່ງໃຫ້ແກ່ຂຸນຄຳພວງ ໃຫ້ເມືອກິນເມືອງກຸມກາມໂຍນິກຊະລະພູນຊຽງໃໝ່ ຈຶ່ງ
 ມາຂຽນດາບຄຳອັນໜຶ່ງໃຫ້ແກ່ຂຸນອິນ ໃຫ້ເມືອກິນເມືອງລະໂວ້ໂຍທິຍາ ຈຶ່ງມາຂຽນດາບ
 ຄຳອັນໜຶ່ງໃຫ້ແກ່ຂຸນເຈັດເຈືອງ ໃຫ້ເມືອກິນເມືອງພວນຕາເວັນອອກ ຈຶ່ງມາຂຽນດາບຄຳອັນ
 ໜຶ່ງໃຫ້ແກ່ຂຸນເຈັດຈຽງ ໃຫ້ເມືອກິນເມືອງມ່ວນທັນແລ.

ຂຸນບໍລົມລາຊາທິລາດປູກລູກຊາຍ ໃຫ້ກິນບ້ານກິນເມືອງຕາມຄວາມແຖນຟ້າຄືນ ແຖນ
 ຊື່ ແຖນແຕ່ງທັນແລ ແຕ່ນັ້ນເລົ່າຊ້ຳສັງສອນວ່າດັ່ງນີ້ ຄັນເຈົ້າທັງຫຼາຍຈັກໃຫ້ມີຮູບສີໂສມອັນ
 ດີງາມດັ່ງນັ້ນ ໃຫ້ຮັກສາສິນ 5 ສິນ 8 ໃຫ້ມີພະຫຍາບັນຍາ ອັນຈັກໃຫ້ໄປນຳຕົນມີທີ່ໃຫ້ທານ
 ພໍ່ແລ້ວ ເຈົ້າທັງຫຼາຍໄປກິນບ້ານກິນເມືອງຕົວແລ ມີສົມບັດເຂົາຂອງໃຫ້ແຈກເປັນ 7 ສ່ວນພໍ່
 ເນີ ສ່ວນໜຶ່ງໃຫ້ໃສ່ເລັມສາງໄວ້ຂະໜັນບ້ານເມືອງ ສ່ວນໜຶ່ງໃຫ້ນຸ່ງໃຫ້ກິນພໍ່ເນີ ສ່ວນໜຶ່ງໃຫ້
 ທານແກ່ລູກແກ່ເມຍ ຂ້ອຍຄົນທັງຫຼາຍຝູງຢູ່ໃຊ້ຊ່ວງຕົນ ສ່ວນໜຶ່ງທານແກ່ພະສົງຄະເຈົ້າ ຜີບໍ່
 ມີໃຫ້ທານແກ່ເຈົ້າລັດສີແກ່ຄົນອັນມີສິນພໍ່ເນີ ສ່ວນໜຶ່ງໃຫ້ທານແກ່ເສນາອາມາດ ຜູ້ຈັກອາສາ
 ໃຫ້ແລ້ວກົດແຫ່ງຕົນ ສ່ວນໜຶ່ງໄວ້ຕອບແຂກອັນຈັກມາໄຫວ້ມານົບຕົນ ຂອງເຂົາທໍ່ໃດໃຫ້
 ຕອບສອງທໍ່ຂອງເຂົານັ້ນເຖີນ ສ່ວນໜຶ່ງໃຫ້ທານແກ່ຍາຈິກຄົນຂໍ ຝູງຫູໜວກຕາບອດ ຄົນທຸກ
 ໄຮ້ຂົນໃຈນັ້ນພໍ່ເນີ ຂອງທັງຫຼາຍຝູງນີ້ ກໍທາກຈັກໄປນຳລູກທັງຫຼາຍຊູ່ທີ່ພໍ່ແລ້ວ ອັນນີ້ຄຳປູ່ສູ່
 ເຈົ້າແຖນຟ້າຄືນທາກໄດ້ສັງສອນກູພໍ່ແລ ຂຸນບໍລົມລາຊາທິລາດ ສັງສອນລູກຊາຍລູກສະໄພ້
 ທຸກຄົນ ກໍແລ້ວທໍ່ນີ້ແລ.

(ຄັດຈາກນິທານຂຸນບໍລົມລາຊາທິລາດ, ສະບັບທີ 1. ລວບລວມໂດຍ ມະຫາສິລາ ວິລະວົງ ແລະ ນວນ ອຸເທນສັກດາ.
 ຈັດພິມໂດຍ ກະຊວງທຳມະການ ພ.ສ 2510. ໜ້າທີ 16-33 ໂດຍມີການປຸງແປງ ການສະກົດຄຳປາລີ-ສັນສະກິດ).

ອະທິບາຍສັບ

ກິນເມືອງ	: ປົກຄອງເມືອງ
ເຄື່ອງລາຊະພິເສກ	: ເຄື່ອງສຳລັບຜູ້ທີ່ຈະຂຶ້ນເປັນເຈົ້າຊີວິດ ເຊິ່ງປະກອບດ້ວຍ ມົງກຸດ, ເກີບຄຳ, ດາບ, ໄມ້ເທົາ...
ສາດຕະເພດ	: ວິຊາຄວາມຮູ້ທີ່ເລິກເຊິ່ງ
ຊ້າງເອລາວັນ	: ຊີ້ຊ້າງໂຕໜຶ່ງ
ດ້າງ	: ດາບ, ງ້າວ ຫຼື ເຄື່ອງປ້ອງກັນອາວຸດຊະນິດໜຶ່ງ
ຕາບ	: ດາບ ຫຼື ງ້າວໃຫຍ່
ເທວິຂວາ, ເທວິຊ້າຍ	: ເມຍຫຼວງ, ເມຍນ້ອຍຂອງເຈົ້າຟ້າພະຍາແຖນ ຫຼື ເຈົ້າ ພະຍາ
ບົວນາງ	: ນາງສາວປະຈຳພະລາຊະສຳນັກຂອງເຈົ້າຊີວິດ ຫຼື ພະຍາແຖນ
ປະຕິຫຼວງ	: ທຸງໃຫຍ່
ແພນສາມງ່າ	: ຫອກທີ່ມີສາມງ່າ ຫຼື ສາມງ່າມ
ລາທູ	: ຊີ້ອະສູນໂຕໜຶ່ງ ມີໂຕເຄິ່ງໜຶ່ງ ເມື່ອເວລາອົມຕາເວັນ ຫຼື ອົມເດືອນ ເຮົາຈຶ່ງເອີ້ນລາທູອົມເດືອນ ຫຼື ກົບກິນນເດືອນ
ລາສີ	: ກອງ, ໝູ່, ລັກສະນະດີງາມ

ຄຳຖາມ ແລະ ບົດເຝິກຫັດ

1. ເປັນຫຍັງ ຈຶ່ງເອີ້ນວ່າ "ວັນນະຄະດີປະຫວັດສາດ"?
2. "ວັນນະຄະດີປະຫວັດສາດ" ມີເນື້ອໃນເວົ້າເຖິງຫຍັງແດ່?
3. "ວັນນະຄະດີປະຫວັດສາດ" ມີຄຸນຄ່າແນວໃດ?
4. ຈົ່ງສະຫຼຸບຫຍໍ້ເນື້ອໃນ "ຄຳໂອວາດຂອງເຈົ້າຟ້າງຸ່ມ"
5. ເນື້ອໃນ "ນິທານຂຸນບໍລົມ" ຕອນ "ຂຸນບໍລົມລົງມາຕັ້ງເມືອງແຖນ" ເວົ້າເຖິງຫຍັງ?
6. ຈົ່ງອ່ານເນື້ອໃນບົດອ່ານເພີ່ມ "ນິທານຂຸນບໍລົມ" ຕອນ "ຂຸນລໍລົງມາຕັ້ງເມືອງຊວາ" ເວົ້າເຖິງຫຍັງ?

ບົດອ່ານເພີ່ມ ຊຸນລໍລົງມາຕັ້ງເມືອງຊວາ

ນັບແຕ່ຊຸນບໍລົມລົງມາຕັ້ງເມືອງລຸ່ມໄດ້ 25 ປີ ຊຸນລໍໃຫຍ່ມາໄດ້ 23 ປີ ກໍລ່ວງມາຕັ້ງເມືອງຊວາລ້ານຊ້າງທີ່ຊຸງດົງຊຸງທອງ ອັນເຈົ້າລັດສີແຮກໝາຍໃສ່ຫຼັກຄຳຫຼັກເງິນໄວ້ທີ່ກ້ອນກ່າຍຟ້າທັນແລ ຍາມນັ້ນຂ້າກັນຮາງຢູ່ຫັນ ຊຸນລໍຈຶ່ງມາເລວແພ້ ໄລ່ເຂົາເມືອງພູເລົາ ພູຄາຈຶ່ງເປັນຂ້າເກົາບັດນີ້ແລ ອັນນັ້ນແມ່ນຂ້າກັນຮາງແລ.

ຍັງມີຄົນຊຸມໜຶ່ງ ແມ່ເຂົານັ້ນຊື່ວ່ານາງກາງຮີຜີເສື້ອ ພໍ່ເຂົານັ້ນເປັນຄົນມາເອົາກັນເປັນຜົວເມຍຈຶ່ງມີລູກ ເຂົາໃສ່ລູກຜູ້ໜຶ່ງນັ້ນ ຊື່ຊຸນເຄັດ ຜູ້ນ້ອງວ່າຊຸນຄານ ເຂົາຍາກມາຕັ້ງທີ່ຊຸງດົງຊຸງທອງ ບຸນເຂົານ້ອຍມາຕັ້ງບໍ່ໄດ້ ເຂົາຈຶ່ງໄປຕັ້ງທີ່ຊຸງງວດ ອັນເຮົາວ່າຂຶ້ນມວກບັດນີ້ແລ ບ່ອນຫັນເປັນບ້ານເມືອງເຂົາ ຊຸນລໍຈຶ່ງໄປເລວເອົາ ແຕ່ນັ້ນເຂົາກໍເອົາລິພົນມາ ຮອດທ້າຍຂັ້ນຫັນ ຊຸນລໍກໍໄປເລວໄດ້ ຂົນກັນຊຸນລໍກໍເລົ່າແພ້ໄລ່ໄປ ກໍໄດ້ຊຸນເຄັດຊຸນຄານທີ່ຊຸງງວດ ທັງພໍ່ທັງລູກເອົາໄປຈົມນ້ຳເສຍທີ່ດອນສິງຫັນແລ ເຊື້ອແນວຊຸນຄານກໍພ່າຍໜີໄປລີ້ຊ່ອນຢູ່ຫັນແລ ແຕ່ນັ້ນເຈົ້າຊຸນລໍ ກໍຄົນມາຮອດຊຸງດົງຊຸງທອງ ແລ້ວຄົນທັງຫຼາຍຈຶ່ງລາຊາພິເສກ ໃຫ້ເປັນເຈົ້າແຜ່ນດິນຫັນແລ ເຂົາທັງຫຼາຍຈຶ່ງມາແປງໂຮງບ່ອນເຈົ້າລັດສີເອົາກ້ອນຫີນກ່າຍຟ້າໝາຍໄວ້ຫັນແລ ຈຶ່ງລາດທະນາເຈົ້າຊຸນລໍເມືອງນັ່ງແທ່ນເງິນແທ່ນຄຳເປັນເຈົ້າແຜ່ນດິນ ເມືອງສີສັດຕະນາຄະນະທູດອຸດຕະມະລາຊະທານີ ເອົາງ່ອນໝື່ນຫຼວງ ເທົາລົບໂຮບເປັນຫາງນາກ ເອົາລົບຄານ ແລະ ນ້ຳຂອງກ້ຳເໜືອເປັນຫົວນາກ ຈຶ່ງໄດ້ຊື່ວ່າເມືອງ ສີສັດຕະນາກເພື່ອດັ່ງນັ້ນແລ ອັນຊື່ວ່າເມືອງລ້ານຊ້າງນີ້ ເບື້ອງເໜືອເອົາພູຊ້າງນ້ອຍເປັນນິມິດ ຈຶ່ງຮຽກຊື່ວ່າເມືອງລ້ານຊ້າງເພື່ອອັນແລ ອັນໜຶ່ງເຈົ້າລັດສີຊຸນທັງສີໃສ່ໄວ້ ໃນກ້ອນກ່າຍຟ້າທັນໜ່ວຍໜຶ່ງ ອັນໝາຍບ່ອນຊຸງທອງນັ້ນໄວ້ໃຫ້ ຜູ້ໃດຈັກເປັນທ້າວພະຍາໃນທີ່ນີ້ໃຫ້ມີສິນ 5 ສິນ 8 ແປດເພື່ອສັບພັນຍູເຈົ້າຍັງຈັກມາໂຜດສັດທັງຫຼາຍ ຮອດບ້ານເມືອງອັນນີ້ດີຫຼືດາຍ ຜູ້ໃດຈັກເປັນເຈົ້າໃນເມືອງອັນນີ້ ຈຶ່ງໃຫ້ທານແດ່ສັດທັງຫຼາຍທຸກວັນ ຢ່າໃຫ້ຂາດສັກວັນເຖິງພາຍຫ້າພຸ້ນຄັນສາສະໜາພະພຸດທະເຈົ້າ ມາຮອດມາເຖິງໃນບ້ານໃນເມືອງອັນນີ້ ເລົ່າເຮ່ງໃຫ້ທານແກ່ພະພຸດທະເຈົ້າ ພະທຳມະເຈົ້າ ພະສັງຄະເຈົ້າໃຫ້ເຊື່ອໃສໃນຄຸນແກ້ວສາມປະການ ເຫດວ່າສາສະໜາເປັນເຈົ້າແຜ່ນດິນມີລູກ 9 ຄົນຜູ້ຍິງ 4 ຄົນ ລູກ 9 ຄົນນີ້ ເຮົາບໍ່ຈາກ່ອນແລ ເຮົາທີ່ຈັກຈາຜູ້ກິນເມືອງແທນຫຼວງໂງ່ມແລ.

(ຄັດຈາກນິທານຂຸນບໍລົມລາຊາທິລາດ, ສະບັບທີ 1. ລວບລວມໂດຍ ມະຫາສິລາ ວິລະວົງ ແລະ ນວນເທນສັກດາ. ຈັດພິມໂດຍ ກະຊວງທຳມະການ ພ.ສ 2510. ໜ້າທີ 33-36 ໂດຍມີການປ່ຽນແປງ ການສະກົດຄຳປາລີ-ສັນສະກິດ).

ເຈົ້າຟ້າງຸ່ມຖືກຂັບໜີຈາກເມືອງ

<...>

ຜູ້ນອງຫຼ້ານັ້ນມີແຂ້ວອອກ 33 ເຫຼັ້ມ, ແຕ່ໃນທ້ອງອອກມາເສນາອຳມາດທັງຫຼາຍວ່າເຂັດ ຂວາງຈັກແພ້ບ້ານແພ້ເມືອງວ່າດັ່ງນັ້ນ ເຂົາຈຶ່ງເອົາໃສ່ແພໄຫຼເສຍ ເອົາຂ້ອຍລ້ຽງທັງມວນໃສ່ ແພໄປດອມຜູ້ໜຶ່ງຊື່ບາຄຸ້ມ ຜູ້ໜຶ່ງຊື່ບາກິມ ຜູ້ໜຶ່ງຊື່ບາໂບ ຜູ້ໜຶ່ງຊື່ ບາສຽມ ຜູ້ໜຶ່ງຊື່ບາຈີແຂ້ ຜູ້ໜຶ່ງຊື່ບາລູ ຂ້ອຍລ້ຽງທັງຫຼາຍຜູ້ນີ້ ທັງຂ້ອຍຍິງຂ້ອຍຊາຍທັງມວນ 33 ຄົນ ໄຫຼແຕ່ຊຽງດົງ ຊຽງທອງ ໄປດອມເຈົ້າເຂົາທັນແລ ນາງຍາຄຳຮຽວຜູ້ເປັນແມ່ຈຶ່ງອຸ້ມໄປຮອດແພອັນຈັກເສຍ ນັ້ນ ຈຶ່ງເອີ້ນປ່າວເທວະດາ ແລະ ພະຍານາກທັງຫຼາຍວ່າ ໃຫ້ຮັກສາລູກຂ້ອຍຜູ້ນີ້ຢ່າໃຫ້ ຈົບຫາຍເສຍແດ່ເສນາທັງຫຼາຍວ່າແຂ້ວອອກແຕ່ໃນທ້ອງ 33 ເຫຼັ້ມເຂົາວ່າເປັນຄົນຮ້າຍວ່າເຂັດ ວ່າຂວາງແລໃຫ້ໄຫຼເສຍ ຄັນວ່າບຸນລູກຂ້ອຍຍັງມີຂໍຢ່າໃຫ້ຫຼົ້ມໃຫ້ຈົນເສຍ ໃຫ້ໄດ້ມາເປັນເຈົ້າ ແຜ່ນດິນໃນຊຽງດົງຊຽງທອງ ດ້ວຍອັນຊອບໂລກຊອບທຳຢ່າໃຫ້ໄດ້ດ້ວຍຫຍາບຊ້າທາລຸນເຖິນ ແມ່ຈຶ່ງຝາກເທວະດາສິ່ງນັ້ນ ຈຶ່ງສັ່ງຂ້ອຍລ້ຽງທັງມວນນັ້ນວ່າ ລູກກູນີ້ຕົກທີ່ໃດໃຫ້ສູ່ວ່າພະຍາ ຢ່າໃຫ້ວ່າລູກຟ້າ ຄຳຮຽວ ແມ່ຈຶ່ງໃສ່ຊື່ສິ່ງນັ້ນແລເຂົາຈຶ່ງໄຫຼໄປ ແມ່ກໍນຳໄປສົ່ງຮອດເມືອງ ຂາຍຈຶ່ງຄືນແລ ແຕ່ນັ້ນໄຫຼໄປຮອດບ້ານໃດເມືອງໃດ ເຂົາກໍໃຫ້ເຂົ້າໃຫ້ຂອງກິນຊູ່ບ້ານຊູ່ເມືອງ ຈຶ່ງໄປຮອດຫົວລີ້ພຸ່ນທີ່ເມືອງໜຶ່ງຊື່ວ່າ ຖ້ຳມະຫາເຖຣະປ່າສະມັນເຂົາຈຶ່ງມາເລົ່າຕໍ່ພະ ພະ ຈຶ່ງໄປອຸ້ມເອົາອອກມາຈາກແພອັນໄຫຼເສຍນັ້ນເມືອດອມຕົນທັນແລ ນັບແຕ່ເຈົ້າໃຫຍ່ມາໄດ້ 3 ປີ ໄຫຼເສຍໄດ້ປີໜຶ່ງ ຈຶ່ງມາຮອດທ່າພະປ່າສະມັນ ພະລ້ຽງໄວ້ສາມປີພະຍານະຄອນຫຼວງ ຈຶ່ງເອົາເມືອລ້ຽງໄດ້ 7 ປີ ທັງມວນເປັນ 14 ປີ ພະຍານະຄອນຫຼວງຈຶ່ງໃຫ້ລູກສາວໄດ້ 2 ປີ ພະຍານະຄອນຈຶ່ງເອົາໝໍທູຮາທັງມວນມາດູຊາຕາແລ ນັກຂັດຕະຣິກເມືອງລ້ານຊ້າງ ໝໍຈຶ່ງທວາຍວ່າພໍເຈົ້ານີ້ແມ່ເຈົ້ານີ້ຕາຍແລ້ວ ເຂົາຈຶ່ງເອົາອາວເຈົ້າເປັນເຈົ້າແຜ່ນດິນທີ່ຊຽງ ດົງຊຽງທອງແທນແລ ພະຍານະຄອນຫຼວງຈຶ່ງວ່າເຮົາຈັກແຕ່ງ ຣິພົນຄຳຄົງເມືອບູກຍັງຈັກໄດ້ ເປັນເຈົ້າແຜ່ນດິນ ທີ່ຊຽງດົງຊຽງທອງບໍ່ຈາ ໝໍທັງຫຼາຍຈຶ່ງວ່າ ຢາວ່າໄດ້ແຕ່ຊຽງດົງຊຽງທອງ ເຖິນ ຍັງຈັກໄດ້ເມືອງໂຍທິຍາທັງເມືອງຊຽງໃໝ່ ທັງເມືອງລື້ເມືອງເຂີນ ທັງເມືອງຈຸລີແຕ່ຟາກ

ນ້ຳແນ່ແທມາພີ້ ຕໍ່ເທົ່າເມືອງມີຮ້ານກ້ວນມີເສົາທຶນສຸມເສົານ້ຳເຕົ້າ ສາມແຄວ ພຸ້ນດີ ຫຼື ໝໍ້ພູຮາພະຍາເມືອງນະຄອນຫຼວງວ່າດັ່ງນີ້ ຫາກບໍ່ວ່າເຈົ້ານີ້ທີ່ໄດ້ຕາຍໃນຊຽງດົງຊຽງທອງຈັກ ໄດ້ຕາຍໃນເມືອງອັນໜຶ່ງເບື້ອງຕາເວັນຕົກ ດ້ວຍວຸທິສະຫວັດດີແລ ໝໍ້ທັງຫຼາຍວ່າດັ່ງນັ້ນ ແຕ່ ຢູ່ບີໜຶ່ງ ພະຍານະຄອນຫຼວງຈຶ່ງແຕ່ງຊ້າງມ້າຮິພິນ ໃຫ້ຈຶ່ງຣາຊາພິເສກໃສ່ຊື່ວ່າ ພະຍາຟ້າຫຼ້າ ທໍລະນີທັນແລ ຈຶ່ງມາແຕ່ງໝໍ້ຜູ້ຈັກຜາບເສັກ 4 ຄົນ ຈຶ່ງແຕ່ງເຄື່ອງຜາບເສັກທັງມວນ ໃຫ້ ຄ້ອງໄຊ 4 ໜ່ວຍ ແສງໄຊ 4 ໜ່ວຍ ຈອງວອງໄຊ 4 ໜ່ວຍ ຫອກໄຊ 3 ດວງ ຂວານໄຊ 4 ດວງ ແພນໄຊ 4 ດວງ ຄົນນອນຮັກສາເຄື່ອງໄຊ 400 ຈຶ່ງໃຫ້ໝໍ້ທັງຫຼາຍທາມີດີຍາມດີ ແລ້ວກໍລົງຈາກນະຄອນຫຼວງໄປທັນແລ ກັບທັງລູກຕົນຜູ້ຊື່ວ່າ ນາງແກ້ວເກງຍາກໍໃຫ້ໄປດອມ ທັນແລ.

(ຄັດຈາກນິທານຂຸນບໍລົມລາຊາທິລາດ, ສະບັບທີ 1. ລວບລວມໂດຍ ມະຫາສິລາ ວິລະວົງ ແລະ ນວນເທນສັກດາ. ຈັດພິມໂດຍ ກະຊວງທຳມະການ ພ.ສ 2510. ໜ້າທີ 36-39 ໂດຍມີການປ່ຽນແປງ ການສະກົດຄຳປາລີ-ສັນສະກິດ).

ເຈົ້າຟ້າງຸ່ມຕີໄດ້ເມືອງຕ່າງໆ ຕາມໄລຍະທາງ

ເມື່ອລົງມາຮອດເມືອງ ອັນໜຶ່ງຊື່ວ່າພົມມະທັດ ພະຍາພົມມະທັດມາຣິບຂາໄດ້ຊົນຊ້າງ ກັນແພ້ພະຍາພົມມະທັດຂ້າພະຍາພົມມະທັດກັບຄໍຊ້າງ ຈຶ່ງແຈກເມືອງພົມມະທັດປູກຜູ້ໜຶ່ງໃຫ້ ເປັນພະຍາປາກກົບ ຜູ້ໜຶ່ງໃຫ້ເປັນພະຍາກຸນຊອນ ຜູ້ໜຶ່ງໃຫ້ເປັນພະຍາຄຳແຫງ ຜູ້ໜຶ່ງໃຫ້ ເປັນພະຍາດອນແດງ ຜູ້ໜຶ່ງໃຫ້ເປັນພະຍາຈັນທອມ ຜູ້ໜຶ່ງໃຫ້ເປັນພະຍາອ້າຍ ຜູ້ໜຶ່ງໃຫ້ເປັນ ພະຍາພົມມະທັດແທນທັນແລ ພະຍາທັງຫຼາຍຜູ້ນີ້ ພະຍາຟ້າໃຫ້ເປັນເມືອງສ່ວຍຊ້າງ ສ່ວຍ ມ້າ ສ່ວຍຂ້ອຍ ແລ້ວພະຍາຈຶ່ງເອົາຮິພິນໂຍທານາຣິບ ພະຍາແປດບໍ່ທີ່ເມືອງ ກະບອງທັນແລ ພະຍາແປດບໍ່ ຂີ່ຊ້າງອອກຊົນບໍ່ທັນຮອດພະຍາຟ້າ ພະຍາແປດບໍ່ກໍແລ່ນໜີເຂົາຈຶ່ງໄປໄລ່ເອົາ ໄດ້ທັງເປັນມາຈົມນ້ຳເສຍທີ່ປາກທອກທັນແລ ພະຍາແປດບໍ່ຜູ້ນີ້ເປັນປູ່ ພະຍາແປດບໍ່ຜູ້ວ່າລູກ ຍິງໂຕນນ້ຳຕາຍ ເອົາກວ້ານໄປຕຶກເອົາລູກແລໄດ້ພະທິນ ອັນເຂົາວ່າພະແປດບໍ່ນັ້ນແລ ນັບ ແຕ່ພະຍາກະບອງຕົນຊົນຊ້າງກັບພະຍາຟ້ານັ້ນ ມາໄດ້ 7 ຊົ່ວ ພະຍາແປດບໍ່ ຈຶ່ງມາເຖິງພະ ຍາແປດບໍ່ຕົນວ່າລູກໂຕນນ້ຳຕາຍແລ ໄດ້ພະທິນນີ້ແລ ພະຍາຟ້າຈຶ່ງໃຫ້ພະຍາກະບອງຜູ້ນ້ອງ ແທນຈຶ່ງຕັ້ງອາຍາໄວ້ວ່າໃຫ້ສ່ວຍຊ້າງຮ້ອຍໜຶ່ງຂ້ອຍຮ້ອຍໜຶ່ງຂ້ອຍກັບຊ້າງສອງຮ້ອຍ ໃຫ້ສ່ວຍ ຄຳສອງພັນ ໃຫ້ສ່ວຍລົ້ວສ່ວຍແພ ສອງຮ້ອຍຮຳ ໃຫ້ສ່ວຍຂ້ອຍຍິງຂ້ອຍຊາຍສອງຮ້ອຍ ແລ້ວ

ຈຶ່ງເອົາຮິພິນໄປຮົບພະຍາຈຳປາທິຣາດ ແພ້ພະຍາຈຳປາທິຣາດແລ້ວຂ້າຕາຍກັບຄໍຊ້າງ ພະຍາຟ້າຈຶ່ງໃສ່ຊື່ຜູ້ໜຶ່ງ ໃຫ້ເປັນພະຍາຈຳປາທິຣາດແທນ ຜູ້ໜຶ່ງໃຫ້ເປັນພະຍາຈຳປານະຄອນ ຜູ້ໜຶ່ງໃຫ້ເປັນພະຍາຈິມ ຜູ້ໜຶ່ງໃຫ້ເປັນພະຍາຈາມ ຜູ້ໜຶ່ງໃຫ້ເປັນພະຍາດອນຊັກແຄ ຜູ້ໜຶ່ງໃຫ້ເປັນພະຍາສະນັງ ຜູ້ໜຶ່ງໃຫ້ເປັນພະຍາຊຸງ ຜູ້ໜຶ່ງໃຫ້ເປັນພະຍາໂສກ ພະຍາທັງຫຼາຍຝູງນີ້ ພະຍາຟ້າໃຫ້ເປັນເມືອງສ່ວຍສູດ ສ່ວຍນ່ານ ສ່ວຍດ້າຍ ສ່ວຍໄໝ ສ່ວຍຄຳ ສ່ວຍຊ້າງ ສ່ວຍຈຳຫງາຍ ສ່ວຍຂ້ອຍຊູ່ເມືອງທັນແລ ພະຍາຟ້າຈຶ່ງຍິນເຂົ້າມານ້ຳທິນບູນ ພະຍາຕົນໜຶ່ງຊື່ວ່າ ວຽງອອກມາຣົບ ເຫັນດູຫຼາກແລ້ວຟ່າຍໜີ ບາກິມໄປໄລ່ໄດ້ຂ້າເສຍ ຈຶ່ງໃຫ້ນ້ອງເປັນພະຍາເຈັດຈຽງແທນ ຈຶ່ງໃສ່ຜູ້ໜຶ່ງໃຫ້ເປັນພະຍາກວ້າງສຽມ ຜູ້ໜຶ່ງໃຫ້ເປັນພະຍາກວ້າງທົງ ຜູ້ໜຶ່ງໃຫ້ເປັນພະຍາເມືອງຫຼວງ ຜູ້ໜຶ່ງໃຫ້ເປັນພະຍາເມືອງມ່ວນ ຜູ້ໜຶ່ງໃຫ້ເປັນພະຍາວັງ ຜູ້ໜຶ່ງໃຫ້ເປັນພະຍາກາຣະຕາກ ຜູ້ໜຶ່ງໃຫ້ເປັນພະຍາຊຸມພອນ ຜູ້ໜຶ່ງໃຫ້ເປັນພະຍາຊະໂປນ ພະຍາທັງຫຼາຍຝູງນີ້ ພະຍາໃຫ້ສ່ວຍດ້າຍ ສ່ວຍໄໝ ສ່ວຍຜ້າກັງແລພິດານ ທັງສ່ວຍຂ້ອງຊູ່ປີ ໃຫ້ເມືອແຕ່ເດືອນ 12 ເດືອນສາມໃຫ້ຮອດຊູ່ເມືອງທັນແລ ແຕ່ນັ້ນພະຍາກໍຍົກພົນມາຮອດປາກກະດິງ ຍັງມີຜູ້ໜຶ່ງຊື່ວ່າ ພະຍາສາມຄ້ອມ ມັນເປັນເຈົ້າເມືອງພະນ້ຳຮຸ່ງດາພິນໄດ້ສີ່ພັນ ຊ້າງທ້າຮ້ອຍມາຣົບພະຍາຟ້າ ພະຍາຟ້າໃຫ້ບາຈິແຂ້ ຖືພົນມາຣົບແພ້ພະຍາ ສາມຄ້ອມ ບາຈິແຂ້ໄລ່ເອົາພະຍາສາມຄ້ອມ ໄດ້ເອົາມາຈົມນ້ຳເສຍ ທີ່ປາກບາງບາດ ພະຍາຟ້າ ຈຶ່ງຍິນມາຢູ່ເມືອງ ພະນ້ຳຮຸ່ງ ຈຶ່ງໃຫ້ຜູ້ໜຶ່ງເປັນພະຍານ້ຳຮຸ່ງແທນພະຍາສາມຄ້ອມທັນແລແຕ່ນັ້ນ ຊ່າເມືອຮອດພະຍາເຈັດຈຽງອັນເປັນເຈົ້າເມືອງພວນຊຽງຂວາງ ຈຶ່ງແຕ່ງພົນຫຼວງພວນທັງພົນຄຳມາໄຫວ້ພະຍາຟ້າ ທີ່ພະນ້ຳຮຸ່ງທັນວ່າດັ່ງນີ້: ຜູ້ຂ້ານີ້ຫາກເປັນຫຼານເປັນເຫຼນເຊື້ອແນວຂຸນບໍລົມລາຊາທິລາດເຈົ້າທັງຂຸນລໍ ແຕ່ບູຮານມາດີຫຼືດາຍ ໃນທີ່ນີ້ແລພະຍາຟ້າເຈົ້າແລຈັກຜາບບ້ານຜາບເມືອງທີ່ໃດກໍດີ ຂ້າຈັກແຕ່ງຮິພິນໄປຊ່ອຍໄປເຕີມຊູ່ແຫ່ງຊູ່ທີ່ພະຍາຟ້າຈຶ່ງວ່າດັ່ງນີ້: ພີ່ນ້ອງເຮົາແລ ຍັງຄິດເຖິງເຮົາດັ່ງນັ້ນກໍ່ຊອບດີແລ ບ້ານເມືອງອັນຫຼານເຮົາກັບນ້ອງເຮົາແຕ່ກ່ອນ ທີ່ໃດກໍດີໃຫ້ໄວ້ແກ່ນ້ອງເຮົາເຖິ້ນເຄື່ອງເສີກເຄື່ອງວຽກເຄື່ອງເຫຼັກອັນໃດກໍດີ ເຮົາຫາກຈັກໃຫ້ມາເອົາດອມ ອັນໜຶ່ງບ້ານເມືອງແຕ່ເຮົາຜາບໄດ້ ແຕ່ເມືອງຊ້າເມືອງມ່ວນກໍ່ໃຫ້ມາໄຫວມານົບແກ່ນ້ອງເຮົາ ພະຍາຟ້າວ່າດັ່ງນັ້ນ ແຕ່ນັ້ນເຈົ້າຈຶ່ງຍິນນຳຊວນໄປຮົບພະຍາມີຮ້ານກວ້ານມີເສົາ ທັງພະອ່າງສິງອ່າງໜານ ໄລ່ເອົາພະຍາທັງສາມເມືອງນັ້ນ ແລ້ວພະຍາຟ້າກໍ່ເອົາພະຍາທັງສາມເມືອງ ເມືອມອບແກ່ເຈົ້າບົວຫຼວງ ເຈົ້າບົວຫຼວງກໍ່ຖາມດູເຊື້ອແນວພະຍາຟ້າວ່າເປັນຫຼານເປັນເຫຼນຂຸນບໍລົມລາຊາທິລາດສືບໆມາຫຼາຍຊົ່ວຫຼາຍປາງນັກ ຈຶ່ງມາເຖິງພະຍາຟ້າ

ທັນແລ ແລ້ວເຈົ້າບົວຫຼວງຈຶ່ງວ່າ ຜິວ່າແມ່ນເຊື້ອແມ່ນແນວ ເຈົ້າຊຸນບໍລົມແທ້ ໃຫ້ແຕ່ເມືອງມີ
 ຮ້ານມີກວ້ານມີເສົາ ແຕ່ທຶນສາມເສົານ້ຳເຕົ້າແກ້ວ ບ້ານເມືອງດິນດອນທີ່ໃດກໍດີ ພ້າແຖນຫາກ
 ແຕ່ງໄວ້ຝົນຕົກນ້ຳໄຫຼເມື່ອເມືອງລາວໃຫ້ໄວ້ເຂດແດນ ເມືອງລາວຝົນຕົກນ້ຳໄຫຼເມື່ອເມືອງ
 ບົວແຕ່ໃດໃຫ້ໄວ້ເປັນເມືອງບົວແຕ່ນັ້ນ ເຈົ້າບົວຫຼວງຈຶ່ງແຕ່ງຄຳມາສາມໝື່ນເງິນມາສາມແສນ
 ທັງໄມ້ກຳພັກເສນາ ທັງລົ້ວແຮແພຈີນເປັນມາກອັນຫຼາຍນັກ ໃຫ້ແກ່ນາຍຜູ້ໃຊ້ອັນເອົາອ່າງສິງ
 ອາງໜາມເມືອມອບແກ່ເຈົ້າບົວນັ້ນ ມາຖວາຍແກ່ພະຍາພ້າທີ່ແດນເມືອງທັນແລ ແຕ່ນັ້ນພະຍາ
 ພ້າຈຶ່ງໃຊ້ໃຫ້ພະຍາເມືອງມີຮ້ານກວ້ານມີເສົາ ແຕ່ງໃຫ້ເຂົາສ່ວຍຄຳທັງສ່ວຍລັງແຮແພດ້າຍໄໝ
 ຊູ່ອັນ ແຕ່ນັ້ນພະຍາຈຶ່ງຍິນມາຕັ້ງທີ່ນານ້ອຍອ້ອຍໜູ ທີ່ຊຸນລໍເກີດທັນ ຈຶ່ງໄດ້ຊື່ວ່າເມືອງແຖນ
 ເພື່ອແຖນພ້າຄືນມາແຕ່ງມາແປງທັນກ່ອນ ຈຶ່ງເປັນບ້ານເປັນເມືອງມາຕາບເທົ່າບັດນີ້ແລ ບໍ່
 ເງິນ ບໍ່ຄຳ ບໍ່ແກ້ວ ບໍ່ທອງ ບໍ່ເຫຼັກມີຊູ່ອັນແລ ພະຍາພ້າໃສ່ຜູ້ໜຶ່ງໃຫ້ເປັນພະຍາທີ່ເມືອງແຖນ
 ນານ້ອຍອ້ອຍໜູທັນ ຈຶ່ງໃຫ້ຜູ້ໜຶ່ງໃຫ້ເປັນພະຍາເມືອງໄຊ ໃສ່ຜູ້ໜຶ່ງໃຫ້ເປັນພະຍາທີ່ເມືອງໄລ່ໃຫ້
 ຜູ້ໜຶ່ງໃຫ້ເປັນພະຍາເມືອງກວ້າງ ໃຫ້ຜູ້ໜຶ່ງໃຫ້ເປັນພະຍາສາມສິບພອງ ເມືອງໂຮມມາ ໃຫ້ຜູ້
 ໜຶ່ງໃຫ້ເປັນພະຍາກາງລ້ານ ໃຫ້ຜູ້ໜຶ່ງໃຫ້ເປັນພະຍາສິງທ້າວ ຜູ້ໜຶ່ງໃຫ້ເປັນພະຍາເມືອງທຸມ ຜູ້
 ໜຶ່ງໃຫ້ເປັນພະຍາເມືອງວາດ ຜູ້ໜຶ່ງໃຫ້ເປັນພະຍາເມືອງກວ້າງທົ່ງແຕ່ຟາກນ້ຳແທມາພີ
 ເຈົ້າບົວຫຼວງຫາກເວນ ໃຫ້ແກ່ພະຍາພ້າ ພະຍາຈຶ່ງ ໃສ່ໃຫ້ເປັນທ້າວເປັນພະຍາ ໃຫ້ເຂົາລົງ
 ສ່ວຍຄຳສ່ວຍເງິນ ສ່ວຍຂ້ອຍສ່ວຍຜ້າກັ້ງຜ້າໄໝແລພິດານ ແລະ ເຄື່ອງເສີກສ່ວຍມ້າທັງອານ
 ເງິນອານຄຳ ທັງລົ້ວແລທອກແພນທັງມວນ ແລ້ວຈຶ່ງໃຊ້ເມືອເລົ່າແກ່ເຈົ້າບົວຫຼວງໂດຍດັ່ງຄວາມ
 ທັງມວນຝູງນີ້ ເຈົ້າບົວຫຼວງວ່າໃຫ້ພີເຮົາຄືນເມືອຢູ່ຊຸງດົງຊຸງທອງພຸ້ນເຖິນ ແຕ່ນັ້ນພະຍາພ້າ
 ກໍເອົາຮິພິນຂ້າມນ້ຳອູເມືອເມືອງບຸນໃຕ້ບຸນເໜືອ ສອງຂາພະຍາບຸນອອກມາຮົບພະຍາພ້າກໍແພ້
 ເອົາສອງຂາຂ້າເສຍ ແລ້ວຈຶ່ງໃຊ້ໃຫ້ເມືອທາພະຍາຊຸງຮຸ່ງວ່າຍັງຈັກຮົບຈັກຂົນເຮົາລີ? ພະຍາ
 ຊຸງຮຸ່ງຈຶ່ງວ່າເຮົາ ນີ້ກໍຫາກເປັນເຊື້ອເປັນແນວອັນດຽວດາຍເຮົາບໍ່ຮົບບໍ່ເລວພະຍາເຈົ້າແລ ໃຫ້
 ພະຍາເຈົ້າເອົາເຂດບ້ານແດນເມືອງແຕ່ບ້ານປົ່ງລວງຂວງເທົ່າເມືອ ບຸນໃຕ້ບຸນເໜືອພຸ້ນ
 ເປັນເຂດຂອງເມືອງລ້ານຊ້າງເຖິນ ເຮົາກໍຈັກໃຫ້ບົວໃຫ້ນາງແກ່ເຈົ້າພ້າແລ ບັດນີ້ ລູກເຮົາຍັງ
 ນ້ອຍພາຍໜ້າຈຶ່ງເອົາເມືອປັດເສື້ອປູໝອນແກ່ເຈົ້າພ້າເຖິນ ເຈົ້າຊຸງຮຸ່ງຈຶ່ງແຕ່ງເງິນແສນໜຶ່ງ
 ມ້າຮ້ອຍໜຶ່ງທັງອານເງິນອານຄຳຮ້າແຮແພຈີນເມືອມາກນັກ ພະຍາພ້າກໍເອົາແລ້ວ ຈຶ່ງໃຊ້
 ຂ້ອຍຜູ້ໜຶ່ງຊື່ວ່າ ບາກິມໄທ້ເປັນເຈົ້າຂວາ ເຂົາຈຶ່ງຮຽກວ່າຂວາກິມທັນແລ ແຕ່ນັ້ນ ພະຍາພ້າ
 ຈຶ່ງລ່ອງມາຮອດເມືອງນ້ອຍ ເຈົ້າເມືອງນ້ອຍ ຈຶ່ງຂໍເປັນເມືອງກາງຢ້າວກາງເຮືອນ ພະຍາ

ເຈົ້າຟ້າເຖິນ ພະຍາຟ້າ ຈຶ່ງໃຫ້ເຖົ້າສຽງເປັນເຈົ້າເມືອງນ້ອຍຫັນແລ ເຖິງສຽງແຕ່ງທີ່ເຂົ້າຂວັນ ທັງບອກຜີລີເສື້ອ ພະຍາຟ້າຊູ່ອັນແລ ແຕ່ນັ້ນພະຍາຟ້າລ່ອງມາຮອດ ສົບອູ່ຫັນ ເຈົ້າຟ້າຄຳ ຮຽວຜູ້ນີ້ເປັນອາວຂອງພໍ່ພະຍາຟ້າ ພໍ່ພະຍາຟ້າຕາຍເສຍເຂົາຈຶ່ງເອົາເປັນພະເຈົ້າແຜ່ນດິນ ແທນ ມັນມີລູກຍິງສອງຄົນ ລູກຊາຍບໍ່ມີ ມັນກໍຮູ້ວ່າພະຍາຟ້າລ່ອງມາຮອດສົບອູ່ ມັນກໍຢ້ານ ພະຍາຟ້າຂ້າທັງສອງຜົວເມຍລວດກິນລານຕາຍທັງສອງຫັນແລ ຍັງແຕ່ລູກຍິງທັງສອງ ເສນາ ອຳມາດມັງຄາບສົ່ງສະການບໍລະບວນແລ້ວ ເສນາອຳມາດທັງຫຼາຍຈຶ່ງເມືອຣາທະນາພະຍາ ຟ້າທີ່ສົບອູ່ພຸ້ນ ມາຮອດຊຽງດົງຊຽງທອງແລ້ວຈຶ່ງມາຣາຊາພິເສກພະຍາຟ້າທັງນາງ ແກ້ວເກງ ຍາ ອັນເປັນລູກພະຍານະຄອນຫຼວງນັ້ນ ໃຫ້ເປັນເຈົ້າແຜ່ນດິນໃນຊຽງດົງຊຽງທອງ ໃຫ້ປູ່ລ້ຽງ ເປັນແສນເມືອງໃຫ້ຕາລ້ຽງເປັນພື້ນຫຼວງໃຫ້ອາວລ້ຽງເປັນພູມເໜືອໃຫ້ນ້ຳລ້ຽງເປັນພູມໃຕ້ໃຫ້ ພໍ່ລ້ຽງເປັນພະຍາກະຊັກ ຂ້າພູທັງມວນໃຫ້ຂຶ້ນລົງ ດອມພະຍາກະຊັກຫັນແລ ຂຶ້ນໂຮງຂຶ້ນ ສານຂຶ້ນຟ້າຂຶ້ນແຖນ ໃຫ້ພະຍາກະຊັກຂຶ້ນກ່ອນ ຈຶ່ງໃຫ້ແປງໂຮງຫຼັງໜຶ່ງໃຫ້ມັນຢູ່ທ້າຍໂຮງ ຊຽງທອງຫັນ ຂອງຝາກອັນເຂົາມາຍິ່ນມາຖວາຍແດ່ເຈົ້າແຜ່ນດິນ ກໍໃຫ້ມັນຮັບເອົາກ່ອນແຕ່ງ ແປງຊູ່ອັນມັນຈຶ່ງໃຊ້ຜູ້ໜຶ່ງໃຫ້ຮັບຕາງ ເຂົາຈຶ່ງວ່າ ຣາມຣາຊາ ອັນທັງຫຼາຍວ່າພື້ນຣາຊາ ບັດ ນີ້ແລ້ວ.

(ຄັດຈາກນິທານຊຸນບໍລົມລາຊາທິລາດ, ສະບັບທີ 1. ລວບລວມໂດຍ ມະຫາສິລາ ວິລະວົງ ແລະ ນວນເທນສັກດາ. ຈັດພິມໂດຍ ກະຊວງທຳມະການ ພ.ສ 2510. ໜ້າທີ 39-48 ໂດຍມີການປ່ຽນແປງ ການສະກົດຄຳປາລີ-ສັນສະກິດ).

ເຈົ້າຟ້າງຸ່ມຂຶ້ນໄປຕີຊຽງແສນ

ແຕ່ນັ້ນພະຍາຟ້າຈຶ່ງເອົາພົນ ຂຶ້ນເມືອລ້ານນາທາງນ້ຳຂອງ ຈຶ່ງໄວ້ນາງແກ້ວເກງຍາທີ່ ເມືອງຊຽງດົງຊຽງທອງຮັກສາແຜ່ນດິນ ເຫດເພື່ອນາງຊົງຄັບໄດ້ສາມເດືອນແລ້ວ ພະຍາກໍຂຶ້ນ ເມືອຮອດທ່າຫົວເຮືອ ເມືອງເລິກຫັນ ຍັງມີລູກອ້າຍຂີ້ຫຼຸດຜູ້ໜຶ່ງມັນເປັນລູກນາງແກ້ວມະຫາຣີ ຮຽກຊື່ທ້າວອູລອງມັນເປັນຫຼານ ຟ້າຄຳຮຽວ ມັນຈຶ່ງອອກມາໄຫວ້ ພະຍາຟ້າທີ່ທ່າສວງຄຳຫັນ ພະຍາອູລອງຈຶ່ງວ່າຂ້ອຍນີ້ເປັນລູກນາງແກ້ວມະຫາຣີ ແມ່ຂ້ອຍນີ້ເປັນລູກຟ້າຄຳຮຽວ ກໍຫາກ ເປັນວົງສາແຫ່ງເຈົ້າກູດາຍ ພະຍາຟ້າຈຶ່ງວ່າຜົວເປັນດັ່ງນັ້ນແທ້ ເມືອງເລິກນີ້ ເຈົ້າຈຶ່ງກິນເຖິນ ໃຫ້ເປັນເມືອງກາງເຮືອນກູເຖິນ ແລ້ວພະຍາຟ້າຈຶ່ງຂຶ້ນ ເມືອຢູ່ສົບແບ່ງແລ້ວ ຈຶ່ງໃຫ້ຂຶ້ນເມືອ ເອົາລ່າມເມືອງຮຸນ ລ່າມເມືອງແບ່ງ ໄດ້ແລ້ວຈຶ່ງເມືອຕັ້ງຢູ່ສົບທາຈຶ່ງຈັກເອົາເມືອງຊຽງຂອງຄົກ

ຮ່າຊຽງທອງ ຈຶ່ງໃສ່ຜູ້ໜຶ່ງໃຫ້ກິນເມືອງຊຽງຕື້ນສີ່ເມືອງນີ້ ຈຶ່ງໄດ້ວ່າສີ່ໝື່ນທາງນ້ຳ ແລະ
 ຊຽງຕື້ນເປັນເຈົ້າສີ່ໝື່ນຈຶ່ງໄດ້ເອົາເມືອງຜາເມືອງພົວພູຄູນທັງເມືອງແຫ່ງ ຈຶ່ງໃຫ້ເຈົ້າເມືອງຜາ
 ເປັນສີ່ໝື່ນທາງບົກແຕ່ນັ້ນ ພະຍາຟ້າກໍ່ມາຕາດູພົນທີ່ສົບທາທັນ ໄດ້ພົນສີ່ແສນແຕ່ລາວ
 ໄດ້ຍ້າຍໄດ້ແກວແສນໜຶ່ງ ຊ້າງໄດ້ຫ້າຮ້ອຍຕົວ ຈຶ່ງຂຶ້ນເມືອເອົາເມືອງຫິນເມືອງງາວໄດ້
 ແລ້ວ ຈຶ່ງຍໍ້ພົນຂຶ້ນເມືອຕັ້ງທີ່ດອນມູນທັນ ແຕ່ນັ້ນເຈົ້າເມືອງລ້ານນາຜູ້ໜຶ່ງຊື່ວ່າ ພະຍາ
 ສາມຜະຫຍາ ມັນກໍ່ອວນພົນແຕ່ເມືອງລ້ານນາມາຊູແຫ່ງໄດ້ພົນສີ່ແສນ ຍາມນັ້ນເອົາເມືອງ
 ຊຽງແສນເປັນລ້ານນາ ມັນຈຶ່ງໃຫ້ເສນາມັນຜູ້ໜຶ່ງຊື່ວ່າ ແສນເມືອງມັນກໍ່ຖືພົນມາຮົບພະ
 ຍາຟ້າ ຈຶ່ງຂີ່ຊ້າງຕົວໜຶ່ງຊື່ວ່າຊຽງທອງຫວ້າຍ ນ້ຳກົກເມືອສູ່ແສນເມືອງລ້ານນາແລ້ວ
 ຂວາກິມຂາກໍ່ຊົນກັນຂວາກໍ່ແພ້ ຂ້າແສນເມືອງລ້ານນາຕາຍກັບຄໍຊ້າງ ແຕ່ນັ້ນພະຍາສາມ
 ຜະຫຍາ ອັນປັນເຈົ້າແຜ່ນດິນລ້ານຊ້າງກໍ່ຟ່າຍໜີເຂົ້າວຽງລ້ານນາຊຽງຮາຍ ພະຍາຟ້າກໍ່ໃຫ້
 ໄປໄລ່ເອົາຮອດເມືອງແພວເມືອງເລມ ທັງເມືອງໄຮບ້ານຍູເມືອງຍອງຫົວພວງ ຫົວຝາຍ
 ຄຸງເມືອງລີ້ ເມືອງເຂີນເມືອງຊຽງແຂງທັນແລ ແຕ່ນັ້ນພະຍາສາມຜະຫຍາຈຶ່ງໃສ່ຜູ້ໜຶ່ງຊື່ວ່າ
 ພົນກາງເມືອງຊຽງຮາບ ມາຂໍສົ່ງສ່ວຍເຂົ້າພັນຄານແກ ພະຍາຟ້າ ເມື່ອໃດລູກຜູ້ຂ້ານາງ
 ນ້ອຍອ່ອນສໍ້ໂຫຍໄດ້ 16 ປີຈັກໃຫ້ເມືອປັດເສື້ອປູໝອນ ແກ່ເຈົ້າຟ້າຊະແລ ປັດນີ້ຍັງ
 ຂໍແກ່ເຈົ້າຟ້າ ເອົາແຕ່ວຽງຜາໃດໄປ ໃຫ້ເປັນບານເມືອງເຈົ້າຟ້າຂ້ອຍຖ້ອນ ພະຍາສາມ
 ຜະຫຍາ ມອບເວນໃຫ້ແຕ່ນັ້ນເປັນແດນເມືອງລ້ານຊ້າງທັນຖ້ອນ ເລົ່າແຕ່ງຄຳມາຖວາຍ
 ພະຍາຟ້າສອງໝື່ນ ເງິນສອງແສນແຫວນນົນລູກໜຶ່ງຊື່ວ່າຍອດຊຽງແສນ ແກ້ວພິທູນລູກ
 ໜຶ່ງຊື່ວ່າ ຍອດຊຽງຮາຍ ແຫວນແດງລູກໜຶ່ງຊື່ວ່າມະນີຟ້າລ່ວງ ເອົາມາຖວາຍແກ່ພະຍາ
 ຟ້າທັນແລ ບໍ່ເທົ່າແຕ່ນັ້ນເລົ່າແຕ່ງເງິນຄຳມາໃຫ້ແກ່ເສນາພະຍາຜູ້ໃຫຍ່ຊູ່ຄົນ ເປັນອັນມາກ
 ຫຼາຍນັກ ແຕ່ນັ້ນພະຍາຟ້າກໍ່ລ່ອງມາເມືອງລ້ານຊ້າງ ຈຶ່ງມາກວາດເອົາຂ້າເກົ່າແຕ່ຫົວນ້ຳ
 ທາ ເທົ່າເມືອງກໍ່ເມືອງຫຼ້າເທົ່າແດນລື້ໝົດຊູ່ແຫ່ງຊູ່ທີ່ ທໍ່ຍັງຈຶ່ງໄວ້ເປັນເຊື້ອເປັນແນວເຂົາທີ່
 ໜຶ່ງ ວ່າພູຄຸ້ມຊາວຄົວ ທີ່ໜຶ່ງວ່າພູຈອມແລ້ງຊາວຄົວໄວ້ສີ່ແຫ່ງນີ້ເປັນເຊື້ອສາຍແຫ່ງເຂົາ
 ທັນແລ ຈຶ່ງບອກສອນເຂົາວ່າດັ່ງນີ້ສູ່ຢ່າບ່າຢ່າງານແກ່ໄທແກ່ລາວ ສູ່ຢ່າຍາດເອົາສິ່ງເອົາ
 ຂອງລາວອັນໃດກໍ່ດີອັນໜຶ່ງສູ່ຫາກຜິດກັນແລ້ວຈັກໄປຮົບໄປເລວກັນກໍ່ດີໃຫ້ສູ່ຈິດວາມກູ
 ສິ່ງນີ້ ມີກາບມີຮັບມີຮ້ວຍມີເມືງມີເບີກ ຫ້າມີນີ້ໃຫ້ເປັນມີເສີກສູ່ຈັກຮົບຈັກເລວກັນກໍ່ຕາມສູ່
 ມີກັດມີກັດມີຮ້ວງມີເຕົ້າມີກາ ຫ້າມີນີ້ຢ່າໃຫ້ຮົບເລວກັນ ຢ່າໃຫ້ຫຍຸບເອົາຄວາມບາບເອົາ
 ຄົນກັນຜູ້ໃດຫາກບໍ່ຟັງຍັງຄວາມກູສິ່ງນີ້ ຫິນໜ່ວຍນີ້ກູເອົາແຕ່ສົບຄານຊຽງດົງຊຽງທອງ

ພຸ້ນມາໄວ້ແກ່ສູນີ້ແລ້ວ ຫົນໜ່ວຍນີ້ໜັກສອງພັນຫ້າຮ້ອຍບາດ ຜູ້ໃດຫາກບໍ່ຟັງຄວາມກູອັນ ເປັນເຈົ້າແຜ່ນດິນຊຽງດົງຊຽງທອງນີ້ ໃຫ້ສູທັງສີ່ຊຸນລາຊານີ້ຊັ່ງເອົາເງິນທີ່ຫົນໜ່ວຍນີ້ ເລົ່າ ເອົາຄວາຍໂຕໜຶ່ງກິນແກ່ສູ ຢ່າໃຫ້ວ່າກັນສັງດັ່ງນີ້ ຢ່າຮື້ຮອກຄອກຄົວກັນ ພະຍາຟ້າ ສັ່ງສອນຂ້າເກົ່າດັ່ງນີ້ ແລ້ວຈຶ່ງເອົາເຂົາລ່ອງມາໄວ້ພູບ່ອນນັ້ນ ແຕ່ງໃຫ້ເຂົາຊຽງໂປະຊຽງ ພາຫັນແລ ພະຍາຟ້າໄປຄວາໄດ້ສອງປີ ຈຶ່ງມາຮອດຊຽງດົງຊຽງທອງ ຈຶ່ງເຫັນໜ້າລູກ ຊາຍໜຶ່ງໃສ່ຊື່ວ່າ ທ້າວອຸ່ນເຮືອນ ອັນຕົນເປັນພະຍາສາມແສນໂທບັດນີ້ແລ ໄດ້ຂ້າເກົ່າທັງ ມວນທັງຍິງຊາຍມ້ອຍໃຫຍ່ແສນໜຶ່ງ ໃຫ້ຂວາກິມເປັນເຈົ້າເປັນລ່າມແກ່ເຂົາຫັນແລ.

(ຄັດຈາກນິທານຊຸນບໍລົມລາຊາທິລາດ, ສະບັບທີ 1. ລວບລວມໂດຍ ມະຫາສິລາ ວິລະວົງ ແລະ ນວນເທນສັກດາ. ຈັດພິມໂດຍ ກະຊວງທຳມະການ ພ.ສ 2510. ໜ້າທີ 48-52 ໂດຍມີການປ່ຽນແປງ ການສະກົດຄຳປາລີ-ສັນສະກິດ).

ເຈົ້າຟ້າງຸ່ມໄປນຳເອົາສາສະໜາພຸດ

ເມື່ອພະຍາຟ້າຜາບບ້ານຜາບເມືອງ ທັງມວນໄດ້ແລ້ວຈຶ່ງຂຶ້ນມາຢູ່ຊຽງດົງຊຽງທອງ ຍາມນັ້ນຄົນທັງຫຼາຍໃນເມືອງລ້ານຊ້າງທັງມວນເອົາຜີຟ້າຜີແຖນຜີພໍ່ຜີແມ່ເຂົາເປັນທີ່ຕັ້ງ ທີ່ເພິ່ງເຂົາກໍຮ້າຍນັກ ເຂົາບໍ່ຮູ້ຈັກຄຸນພະພຸດພະທຳພະສົງສັກອັນໃດທີ່ອ້າງແກ້ວອ້າງຫານ ອ້າງຫອກອ້າງດາຍ ນາງແກ້ວຟ້າອັນເປັນລູກພະຍານະຄອນຫຼວງອັນເປັນເມຍພະຍາຟ້າ ງຸ່ມນັ້ນ ນາງຈຶ່ງຈາກັບຜົວວ່າເມືອງອັນໃດບໍ່ມີສາສະໜາພະເຈົ້າດັ່ງນີ້ ຂ້າກໍຢູ່ບໍ່ເປັນຂ້າ ຈັກຄົນເມືອຫາພໍ່ຂ້າ ຊື່ເມືອງນະຄອນຫຼວງພຸ້ນແລ ພະຍາຟ້າຜູ້ເປັນຜົວ ຈຶ່ງວ່າຄັນດັ່ງນັ້ນ ເຮົາພາໄປໄຫວ້ພະຍານະຄອນຫຼວງຂໍເຂົາສາສະໜາພະພຸດທະເຈົ້າມາເຖິນ ຈຶ່ງແຕ່ງນາຍ ຄົນໃຊ້ເອົາຄຳໄປສາມໝື່ນເງິນສາມແສນ ແກ້ວນ້ຳດັ່ງ ແກ້ວພູກໍແກ້ວຈອມເພັດທັງມວນ ນີ້ເປັນບັນນາການ ແກ້ວພະນະຄອນຫຼວງອັນເປັນພໍ່ນາງແກ້ວເກງຍານັ້ນແລ ພະນະຄອນ ຫຼວງຈຶ່ງຮົ່ມເພິ່ງຫາລູກຕົກອັນໜຶ່ງກໍຢາກໃຫ້ສາສະໜາສັບພັນຍູເຈົ້າແຜ່ໄປທົ່ວຊົມພູທົບ ທັງມວນ ຈຶ່ງໃຫ້ມະຫາເຖຣະເຈົ້າຕົນໜຶ່ງຊື່ວ່າ ພະປ່າສະມັນເຈົ້າຕົນພີ່ກັບທັງພະມະເຖ ຣະເຈົ້າເທບພະລັງກາ ລູກສິດພະທັງສອງມີ 20 ຕົນຈຶ່ງນຳເອົາພະບາງເຈົ້າອັນຊາວ ລັງກາຮອມເອົາເງິນເອົາຄຳມາຕັ້ງໄວ້ທີ່ພະເຈດີຫຼວງແລ້ວເລົ່າບອກພະມະຫາຈຸລະນາຄະ ເຖຣະເຈົ້າວ່າ ຕູ້ຂ້າທັງຫຼາຍຢາກຫຼີ່ພະພຸດທະເຈົ້າໄວ້ໃຜດສັດທັງຫຼາຍພະມະຫາຈຸລະ ນາຄະເຖຣະເຈົ້າ ໄດ້ຍິນຊາວລັງກາວ່າດັ່ງນັ້ນ ຈຶ່ງເຂົ້າສະຖາບັດທະຍານໄປສູ່ປ່າຫິມະ

ພານທີ່ກ້ອນຫີນເສລາບາດອັນ ມີປ່າຫີມະພານ ແຕ່ປະຖົມກັງລະປະພຸ້ນ ຈຶ່ງພົບເຈົ້າ
 ຣັດສີຊາວຕົນມີຣັດສີທອງຕົນໜຶ່ງສອງຕົນນີ້ແກ່ກວ່າຣັດສີທັງຫຼາຍມະຫາຈຸລານາຄະເຖ
 ຣະເຈົ້າຈຶ່ງຕ້ານຈາລະຈາກັບເຈົ້າຣັດສີ ອັນຊາວລັງກາຢາກຫຼໍ່ຮູບພະພຸດທະເຈົ້ານັ້ນຈຶ່ງ
 ຮ້ອນຣົນບັນທຸກຳພິກສີລາອານະ ພະຍາອິນວິສຸກຳເທວະບຸດທັງພະຍາອິນ ແລະ ເທວະດາ
 ທັງຫຼາຍອັນຢູ່ຊັ້ນຟ້າດູສີດາຍາມາດາວະດິງສາ ຈາຕຸມແລເທວະດາທັງຫຼາຍອັນຢູ່ໃນແຜ່ນ
 ດິນ ແລະ ຈັກກະວານທັງມວນ ພ້ອມກັນມີພະອິນເປັນປະທານ ແລະມະຫາຈຸລາຄະເຖຣະເຈົ້າ
 ເປັນປະທານພາຍໃນຈຶ່ງໃຊ້ຣັດສີສອງຕົນມາເອົາເງິນເອົາຄຳດອນພະຍາລັງກາ ອັນຊາວ
 ລັງກາຫາກຮອມໄວ້ທີ່ມະຫາເຈດີຫຼວງຈັກໃຫ້ຫຼໍ່ຮູບພະພຸດທະເຈົ້ານັ້ນ ເຈົ້າຣັດສີຈຶ່ງໄປ
 ຕະໝວນເອົາເຂົ້າຂອງທັງມວນແລ້ວ ທໍ່ເມັດເຂົ້າຝ້າງເອົາແລ ຄົນທໍ່ເມັດງາດາໄດ້ແລ້ວ
 ພະຍາລັງກາຈຶ່ງເອົາມາຮ້ອຍນົກ ຂະນົງໃຫ້ແກ່ເຈົ້າຣັດສີເອົາຫຼໍ່ກັບຂອງຊາວເມືອງ ພະຍາ
 ແລະ ເທວະດາທັງຫຼາຍ ຈຶ່ງອະທິຖານວ່າ ຄຳຂ້ານີ້ໃຫ້ເປັນຕົນທັງສອງ ໃຫ້ເປັນມືທັງ
 ສອງ ໃຫ້ເປັນຫົວໃຈ ພະພຸດທະເຈົ້າເຖິນ ອະທິຖານແລ້ວ ສັ່ງເຈົ້າຣັດສີທັງສອງວ່າເມື່ອ
 ໃດຫຼໍ່ພະເຈົ້າກູ ຈຶ່ງໃຫ້ມະຫາຈຸລະນາດເຖຣະເຈົ້າມາຫາຜູ້ຂ້າແດ່ຈັກມຸດທາ ພິເສກໃນ
 ເມືອງລັງກາພິໃຫ້ລືຊາປາກົດທົ່ວທົບທັງມວນ ຄັນພະຍາສັ່ງແລ້ວເຈົ້າຣັດສີກໍໄປຮອດມະຫາ
 ຈຸລະນາຄະເຖຣະ ເຈົ້າຫັນແລ ພະຍາອິນ ແລະ ເທວະດາທັງຫຼາຍກໍຮອມເອົາເງິນຄຳ
 ແລະ ທອງ ອັນເປັນຂອງແຫ່ງຄົນມີມະຫາຈຸລະນາຄະເຖຣະເຈົ້າ ແລະ ພະຍາອິນເປັນ
 ປະທານຈຶ່ງໄວ້ພະນັກງານແກ່ວິສຸກຳເທວະບຸດເປັນຜູ້ຫຼໍ່ເມື່ອຈັກຫຼໍ່ນັ້ນເດືອນສີ່ເພັງວັນອາທິດ
 ຍາມຈັກໃກ້ຮຸ່ງ ຄັນວ່າຫຼໍ່ແລ້ວມະຫາຈຸລະນາຄະເຖຣະເຈົ້າ ທັງພະຍາອິນ ແລະ ເທວະດາທັງ
 ຈຶ່ງນຳເອົາມາຕັ້ງໄວ້ຂ່ວງຫຼວງກາງເມືອງກຳລັງ ຈຶ່ງໃຫ້ເມືອສັນຍາແກ່ພະຍາລັງກາພະ
 ຍາຈຶ່ງເອົາລາຊະສົມບັດທັງມວນ ມາບູຊາທາດພະພຸດທະເຈົ້າໃຫ້ເອົາໃສ່ໃນໂຕຄຳມາ
 ຕັ້ງໄວ້ຂ່ວງໜ້າພະພຸດທະເຈົ້າ ແລ້ວຈຶ່ງຖວາຍລາຊະສົມບັດທັງມວນບູຊາພະພຸດທະເຈົ້າ
 ພະຍາລັງກາຈຶ່ງອະທິຖານວ່າດັ່ງນີ້ ຜົວພະພຸດທະເຈົ້າອົງນີ້ຈັກຕັ້ງຢູ່ໂຜດສັດທັງຫຼາຍ
 ໃນລັງກາທົບ ແລະ ຊົມພູທົບໃຫ້ແລ້ວຄຳປາຖະໜາແຫ່ງຄົນທັງຫຼາຍດັ່ງນັ້ນຈຶ່ງໃຫ້ທາດ
 ພະພຸດທະເຈົ້າທັງຫ້າອົງນີ້ ສະເດັດເຂົ້າໃນຕົນຕົວພະພຸດທະເຈົ້ານະບັດນີ້ເຖິນ ຄັນວ່າ
 ພະຍາລັງກາອະທິຖານແລ້ວດັ່ງນັ້ນ ທາດພະເຈົ້າກໍສະເດັດເຂົ້າໃນໜ້າຜາກອົງໜຶ່ງສະ
 ເດັດເຂົ້າໃນຕ່ອມຄໍ ອົງໜຶ່ງສະເດັດເຂົ້າໃນກາງເອິກ ອົງໜຶ່ງສະເດັດເຂົ້າໃນຝາມືຂວາ
 ອົງໜຶ່ງສະເດັດເຂົ້າຝາມືຊ້າຍ ອົງໜຶ່ງທາດພະພຸດທະເຈົ້າທັງອົງນີ້ສະເດັດເຂົ້າໃນຕົນຕົວ

ພະພຸດທະຮູບ ເຈົ້າຊ່ອງໜ້າ ມະຫາຈຸລະນາດເຖຣະເຈົ້າກັບທັງພະຍາລັງກາ ແລະ ເສນາອຳມາດທັງຫຼາຍທັນແລ ເທວະດາທັງຫຼາຍແຕ່ໝື່ນໂລກຈັກກະວານທັງມວນຕາບຕໍ່ ເທົ່າເຖິງຊັ້ນຟ້າຕຸສິດາ ສາທຸການຜາຍເຂົ້າຕອກດອກໄມ້ບູຊາ ປະທຸບປະທິບມາກ ຢູ່ 7 ວັນ 7 ຄົນພະຍາລັງກາຈຶ່ງສ້າງວິຫານທີ່ຂ່ວງຫຼວງທັນ ໄວ້ພະພຸດທະເຈົ້າແລ ທີ່ນັ້ນຍັງ ມີສະໄຫຍ່ອັນໜຶ່ງຂ້າງຂ່ວງວິຫານທັນຊື່ວ່າ ສະບາງພຸດທາເຂົາລວດວ່າພະບາງເຈົ້າອັນໜຶ່ງ ເຂົາເອົານິມົດເມືອໄປເອົາເງິນຄຳດອມພະຍາລັງກາທັງທັນແລ ເສນາຊາວເມືອງທັງຫຼາຍວ່າເອົາ ຂອງຂາໃສ່ບ້າງວ່າດັ່ງນັ້ນ ອັນນີ້ເປັນໂວຫານຊາວລັງກາແລ ອັນໜຶ່ງຄົນວ່າຜູ້ໃດໄດ້ ໄຫວ້ໄດ້ບູຊາ ພະພຸດທະເຈົ້າຄວາມອັນຄຽດແລຕັນຫາກິເລດ ແລະ ພະຍາດອັນເກີດ ມີໃນເນື້ອຕົນກໍລວດນ້ອຍລວດບາງຫາຍເສຍ ພະຍາລັງກາຈຶ່ງເອົານິມົດສາມປະການ ນັ້ນມາເປັນຊື່ຮຽກ ຊື່ພະພຸດທະຮູບເຈົ້າອົງນີ້ໄວ້ພະບາງ ເພື່ອດັ່ງນັ້ນແລ ແຕ່ນັ້ນພະເຈົ້າ ຢູ່ໂຜດສັດແລຄົນທັງຫຼາຍ ໃນເມືອງລັງກາໄດ້ 7 ຊົ່ວພະຍາແລ.

ມະຫາພຸດທະໂຄສາຈານເຈົ້າ ໄປຈານໜັງສືໃນເມືອງລັງກາ ມາຮອດເມືອງນະຄອນຫຼວງ ຈຶ່ງເລົ່າຕໍ່ພະຍານະຄອນຫຼວງວ່າ ຍັງມີພະບາງເຈົ້າຕົນໜຶ່ງຢູ່ເມືອງລັງກາວິເສດນັກພອນ ໃຫ້ແລ້ວຄຳມັກຄຳປາຖະໜາແຫ່ງຄົນທັງຫຼາຍອົງພະເຈົ້ານັ້ນໜັກ ສີ່ໝື່ນສີ່ພັນທ້າຮ້ອຍເປັນປັນ ຈະໂລຫະຄຳທັງເງິນທັງທອງຫຼໍ່ດອມກັນ ອັນໜຶ່ງ ຫາກເປັນແຕ່ຕຳນານແຕ່ລັງກາກັບພະບາງ ເຈົ້າແລ ພະຍານະຄອນຫຼວງໄດ້ຍິນຈຶ່ງໃຊ້ໄປທຳມິດທຳສະຫາຍກັບພະຍາລັງກາຂໍເອົາທຳໂຕ ປິດົກທັງສາມ ກັບທັງພະບາງເຈົ້າມາໄຫວ້ນົບໃຫ້ໂຜດສັດທັງຫຼາຍໃນເມືອງນະຄອນຫຼວງໄດ້ ຍິນຈຶ່ງໃຊ້ພະຍາລັງກາຈຶ່ງໃຫ້ທຳໂຕປິດົກ ທັງສາມມາກ່ອນພະບາງເຈົ້າຈຶ່ງຫາກສະເດັດມາໃນ ເມືອງນະຄອນຫຼວງ ເມື່ອເດືອນສີ່ເພັງຢູ່ໂຜດສັດທັງຫຼາຍ ໃນເມືອງນະຄອນຫຼວງໄດ 7 ຊົ່ວ ພະຍາຈຶ່ງໄດ້ມາຢູ່ໃນເມືອງລ້ານຊ້າງ ເມື່ອພະຍາຟ້າງຸ່ມແລ ນາງແກ້ວເກງກັນຍາອັນໃຫ້ໄປ ຂໍດອມ ພໍຕົນຜູ້ຊື່ວ່າພະຍານະຄອນຫຼວງນັ້ນແລ ເມື່ອຈັກເອົາພະບາງເຈົ້າມານັ້ນມີພະມະຫາ ປາສະມັນເຈົ້າກັບມະຫາເທພະລັງກາ ເຈົ້າເປັນປະທານຊາວເຈົ້າມາດອມຊາວຕົນຈຶ່ງໃຫ້ຄົນຜູ້ ເປັນຄຳຄົງຮັກສາພະບາງ ເຈົ້າທັງໂຕປິດົກທັງສາມແລ ພະສົງເຈົ້າທັງຫຼາຍມາກນັກຜູ້ໜຶ່ງຊື່ ນໍລະສົງ ຜູ້ໜຶ່ງຊື່ນໍລະເດດ ຜູ້ໜຶ່ງຊື່ນໍລະສາດ ເຂົາທັງສາມນີ້ ປະກອບດ້ວຍສາສະຕະເພດທັນ ມວນມີໂຫຣາສາດເປັນເຄົ້າແລຄົນການຊ່າງສັກຊ່າງພະຊ່າງເຫຼັກຊ່າງທອງຊ່າງຄຳແລ ເຄື່ອງຫຼິ້ນ ທັງມວນເປັນຕົ້ນວ່າ ຫຼິ້ນໜັງຣາມະກຽນ ແລະ ລະເມັງ ເຄື່ອງຫຼິ້ນເຄື່ອງເສບທັງມວນຈັດໃຫ້ຄົນ ຊາວນະຄອນຫຼວງມາບາງນັ້ນສີ່ບ້ານຄົນກັບພະປາສະມັນ ກັບທັງພະເທພະລັງກາເຈົ້ານັ້ນພັນໜຶ່ງ

ຄົນກັບນໍລະສົງພັນໜຶ່ງ ຄົນກັບນໍລະເດດພັນໜຶ່ງ ຄົນກັບນໍລະສາດພັນໜຶ່ງ ຄົນກັບນາງແກ້ວ
 ເກງຍາພັນໜຶ່ງ ທັງຍິງຊາຍນ້ອຍໃຫຍ່ທັງມວນສີ່ພັນ ຈຶ່ງໃຫ້ເມືອງສາຍມາເປັນເມືອງໂອບນາງ
 ຄົນທັງມວນຝູງນີ້ ພະນະຄອນຫຼວງເຈົ້າສົ່ງໃຫ້ມາດອມພະປ່າສະມັນເຈົ້າທັນແລ ມາຮອດເມືອງ
 ແກ້ວທັນ ແມ່ນົມນາງແກ້ວເກ່ງກັນຍາເປັນພະຍາດມາບໍ່ໄດ້ ຈຶ່ງໃຫ້ຢູ່ທີ່ໜຶ່ງວ່າໂຄບໄຜ່ດິນເມືອງ
 ແກ້ວທັນ ເຖົ້າເມືອງແກ້ວກັບເຈົ້າເມືອງແກ ຈຶ່ງແທກດິນທີ່ໂຄບໄຜ່ໃຫ້ແກ່ແມ່ນົມ ນາງແກ້ວເກງຍາ
 ແລ້ວ ລວງກວ້າງສອງພັນວາ ລວງຍາວສອງພັນວາ ໃຫ້ເຂົາຕັ້ງເປັນບ້ານຂອງເຂົາທັນແລ
 ຈຶ່ງໄດ້ໃສ່ຊື່ວ່າ ບ້ານໄຜ່ແມ່ນົມເພື່ອດັ່ງນັ້ນແລ ຢູ່ທີ່ນັ້ນສອງເດືອນ ພະຍາຟ້າທັງນາງແກ້ວເກງຍາ
 ຈຶ່ງແຕ່ງຮັບເອົາພະບາງເຈົ້າຮອດວຽງຈັນ ເຈົ້າໝີ່ນຈັນ ທັງຊາວບ້ານຊາວເມືອງທັງຫຼາຍ ຈຶ່ງຮາ
 ທະນາພະເຈົ້າເຂົາທີ່ດອນຈັນທັນກ່ອນ ທ້າວພະຍາທັງຫຼາຍທັງຊາວບ້ານຊາວເມືອງ ກໍໄປໄຫວ້
 ພະບາງເຈົ້າ ພະມະຫາເຖຣະເຈົ້າທັງສອງຈຶ່ງຖາມທ້າວພະຍາທັງຫຼາຍວ່າ ທີ່ໃດວ່າປາກບາງໄຊ
 ທີ່ໃດປາກປ່າສັກ ທີ່ໃດວ່າໂພນສະບົກ ທີ່ໃດວ່າໜອງຈັນ ທີ່ໃດວ່າໜອງກະແດ ທີ່ໃດວ່າພັງໝໍ້
 ພະມະຫາປ່າສະມັນເຈົ້າຖາມດັ່ງນັ້ນ ເຂົາຈຶ່ງຫາເຖົ້າເມືອງຊຽງມຸງມາຖາມ ເຖົ້າເມືອງວຽງຈັນແລ
 ເຖົ້າເມືອງຊຽງມຸງ ຈຶ່ງບອກຈຶ່ງເລົ່າບ່ອນທີ່ທັງມວນດັ່ງນັ້ນ ພະຈຶ່ງເອົາຕຳນານແຕ່ເມືອງນະຄອນ
 ຫຼວງນັ້ນມາອ່ານດູແມ່ນດັ່ງເຖົ້າເມືອງແລ ທ້າວພະຍາທັງຫຼາຍບອກແທ້ແລ.

<...>

(ຄັດຈາກນິທານຂຸນບໍລົມລາຊາທິລາດ, ສະບັບທີ 1. ລວບລວມໂດຍ ມະຫາສິລາ ວິລະວົງ ແລະ
 ນວນເທນສັກດາ. ຈັດພິມໂດຍ ກະຊວງທຳມະການ ພ.ສ 2510. ໜ້າທີ 64-72 ໂດຍມີການປຸງແປງ
 ການສະກົດຄຳປາລີ-ສັນສະກິດ).

ບົດທີ 3 ວັນນະຄະດີສາສະໜາ

1. ຄວາມໝາຍ ແລະ ຄວາມເປັນມາ

1.1 ຄວາມໝາຍ

ວັນນະຄະດີສາສະໜາ ແມ່ນວັນນະຄະດີຂຽນປະເພດໜຶ່ງ ຢູ່ໃນສະໄໝອານາຈັກລາວລ້ານຊ້າງຈະເລີນຮຸ່ງເຮືອງ ເຊິ່ງໄດ້ຮັບຜົນສະທ້ອນໂດຍກົງຈາກສາສະໜາ ໂດຍສະເພາະແລ້ວແມ່ນສາສະໜາພຸດ. ວັນນະຄະດີສາສະໜາເປັນບົດວັນນະຄະດີທີ່ມີລັກສະນະໂຄສະນາ ແລະ ຍ້ອງຍໍສັນລະເສີນຄຸນງາມຄວາມດີຂອງສາສະໜາພຸດໂດຍກົງ ແລະ ໂດຍທາງອ້ອມ ເຊິ່ງມີຫຼາຍປະເພດບົດຕ່າງກັນ. ບົດວັນນະຄະດີດັ່ງກ່າວນີ້ໄດ້ກ່າຍ, ແປງ, ລົ້ມຄົນໃນບັນດາປະເພດກະວີນິຍາຍເລື່ອງຕ່າງໆ ແລະ ກໍແມ່ນບົດວັນນະຄະດີທີ່ແຜ່ງອອກມາຈາກຊຸດເລື່ອງ "ຊາດົກ" ເຊັ່ນ: ເລື່ອງ ພະເວດສັນດອນ, ເລື່ອງທ້າວສີທິນ ແລະ ເລື່ອງອື່ນໆ.

ນອກຈາກເລື່ອງໃນຊຸດຊາດົກແລ້ວ, ວັນນະຄະດີສາສະໜາຍັງກວມເອົາບົດວັນນະຄະດີອື່ນໆ ທີ່ມີເນື້ອໃນເຜີຍແຜ່ຫຼັກທຳມະຕຳໆຂອງພຸດທະສາສະໜາອີກດ້ວຍເຊັ່ນ: ເລື່ອງ ສາມາດສົງສານ, ເລື່ອງກາລະນັບມີສ້ວຍ...ລ້ວນແຕ່ເປັນເລື່ອງທີ່ສ້ອງແສງ ກ່ຽວກັບຄວາມດີຂອງພະພຸດທະເຈົ້າ, ລະຫວ່າງເມືອງສະຫວັນຊັນພ້າ ແລະ ນາຣົກ ມີລັກສະນະສັງສອນຄົນທັງຫຼາຍໃຫ້ຮູ້ຈັກຈຳສິນກິນທານ ຕັ້ງຕົນຢູ່ໃນຫຼັກສິນທຳຂອງພຸດທະສາສະໜາໂດຍກົງຕາມຮູບແບບວັນນະຄະດີຄຳສອນ.

1.2 ຄວາມເປັນມາ

ຫຼັງຈາກເຈົ້າຟ້າງຸ່ມໄດ້ເຕົ້າໂຮມເອົາບັນດາຫົວເມືອງລາວບູຮານຕ່າງໆ ເຂົ້າເປັນອານາຈັກລາວລ້ານຊ້າງເອກະພາບແລ້ວ,ພະອົງໄດ້ນຳເອົາສາສະໜາພຸດເຂົ້າມາເຜີຍແຜ່ຢ່າງກວ້າງຂວາງໃນທົ່ວອານາຈັກ. ເມື່ອຮອດສະຕະວັດທີ XVI ອານາຈັກລ້ານຊ້າງໄດ້ຮັບການພັດທະນາຂຶ້ນສູ່ຍອດສູງ ແລະ ສາສະໜາພຸດກໍໄດ້ແຜ່ຂະຫຍາຍ ນັບມື້ນັບຈະເລີນຮຸ່ງເຮືອງ ແລະ ໄດ້ກາຍເປັນໃຈກາງຂອງຄວາມສີວິໄລທາງດ້ານສາສະໜາພຸດ ຢູ່ແຫຼມອິນດູຈີນໃນສະຕະວັດທີ XVII. ຄວາມຈະເລີນຮຸ່ງເຮືອງຂອງສາສະໜາພຸດ ໄດ້ນຳເອົາຄວາມອຸດົມຮັ່ງມີມາສູ່ພາສາລາວ, ອັກສອນລາວ ຕະຫຼອດເຖິງແນວຄິດຈິດໃຈຂອງຄົນລາວທັງຫຼາຍ ເຊິ່ງພາໃຫ້ສິລະປະວັນນະຄະດີດັ້ງເດີມຂອງຊາດລາວ ມີບາດກ້າວເຕີບໃຫຍ່ຂະຫຍາຍຕົວຂຶ້ນເລື້ອຍໆທັງດ້ານຮູບການ ແລະ ເນື້ອໃນ. ອາດເວົ້າໄດ້ວ່າ ສາສະໜາພຸດໄດ້ມີບົດບາດອັນສຳຄັນຢ່າງ

ໃນການກຳເນີດ ແລະ ຂະຫຍາຍຕົວຂອງວັນນະຄະດີຊຽນຂອງລາວ ໃນສະໄໝອານາຈັກລາວລ້ານຊ້າງ. ບົດປະພັນວັນນະຄະດີຊຽນຕ່າງໆ ເກືອບທຸກບົດທີ່ໄດ້ຮັບການປະດິດຄິດແຕ່ງຂຶ້ນມາຢູ່ໃນສະໄໝນີ້ ລ້ວນແຕ່ໄດ້ຮັບຜົນສະທ້ອນຈາກສາສະໜາພຸດໃນລະດັບຕ່າງກັນ, ໃນນັ້ນກໍມີທັງບົດວັນນະຄະດີທີ່ໄດ້ໂຄສະນາ ແລະ ຍ້ອງຍໍສັນລະເສີນຄຸນງາມຄວາມດີຂອງສາສະໜາພຸດໂດຍກົງ ແລະ ທາງອ້ອມ.

ບົດວັນນະຄະດີສາສະໜາ ຈຳນວນຫຼວງຫຼາຍແມ່ນໄດ້ແປ ຫຼື ແຕ່ງແຝງຈາກເລື່ອງຊາດິກ ເຊິ່ງຊຽນເປັນພາສາປາລີ ແລະ ອັກສອນທຳ ເຊິ່ງເປັນເລື່ອງທີ່ຊາວພຸດເຊື່ອຖືກັນວ່າ ແມ່ນການເລົ່າຄືນຄວາມຈິງໃນຊາດຕ່າງໆຂອງພະພຸດທະເຈົ້າ.

ຢູ່ໃນລາວເຮົາມີບົດວັນນະຄະດີສາສະໜາຫຼາຍບົດເຊັ່ນ: ເລື່ອງ ພະເວດສັນດອນ, ເລື່ອງ ທ້າວສີທິນ, ເລື່ອງ ພະລັກພະລາມ, ເລື່ອງ ສາມາດສົງສານ, ເລື່ອງ ກາລະນັບມີ້ສ້ວຍ... ເລື່ອງທີ່ເດັ່ນກວ່າໝູ່ແມ່ນເລື່ອງ "ພະເວດສັນດອນ". ເລື່ອງ ພະເວດສັນດອນ ຢູ່ລາວມີສອງສະບັບຄື: ສະບັບຢູ່ວຽງຈັນເອີ້ນວ່າ "ໜັງສືເທດເລື່ອງເວດສັນຕະລະຊາດິກ" ເຊິ່ງແກ້ໄຂໂດຍມະຫາສິລາ ວິຣະວົງ ແລະ ສະບັບຫຼວງພະບາງເອີ້ນວ່າ "ເທດມະຫາຊາດ" ຫຼື "ລຳພະເວດສັນຕະລະຊາດິກ" ຊຳລະໂດຍພະຄຳຈັນ ວິລະຈິດຕະເຖລະ.

2. ເນື້ອໃນ

ເນື້ອໃນຕົ້ນຕໍຂອງບົດວັນນະຄະດີສາສະໜານີ້ ແມ່ນການຍົກຍ້ອງສັນລະເສີນຄຸນງາມຄວາມ ຄວາມດີຂອງພະພຸດທະເຈົ້າ ໂດຍຜ່ານການດຳລົງຊີວິດຂອງພະອົງ ຢູ່ໃນຊາດຕ່າງໆມາແລ້ວ.

ສ່ວນເນື້ອໃນຕົ້ນຕໍຂອງເລື່ອງ "ພະເວດສັນດອນ" ກໍແມ່ນການຍົກຍ້ອງຄຸນງາມຄວາມດີຂອງພະເວດສັນດອນ ທີ່ມີຈິດໃຈກວ້າງຂວາງເພື່ອແຜ່, ມີຄວາມເມດຕາກະລຸນາສູງ ແລະ ໄດ້ບຳເພັນປາລະມີຈົນເຖິງຂັ້ນສູງສຸດ ເຊິ່ງບໍ່ມີສາມັນຊົນຄົນທຳມະດາໃດເຮັດໄດ້ ເປັນຕົ້ນແມ່ນການໃຫ້ທານວັດຖຸສິ່ງຂອງທຸກສິ່ງທຸກຢ່າງແກ່ຄົນອື່ນ ສິ່ງດັ່ງກ່າວໄດ້ສະແດງອອກຢ່າງຄົບຖ້ວນໃນການດຳລົງຊີວິດຂອງພະເວດນັ້ນເອງ.

ສ່ວນເລື່ອງ "ທ້າວສີທິນ" ແມ່ນການເລົ່າເຖິງຊີວິດອັນເຕັມໄປດ້ວຍການຕໍ່ສູ້, ການຜະຈົນໄພຂອງທ້າວສີທິນ ເຊິ່ງກໍຖືວ່າເປັນຊາດໜຶ່ງທີ່ສຳຄັນຂອງພະພຸດທະເຈົ້າ.

ນອກຈາກນີ້ແລ້ວ ຍັງມີເລື່ອງ "ສາມາດສົງສານ", ເລື່ອງ "ກາລະນັບມື້ສ້ວຍ" ກໍໄດ້ສ່ອງແສງເຖິງບຸນຄຸນຂອງພະພຸດທະເຈົ້າ, ແມ່ນການພັນລະນາເມືອງສະຫວັນ ແລະ ນາຣົກ, ເປັນການສົ່ງສອນຄົນທັງຫຼາຍໃຫ້ຈຳສິນກິນຫານ, ໃຫ້ຮູ້ຈັກບຸນຄຸນຂອງພໍ່ແມ່ ແລະ ເຮັດບຸນເຮັດທານສົ່ງສ່ວນກຸສົນໄປໃຫ້ຜູ້ລ່ວງລັບໄປແລ້ວ, ຖ້າເຮັດແນວນີ້ ຈຶ່ງເປັນຜູ້ທີ່ຢູ່ໃນສິນກິນໃນທຳແທ້. ຖ້າຜູ້ໃດຫາກລ່ວງລະເມີດຫຼັກສິນທຳແລ້ວ ໂລກນີ້ກໍຈະມີແຕ່ຄວາມສັບສົນວຸ່ນວາຍ.

3. ຄຸນຄ່າ

❖ ຄຸນຄ່າທາງດ້ານສາສະໜາ:

ວັນນະຄະດີສາສະໜາທຸກບົດ ລ້ວນແຕ່ສ່ອງແສງໃຫ້ເຫັນກ່ຽວກັບການດຳລົງຊີວິດໃນຊາດຕ່າງໆຂອງພະພຸດທະເຈົ້າ. ດັ່ງນັ້ນມັນຈຶ່ງມີຄຸນຄ່າສຳຄັນເປັນຕົ້ນແມ່ນການໂຄສະນາເຜີຍແຜ່ຄຸນງາມຄວາມດີ, ຫຼັກທຳຄຳສັ່ງສອນຂອງພະພຸດທະເຈົ້າ ເພື່ອໃຫ້ຄົນເຮົາຮູ້ຈັກເຄົາລົບນັບຖືພຸດສາສະໜາ ແລະ ໃຫ້ຮູ້ວ່າ ສາສະໜາພຸດເປັນສາສະໜາປະຈຳຊາດ (ສະໄໝສັກດິນາ) ທັງໄດ້ຕິດພັນກັບປະຫວັດສາດຂອງຊາດລາວມາເປັນເວລາດົນນານ.

❖ ຄຸນຄ່າທາງດ້ານແນວຄິດ:

ວັນນະຄະດີສາສະໜາ ໄດ້ຕິດພັນຢ່າງສະໝິດແໜ້ນກັບແນວຄິດຈິດໃຈ ແລະ ສຶກສາໃຫ້ຄົນເຮົາມີແນວຄິດປອດໃສຂາວສະອາດ, ດຳລົງຊີວິດຢ່າງຖືກຕ້ອງເປັນທຳ, ມີຄວາມເມດຕາກະລຸນາ ສາມັກຄີຮັກແພງ ຊ່ວຍເຫຼືອເຊິ່ງກັນແລະກັນ, ຊ່ວຍໃຫ້ຄົນເຮົາຮູ້ຈັກປະພຶດແຕ່ຄຸນງາມຄວາມດີມີປະໂຫຍດ, ຫຼີກເວັ້ນຄວາມຊົ່ວໃນສັງຄົມຈຶ່ງຈະເຮັດໃຫ້ສັງຄົມມີແຕ່ຄວາມສະຫງົບສຸກທັງເຮັດໃຫ້ແນວຄິດຈິດໃຈມີສັດທາເຫຼື້ອມໃສ ໃນພຸດທະສາສະໜາອີກດ້ວຍ.

❖ ຄຸນຄ່າທາງດ້ານຮີດຄອງປະເພນີ:

ວັນນະຄະດີສາສະໜາ ໄດ້ຕິດພັນກັບວັດທະນະທຳຮີດຄອງປະເພນີອັນດີງາມຂອງຊາດລາວມາເປັນເວລານານ. ບົດວັນນະຄະດີສາສະໜາຕ່າງໆເປັນຕົ້ນແມ່ນເລື່ອງ "ພະເວດສັນດອນ" ຍັງໄດ້ນຳມາເທດ, ອ່ານໃນໂອກາດວັນບຸນ ຫຼື ທຳສິນກິນຫານ ຢູ່ຕາມວັດວາອາຮາມທ້ອງຖິ່ນຕ່າງໆໃນທົ່ວປະເທດ. ສະນັ້ນ ບຸນພະເວດຈຶ່ງເປັນບຸນປະເພນີປະຈຳຊາດອັນໜຶ່ງທີ່ສຳຄັນສືບມາຈົນເຖິງທຸກວັນນີ້.

❖ ຄຸນຄ່າທາງດ້ານພາສາ:

ນອກຈາກຄຸນຄ່າຕ່າງໆທີ່ກ່າວມາຂ້າງເທິງແລ້ວ, ວັນນະຄະດີສາສະໜາຍັງມີຄຸນຄ່າ

ສຳຄັນຢ່າງໃຫຍ່ຫຼວງ ຕໍ່ກັບການກຳເນີດ ແລະ ຂະຫຍາຍຕົວຂອງພາສາ ແລະ ອັກສອນລາວໂດຍສະເພາະແມ່ນໄດ້ນຳເອົາຄວາມອຸດົມສົມບູນ ທາງດ້ານພາສາວັນນະຄະດີ ແລະ ຮູບແບບຂອງການປະດິດແຕ່ງ. ບົດວັນນະຄະດີຕ່າງໆຂອງລາວ ໃນສະໄໝອານາຈັກລາວລ້ານຊ້າງກໍໄດ້ແປ ຫຼື ແຕ່ງແຝງເອົາມາຈາກພາສາປາລີ-ສັນສະກິດ ຫຼື ອັກສອນທຳມາເປັນພາສາ ແລະ ອັກສອນລາວ. ພ້ອມນັ້ນ ວັນນະຄະດີສາສະໜາ ຍັງໄດ້ຖ່າຍທອດບົດຮຽນທາງດ້ານພາສາວັນນະຄະດີ ແລະ ການປະດິດແຕ່ງທີ່ມີຫຼາຍສີສັນໃຫ້ແກ່ວັນນະຄະດີຂຽນຂອງຊາດໃນໄລຍະຕໍ່ມາອີກດ້ວຍ.

ມາເຖິງປັດຈຸບັນ ບົດວັນນະກຳດັ່ງກ່າວມານີ້, ມີຈຳນວນໜຶ່ງກໍຖືກນຳມາຄົ້ນຄວ້າ, ສຶກສາຮ່າຮຽນຢູ່ຕາມໂຮງຮຽນສາມັນ ແລະ ສະຖາບັນການສຶກສາຕ່າງໆ ທັງນີ້ກໍເພື່ອຜັນຂະຫຍາຍຄຸນຄ່າຂອງບົດວັນນະກຳເຫຼົ່ານັ້ນໃຫ້ເກີດປະໂຫຍດແກ່ສັງຄົມແບບຫຼາຍທາງ.

ທ້າວສີທິນ

ນິທານທ້າວສີທິນໂດຍຫຍໍ້

ມີເມືອງໜຶ່ງຊື່ວ່າ ເປັງຈານ ປົກຄອງໂດຍພະຍາອາທິດ, ພະອົງປາຖະໜາເອົາບຸດຍິງຊາຍຜູ້ປະເສີດລົງມາເກີດນຳ. ຈາກນັ້ນ ພະອິນໄດ້ສົ່ງທ້າວສີທິນ ແລະ ນາງມະໂນລາລົງມາ, ເມື່ອຮອດກາງທາງຖືກລົມພະຍຸພັດເປົ່າ, ເຂົາທັງສອງຈຶ່ງໄດ້ພັດພາກຈາກກັນໄປຕົກຢູ່ຄົນລະແຫ່ງທິນທ້າວສີທິນໄດ້ມາເກີດນຳພະຍາອາທິດ ຜູ້ຄອງເມືອງເປັງຈານ. ສ່ວນນາງມະໂນລາໄດ້ໄປເກີດນຳພະຍາຫຼວງ ຜູ້ຄອງເມືອງໄກລາດຢູ່ພູເງິນ.

ເມື່ອທ້າວສີທິນໃຫຍ່ຂຶ້ນມາເປັນບ່າວ ກໍຄິດຢາກໄດ້ມະເຫສີມານອນຊ້ອນ. ຕໍ່ມາວັນໜຶ່ງນາຍພານເນື້ອໄດ້ສົ່ງລາເມຍ ເພື່ອໄປທຽວປາລ່າເນື້ອ ຢູ່ປ່າທິມະພານ ພໍດີໄປເຫັນນາງມະໂນລາພ້ອມດ້ວຍນາງກິນນະລີທັງເຈັດ ລົງຫຼິ້ນນ້ຳຢູ່ໜອງສະພັງແຫ່ງໜຶ່ງ, ນາຍພານກໍຄິດຢາກໄດ້ຈຶ່ງເຮັດບ້ວງ ແລ້ວໄປທ້າງຢູ່ແຄມໜອງນັ້ນ, ນາງມະໂນລາໄປຖືກບ້ວງຂອງນາຍພານ, ນາຍພານຈຶ່ງເອົານາງມະໂນລາ ມາຖວາຍແກ່ທ້າວສີທິນ; ທ້າວສີທິນຈຶ່ງໄດ້ນາງມາເປັນມະເຫສີ ແລະ ຢູ່ຮ່ວມກັນຢ່າງມີຄວາມສຸກ.

ຫຼັງຈາກນັ້ນຕໍ່ມາ, ບ້ານເມືອງໄດ້ເກີດມີສົງຄາມຮາວີ, ທ້າວສີທິນຈຶ່ງນຳລິພົນໂຍທາອອກຕໍ່ສູ້; ໃນເວລາທ້າວສີທິນອອກໄປຕໍ່ສູ້ນັ້ນ, ມີຄືນໜຶ່ງພໍ່ຂອງທ້າວສີທິນ (ພະຍາອາທິດ)

ຜົນຮ້າຍວ່າໄສ້ຢູ່ທ້ອງຂອງຕົນຟັງອອກໄປທົ່ວເມືອງ. ເມື່ອເອົາໝໍໂທນມາທຳນາຍເບິ່ງວ່າຢູ່ເມືອງເບິ່ງຈານຈະເກີດເຫດຮ້າຍ. ດັ່ງນັ້ນ ຈະຕ້ອງໄດ້ຂ້າມະໂນລາ ຜູ້ເປັນລູກໃພ້ໄປບູຊາຜີຍັກຫຼວງ ແລ້ວຈຶ່ງຈະຫາຍເຄາະຫາຍເຂັນໄດ້. ເມື່ອນາງມະໂນລາຮູ້ຂ່າວ ຄິດຢ້ານກົວຫຼາຍ ຈຶ່ງໄປຂໍຮ້ອງນຳແມ່ຍ່າ (ແມ່ຂອງທ້າວສີທິນ) ເພື່ອບິນໄປຫາເມືອງໄກລາດ. ສ່ວນທ້າວສີທິນກໍມີເຫດເກີດຂຶ້ນຄື ສາຍຄໍຂາດຕົກລົງໃນເວລາກິນເຂົ້າ ແລະ ດອກໄມ້ທີ່ນາງມະໂນລາມອບໃຫ້ກ່ອນຈະອອກເດີນທາງກໍຫຼົງແຫ້ງລົງ.

ໃນເມື່ອສົງຄາມສິ້ນສຸດລົງ ທ້າວສີທິນກັບມາເມືອງເບິ່ງຈານ ແຕ່ບໍ່ເຫັນມະເຫສີກໍເລີຍຮ້ອງໄຫ້ຂຶ້ນ. ຍ້ອນຄວາມຄິດຮອດຄິດເຖິງຫຼາຍ, ທ້າວສີທິນຕັດສິນໃຈສົ່ງລາ ພະບິດາມາດາແລ້ວໄປນຳຫາມະເຫສີ ໂດຍມີນາຍພານ ພ້ອມດ້ວຍໄພ່ພົນໃນເມືອງໄປສົ່ງທ້າວຮອດປ່າດົງແຫ່ງໜຶ່ງ. ຫຼັງຈາກນັ້ນ, ທ້າວສີທິນກໍໄດ້ຮັບການຊ່ວຍເຫຼືອຈາກພະລືສີ, ພະອິນ ແລະ ສັດອື່ນໆອີກ. ໃນເວລາເດີນທາງຜ່ານໄປໄດ້ເຈັດປີກວ່າ ຈຶ່ງໄປຮອດເຂດຊານເມືອງໄກລາດ ພໍດີນາງສະໝີມມາຕັກນ້ຳໄປໃຫ້ນາງມະໂນລາອາບ. ທ້າວສີທິນຈຶ່ງສວຍໂອກາດເອົາແຫວນທີ່ນາງຝາກໄວ້ນຳພະລືສີຢູ່ກາງປ່າ ລັກປ່ອນລົງໃນເຕົ້ານ້ຳ. ເມື່ອນາງມະໂນລາເອົານ້ຳມາອາບແຫວນເລີຍສຸບເຂົ້າໃນນິ້ວມືຂອງນາງ, ນາງນຶກຢູ່ໃນໃຈວ່າຕ້ອງແມ່ນພະສາມີຂອງຕົນນຳມາຫາ ແລ້ວຈຶ່ງໄປລາຍງານໃຫ້ພະບິດາຮັບຊາບນຳ.

ຫຼັງຈາກນັ້ນ, ນາງກໍແຕ່ງໂພຊະນາຫານ, ເຄື່ອງນຸ່ງຂອງຖືຢ່າງຄົບຖ້ວນໃຫ້ຄົນເອົາໄປຖວາຍແກ່ທ້າວສີທິນຢູ່ໃນສາລາແຫ່ງນັ້ນ ແລ້ວກໍເຊີນທ້າວເຂົ້າສູ່ເມືອງໄກລາດ. ພະບິດາຂອງນາງມະໂນລາມາສືບຖາມຫາລາຍລະອຽດເມື່ອຊາບກົກປາຍສາເຫດແລ້ວກໍ ມອບນາງມະໂນລາ ຜູ້ເປັນລູກສາວໃຫ້ເປັນມະເຫສີທ້າວສີທິນຄືເກົ່າ. ຈາກນັ້ນທັງສອງຈຶ່ງຢູ່ຮ່ວມກັນຢ່າງມີຄວາມສຸກ ເມື່ອໝົດອາຍຸສັງຂານແລ້ວ ທັງສອງກໍໄດ້ຂຶ້ນສະເຫວີຍສຸກຢູ່ບົນສະຫວັນຊັ້ນຟ້າ.

ທ້າວ ສີທິນ

(ຄັດຕອນ)

ທ້າວ ສີທິນ ນຳຫານາງມະໂນລາ

ບັດນີ້ ຈັກກ່າວເຖິງສີທິນຜ້າຍ
ທຸກໝື່ນຊັ້ນ
ເລີຍເລົ່າ ໄປຮອດຫ້ອງ
ເມື່ອນັ້ນ ພູທອນທົງ
ບັດນີ້ ທ່ານຈົ່ງຄືນຫາຫ້ອງ
ເຮົາຈັກ ດັ່ງດຸ່ງຜ້າຍ
ຄ້ອມວ່າ ພະກ່າວແລ້ວ
ຕົນດຽວຕົກ
ຍາມນັ້ນ ພະລືສີເຈົ້າ
ພະກໍ ຄິດສະຫຼາດຮູ້
ອັນນີ້ ເປັນເຜົ່າເຊື້ອ
ໂຄຈອນນຳ
ເມື່ອນັ້ນ ສີທິນທ້າວ
ເຂົ້າຂາບກົມ

ພູສູງແສນງ່ອນ ກ່ອນແລ້ວ
ບາທ້າວຄ່ອຍຖະໜອມ
ທິນແຫ່ງຈອມທຳ
ກ່າວພານໄພກ້າ
ເມື່ອຫຼັງບ້ານເກົ່າ ເທາະເນີ
ຫານ້ອງຜູ້ດຽວ ກ່ອນແລ້ວ
ພານພາກພອຍພະອົງ
ຕ່າງແດນດູໝ້ອມ
ຫຼົງເຫັນພູວະນາດ
ນາງແກ້ວສັ່ງຄວາມ
ຜົວມິ່ງມະໂນລາ ແທ້ແລ້ວ
ນາຖະຮຸນຮາໄທ້
ສະເດັດເຖິງຍົວລະຍາດ
ທູນນີ້ວນອບຄະດີ

< ... >

ອັນວ່າ ເນື້ອໝື່ນນ້ອຍ
ບິນບິນເທາະ
ຍັງທໍ່ພິທູນແກ້ວ
ໄວ້ໃຫ້ທ້າວ
ອັນວ່າ ພາຍໜ້າພຸ້ນ
ໄພຂວາງຫຼາຍ
ມີທັງພູເຂົາກວ້າງ
ມີທັງສັດສິ່ງຮ້າຍ

ນາງນາດມະໂນລາ
ຮອດເຮົາພາຍພີ້
ກອງມະນີນາງຟາກ
ເໝືອນໜ້າຢ່າໄວ ວ່ານາ
ຍາກຍິ່ງແສນເຂັ້ນ
ເຜດພາຍໂພງເບົ້າ
ຂວາງທາງທຽວທ່ອງ
ຊິໂຮມເຮົາຮອດພະອົງ ແທ້ແລ້ວ

ເມື່ອນັ້ນ ພະບາດເຈົ້າ
 ບາຍແຫວນສຸບ
 ທົນສະແດເທົ່າ
 ພະຄ່ອຍໂຈມຈູບແກ້ວ
 ອັນວ່າ ໄກລາດກວ້າງ
 ແມ່ນຊິຟັນໂພງຜີ
 ແນມທ່າເຫັນອົງນ້ອງ
 ແມ່ນຊິຍາກທໍ່ຟ້າ

ທົງແທ່ນເປັງຈານ
 ສອດມີໂທມກັນ
 ເຖິງນາງດິນດັນ
 ຕາງນ້ອງຄ່ອຍກະສັນ
 ເຂົາໃຫຍ່ພູເງິນ ທີ່ພຸ້ນ
 ຂ້າບໍ່ຍິນຍອມຈຶ່ງ
 ນາງອິນເຫຼົ້າຫຼໍ່
 ຕົວຂ້າຫ່ອນຖອຍ ໄດ້ເດ່

< ... >

ຄັນພະເດີນດຽວຂວ້າມ
 ທີ່ນັ້ນ ມີໝູ່ຊ້າງ
 ຄັນຫາກມື້ນີ້ນັ້ນ
 ທາງຮ່ວມທຽວ
 ພະຈິງຮວຍມົນງ້າງ
 ກາຍດ່ານນັ້ນ
 ກໍຫາກລາງລືແທ້
 ລວງຫຼອກລໍ້
 ຂໍໃຫ້ພະພາບດ້ວຍ
 ຖັດນັ້ນ ຍັງມີຍັກໃຫຍ່ຮ້າຍ
 ເຈັດຊົ່ວຕົ້ນ
 ໃຫ້ຜາບດ້ວຍ
 ຄັນວ່າ ປືນແປວຜີດ
 ນໍລິນໄທ້
 ຄັນຫາກມື້ນີ້ນັ້ນ
 ນ້ຳນັ້ນ ຍໍຢືນຈ້າ
 ແຄມຊົນມີເຫຼືອມເຫຼົ້າ
 ມົນເປົ່າແລ້ວ

ດົງໜາຫຼາຍລົ່ນ
 ຂົມກ້ຽວກ່າຍງາ
 ເປັນປ່າເຫວທົນ
 ລອດງວງງາຊ້າງ
 ງາເງີຍແລ້ວລ່ວງ ໄປຖ້ອນ
 ເຖິງພື້ນພາກພະລາມ ເມື່ອໃດ
 ຜີແປງເປັນຕ່າງ
 ກິນຊີ້ນຊາກຄົນ
 ມົນໝາກນາວກາ
 ຕົວສູງສຸດຂະໜາດ
 ຕານຕັ້ງ ກໍຈິ່ງເຖິງ
 ມົນເປົ່າປືນຍິງ
 ພຸ່ງກາຍໄປໄດ້
 ຕາງຂົວຂວ້າມໄຕ່ ໄປເຖິນ
 ເຖິງນ້ຳແມ່ຫຼວງ
 ເຫຼັກເປື້ອຍເປັນຜົງ
 ແວດວົງລະວັງໄວ້
 ທາຕິນເຕັ້ນໄຕ່ ໄປຖ້ອນ

ພາຍຫຼັງນັ້ນ
ຍັງມີອິນທິຮ້າຍ
ເຂົານັ້ນ ບິນຕະຫຼອດລ້ຳ
ໃຫ້ພະຮວຍມົນຂຶ້ນ
ນົກຈັກພາແຈ່ມເຈົ້າ

< ... >

ຄ້ອມກ່າວແລ້ວ
ອາພອນພັບ
ອາຫານພ້ອມ
ກັບທັງຈັນ ແລະ ຄູ່
ແລ້ວມອບໃຫ້
ສີທິນພັກ
ມີທວຍຄົນ
ປານດັ່ງ ຕາຍເກີດກ້າ
ແລ້ວນຸ່ງຜ້າ
ທັງສະເຫວີຍຂອງທິບ
ບາໄທທ້າວ
ບັດນີ້ນ້ອງພິຖຸມ
ພໍເມື່ອວັນວິງຄ້ອຍ
ມະໂນລາເຖິງ
ເມື່ອນັ້ນ ອົງກະສັດໄທ້
ຮັກລູກນ້ອຍ

< ... >

ພະພໍ່ພ້ອມ
ຈຽມແຕ່ເຈົ້າຈາກບ້ານ
ຍັງຄ່ອຍຄອງຄຳສຸກ
ປານໃດທ້າວ

ຮິມຫ້ວຍປ່າຫວາຍ
ຫັດສະດີລົງເດີນຮອດ
ໄກແກ້ວຊູ່ວັນ
ແຂວນຂົນເຂົາຢູ່
ຈອມສ້ອຍສູ່ພະນາງ ແທ້ແລ້ວ

ແລ້ວເລົ່າພັນສາ
ຈົບດີດາມັງນ
ໂພຊະນັງນ້ອງແຕ່ງ
ນວນແບ້ງປິ່ນຂາວ
ສະໜົມແນບນຳຖວາຍ
ເບິ່ງສານສະແຫວງຮູ້
ສານນາງນ້ອຍອ່ານ
ເມືອງພ້າພາກພະອິນ
ຜົນອາດເອົາໂສມ
ເທບພະແມນມາໃຫ້
ຄະນິງນາງນ້ອງອຸ່ນ
ຄະນິງຂ້ອຍດັ່ງດຽວ ຢູ່ນໍ
ບົດຮົ່ມພູເງິນ ພຸ້ນເຍີ
ພໍ່ຕົນປະນົມນີ້ວ
ພູເງິນກອຍກ່າວ
ຖາມຊັ້ນຊູ່ອັນ

ທູນທ້າວທ່ຽວຖາມ
ເດີນເທດທ່ຽວເຖິງ ພໍ່ພີ
ສິ່ງໃດເດ່ເຈົ້າ
ທ່ຽວດົງເດີນຮອດ

ເມື່ອນັ້ນ ທ້າວຕອບຖ້ອຍ	ເຖິງພີ່ຄ່ອຍຄົງ ພໍ່ເອີຍ
ຈຽມແຕ່ເດີນດົງຜ້າຍ	ເຈັດປາຍປີຂະໜາດ ມີແລ້ວ
ພໍຍາມເຖິງພູເງິນ	ຈົ່ມກະແສແສນທ້າງ
ຍັງທໍ່ຈຽມປາງທ້າວ	ສີທົນທົງລາດ
ກັບທັງນາງນາດນ້ອຍ	ທົງສ້າງສືບເມືອງ
ກໍບໍ່ເຄືອງຄໍາຮ້ອນ	ປະການໃດຈັກຢ່າງ
ຍູທ່າງສອງກໍສ້າງ	ສິນຊ້ອຍສໍາລານ ແທ້ແລ້ວ
ຄັນວ່າສັງຂານສ້າງ	ເສຍຊີວິດມໍລະນາດ
ກໍໄດ້ຂຶ້ນສູ່ຜາສາດກວ້າງ	ຕຸດສີຕາພຸ້ນຟາກສະຫວັນ ເຈົ້າເອີຍ
ອັນນີ້ ນິທານບັນ	ສີທົນທົງວິໄລກ
ປະໂຫຍກເດີມມີທໍ່ນີ້	ລົງໄວ້ທີ່ຄວນ ກ່ອນແລ້ວ.

(ຄັດຈາກນິທານ ທ້າວສີທົນ ເຫຼັ້ມ I ກົມວັນນະຄະດີ ພິມເທື່ອທີ 1. ປີ 1967)

ອະທິບາຍສັບ

ນາງກິນນະລີ	:	ເຄິ່ງຄົນເຄິ່ງສັດ, ມີປີກສາມາດບິນໄດ້ຄືນົກ
ນາງສະໝົມ	:	ແມ່ຍິງທີ່ເປັນຄົນຮັບໃຊ້ ຢູ່ໃນໂຮງພະຍາ
ແຄມຊົນ	:	ແຄມນ້ຳ
ຄູ້	:	ຕົ້ນໄມ້ຫອມຊະນິດໜຶ່ງ
ອິນທິ	:	ນົກໃຫຍ່ຊະນິດໜຶ່ງ ເຊິ່ງຢູ່ໃນຈຳພວກແຫຼວ ຫຼື ຮຸ້ງ
ຫັດສະດີລົງ	:	ຊື່ນົກແນວໜຶ່ງມີຮູບຄືຊ້າງ
ໝໍໂຫນ	:	ຜູ້ມໍ ຫຼື ຜູ້ຕັດບັນຫາໃດບັນຫາໜຶ່ງ ໃນອະນາຄົດ

ຄຳຖາມ ແລະ ບົດເຝິກຫັດ

1. "ວັນນະຄະດີສາສະໜາ" ໝາຍເຖິງບົດວັນນະຄະດີຫຍັງ? ແລະ ມີຄວາມເປັນມາແນວໃດ?
2. ເນື້ອໃນ "ວັນນະຄະດີສາສະໜາ" ເວົ້າເຖິງບັນຫາໃດແດ່?
3. ຈົ່ງວິເຄາະເນື້ອໃນຕອນ "ທ້າວສີທິນ ນຳທານາງມະໂນລາ"

ຮູບພາບປະກອບໃນເລື່ອງ ທ້າວ ສີທິນ



ບົດທີ 4 ວັນນະຄະດີຄຳສອນ

1. ຄວາມໝາຍ ແລະ ຄວາມເປັນມາຂອງວັນນະຄະດີຄຳສອນ

1.1. ຄວາມໝາຍຂອງວັນນະຄະດີຄຳສອນ

ວັນນະຄະດີຄຳສອນ ແມ່ນວັນນະຄະດີເຜີຍແຜ່ຫຼັກສິນທຳ ທຳມະຈະລິຍາຂອງສັງຄົມສັກດິນາ ໂດຍອີງໃສ່ຫຼັກຄຳສອນຂອງສາສະໜາພຸດ ຫຼື ພາມ, ແລ້ວຜູ້ແຕ່ງໄດ້ອະທິບາຍດ້ວຍການຍົກຄຳສອນມາເວົ້າ, ມາປຸງປຸງກັບຫຼາຍບັນຫາຢູ່ໃນບົດປະພັນວັນນະຄະດີຢ່າງມ່ວນອອນຊອນ ຈົນເປັນທີ່ດຶງດູດຈິດໃຈແກ່ຜູ້ອ່ານ ແລະ ຜູ້ຟັງ. ພ້ອມດຽວກັນນັ້ນ ຍັງສາມາດເຮັດໃຫ້ຜູ້ອ່ານ, ຜູ້ຟັງນຳເອົາຫຼັກຄຳສອນນັ້ນໆ ມາປະພຶດປະຕິບັດໃຫ້ເກີດປະໂຫຍດ ຊ່ວຍຫຼຸດຜ່ອນຄວາມວຸ້ນວາຍໃນສັງຄົມ ທັງເປັນການສຶກສາອົບຮົມແນວຄິດຄົນໃຫ້ເປັນພົນລະເມືອງດີຂອງຊາດອີກດ້ວຍ.

1.2. ຄວາມເປັນມາຂອງວັນນະຄະດີຄຳສອນ

ວັນນະຄະດີຄຳສອນ ກໍຄືວັນນະຄະດີຂຽນປະເພດອື່ນໆ, ເມື່ອສາສະໜາພຸດຂະຫຍາຍຕົວ ກໍໄດ້ລົງຜົນສະທ້ອນເຖິງວັນນະຄະດີຂຽນແຕ່ລະປະເພດ ໃນລະດັບຕ່າງກັນ ທາງດ້ານເນື້ອໃນ ແລະ ຮູບການ; ວັນນະຄະດີປະເພດນີ້ ໄດ້ຮັບການຂະຫຍາຍຕົວຢ່າງກວ້າງຂວາງເພາະເປັນວັນນະຄະດີທີ່ອ່ານມ່ວນ ສາມາດດຶງດູດຈິດໃຈຜູ້ອ່ານໄດ້ດີ.

ເມື່ອຮອດສະຕະວັດທີ XVI-XVII ອານາຈັກລ້ານຊ້າງໄດ້ ຈະເລີນຮຸ່ງເຮືອງສູ່ລະດັບສູງ ຍິ່ງເປັນເງື່ອນໄຂອຳນວຍຄວາມສະດວກໃຫ້ແກ່ວັນນະຄະດີຂຽນ ໂດຍສະເພາະແມ່ນວັນນະຄະດີຄຳສອນ ໄດ້ກຳເນີດເກີດຂຶ້ນຢ່າງຫຼວງຫຼາຍເຊັ່ນ: ຄ.ສ 1507 ສົມເດັດພະສັງຄະລາຊາວິຊຸລະມະຫາວິຫາລາທິປະຕິສິຕະນາຄະນະທຸດ ໄດ້ແປເລື່ອງ "ນາງຕັນໄຕ" ຈາກສະບັບພາສາປາລີ ມາເປັນພາສາລາວ. ນອກຈາກນີ້ແລ້ວ ຍັງມີວັນນະຄະດີຄຳສອນເລື່ອງອື່ນໆ ກໍໄດ້ຮັບການປະດິດຄິດແຕ່ງຂຶ້ນມາຢ່າງຫຼວງຫຼາຍຄື: ເລື່ອງສຽວສະຫວາດ, ເລື່ອງປູ່ສອນຫຼານ-ຫຼານສອນປູ່, ຍ່າສອນຫຼານ, ເລື່ອງອິນທິຍານສອນລູກ, ເລື່ອງຊະນະສັນທະ, ນິທານທ້າວຄຳສອນ ແລະ ເລື່ອງອື່ນໆ.

ບົດວັນນະຄະດີ ທີ່ມີລັກສະນະເປັນຄຳສອນນີ້ ມີບາງເລື່ອງກໍແປເອົາມາຈາກພາສາອື່ນ, ບາງເລື່ອງກໍແຕ່ງແຝງເອົາ ຫຼື ປະດິດແຕ່ງຂຶ້ນມາເອງ. ແຕ່ເຖິງຢ່າງໃດກໍຕາມ ເລື່ອງກໍໄດ້ອີງ

ຕາມແນວຫຼັກທຳຄຳສອນແຫ່ງສາສະໜາ ເພື່ອດຶງດູດຈິດໃຈແກ່ຜູ້ອ່ານ ແລະ ຜູ້ຟັງ, ເຮັດໃຫ້
ຜູ້ອ່ານ ແລະ ຜູ້ຟັງສາມາດຮູ້ຈັກ ແລະ ເຂົ້າໃຈຕາມຈຸດປະສົງຂອງຄຳສອນນັ້ນໆ.

2. ເນື້ອໃນຂອງວັນນະຄະດີຄຳສອນ

ວັນນະຄະດີຄຳສອນ ມີເນື້ອໃນສ່ອງແສງຄວາມຈິງຫຼາຍບັນຫາຢູ່ໃນສັງຄົມ, ແຕ່ເຮົາສາ
ມາດແຍກອອກເປັນສອງເນື້ອໃນຕົ້ນຕໍດັ່ງລຸ່ມນີ້:

2.1 ເນື້ອໃນຄຳສອນທີ່ໃຫ້ຄົນເຮົາປະຕິບັດຕາມ

ວັນນະຄະດີຄຳສອນ ທີ່ມີເນື້ອໃນໃຫ້ຄົນເຮົາປະຕິບັດຕາມ ແມ່ນສອນໃຫ້ຄົນເຮົາທຸກ
ເພດໄວ, ທຸກຊັ້ນຄົນຢູ່ໃນສັງຄົມ ໃຫ້ມີສະຕິລະວັງຕົວ ແລະ ປະພຶດຕົວໃຫ້ຖືກຕ້ອງສອດຄ່ອງ
ກັບວັດທະນະທຳຮີດຄອງປະເພນີຂອງສັງຄົມ, ໃຫ້ຄົນເຮົາມີຄວາມສາມັກຄີຮັກແພງຊ່ວຍເຫຼືອ
ເຊິ່ງກັນແລະກັນ, ຮູ້ຈັກບຸນຄຸນພໍ່ແມ່, ຄູບາອາຈານ ແລະ ຜູ້ອື່ນໆ ເພື່ອເຮັດໃຫ້ການດຳລົງຊີ
ວິດຂອງຄົນເຮົາ ເປັນໄປດ້ວຍຄວາມຖືກຕ້ອງເປັນທຳ ທັງຮູ້ຈັກຄວາມຖືກຄວາມຜິດ ອັນຈະ
ພາໃຫ້ສັງຄົມນັ້ນໆ ມີແຕ່ຄວາມສະຫງົບສຸກຕະຫຼອດໄປ.

ຕົວຢ່າງ:

"...ຄຸນຂອງພໍ່ແມ່ນີ້	ໜັກເກິ່ງທໍລະນີ ທ່ານເອີຍ
ຄວນທີ່ຄົນຄະນິງນົບ	ແນບປະມົມມີນ້ອມ
ຫອມຮັກແພງພຽນລ້ຽງ	ຖະໜອມແລຫຼົງລ່າ
ຄຳເພີ່ນສອນສັ່ງໃຫ້	ຈຳໄວ້ຢ່າຊິລືມ
ໃຜຫາກຄິດເຄັ່ງຮ້າຍ	ລືມຝ່າຍບິດາ
ທັງແມ່ມານດາປະ	ປ່ອຍເສຍໂສຖິ້ມ
ຕັດຂາດກຸດສຸດແລ້ວ	ລາໂລໂກທ່າງ
ທາງຊີວິດທ່ານຊິຮ້າງ	ເວນຊິຈຳຈ່ອງຂ້າງ
	ຄາງຮ້ອງຮັບແຕ່ກຳ ແລ້ວນໍ... "
"... ຢູ່ຫຼາຍຄົນມ່ວນແມ້ງ	ມີອະເທີຍເຮີຍຫົວ
ຈາມ່ວນນົວມະໂນໃສ	ຊື່ນຊົມສຸກແທ້
ເພື່ອແຜ່ແພງພັນທຸ້ມ	ເປັນຊຸມຊວນຊ່ວຍ
ທຸກກໍຮຽງຮ່ວມດ້ວຍ	ຊວຍກໍແກ້ຊ່ວຍກັນ
ຄັນໃຜຄັບແຄບສັ້ນ	ກະສັນຢູ່ຄົນດຽວ

ໂດດດ່ຽວພອຍພາເຫງົາ
ທ່ານຊິໄກສາຍເສັ້ນ
ໝູ່ເພື່ອນບໍ່ກ່ອມກຽວ

ເປົ່າແປນເປັນຕາຍ້ານ
ສັງຄົມບໍ່ກົມກຽວ
ດຽວເຈົ້າຊຶ່ງເປັນ ເດນ... "

2.2 ເນື້ອໃນຄຳສອນທີ່ໃຫ້ຄົນເຮົາຼົດເວັ້ນບໍ່ເຮັດຕາມ

ບັນຫາໜຶ່ງທີ່ສະແດງອອກຢ່າງຈະແຈ້ງ ຢູ່ໃນເນື້ອໃນບົດວັນນະຄະດີຄຳສອນຕ່າງໆແມ່ນ ບໍ່ໃຫ້ຄົນເຮົາປະພຶດຕົນໄປໃນທາງທີ່ຜິດພາດ, ບໍ່ຂົ່ມເພັດຍິນຍອມ, ບໍ່ປະພຶດລ່ວງລະເມີດຕໍ່ຮີດຄອງ ປະເພນີຂອງສັງຄົມ, ຮູ້ແລ້ວບໍ່ຕ່າວພາໂລ, ບໍ່ໃຫ້ສັງຄົມຂອງຄົນອື່ນມາເປັນຂອງໂຕ. ເວົ້າລວມ ແລ້ວ ແມ່ນສອນໃຫ້ຄົນເຮົາຼົດເວັ້ນ ແລະ ບໍ່ຄວນປະພຶດໃນສິ່ງໃດທີ່ຈະເຮັດໃຫ້ຕົນເອງ ແລະ ສັງຄົມມີຄວາມຫາຍະນະ.

ຕົວຢ່າງ:

"...ອະທິນາໂລບເອົາຂອງທ່ານ
ໃຜທຳໄປພາຕົນຕຳລ້ອຍ
ໃຈໂມໂຫພາໂຕມັກມາກ
ເອົາເງິນຄຳຂອງເພິ່ນໄປຄ້າ
"...ການອວດອ້າງ
ບໍ່ຫ່ວງລຽງອາວອາ
ເອົາແຕ່ໃຈໂຕເຕັ້ນ
ທາງຊີວິດຊື່ຫຍຸ້ງ
"... ຢ່າໄດ້ຄິດໂລບລົ້ນ
ຕິດນິດໄສຕາມໃຈ
ປ່ອຍຄາລົມຊົມໃຊ້
ໄຟຊີລຸກວິບໄໝ້
"...ລາງຄົນຄິດໂລບລ້ຽວ
ຂົມຄຽດເຄື່ອງຄະນິງຜິດ
ຄວນທີ່ມາຍມະໂນໃຫ້
ໂລບໂກດຫຼົງສະຫຼະໄດ້

ໃຫ້ເຈົ້າຍ້ານໜີຫຼີກແວນໄກ
ພາໃຫ້ຂ້ອຍຄອບຈິດໃຈໂຕ
ໄປປາກຕ້ານເອົາສິ່ງຂອງເຂົາ
ໜີເມື່ອໜ້າມັນຫຼຸບມັນຈົມ..."
ວາງທ່າບັນຍາສູງ
ວ່າວອນສອນເວົ້າ
ຕຶງຕາງໄປບໍ່ຊ່າງ
ຄຸງຄ້າງຄັບຄາ ແທ້ໄດ
ຫຼົງໂພດຊິພາຜິດ
ບໍ່ຫ່ວງໃຜພໍ້ໜ້ອຍ
ສະໝຸກໄປອັນໃໝ່
ໄພຮ້າຍຊິຮ່ວມເຮືອນ ເຈົ້າແລ້ວ.. "
ເປັນກຽວສອງຄົມ
ໂພດພານພາຮ້າຍ
ເຫັນທາງທຽວໃໝ່
ຕົກຢູ່ໃສກໍທໍ້ທຸ້ມ
ຫອມຕຸ້ມຕ່ອມກັນ ຊອບແລ້ວ... "

3. ຄຸນຄ່າຂອງວັນນະຄະດີຄຳສອນ

3.1 ຄຸນຄ່າທາງດ້ານການສຶກສາອົບຮົມຄຸນສົມບັດ

ວັນນະຄະດີຄຳສອນ ແມ່ນວັນນະຄະດີທີ່ມີເນື້ອໃນສຶດສອນຄົນທຸກລະດັບ ໂດຍບໍ່ຈຳແນກ ຊົນຊັ້ນວັນນະ, ອາຍຸ ແລະ ເພດໄວ. ສະນັ້ນ, ມັນຈຶ່ງມີຄຸນຄ່າຢ່າງໃຫຍ່ຫຼວງທາງດ້ານການສຶກສາອົບຮົມແນວຄິດຄຸນສົມບັດ, ຊ່ວຍໃຫ້ຄົນເຮົາຮູ້ຈັກກວາງຕົວ ແລະ ປະພຶດຕົວໃຫ້ຖືກຕ້ອງກັບສະພາບຄວາມເປັນຈິງຂອງສັງຄົມ; ໃຫ້ຄົນເຮົາປະຕິບັດແຕ່ຄວາມດີຄວາມຊອບ. ອາດເວົ້າໄດ້ວ່າ ວັນນະຄະດີຄຳສອນໄດ້ປະກອບສ່ວນສ້າງໃຫ້ຄົນເຮົາເປັນພົນລະເມືອງດີຂອງຊາດ, ເຮັດໃຫ້ປະເທດຊາດມີແຕ່ຄວາມສະຫງົບສຸກ.

ດັ່ງນັ້ນ, ວັນນະຄະດີຄຳສອນຈຶ່ງເປັນວັນນະຄະດີເກົ່າແກ່ທີ່ໄດ້ຮັບການຮັກສາໄວ້ຢູ່ໃນຄັງສາງວັນນະຄະດີຂຽນຂອງຊາດຈົນເຖິງທຸກວັນນີ້ ແລະ ຍັງຊົງຄຸນຄ່າອັນມະຫາສານເຊິ່ງພວກເຮົາຕ້ອງໄດ້ນຳເອົາບົດວັນນະຄະດີຄຳສອນຕ່າງໆ ມາຄົ້ນຄວ້າຮ່າຮຽນ ເພື່ອເປັນການສຶກສາອົບຮົມແນວຄິດຄຸນສົມບັດ ພ້ອມທັງພັດທະນາຕົນເອງ ໃຫ້ສອດຄ່ອງກັບແນວຄິດຄຸນສົມບັດຂອງຍຸກສະໄໝໃໝ່.


3.2 ຄຸນຄ່າທາງດ້ານພາສາ

ວັນນະຄະດີຄຳສອນ ເປັນວັນນະຄະດີທີ່ຄົນເຮົາທຸກຍຸກທຸກສະໄໝ ມີຄວາມນິຍົມຊົມຊອບ, ເພາະເປັນບົດວັນນະຄະດີທີ່ມ່ວນອອນຊອນ ສາມາດດຶງດູດຈິດໃຈແກ່ຜູ້ອ່ານ ແລະ ຜູ້ຟັງ. ສັບພາສາທີ່ນັກແຕ່ງນັກຂຽນເລືອກເຟັ້ນມາໃຊ້ຢູ່ໃນບົດວັນນະຄະດີນັ້ນ ເປັນສັບພາສາທີ່ມີລັກສະນະຮູບພາບ, ປຽບທຽບບັນຫາ ແລະ ປາກົດການຢູ່ໃນທຳມະຊາດ ແລະ ສັງຄົມດ້ວຍຈິດສຳນຶກສູງ. ເມື່ອຄົນເຮົາໄດ້ອ່ານ ຫຼື ໄດ້ຟັງບົດວັນນະຄະດີຄຳສອນ ໂດຍຜ່ານສັບພາສາ ວັນນະຄະດີ ຈະຮູ້ສຶກມີອາລົມມ່ວນຊື່ນ ແລະ ສະເຫຼືອນໃຈເປັນພິເສດ. ສະນັ້ນສັບພາສາຢູ່ໃນບົດປະພັນວັນນະຄະດີຄຳສອນ ໃນສະໄໝອານາຈັກລາວລ້ານຊ້າງ ຈຶ່ງມີຄຸນຄ່າສູງສົ່ງຕໍ່ຜູ້ອ່ານ. ພ້ອມນັ້ນຍັງເປັນບົດຮຽນທີ່ດີ ໃຫ້ແກ່ບັນດານັກແຕ່ງນັກຂຽນວັນນະຄະດີທັງຫຼາຍ ຢູ່ໃນຍຸກສະໄໝຕໍ່ມາເອົາເປັນແບບຢ່າງອີກດ້ວຍ.

ນິທານເລື່ອງ: ສຽວສະຫວາດ

❖ ຄວາມເປັນມາຂອງນິທານເລື່ອງສຽວສະຫວາດ

ນິທານ "ສຽວສະຫວາດ" ແຕ່ເດີມ ເປັນໜັງສືໃບລານຂຽນດ້ວຍອັກສອນທຳ ໂດຍແມ່ນນັກປາດອາຈານຄົນລາວເປັນ ຜູ້ແຕ່ງຂຶ້ນ ຢູ່ໃນສະໄໝອານາຈັກລາວ ລ້ານຊ້າງຈະເລີນຮຸ່ງເຮືອງ ໃນລາຊະການ ຂອງພະເຈົ້າ ສຸລິຍະວົງສາ ທຳມິກະລາດ ແຫ່ງນະຄອນວຽງຈັນ ລະຫວ່າງ ປີ ຄ.ສ



ຮູບສຽວສະຫວາດ

1642-1643 ສ່ວນຜູ້ແຕ່ງນິທານ "ສຽວສະຫວາດ"

ແມ່ນໃຜ, ແຕ່ງໃນວັນເດືອນປີໃດ ແນ່ນອນນັ້ນເປັນເລື່ອງສຸດວິໄສທີ່ຈະຮູ້ໄດ້ ເພາະໜັງສື ວັນນະຄະດີລ້ານຊ້າງສ່ວນຫຼວງຫຼາຍບໍ່ໄດ້ບອກຊື່ຜູ້ແຕ່ງ, ຜູ້ແປ ແລະ ບໍ່ບອກວັນເດືອນປີແຕ່ງ ໄວ້ຢ່າງລະອຽດ.

ເລື່ອງ ສຽວສະຫວາດ ເປັນເລື່ອງຂອງລາວ ແລະ ເກີດຂຶ້ນໃນຜືນແຜ່ນດິນລາວ. ຕາມ ຕົ້ນສະບັບເດີມມີຢູ່ 10 ຜູກໃບລານ, ລິລາໃນການແຕ່ງຄ້າຍຄືເລື່ອງ ນາງຕັນໄຕເຊັ່ນ: ຜູ້ ແຕ່ງຍົກເອົາເຄົ້າຂອງເລື່ອງພະຍາວຸດທະລາຊະວະ ຈາກປີສາຈະປະກອນ (ຜີເລືອກນາຍ) ເປັນແບບຢ່າງ ແລ້ວມາດຳເນີນການແຕ່ງໃຫ້ເປັນແບບເລື່ອງຂອງລາວ ໂດຍຍົກເອົາຄຳສຸພະ ສິດພື້ນເມືອງຂອງລາວຂຶ້ນມາ ແລ້ວຫານິທານມາປະກອບແອ້ມເສີມເຂົ້າສະໜັບສະໜູນ ຫຼື ຂັດແຍ່ງ ໃນຫົວຂໍ້ນັ້ນໆ (ໃນໜັງສືສຽວສະຫວາດ ມີນິທານປະກອບ 30 ເລື່ອງ).

ນິທານ ສຽວສະຫວາດ ໂດຍຫຍໍ້

ຢູ່ນະຄອນພະລານະສີ ມີເສດຖີຜົວເມຍຄູ່ໜຶ່ງ ເຊິ່ງມີລູກຊາຍສອງຄົນ, ຜູ້ອ້າຍຊື່ວ່າ ສີສະຫຼຽວ ແລະ ນ້ອງຊື່ວ່າສຽວສະຫວາດ. ເມື່ອທ້າວສຽວສະຫວາດໃຫຍ່ຂຶ້ນມາໄດ້ 16 ປີ ພໍ ເຫັນວ່າຕົນເອງເຖົ້າແກ່ຫຼາຍແລ້ວ ຈຶ່ງເອີ້ນລູກຊາຍທັງສອງມາສັ່ງສອນ. ເມື່ອເວລາຕໍ່ມາພໍ່ແມ່ ຕາຍປະ, ສອງອ້າຍນ້ອງກໍໄດ້ສືບຕໍ່ແທນເຮືອນ. ຫຼັງຈາກນັ້ນ ກໍມີພໍ່ຄ້າຊາວເມືອງຈຳປາເອົາ ເຮືອສະເພົາມາຈອດຢູ່ທ່າບ້ານ, ທ້າວສຽວສະຫວາດ ຈຶ່ງໄປທຳຄວາມລັງເຄີຍກັບນາຍສະເພົາ

ຜູ້ນັ້ນ. ເມື່ອນາຍສະເພົາກັບຄືນເມືອເມືອງ ທ້າວສຽວສະຫວາດກໍຂໍໄປນຳ; ນາຍສະເພົາມີຄວາມຍິນດີຮັບເອົາທ້າວສຽວສະຫວາດໄປເປັນລູກຮັກ ແລ້ວກໍເບີກສະເພົາກັບເມືອເມືອງ ໃນເວລາໄປຕາມທາງ ທ້າວສຽວສະຫວາດ ໄດ້ສື່ຖາມນາຍສະເພົາ ຫຼາຍສິ່ງຫຼາຍຢ່າງຄື ໄປເຫັນແກ້ງທ້າວກໍຖາມວ່າ ແກ້ງນີ້ມີຫີນບໍ່? ເມື່ອໄປເຫັນດົງກໍຖາມວ່າ ດົງນີ້ມີໄມ້ບໍ່? ເມື່ອໄປເຫັນບ້ານກໍຖາມວ່າ ບ້ານນີ້ມີຄົນບໍ່? ເມື່ອໄປເຫັນເມືອງກໍຖາມວ່າ ເມືອງນີ້ມີເຈົ້າບໍ່? ໄປເຫັນວັດກໍຖາມວ່າ ວັດນີ້ມີພິກຂຸສັງຂະເຈົ້າບໍ່? ດັ່ງນີ້ເປັນຕົ້ນ. ຈົນນາຍສະເພົາຄິດວ່າ ທ້າວສຽວສະຫວາດເປັນບ້າ ຈາກນັ້ນຈຶ່ງຫ້າມບໍ່ໃຫ້ຖາມອີກ.

ພໍກັບຄືນໄປຮອດເມືອງຂອງຕົນແລ້ວ ນາຍສະເພົາກໍເລົ່າເລື່ອງທີ່ທ້າວສຽວສະຫວາດຖາມມານັ້ນສູ່ລູກສາວຟັງ. ລູກສາວເຊິ່ງເປັນຄົນມີປັນຍາສະຫຼາດແຫຼມຄົມ ຈຶ່ງເວົ້າຂຶ້ນວ່າຄຳທີ່ທ້າວຖາມມານັ້ນເປັນບັນຫາ. ພ້ອມນັ້ນ ນາງກໍແກ້ບັນຫາຕ່າງໆ ທີ່ທ້າວຖາມນັ້ນສູ່ພໍ່ຟັງຄື ຂໍທີ່ທ້າວຖາມວ່າ ແກ້ງນີ້ມີຫີນບໍ່ ນັ້ນແມ່ນທ້າວຖາມວ່າ ຢູ່ໃນແກ້ງນີ້ ມີເພັດນິນຈິນດາບບໍ່, ຂໍທີ່ທ້າວຖາມວ່າ ດົງນີ້ມີໄມ້ບໍ່ ແມ່ນທ້າວຖາມທາໄມ້ຈວງໄມ້ຈັນທີ່ມີລາຄາ ດັ່ງນັ້ນເປັນຕົ້ນ. ເມື່ອນາຍສະເພົາຮັບຮູ້ແຈ້ງໃນບັນຫານັ້ນແລ້ວ ຈຶ່ງເຂົ້າໃຈວ່າທ້າວສຽວສະຫວາດເປັນຜູ້ມີປັນຍາເປັນເລີດ, ນາຍສະເພົາຈຶ່ງເອົາລູກສາວຂອງຕົນໃຫ້ເປັນເມຍຂອງທ້າວສຽວສະຫວາດ.

ທ້າວສຽວສະຫວາດ ຢູ່ນຳພໍ່ເຖົ້າຜູ້ເປັນນາຍສະເພົານັ້ນເປັນເວລາ 3 ປີ. ໃນຄວາມນັ້ນພະຍາຈຳປານະຄອນ ຜູ້ເປັນເຈົ້າແຜ່ນດິນປົກຄອງບ້ານເມືອງ ບໍ່ມີຄວາມຍຸດຕິທຳ ຈຶ່ງເກີດມີເຫດຮ້າຍຕ່າງໆຫຼາຍປະການ. ມີເທວະດາໝູ່ໜຶ່ງມາດົນບັນດານໃຫ້ພະຍາມີຄວາມໂກດກ້າສ່ວນເທວະດາໝູ່ໜຶ່ງມາດົນບັນດານໃຫ້ເປັນດັ່ງຄົນຂ້າເສິກທຽວໄປມາຢ່າງລັບໆລື້ໆ ບາດວ່າເບິ່ງໃຫ້ຄັກໆແທ້ພັດບໍ່ເຫັນ. ອາການເປັນດັ່ງນີ້ ພະຍາກໍມີຄວາມສະຫ້ານຍ້ານກົວຕໍ່ຄວາມເປັນອັນຕະລາຍທີ່ຈະເກີດຂຶ້ນ. ສະນັ້ນ, ຈຶ່ງໃຫ້ພວກເສນາອາມາດເອົາຄົນທັງຫຼາຍມານອນຍາມຄືນລະຫ້າຮ້ອຍຄົນ.

ພວກທີ່ມານອນຍາມນັ້ນ ເທວະດາກໍບັນດານໃຫ້ນອນຫຼັບສະໝິດທັງໝົດທຸກຄົນ, ຄັນເມື່ອເຖິງຍາມເດິກ ພະຍາຈຶ່ງສະເດັດອອກມາກວດເບິ່ງພວກນອນຍາມ ໃນເມື່ອເຫັນພວກນອນຍາມນອນຫຼັບໝົດທຸກຄົນແລ້ວ ກໍມີໃຈໂກດກ້າ ຈຶ່ງຂ້າຟັນພວກນອນຍາມນັ້ນ ຈົນຕາຍໝົດທຸກຄົນ.

ອາການເປັນດັ່ງນີ້ຕໍ່ມາທຸກວັນ, ເຖິງວັນໜຶ່ງຖືກຜຽນຂອງນາຍສະເພົາ ຈະຕ້ອງຖືກບັງຄັບໃຫ້ໄປນອນເຝົ້າຍາມໂຮງຂອງພະຍາ. ນາຍສະເພົາຮູ້ສຶກວ່າ ຕົນຈະຕ້ອງຕາຍວັນນີ້

ຢ່າງຫຼີກບໍ່ໄດ້ ຈຶ່ງຕັດສິນໃຈສັ່ງລາລູກເມຍ ແລະ ລູກເຂີຍ ດ້ວຍຄຳປະລິຍາຍຕ່າງໆ. ເມື່ອທ້າວສຽວສະຫວາດຜູ້ເປັນລູກເຂີຍໄດ້ຍິນຄຳດັ່ງນັ້ນແລ້ວ ຈຶ່ງຂັ້ນອາສາໄປຕາງ ດ້ວຍຄຳເວົ້າທີ່ວ່າ "ຊັ້ນບໍ່ຂາດບໍ່ໃຫ້ຄຸງຊຸງ ການເມືອງມີຂ້າຂໍໄປຄ້າ ນ້ຳພຽງຄໍຂໍຢັ່ງ ນ້ຳພຽງຝັ່ງຂໍລອຍ" ດັ່ງນີ້ແລ້ວ ກໍອອກໄປນອນຍາມຢູ່ທີ່ໂຮງຂອງພະຍາ. ເຖິງເວລາເດິກທ່ຽງຄືນ, ພະຍາຈຳປານະຄອນກໍສະເດັດອອກມາກວດເບິ່ງຄົນນອນຍາມ; ໃນເວລານັ້ນຄົນຍາມທັງຫຼາຍໃຜໆກໍພວມນອນຫຼັບທັງໝົດ ຍັງເຫຼືອແຕ່ທ້າວສຽວສະຫວາດຄົນດຽວ. ເມື່ອທ້າວສຽວສະຫວາດໄດ້ຍິນພະຍາໄຂປະຕູອອກມາ, ທ້າວກໍຟ້າວເຮັດສຽງອະຮິອະແຮ່ມຂຶ້ນ ແລ້ວກໍກ່າວຄາຖາບົດໜຶ່ງວ່າ "ຄະເຕສີ ຄະເຕສີ ກົງກະລະນັງ ອະທັງປິຕັງ ຊານະມີ" ເມື່ອພະຍາໄດ້ຍິນກໍຕົກພະໄທ ຈາກນັ້ນຈຶ່ງສະເດັດກັບຄືນ. ເຖິງຍາມຖ້ວນສອງຈຶ່ງສະເດັດອອກມາອີກ, ທ້າວສຽວສະຫວາດກໍເຮັດອະຮິອະແຮ່ມຂຶ້ນ ແລ້ວກ່າວວ່າ "ອັດສະຈັນໃຈໂອ້ ໂອນສັງເວດ ສັງມາເປັນດັ່ງນີ້ ເປັນໜ້າຢາກຫົວແທ້ນ" ເມື່ອພະຍາໄດ້ຍິນດັ່ງນັ້ນແລ້ວ ກໍສະເດັດກັບຄືນ. ເຖິງຍາມຖ້ວນສາມ ກໍສະເດັດອອກມາອີກ, ທ້າວສຽວສະຫວາດ ເຮັດອະຮິອະແຮ່ມຂຶ້ນ ແລ້ວກ່າວວ່າ "ເພິງຈາ ບໍ່ເພິງຈາ ໃຫ້ລັກຂະນາໃນໃຈຮູ້ແລ້ວຢ່າເນີ! ຢ່າເນີ!". ພະຍາໄດ້ຍິນດັ່ງນັ້ນແລ້ວກໍສະເດັດກັບຄືນ. ພໍດີເຖິງເວລາຮຸ່ງແຈ້ງ ພວກນອນຍາມກໍພົ້ນຈາກຄວາມຕາຍໝົດຊູ່ຄືນ ຈາກນັ້ນກໍພາກັນກັບຄືນເຮືອນຂອງໃຜລາວ.

ສ່ວນພະຍາຈຳປາ ຄັນຮຸ່ງສວາຍມາແລ້ວ ຈຶ່ງໃຫ້ອາມາດໄປທັນເອົາພວກທີ່ມານອນຍາມໃນຄືນແລ້ວນັ້ນ ມາສືບຖາມເບິ່ງວ່າ ແມ່ນໃຜມານອນຢູ່ບ່ອນຫົນທາງລົງ, ທ້າວສຽວສະຫວາດກໍທູນຮັບວ່າ ແມ່ນຕົນເອງ, ພະຍາຈຶ່ງຖາມຫາເຫດແຫ່ງຂໍ້ຄວາມທີ່ທ້າວເວົ້າມານັ້ນວ່າ ເປັນປະການໃດ. ສ່ວນທ້າວສຽວສະຫວາດກໍໄດ້ຈາລະໂນໃຫ້ພະຍາຟັງທຸກປະການດ້ວຍການຊັກນິທານຕ່າງໆມາປຽບທຽບ; ພະຍາມີຄວາມເຫຼື້ອມໃສຍິນດີເປັນອັນມາກ ຈຶ່ງຕັ້ງທ້າວສຽວສະຫວາດໃຫ້ເປັນລາຊະບັນດິດປະຈຳພະອົງ. ແຕ່ນັ້ນມາ ທ້າວກໍສັ່ງສອນພະຍາ ແລະ ເສນາອາມາດທັງຫຼາຍໃຫ້ຕັ້ງຢູ່ໃນຮີດຄອງອັນດີງາມ ແລະ ເມືອງຈຳປານະຄອນກໍມີແຕ່ຄວາມວຸດທິທຳຈຳເລີນ ບໍ່ມີຂ້າເສິກສັດຕູມາບຸງດບຽນ ໃນຕອນທ້າຍ ທ້າວສຽວສະຫວາດ ກໍໄດ້ຮັບເລື່ອນຂຶ້ນເປັນອັກຄະມະຫາເສນາບໍດີຜູ້ໃຫຍ່ໃນນະຄອນຈຳປາ.

ນິທານທີ 8 ເລື່ອງ ສັດສີ່ຈຳພວກຕົກສ້າງ

ແຕ່ບາງກ່ອນ ຍັງມີສັດສີ່ຕົວ, ຕົວໜຶ່ງ ຄືວ່າກະໄທຊາຍຜູ້ໜຶ່ງກັບທັງເສືອໂຄ່ງລາຍ ມັນລອກ ທັງລົງວອກ ແລະ ງ ມາຊູລູບເບິ່ງ ກໍເລີຍຕົກລົງໄປໃນຍັງຊຸມອັນນັ້ນ ຮອດພື້ນບໍ່ພໍ ຕາຍ ເຂົາກໍທົນຫວາຍຢາກກິນນ້ຳກໍບໍ່ມີ ທໍ່ຈັກຕາຍເປັນຜີບໍ່ຢ່າແລ້ວ ຄິດແຄ້ວໆແຕ່ທີ່ຊິຕາຍ ແລນາ ແຕ່ນັ້ນຢູ່ມາ ຍັງມີພາມນາຈານເດີນທາງມາຮອດ ຄິດວ່ານ້ຳບໍ່ຂອດຍັງມີ ມັນກໍເອົາ ເຊືອກຜູກຍັງຄັນທີ ຢ່ອນລົງໄປຍັງ ລົງຟ້າວຟັງຈັບເອົາຍັງເຊືອກ ພາມກໍດຶງຂຶ້ນມາເລີຍມື້ ລົງກໍກົມກາບໄຫວ້ພາມ ແລ້ວສັ່ງລາໜີ ຜີວ່າມີການໃຊ້ເມືອໜ້າຈິ່ງມາຫາກໍຂ້າເຖິນ. ແຕ່ນັ້ນ ພາມກໍຢ່ອນຍັງເຊືອກລົງໄປ ເສືອໂຄ່ງໄວ້ຈັບຈ່ອງໄດ້ຂຶ້ນມາຮອດພາມ ສິລິສັບປາ ງມັນກໍຖູ ແຖແລໂຖໄລ່ຂຶ້ນພ້ອມ ມາຢູ່ລ້ອມຂາບໄຫວ້ຍັງພາມ ເຂົາກໍຂໍຖົມຄຸນເມືອໜ້າ ຄັນວ່າເຈົ້າ ຄັງແຄ້ນເຄືອງແທ້ຈິ່ງມາກໍຂ້າເຖິນ ເຂົາກໍສັ່ງແລ້ວ ແລະ ໜີໄປກໍມີແລ. ແຕ່ນັ້ນ ພາມນາຈານ ຜູ້ນັ້ນ ກໍຊ້ຳເອີ້ນຮຽກເອົາຍັງທ່ານຊາຍອັນຕົກຕາຍໃນສ້າງນັ້ນວ່າ ເຈົ້າຈິ່ງຂຶ້ນມາເຖິນຂ້ອຍຊິ ແກ່ແຂນເອົາວ່າດັ່ງນີ້ແລ, ແຕ່ນັ້ນຊາຍຜູ້ນັ້ນມັນກໍມີໃຈຄຽດວ່າ ເຫດສິ່ງໃດຈິ່ງເອົາສັດເດຍ ລະ ສານຂຶ້ນກ່ອນ ມັນກໍປາກສຽງອ່ອນຄຳດີວ່າ

ດູລາເຈົ້າຜູ້ມີຄຸນມາກ ພາມນາເຈົ້າຫາກ
ຍັງເຄືອງໃຈອັນໃດ ຈິ່ງເມືອຢາມຜູ້ຂ້າ
ເຖິນ ວ່າດັ່ງນັ້ນແລ້ວ ກໍໜີເມືອສູ່ທີ່ຢູ່
ແຫ່ງຕົນທັນແລ. ແຕ່ນັ້ນໄປພາຍໜ້າ
ແລະ ເທິງນານມາດັ່ງນີ້ ອັນວ່າພາມ
ຜູ້ນັ້ນກໍຄະນິງໃນໃຈວ່າ ກູຈັກລອງໄປ
ຢາມຍັງເຂົາທັງຫຼາຍຜູງນັ້ນເບິ່ງດູກ່ອນ
ເຖິນ ວ່າດັ່ງນັ້ນ ແລ້ວກໍລວດໄປຮອດ
ໄປເຖິງຍັງລົງຕົວນັ້ນ ອັນວ່າລົງຕົວນັ້ນ



"ຮູບສັດທັງສີ່ສັ່ງໃຫ້ພາມໄປຢາມ"

ເຫັນຍັງພາມມາດັ່ງນັ້ນ ມັນກໍໃຫ້ຍັງລົງທັງຫຼາຍໄປເອົາຍັງຮວງເຜີ້ງ ແລະ ມື້ ຕໍ່ ແຕນ
ແລະ ໝາກດູກລູກໄມ້ອັນມີລົດຫວານ ມາໃຫ້ແກ່ພາມຕາມສະພາວະແຫ່ງເຂົາອັນເປັນສັດທັນ
ແລ. ແຕ່ນັ້ນພາມກໍຊ້ຳໄປຢາມຮອດ ງຕົວນັ້ນ ເຫັນພາມມາຮອດແລ້ວກໍໄຫວ້ວ່າ ເຈົ້າກູ ຈິ່ງ
ມາເອົາຍັງຄຳທີ່ບ່ອນຢູ່ແຫ່ງຂ້າເຖິນ ຜູ້ຂ້າກໍໜີບໍ່ໄດ້ເພື່ອຊຸມຄຳນີ້ມີແສນໂກດປາຍແລ ພາມ

ຜູ້ນັ້ນກ່າວວ່າ ທ່ານຈົ່ງຮັກສາໄວ້ໃຫ້ເຮົາກ່ອນເຖິນ ເຮົາຍັງຈັກໄປຢາມຍັງເສືອ ແລະ ຄົນຜູ້ຢູ່
ໃນເມືອງນັ້ນແລ້ວ ຈັກຕ່າວຄົນມາເອົາດອມທ່ານແລ ແຕ່ນັ້ນພາມນາຈານຜູ້ນັ້ນ ກໍໄປຢາມຍັງ
ເສືອໂຄ່ງ, ເສືອໂຄ່ງເຫັນຍັງພາມມາດັ່ງນັ້ນ ມັນກໍເອົາຍັງສັງວານຄຳຮວດໜຶ່ງອັນຕົນໄດ້ກິນ
ຍັງຄົນແຕ່ກ່ອນພຸ້ນ ແລະ ມຸງໄວ້ນັ້ນມາໃຫ້ແກ່ພາມກໍມີແລ. ແຕ່ນັ້ນ ພາມກໍໄປເຖິງເຂດ
ເມືອງໃຫຍ່ກວ້າງແລ້ວ ກໍລວດໄປຢາມເຮືອນຊາຍຜູ້ນັ້ນທັນແລ ຊາຍຜູ້ນັ້ນມັນກໍເປັນຊ່າງຕີຄຳ
ແຫ່ງພະຍາເມືອງນັ້ນທັນແລ ແຕ່ນັ້ນ ຊາຍຜູ້ນັ້ນ ມັນກໍຕ້ານຈາລະຈາຍັງຄຳອັນມ່ວນຫຼື ອ່ອນ
ຫວານຄືຄ້ອຍທັນແລ ແຕ່ນັ້ນມັນກໍບາຍເອົາຍັງລວດສັງວານຄຳ ກໍເອົາມາໃຫ້ຊາຍຜູ້ນັ້ນເບິ່ງ
ຊາຍຜູ້ນັ້ນ ມັນກໍບາຍເອົາດອມພາມແລ້ວມາແລເບິ່ງຫຼິງລ່າ ມັນກໍຄິດຄະນິງໄວ້ໃນໃຈບໍ່ຢາກ
ປາກ ກູຈັກຄິດໃຫ້ເປັນໂທດຮ້າຍແກ່ພາມຜູ້ນີ້ ຄົນໃບ້ບາບໜ້າແທ້ນັ້; ວ່າດັ່ງນັ້ນແລ້ວ ມັນກໍຕີ
ບອກໃຫ້ພາມ ຢູ່ຮັກສາເຮືອນກ່ອນເຖິນ ຂ້າຈັກເມືອບັງຄົມຂາບທູນພະຍາເຈົ້າກ່ອນແລ ວ່າ
ດັ່ງນັ້ນ ມັນກໍເອົາຍັງສັງວານຄຳອັນນັ້ນເມືອຂາບຖວາຍແກ່ເຈົ້າພະຍາ ວ່າດັ່ງນີ້ "ຂ້າໄຫວ້
ມະຫາລາດເຈົ້າ ອັນວ່າລູກມະຫາລາດເຈົ້າເດີນຄວ່າທ່ຽວຫຼິ້ນ ແລະ ເສືອກິນວ່າດັ່ງນັ້ນ ກໍ
ຫາກແມ່ນພາມນາຈານຜູ້ໜຶ່ງມັນຂ້າ ເອົາສັງວານແຫ່ງກຸມມານເຈົ້າກໍຂ້າແລ ຂ້າກໍຫາກຄຸມເອົາ
ໄດ້ດອມມັນໂດຍຊອບ ມັນກໍຍັງຢູ່ຍັງເຮືອນຂ້າບໍ່ໜີເທື່ອແລ ມັນນັ້ນກໍຫາກເປັນໂທດຮ້າຍປາ
ລາຊິກດີຫຼີ ຄົນປາບັງຂ້າເສຍຢ່າໄວ້ກໍຂ້າເຖິນ" ແຕ່ນັ້ນ ພະຍາກໍກ່າວແກ່ຊາຍຜູ້ນັ້ນວ່າ ຜີວ່າ
ເປັນດັ່ງຄຳທ່ານວ່ານັ້ນແທ້ ຄວນຟັນເສຍທ່ຽວເຖິນ ສູ່ຈົ່ງໄປເອົາເພັດຊະຄາດທັງຫຼາຍມາເຖິນ
ວ່າດັ່ງນັ້ນ.

ເມື່ອນັ້ນ ພວກນາຍນັກການທັງຫຼາຍ ເຂົາກໍເອົາຍັງເພັດຊະຄາດມາໂດຍພະລັນແທ້ແລ
ເພັດຊະຄາດທັງຫຼາຍມາແລ້ວ ກໍກົມຂາບໄຫວ້ແທບບາທາແຫ່ງພະຍາ ແຈ້ງຖ້ອຍຄຳແລ້ວກໍ
ລຸກໂດຍພະລັນ ຄັນວ່າເມື່ອຮອດພາມແລ້ວ ກໍລວດກຸມຜູກເອົາຍັງພາມນັ້ນລາກໄປບັດດຽວ
ນັ້ນກໍມີແລ.

ອັນວ່າເພັດຊະຄາດທັງຫຼາຍຝູງນັ້ນ ກໍຜູກເອົາຍັງພາມມະນາຈານຜູ້ນັ້ນອອກໄປຕາມ
ທິນທາງກຳຜັກຕູທິນທັກຂົນກໍມີແລ ແຕ່ນັ້ນກໍເປັນຈວນເວລາອັນຄຳ ນາຍຜັກຕູກໍຫຼິງລ່າແລ້ວ
ທັບຜັກຕູຖ້ວນທຸກແຫ່ງທຸກພາຍ ຄົນທັງຫຼາຍກໍບໍ່ທ່ອນເຂົ້າອອກໄດ້ ຫຼັກຄຳທາກຕັ້ງໄວ້ໃຫ້ເປັນ
ດີ ແຕ່ນັ້ນເພັດຊະຄາດຊື່ໃຫ້ໄຂອອກວ່າ ອາດຍາໃຫ້ໄປຂ້າຍັງພາມ ນາຍຜັກຕູກໍຖາມດູຖ້ວນ
ຖືດີແລ້ວຍັງຖ້ອຍຄຳທັງມວນ ນາຍຜັກຕູກໍກ່າວວ່າ ຍາມນີ້ກໍເປັນອັນຄຳມືດແລ້ວກໍບໍ່ທ່ອນໄຂ
ຜັກຕູແກ້ວຂ້າຄົນເມື່ອຄຳ ຜິດຮິດສຳແຕ່ບູຮານທ່ານເອີຍ. ແຕ່ນັ້ນນາຍຜັກຕູກໍຊັກນິທານໃຫ້

ເພັດຊະ ຄາດຟັງຫຼາຍເລື່ອງທັນແລ<...> ແລ້ວນາຍຜັກຕູກຳຈາລະຈາຕ້ານທ້າເພັດຊະຄາດວ່າ ຢ່າຟ້າວຂ້າຄືນນີ້ບໍ່ດີທ່ານເອີຍ ເພິງຖາມດູກົກປາຍໃຫ້ແຈ້ງກ່ອນແລ້ວຈິ່ງຄວນກະທຳແລ. <...>ແຕ່ນັ້ນເພັດຊະຄາດທັງຫຼາຍເຂົາກໍຕ້ານຈາລະຈາກັນວ່າ ນາຍຜັກຕູບໍ່ໄຂໃຫ້ແກ່ເຮົາ ທັງຫຼາຍດັ່ງນີ້ ເຮົາຈິ່ງເອົາຍັງພາມຜູ້ນີ້ໄປສູ່ຜັກຕູເບື້ອງອຸດອນພຸ້ນເຖີນ ວ່າດັ່ງນັ້ນແລ້ວເຂົາ ລວດເອົາພາມຜູ້ນັ້ນໄປທັນແລ. ແຕ່ນັ້ນເພັດຊະຄາດທັງຫຼາຍ ເຂົາກໍເອົາພາມໄປເຖິງຍັງຜັກຕູ ເບື້ອງອຸດອນແລ້ວ ເຂົາກໍເອີ້ນບອກໃຫ້ນາຍຜັກຕູໄຂຍັງຜັກຕູທັນແລ ອັນວ່ານາຍຜັກຕູກໍບໍ່ໄຂ ໃຫ້ ຍັງບອກໃຫ້ແກ່ເພັດຊະຄາດວ່າ ເດິກດີນຄຳຄືນນີ້ແລ້ວ ພິຈາລະນາດູກ່ອນທ່ານເອີຍ! ຢ່າ ຮີບຟ້າວຄຳຂ້າຄຳຟັນ ມັນມີຄວາມກິນແໜງເມື່ອລຸນພາຍຊ້ອຍ. ນາຍຜັກຕູໄດ້ຊັກນິທານໃຫ້ແກ່ ເພັດຊະຄາດຟັງດັ່ງນັ້ນແລ້ວ ກໍບໍ່ໄຂຜັກຕູ ແລະ ກ່າວວ່າ ເພັດຊະຄາດບໍ່ທ່ອນຂ້າຄືນແທ້ເມື່ອ ກາງຄືນທ່ານເອີຍ! ແລ້ວມາຈັກເລົ່ານິທານເລື່ອງໃໝ່ໃຫ້ເພັດຊະຄາດຟັງອີກ ພໍຟັງນິທານ ເລື່ອງໃໝ່ຈົບດັ່ງນັ້ນແລ້ວເພັດຊະ ຄາດທັງຫຼາຍຝູງນັ້ນເຂົາກໍຄຽດໃຫ້ນາຍຜັກຕູນັ້ນ ແລ້ວເຂົາກໍ ເອົາພາມນາຈານຜູ້ນັ້ນໄປສູ່ຜັກຕູກຳບົວລະພາທັນແລ<...> ເພື່ອວ່າຈັກໃຫ້ໄຂຜັກຕູໃຫ້ແລ້ວຈັກ ເອົາພາມຜູ້ນັ້ນໄປຂ້າເສຍ ດັ່ງນັ້ນ ນາຍຜັກຕູກໍບໍ່ໄຂ ເຫດວ່າເດິກດີນທຸ່ງຄືນບໍ່ແມ່ນຄອງ ອັນໄຂ ໃຫ້ພິຈາລະນາດູກ່ອນເຖີນ ມັນຫາກຜິດອາດຍາແທ້ ດັ່ງນັ້ນເປັນສິ່ງສັນໃດກໍດີໃຫ້ ພິຈາລະນາດູໃຫ້ແຈ້ງ ໃຫ້ສຸດເຄົ້າສຸດປາຍກ່ອນ ລາງເທື່ອມີແຕ່ຄວາມສໍ່ສົນອັນຮ້າຍຢູ່ເດ. ນາຍ ຜັກຕູເບື້ອງບົວລະພາໄດ້ຊັກນິທານໃຫ້ເພັດຊະຄາດຟັງອີກຫຼາຍເລື່ອງກໍຂ້ອນຮຸ່ງມາທັນແລ.

ແຕ່ນັ້ນພະຍາກໍໃຊ້ຍັງຄົນມາຖາມຫາເຫດ ເຂົາເພັດຊະຄາດກໍຟ້າວເມື່ອໄຫວ້ຂາບທູນວ່າ "ເທວະຂ້າໄຫວ້ມະຫາລາຊາເຈົ້າ ອັນວ່ານາຍຜັກຕູມີຜະຫຍາເຫຼືອມາກ ເຂົາວ່າພະບາດເຈົ້າ ຟັງເບື້ອງຝ່າຍດຽວກໍຂ້າແລ" ແຕ່ນັ້ນພະຍາກໍກິນແໜງໃນໃຈມາກນັກ ແລ້ວກໍກ່າວວ່າ ໂອນ ນາຍຜັກຕູນີ້ເປັນຄຸນເທົ້າຊົ່ວແທ້ແລ ຫາບອກເຕືອນໃຫ້ຮູ້ເມືອງບ້ານຊູ່ຄືນແທ້ນີ້. ເມື່ອນັ້ນ ພະຍາກໍໃຫ້ເຂົາໄປແກ້ຍັງເຊືອກອັນຜູກພາມນາຈານນັ້ນເສຍ ແລ້ວກໍເອົາມາຖາມຍັງສັກຂີ້ທັງ ສອງກຳຊ້ອງໜ້າກັນ ແຕ່ນັ້ນເຂົາກໍໄປທັນເອົາຍັງຊາຍຜູ້ຕົກຊຸມສ້າງນັ້ນມາ ແລ້ວຖາມດູຊ້ອງ ພະເນດສັກຂີ້ ຍັງແມ່ນຄວາມຜູ້ໃດຜິດກົດໝາຍເປັນສັນໃດ ບອກເຮົາໃຫ້ແຈ້ງ ເມື່ອນັ້ນພາມກໍ ບອກຊື່ແທ້ແຕ່ວັນຕົກຊຸມ ມີສາມສັດສີ່ທັງຄືນແທ້ ເຂົາກໍຄອງຕາຍແທ້ຄາຊຸມບໍ່ມີທາງອອກໄດ້ ແລ້ວ ຂ້າກໍເອົາອອກຜາຍໂຜດແທ້ຊຸມນັ້ນຊູ່ຕົວແທ້ແລ້ວ ເຂົາກໍຍັງຄິດເຫັນຄຸນທັງສາມສັດປ່າ ກໍຍັງທຸ່ງວາໝາກໄມ້ມາໃຫ້ສູ່ກິນ ງູກໍຍັງມອບໃຫ້ຄຳແດງຊຸມໜຶ່ງ ຂ້າກໍຍັງຝາກໄວ້ຍັງໄປໄດ້ ໄປເອົາ ອັນວ່າເສືອໂຄ່ງຮ້າຍທຸ່ງວາກິນຟານ ມັນກໍມີສັງວານຄຳເລົ່າບາຍມາໃຫ້ແກ່ຜູ້ຂ້າ

ຖວາຍຕັ້ງຕອບຄຸນ ຂ້າກໍເອົາຍັງຮວດສັງວານຄຳມາສູ່ເຮືອນແຫ່ງຊາຍຜູ້ນີ້ ແລ້ວມັນກໍຫຼົງລ່າ ຍັງມສັງວານຄຳແຍງເບິ່ງ ມັນກໍເອົາໄປໄວ້ທາງໃດບໍ່ຮູ້ທີ່ ມັນຜູ້ນີ້ຄຸນນັ້ນບໍ່ມີແທ້ແລ ອັນວ່າຄຳ ຊຸມນັ້ນ ຂ້າຂໍຖວາຍຖ່ອງໜຶ່ງ ຂໍແກ່ພະບາດເຈົ້າສຸກຍ້ອນສູ່ອັນກໍຂ້າເຖິນ.

ເມື່ອນັ້ນລາຊາອັນວ່າພະຍາກຳຖາມຍັງຊາຍຜູ້ນັ້ນເອົາຍັງເຄື່ອງສັງວານດອມພາມວ່າ ດູລາທ່ານຜູ້ຊາຍ ຄຳອັນພາມກ່າວມານີ້ ທ່ານຕົກຊຸມກັບສັດສາມຕົວສີ່ກັບທ່ານ ວ່າດັ່ງນັ້ນ ຄຳນີ້ມີແທ້ລື? ເມື່ອນັ້ນຊາຍຄົນນັ້ນກໍບໍ່ອາດຈັກໝິດຄວາມໄດ້ ມັນກໍໄຫວ້ພະຍາວ່າ ເທວະ ຂ້າ ໄຫວ້ມະຫາລາຊາເປັນເຈົ້າ ອັນວ່າຖ້ອຍຄຳທັງມວນເປັນດັ່ງພາມທາກກ່າວມານັ້ນແທ້ກໍຂ້າແລ. ເມື່ອນັ້ນ ລາຊາ ອັນວ່າ ພະຍາກຳຖາມວ່າ ດູລາທ່ານຜູ້ຊາຍ ກໍຍັງຮູ້ວ່າຕົວຕົກຊຸມແທ້ ຕັ້ງຕໍ່ ຄຳຊິຕາຍ ພາມຜູ້ນີ້ມັນກໍຍັງໄດ້ເອົາທ່ານອອກຈາກຊຸມໄດ້ຊິວິດອອກມາດັ່ງນັ້ນ ເຫດດັ່ງລື ມຶງ ເລົ່າມາໃຫ້ພາມເປັນໂທດເຖິງຄວາມຕາຍນີ້ຈາ? ແຂງບໍ່ທ່ຳນາຍຜັກຕູ ແລະ ບໍ່ພິຈາລະນາແທ້ ດັ່ງນັ້ນ ພາມຜູ້ນີ້ກໍສ່ວນຊິຕາຍແລ ເຫດສັນໃດ ມຶງມາເຫຼືອໃຈອັນໃດ ແລະ ມາໃຫ້ພາມຜູ້ນີ້ ເປັນໂທດນີ້ຈາ? ເມື່ອນັ້ນ ຊາຍຜູ້ນັ້ນກໍໄຫວ້ຍັງພະຍາວ່າ ເທວະ ຂ້າໄຫວ້ມະຫາລາຊາເປັນ ເຈົ້າຜູ້ຂ້າກໍທາກຕົກຍັງຊຸມກັບສັດທັງສາມຕົວ ຄືວ່າ ລົງ ໆ ແລະ ເສືອໂຄ່ງຮ້າຍແທ້ແລ ອັນວ່າພາມຜູ້ນີ້ ມາເຫັນຍັງຝູງຂ້າທັງຫຼາຍ ກໍມາເອົາຍັງສັດສາມຕົວອອກກ່ອນຜູ້ຂ້າ ຜູ້ຂ້າກໍ ວ່າເປັນຄົນແທ້ສັງມາຖືຜ່ອນ. ເຫດດັ່ງນີ້ ຜູ້ຂ້າຈຶ່ງມີໃຈອັນຄຽດໃຫ້ແກ່ພາມ ກໍຈຶ່ງໄດ້ຍົກຍັງ ໂທດແກ່ພາມຜູ້ນີ້ ແທ້ກໍຂ້າແລ.

ເມື່ອນັ້ນ ລາຊາອັນວ່າ ພະຍາກຳຕ້ານຈາລະຈາກັບດອມເສນາທັງຫຼາຍວ່າ ດູລາເສນາ ທັງຫຼາຍເຮີຍ! ອັນວ່າ ຊາຍຜູ້ນີ້ເປັນຄົນອະກະຕັນຍູ ທາຄຸນບໍ່ໄດ້ ບໍ່ຮູ້ຈັກຍັງຄຸນຂອງທ່ານ ອັນກະທຳໃຫ້ແກ່ຕົນ ເຈົ້າທັງຫຼາຍຈຶ່ງເອົາຍັງຊາຍຜູ້ນີ້ໄປກະທຳຕາມໂທດເສຍເຖິນ. ວ່າດັ່ງນັ້ນ ແຕ່ນັ້ນ ເພັດຊະຄາດທັງຫຼາຍໝູ່ເກົ່ານັ້ນ ເຂົາກໍຜູກເອົາຍັງຊາຍຜູ້ນັ້ນ ໄປກະທຳໂທດທຸບຕີ ແລ້ວກໍເອົາໄປໃສ່ກັບໄວ້ ຕາບທໍ່ເກົ້າຊົ່ວຊິວິດຫັນແລ. ແຕ່ນັ້ນ ລາຊາອັນວ່າ ພະຍາ ກໍໃຫ້ ເຂົາເອົາຍັງພາມໄປລ້າງອາບຍັງນ້ຳເສຍແລ້ວ ກໍໃຫ້ພາມກິນຍັງເຂົ້ານ້ຳໂພຊະນະອາຫານ ແລ້ວ ກໍໃຫ້ພາມຜູ້ນັ້ນ ພາຄົນທັງຫຼາຍໄປເອົາຍັງຊຸມຄຳອັນງູໃຫ້ນັ້ນ ຄັນນະນາໄດ້ແປດໂກດກໍມີແລ ແຕ່ນັ້ນພະຍາເຈົ້າກໍແຈກຢາຍໄປໃຫ້ແກ່ເສນາອາມາດ ແລະ ເພັດຊະຄາດທັງຫຼາຍ ແລະ ນາຍຜັກຕູທັງ 4 ເປັນເຄົ້າຫັນແລ ແຕ່ນັ້ນພະຍາກໍປົງນາມສັກໃຫ້ແກ່ພາມມະນາຈານເປັນ ເສດຖີມີສົມບັດເຂົ້າຂອງມາກໜັກແທ້ດີຫຼືແລ.

(ຄັດຈາກໜັງສືສຽວສະຫວາດ ຂອງກົມວັນນະຄະດີ, 1968. ໜ້າທີ 25-41)

ນິທານທີ 22 ເລື່ອງ ຄຳລະຫັດຢ່າໃຫ້ເຖິງສອງ

ຍັງມີນິທານອັນໜຶ່ງວ່າດັ່ງນີ້ "ຄຳລະຫັດຢ່າໃຫ້ເຖິງສອງ" ຄັນວ່າຄຳລະຫັດທາກເຖິງສອງປອງໃຫ້ເປັນໂທດ ຄັນວ່າມີຜະຫຍາໂສດແທ້ກໍຈຶ່ງໃຫ້ເປັນດີແທ້ດີຫຼືແລ" ຍັງມີຂາສະຫາຍສອງໂຕ ໂຕໜຶ່ງເປັນປາຄໍ້ ໂຕໜຶ່ງເປັນອ້າຍກະຕ່າຍ ຂາກໍຢູ່ຫ່າງກັນຫັນແລ ອັນວ່າພໍ່ແມ່ຂາທັງສອງ ກໍບອກຂາວ່າ "ດູລາເຈົ້າລູກຮັກ ຄັນວ່າເຈົ້າຢາກມັນຈາກຄຳຕາຍ ຄຳລະຫັດຢ່າໃຫ້ເຖິງສອງພໍ່ເນີ" ວ່າດັ່ງນີ້ແລ ພໍ່ໃຜພໍ່ມັນກໍທາກບອກສອນຍັງລູກໃຜລູກມັນດັ່ງນີ້ແລ ແຕ່ນັ້ນອັນວ່າຄົນຊາວບ້ານທັງຫຼາຍ ເຂົາກໍພາກັນໄປທາກິນຍັງປາ ແລະ ອາຫານຊື່ນເນື້ອໃນປ່າ ກໍໝົດສ້ຽງໄປທັງນ້ຳທັງບົກຫັນແລ ທາງບົກນັ້ນກໍຍັງມີອ້າຍກະຕ່າຍຕົວດຽວມັນຫັນແລ ທາງນ້ຳມັນກໍຍັງແຕ່ອ້າຍປາຄໍ້ໃຫຍ່ຕົວດຽວຫັນແລ.

ແຕ່ນັ້ນປາຄໍ້ໃຫຍ່ຕົວນັ້ນ ມັນກໍທາກິນຍັງເຫຍື່ອແຄມສະຫີນນັ້ນ ອັນວ່າກະຕ່າຍຕົວນັ້ນມັນກໍມາກິນຍັງຫຍ້າແຄມສະຫີນນັ້ນ ເມື່ອນັ້ນ ຂາທັງສອງກໍພົບກັນແລ້ວດັ່ງນັ້ນ ອ້າຍກະຕ່າຍກໍຖາມຍັງປາຄໍ້ວ່າ "ດູລາສະຫາຍເຮີຍ! ໂຕກໍຍັງມີຊີວິດຢູ່ລື! ເຮົາຄິດວ່າປາອັນຢູ່ໃນທີ່ນີ້ຕາຍເສຍໝົດແລ ເຫດສັນໃດໂຕຈຶ່ງບໍ່ຕາຍ ຈຶ່ງມີແຕ່ໂຕຜູ້ດຽວນີ້ຈາ ໂຕຈຶ່ງບອກໃຫ້ແກ່ເຮົາແດ່ເຖີນ".

ແຕ່ນັ້ນ ປາຄໍ້ຕົວນັ້ນກໍກ່າວວ່າ "ດູລາເຈົ້າສະຫາຍເຮີຍ! ລະຫັດບໍ່ໃຫ້ເຖິງສອງ ຂ້າກໍບອກແກ່ເຈົ້າບໍ່ໄດ້ແລ" ແຕ່ນັ້ນປາຄໍ້ຕົວນັ້ນກໍຖາມອ້າຍກະຕ່າຍຄືນວ່າ "ດູລາ ເຈົ້າສະຫາຍເຈົ້າກໍຍັງບໍ່ຕາຍດ້ວຍເຫດສັນໃດຈາ? ຂ້າກໍຄິດວ່າຄົນທັງມາທ່ຽວເປາະນ່າງຂ້າຍັງເນື້ອກິນໝົດເສຍແລນ! ຂ້າກໍຄິດວ່າດັ່ງນີ້ແລ ເຫດດັ່ງລືເຈົ້າສະຫາຍແລມາບໍ່ຕາຍ ສະຫາຍຈຶ່ງບອກໃຫ້ແກ່ຂ້າຟັງ ແດ່ເຖີນ".

ແຕ່ນັ້ນ ອ້າຍກະຕ່າຍຕົວນັ້ນກໍກ່າວວ່າ ດູລາ ເຈົ້າສະຫາຍ ລະຫັດບໍ່ຫ່ອນໃຫ້ເຖິງສອງ ຂ້າບໍ່ບອກແກ່ເຈົ້າໄດ້ແລ ຂາທັງສອງນັ້ນມີຜະຫຍາບັນຍາທໍ່ກັນ ຂາກໍເວົ້າຈາກັນໄປມາ ແລ້ວກໍບອກຍັງຄຳລະຫັດນັ້ນໃຫ້ແກ່ກັນຊູ່ອັນ.

ປາຄໍ້ກ່າວວ່າດັ່ງນີ້ "ດູລາ ເຈົ້າສະຫາຍຂ້ານີ້ບໍ່ຕາຍດ້ວຍຍ້ອນຄົນຂ້າກິນເປັນອາຫານນັ້ນສັກເຫືອແລ ເຫດໃດ ແລະ ວ່າອັນຈາ ຄັນວ່າຄົນທັງຫຼາຍຄວ່າງແຫໄປທາງວັງ ຂ້າກໍລອຍມາຫາທາງຝັ່ງ ຄັນວ່າຄົນທັງຫຼາຍຄວ່າງແຫໄປທາງຝັ່ງ ຂ້າກໍລອຍໄປທາງວັງ ຂ້າກໍຫຼີກແຕ່ເຂົາຢູ່ສັນນັ້ນ ຂ້າກໍຈຶ່ງບໍ່ຕາຍແລ".

ແຕ່ນັ້ນ ອ້າຍກະຕ່າຍກໍກ່າວວ່າ "ຂ້າກໍສັນດຽວດັ່ງສະຫາຍນັ້ນແລ ຄັນວ່າຄົນທັງຫຼາຍ ໄປເປາະນ່າງໃນປ່າ ຂ້າກໍແລ່ນມາບ້ານ ຄັນວ່າເຂົາມາເປາະນ່າງແຄມບ້ານ ຂ້າກໍແລ່ນໄປ ທາງປ່າແລ ເຮົານີ້ບໍ່ຕາຍດ້ວຍຄົນຈັກຂ້າສັກເທື່ອແລ".

ເມື່ອນັ້ນ ຍັງມີຊາຍຜູ້ໜຶ່ງມາທ່ຽວຫາກິນກາງຄືນ ມັນກໍມາໄດ້ຍິນຍັງປາຄໍ່ ແລະ ກະ ຕ່າຍຈາກັນດັ່ງນັ້ນ ມັນກໍຈື່ໄດ້ຍັງຄຳແຫ່ງຂານັ້ນແລ ຄັນວ່າຮຸ່ງເຊົ້າມາແລ້ວ ມັນກໍພາຍັງຄົນ ທັງຫຼາຍອັນຢູ່ໃນເຮືອນແຫ່ງນັ້ນ 3-4 ຄົນ ກັບທັງແຫ ແລະ ສຸ່ມໄປຫາສະອັນປາຄໍ່ຕົວນັ້ນຢູ່ ທັນແລ ອັນວ່າທາງປ່ານັ້ນ ເຂົາກໍເອົາຍັງນ່າງກະຕ່າຍ ແລະ ໄມ້ຄ້ອນແລ້ວ ເຂົາກໍໄປເປາະ ນ່າງໃນປ່າອັນກະຕ່າຍຕົວນັ້ນຢູ່ທັນແລ ແຕ່ນັ້ນ ສ່ວນອັນວ່າພວກເຂົາໄປທາງນ້ຳນັ້ນ ເຂົາກໍ ຄວ່າງແຫລັງທາງວັງ ແລະ ທາງຝັ່ງກໍສັກສຸ່ມອ້ອມເຂົ້າໃສ່ແຫ ເຂົາກໍໄດ້ຍັງປາຄໍ່ຕົວນັ້ນທັນ ແລ ປາຄໍ່ຕົວນັ້ນກໍກະທຳເພດເຮັດຕິຕາຍແຂງກະດ້າງຢູ່ທັນແລ ເຂົາກໍເຂົ້າໃຈວ່າປາຕົວນັ້ນຕາຍ ແລ້ວແທ້ ເຂົາກໍເອົາເມືອຖິ້ມໄວ້ຂອກຊານທັນແລ.

ແຕ່ນັ້ນ ພວກເຂົາເປາະນ່າງກໍໄດ້ຍັງກະຕ່າຍມາທັນແລ ອັນວ່າອ້າຍກະຕ່າຍຕົວນັ້ນ ມາເຕັ້ນເຂົ້ານ່າງເຂົາແລ້ວ ລວດລົ້ມຕາຍຢູ່ ເຂົາກໍວ່າກະຕ່າຍຕາຍແລ້ວ ເຂົາກໍເອົາມາຖິ້ມໄວ້ ຂອກຊານດອມປາຄໍ່ຕົວນັ້ນທັນແລ ແຕ່ນັ້ນ ອັນວ່າຄົນທັງຫຼາຍຝູງນັ້ນ ເຂົາກໍໄປຊຳລະອາບ ນ້ຳໝົດຊູ່ຄົນທັນແລ ເມື່ອນັ້ນ ປາຄໍ່ ແລະ ກະຕ່າຍມືນຕາເບິ່ງເຫັນກັນແລ້ວກໍກ່າວຂານເຊິ່ງ ກັນວ່າ ສະຫາຍກໍມາບໍ? ວ່າດັ່ງນັ້ນຊູ່ຕົວ. ປາ ແລະ ກະຕ່າຍ ເຂົາກໍຂານເຊິ່ງກັນວ່າດັ່ງນັ້ນ ແລ ເມື່ອນັ້ນ ອ້າຍກະຕ່າຍກໍຖາມປາຄໍ່ວ່າ ໂຕຊິເຮັດສັນໃດໂຕຈິ່ງຊິໃຫ້ໄປມື້ມຈາກຄວາມ ຕາຍນີ້ຈາ ປາຄໍ່ຕົວນັ້ນກໍກ່າວວ່າ ເຮົາບໍ່ຄິດຍາກທໍ່ໃຍນີ້ແລ ກິນກ້ວຍຫົວເປື້ອຍຍັງຍາກກວ່າຊິ ໄປນີ້ແລ".

ແຕ່ນັ້ນ ປາຄໍ່ຖາມກະຕ່າຍວ່າ "ດູລາ ສະຫາຍເຮັດສັນໃດໂຕຈິ່ງຊິໄປໄດ້ນັ້ນຈາ" ເມື່ອນັ້ນ ອ້າຍກະຕ່າຍກໍກ່າວວ່າບໍ່ຄິດຍາກແລ ຄັນວ່າເຮົາຊິໄປໃຫ້ດັບຄົວເຮືອນເຂົາແລ້ວຈິ່ງຊິ ໄປແລ ຄັນວ່າໂຕຊິໄປກໍຈິ່ງໄປກ່ອນເຖິນ ເມື່ອນັ້ນປາຄໍ່ຕົວນັ້ນມັນກໍດື່ນໄປຕົກລົງຊານແລ້ວ ແລະ ເກືອກຕົມຂີ້ສີກຢູ່ທັນແລ ເມື່ອນັ້ນ ຄົນທັງຫຼາຍອັນຢູ່ໃນເຮືອນທີ່ນັ້ນເຂົາກໍໄປອາບນ້ຳມາ ແລ້ວ ເຂົາກໍມາເຫັນປາຄໍ່ຕົວນັ້ນອັນເກືອກຂີ້ສີກຢູ່ ຊາຍຜູ້ໜຶ່ງນັ້ນກໍເອົາໄປລ້າງໃນແມ່ນ້ຳອັນ ໃຫຍ່ ທີ່ເຂົາໄປອາບທັນແລ ມັນກໍລຸບໄປມາ ປາຄໍ່ຕົວນັ້ນກໍດື່ນສະເດັນອອກໄປຈາກມືແຫ່ງຊາຍ ຜູ້ນັ້ນ ແລ້ວກໍລົງສູ່ແມ່ນ້ຳໃຫຍ່ລວດບໍ່ເຫັນທາງໃດທັນແລ.

ແຕ່ນັ້ນ ອັນວ່າຊາຍຜູ້ເອົາປາໄປລ້າງນັ້ນ ມັນກໍຄືນມາຈົມຫາປາຄໍ່ໃຫຍ່ ແລ້ວມັນຄິດວ່າຊິເອາະຊິແກງຍັງກະຕ່າຍຕົວນັ້ນກິນງາຍຫັນແລ ມັນຄືນເມືອຮອດແລ້ວກໍດັ່ງໄຟໃຫ້ລຸກເປັນແປວ ແລ້ວມັນກໍລຸກໄປວ່າຈັກເອົາກະຕ່າຍມາເຜົາດັ່ງນັ້ນ ອ້າຍກະຕ່າຍມັນກໍລຸກນັ່ງຢູ່ຫັນແລ ແຕ່ນັ້ນ ຄົນທັງຫຼາຍຜູ້ນັ້ນ ເຂົາກໍເອີ້ນກັນມາວ່າ ມາເຮີຍ! ມາຊ່ອຍກັນ! ວ່າດັ່ງນັ້ນແລ້ວ ເຂົາກໍພ້ອມກັນຖືໄມ້ຄ້ອນມາລ້ອມທາງລຸ່ມ ແລະ ທາງເທິງຢູ່ຫັນແລ ແຕ່ນັ້ນ ອ້າຍກະຕ່າຍມັນກໍເຕັ້ນທະຍານໄປລັບແອ້ມຂ້າງໝໍ້ໜຶ່ງ ເຂົາກໍພ້ອມກັນຕີຍັງກະຕ່າຍ ກໍບໍ່ຖືກກະຕ່າຍລວດໄປ ຖືກໝໍ້ໜຶ່ງກໍແຕກເສຍຫັນແລ ແຕ່ນັ້ນ ກະຕ່າຍຕົວນັ້ນມັນກໍເຕັ້ນຂຶ້ນຍັງຮ້ານ ແລະ ທັງເທວະດາ ແລະ ເຕັ້ນໄປຫາແອ່ງ ແລະ ໄຫໄພ ໂອໂຕ ກະບວຍ ຖ້ວຍປ່ວງ ບຸງຊ້າ ອ່າງຄື ເຂົາກໍພ້ອມກັນຕີຍັງກະຕ່າຍຕົວນັ້ນ ກໍບໍ່ຖືກຍັງກະຕ່າຍກໍໄປຖືກເຄື່ອງເຮືອນທັງຫຼາຍຜູ້ນັ້ນກໍແຕກມຸ່ນເພພັງໄປຊູ່ອັນຊູ່ເຍື່ອງຊູ່ປະການຫັນແລ ແມ່ນວ່າ ແຄ່ງຂາກໍຫ້ານໄປຫັນແລ ລາງພ່ອງໄຫ້ລາງພ່ອງຫົວຢູ່ຫັນແລ ແຕ່ນັ້ນ ອັນວ່າ ກະຕ່າຍຕົວນັ້ນ ມັນກໍເຕັ້ນລົງເຮືອນແລ້ວກໍເຂົ້າໄປຊົ່ນໃຕ້ລ່າງ ສ່ວນອັນວ່າຄົນທັງຫຼາຍ ອັນຢູ່ລຸ່ມນັ້ນ ເຂົາກໍໄປໄລ່ຕີຍັງກະຕ່າຍ ກະຕ່າຍກໍແລ່ນວຽນອ້ອມຍັງໄຫໄພປາແດກ ແລະ ໝໍ້ນ້ຳຫ້ອມນ້ຳຄາມ ເຂົາກໍໄລ່ນ້ຳຕີບໍ່ຖືກຍັງກະຕ່າຍ ກໍໄປຖືກຍັງໝໍ້ ແລະ ໄຫຼຽງນັ້ນແຕກມຸ່ນໄປຊູ່ອັນຫັນແລ ແຕ່ນັ້ນ ກະຕ່າຍຕົວນັ້ນກໍເຕັ້ນເຂົ້າໄປໃນດົງ ກໍລວດບໍ່ເຫັນຈັກເທື່ອຫັນແລ ແຕ່ນັ້ນ ສ່ວນອັນວ່າໄຟອັນເຂົາດັ່ງໄວ້ວ່າຊິເຜົາກະຕ່າຍຄົວກິນນັ້ນກໍລວດລາມອອກໄປໄໝ້ຍັງເຮືອນແຫ່ງເຂົາກໍຍັງຍາດເອົາໄດ້ແຕ່ຖ່ອງໜຶ່ງນັ້ນແລ.

ອັນນີ້ ໄດ້ຊື່ວ່າລະຫັດບໍ່ໃຫ້ເຖິງສອງນັ້ນແລ ຄັນວ່າບຸກຄົນຜູ້ໃດຫາກໄດ້ເຖິງ ຍັງທຸກແລ້ວ ກໍຈົ່ງໃຫ້ເອົາຍັງຕົວມີມີຈາກຄຳຕາຍນັ້ນເຖີນ ເໝືອນດັ່ງປາຄໍ່ ແລະ ກະຕ່າຍ ຂາກໍຍັງເອົາຕົວມີມີໄດ້ຈາກຂ້າເສິກແທ້ດີຫຼືແລ.



"ຮູບແຕ້ມຄົນໄລ່ຕີກະຕ່າຍຢູ່ເທິງເຮືອນ ຖືກໝໍ້ໄຫແຕກຊະຊາຍ ແຕ່ບໍ່ຖືກກະຕ່າຍ"

(ຄັດຈາກໜັງສືສຽວສະຫວາດ ຂອງກົມວັນນະຄະດີ, 1968. ໜ້າທີ 129-133)

ព្រះបរមរាជវាំង 4

ບັດນີ້	ມາຈັກໂຈທະນາໃຫ້	ເຫັນຄອງຄຳຖ່ອຍ	
	ນັ້ນທະນານາດເນື້ອ	ນາງນ້ອຍໃຫ້ຈີ່ຈຳ	ພໍ່ເນີ
	ຍິງໃດເຜີນເພີຕັ້ງ	ກາງຜາມປະປຽວ	
	ເອ້ເພດງາມຍິ່ງຍ້ອຍ	ຍໍຍ້ອງວ່າໂຕ	
	ມັນກໍແປງຄົງໃຫ້	ຜູງຊາຍແຍງຮູບ	
	ຄຳປາກຫວານອິ່ນອ້ອຍ	ອອຍເວົ້າຊ່າງຈາ	
	ຊ້າໝາກຍູ້	ຕັ້ງແຈກຊາຍໂຖງ	
ມັນເລົ່າ	ທຳກະບວນເປັນ	ເພດນາງໃຈກວ້າງ	
	ຫາກວ່າໂຕງາມແມ້ງ	ປະສົງແຍງຄົງປ່ຽວ	
	ເຮັດເພດມີໝື່ນຊູ້	ຄວາມເວົ້າບໍ່ເບິ່ງໃຜ	
	ມັນຫາກແຜນແຜໜ້າ	ຫາຊາຍຄົນຮຸ່ງ	
	ໃຈບໍ່ໄດ້ຕໍ່ຕັ້ງ	ຄຳເວົ້າວ່າບຸນ	
	ຄຳປາກຍັງກ່າວຕ້ານ	ຮຽກວ່າເອົາບຸນ	
	ໃຈເລົ່າຍັງພາໂລ	ກ່າວຄຳເຊີງຊູ້	
	ບຸນບໍ່ມີຫວັງຄ້າງ	ຄາຕົວພໍ່ຖ່ອງ	ຄົງແລ້ວ
ອາບນ້ຳ	ເຈົ້າບໍ່ສະສວ່າຍລ້າງ	ຕົມຊ້ຳແປດຄົງ	ແລນີ
ທຳອັນໃດບໍ່ຕັ້ງຕໍ່ອັນນັ້ນ		ໃຈວອນແວນຮີບ	
ເອົາບຸນ	ມາຄວ່າໄດ້ບາບຮ້າຍ	ກຳຕ້ອງຕື່ມເລີງ	
ອັນນີ້	ນາມຖ່ອຍຮ້າຍ	ຮຽກວ່າຍິງໂຖງ	
	ນັ້ນທາເອີຍ	ຢ່າທຽມນຳແທ້	
ແມ່ນວ່າ	ໂສມສະໜິດພັງງ	ອິນຕາຕອງຮູບ	ກໍດີຖ້ອນ
	ຄວາມຄຶດມັນຜອກຕື່ນ	ແຜນໃຫ້ເພີ່ນເຫັນ	
	ຢ່າໄດ້ພຽນຖະໜອມລ້ຽງ	ແນວຊະນິຮູບຄ່າງ	
	ມັນຫາກຄຽງບໍ່ມັ້ວ	ຜອງເທົ່າກະດູກດອມ	ພຸ້ນແລ້ວ

ຊາຍໃດໂອມເອົາຊ້ອນ
 ຍ້ານບໍ່ເສຍແຕ່ເບ້ຍ
 ຄືດັ່ງເອົາຫິນຖິ້ມ
 ຫາກຈັກຈົມຢູ່ພື້ນ
 ອັນນີ້ ຄອງຖ່ອຍຮ້າຍ
 ຢ່າໄດ້ເອົາຫົວທຽມ
 ເພິງທີ່ງົດສະຫະຕັ້ງ
 ໃຫ້ຄ່ອຍ ສືບກຳເນີດເບື້ອງ
 ອັນໜຶ່ງ ຢ່າໄດ້ອາມິດດ້ວຍ
 ຢ່າໄດ້ເຫັນແກ່ໂສມຮູບເຈົ້າ
 ອັນໜຶ່ງ ຢ່າໄດ້ເຂົ້ານັ່ງໃກ້
 ຊາດທີ່ແນວມະຫາເຖນ
 ເພິ່ນຫາກລືຊາຊ້າງ
 ໃຜຜູ້ລວນນັ່ງໃກ້
 ອັນໜຶ່ງ ຢ່າໄດ້ຊຳເຊຍເວົ້າ
 ບໍ່ແມ່ນແນວລູກຊ້າງ
 ເຮົາຫາກເຫັນຫຼາຍແລ້ວ
 ນັກປາດຮູ້ຖືກບ້ວງ
 ຕັ້ງຫາກເຫຼືອແຮງເຈົ້າ
 ອັນວ່າ ຍິງຜູ້ຮ້າຍ
 ລາງຄົນຂັ້ນອາສາຄ້າ
 ເຫັນຮູບງາມຍິ່ງຍ້ອຍ
 ແລ້ວເລົ່າອຸປະໂລກເວົ້າ
 ກວນແຕ່ທ່ຽວມາຫາ
 ລາງເລົ່າແປນນົມອ້າງ
 ທຳເພດມີເຫດຮ້ອນ
 ມັນຫາກເຫຼືອແຮງເຈົ້າ

ເຂັມຫຼວງຊິເຄືອງຄອບ ຄຶງແລ້ວ
 ຕົວເຈົ້າຊິຈຸ່ມນຳ ແລນາ
 ລົງແປວສະໝຸດໃຫຍ່
 ພາຍໃຕ້ບໍ່ທ່ອນພູ
 ສອນສັ່ງນາງຄານ
 ທຽບນຳຜູງນັ້ນ
 ເອົາບຸນອັນປະເສີດ
 ບຸນສ້າງແຕ່ຫຼັງ ນັ້ນເນີ
 ຂອງທານສະເໝີພາບ ກັນເນີ
 ຕົນເຫຼືອມຈິ່ງຄ່ອຍທານ
 ຄັງວໝາກນານລຸກ
 ດັ່ງກຸນຊະໂລຍ້ອຍ
 ພາຍສະດໍຕົວອາດ
 ງາຊ້າງຊິສຽບແທງ ບໍ່ຢ່າແລ້ວ
 ມະຫາເຖນຍາມຄຳ
 ຄຸມຄັ້ງບາບຊິກິນ ເຈົ້າແລ້ວ
 ສາວຮາມແຕ່ປາງກ່ອນ
 ອີ່ຍິງຮ້າຍໃສ່ກະແຈ
 ພາວະນາຜາຍແຜ່
 ປະສົງຂີ້ໃສ່ຄຸນ
 ເອົາຊິມາເປັນລູກ
 ຖະໜອມບ້ອງໃສ່ໂຕ
 ແປງເພດເປັນກະດັດ
 ຝາກກະດີດາມັງນ
 ມະຫາເຖນເຈົ້າເຂດ
 ຄຳເວົ້າຊຳເຊຍ
 ດັ່ງໄຟດົ້ນຊຸ່ມ

ຝົນຫາກລົນລວດມື້
 ຫາກຢູ່ຕາມກະບວນແກ້ວ
 ຕົມຫາກມາເກືອກກົວ
 ຊາດທີ່ອຳນາດກົວ
 ແມ່ນວ່າພິລາໃສ
 ມັນຫາກເຫຼືອແຮງຄ້າ
 ຟອງຫາກມາແລ່ນກຸ້ມ
 ຍິງຫາກອາມິດດ້ວຍ
 ເຂິງຢາກເອົາຜ້າຮ້າຍ
 ຫາກຢູ່ຕາມກະບວນນ້ຳ
 ຄວາຍແມ່ເກັງມາຜອກຮ້າຍ
 ມັນຫາກເຫຼືອແຮງເຈົ້າ
 ເປັນເພື່ອຍິງຜູ້ຮ້າຍ
 ຫາກຢູ່ຕາມກະບວນອ້ອຍ
 ເຄືອເຂົາຮໍ

ໃຜຊິໄປປົນຂັ້ນ
 ບຸນບໍ່ສົມສະອາດມ້າ
 ພັງເຍີ ນັ້ນທະນາດນ້ອຍ
 ອັນວ່າ ສົມພານຄົນ
 ລາງຄົນມາເຮືອງດ້ວຍ
 ລາງຄົນມາຂຶ້ນດ້ວຍ
 ລາງຄົນອາສາຄ້າ
 ຄວາມສຸກມາບໍ່ລ້ວນ
 ອັນໜຶ່ງ ຍາມໃດເຈົ້າ
 ໃຈຢ່າຄິດໂລບລ້ຽວ
 ຢ່າໄດ້ອະຄະຕິດ້ວຍ

ດັງໄດ້ກໍບໍ່ເຮືອງ
 ທຳມະໂຮງບໍ່ມີໝົນ ໝອງແລ້ວ
 ຄົງເຈົ້າກໍຈົ່ງໝອງ
 ແກ້ວຈຶ່ງເກີດເປັນຫົນ
 ຖືກຕົມກໍຍັງເສົ້າ
 ເຕັມສະເພົາເຫຼ້ມໃຫຍ່
 ແສນຊິເວ້ນກໍຫາກຮຸນ
 ບໍ່ຖືມຄຸນຄຳຊື່
 ປອງທຸ້ມທໍ່ຄຳ
 ວັງໃສບໍ່ມີຊຸ່ນ ເປັນແລ້ວ
 ພູມນ້ຳບໍ່ຢາກໜີ
 ຄຸມແຮມາຕົກສຶກ ເສຍແລ້ວ
 ປະສົງຂີ້ໃສ່ຄຸນ
 ລຳຫວານບໍ່ມີເຜື່ອນ ຂົມແລ້ວ
 ມັນຫາກມາກອດກ້ຽວ
 ລຳອ້ອຍກໍຈຶ່ງຂົມ
 ອາຊະໄນທາງກະນ່ອງ
 ອານແກ້ວກໍຢ່າປົນ ພໍ່ເນີ
 ເຈົ້າພໍ່ເພີງຄິດ
 ບໍ່ທ່ອນພຽງກັນແທ້
 ໝໍຢາປົວພະຍາດ ກໍມີ
 ຄວາມສູ້ສັ່ງສອນ
 ການເມືອງຍູແຕ່ງ
 ສະເໝີພັງເພດຄົນ
 ບາຍຂອງໄປແຈກ ທານນັ້ນ
 ເຫັນໃກ້ແກ່ໂສມ
 ຂອງທານສະເໝີພາບ ກັນເນີ

ໄດ້ແກ່ສັງຄະເຈົ້າ	ຕົນເຫຼື້ອມຈຶ່ງຄ່ອຍທານ ພໍ່ເນີ
ອັນໜຶ່ງ ທາກໃສເສຍແລ້ວ	ພາຍລຸນເຈົ້າຢ່າຈົ່ມ
ຂອງທາກທານຂາດແລ້ວ	ປະສົງຕັ້ງຕໍ່ບຸນ ພໍ່ເນີ
ໃຫ້ຄ່ອຍຫອມຂອງໄວ້	ທານໄປຢ່າໄດ້ຂາດ
ອັນທີ່ຈູງຂຶ້ນຟ້າ	ມີແທ້ຕັ້ງແຕ່ບຸນ ນັ້ນແລ້ວ

< ... >

(ຄັດຈາກໜັງສືອິນທິຍານສອນລູກຂອງກົມວັນນະຄະດີ ພິມເທີອທີ 3, 1964)

ອະທິບາຍສັບ

ກະດີ : ເຮືອນຂອງພິກຂຸສາມະເນນ

ກະບວນ : ໝູ່, ພວກ, ວາດຊົງ, ຮູບ, ເພດ.

ເຂັມຫຼວງ : ເຂັມໃຫຍ່

ຄວາຍແມ່ເກັງ : ຄວາຍແມ່ໃຫຍ່

ຄຽວ : ມີຄວາມຢາກໃນກາມຫຼາຍ, ມາກໄປດ້ວຍກາມ, ເຕັມໄປ
ດ້ວຍຄວາມຕັນຫາທາງເພດ.

ໂຈທະນາ : ຖາມ, ທັກຖາມ

ສົມພານ : ບຸນ ຫຼື ຄຸນງາມຄວາມດີທີ່ໄດ້ສ້າງໄວ້, ສະສົມໄວ້ແຕ່ດົນນານມາແລ້ວ

ຊາຍໂຖງ : ຜູ້ຊາຍນັກເລງ (ຜູ້ຊາຍບໍ່ດີ)

ນັນທະນາດນ້ອຍ : ຍິງທີ່ກຳລັງຊອນສາວ

ພິລາ : ຊື່ແກ້ວມີສີເຫຼື້ອມຄືເມັດໝາກພິລາ

ອາຊະໄນ : ມ້າ

ອາມິດ : ເຫຍື່ອ, ເຄື່ອງລີ້, ເຄື່ອງອ່ອຍ

ອິນຕາ : ພະອິນ

ອຸປະໂລກ : ຍົກກັນຂຶ້ນເປັນ ເຊັ່ນ: ອຸປະໂຫຼກໃຫ້ເປັນຫົວໜ້າ

ຄຳຖາມ ແລະ ບົດເຝິກຫັດ

1. ວັນນະຄະດີຄຳສອນໝາຍເຖິງວັນນະຄະດີຫຍັງ? ມີຄວາມເປັນມາແນວໃດ?
2. ເນື້ອໃນວັນນະຄະດີຄຳສອນມີຫຍັງແດ່? ຈົ່ງອະທິບາຍ.
3. ວັນນະຄະດີຄຳສອນມີຄຸນຄ່າຫຍັງແດ່?
4. ຈົ່ງອ່ານ ແລະ ວິເຄາະຕົວລະຄອນສຽວສະຫວາດ.
5. ເນື້ອໃນເລື່ອງ "ສັດສີ່ຈຳພວກຕົກສ້າງ" ແລະ ເລື່ອງ "ຄຳລະຫັດຢ່າໃຫ້ເຖິງສອງ" ເວົ້າເຖິງຫຍັງ?
6. ຈົ່ງອະທິບາຍຄຳກອນລຸ່ມນີ້:

"ໃຈໃຫ້ໃສສິ່ງນ້ຳ	ນະນີທ່າທານກະແສ
ບໍລິສຸດສະເໝີດາວ	ປອດໂປ່ງຂາວຄືເດືອນ ເລື່ອນລອຍຢູ່ເທິງພ້າ
ຄືຈັນທາທະລົງພຽງ	ເດືອນເພັງສິບທ້າຄຳ
ສັດຈະທຳອາບເອ້	ປະໂລມລ້ຳເລື່ອມງາມ ແທ້ນາ"

ບົດທີ 5 ກະວີນິຍາຍ

1. ຄວາມໝາຍ ແລະ ຄວາມເປັນມາຂອງກະວີນິຍາຍ

1.1 ຄວາມໝາຍຂອງກະວີນິຍາຍ

ກະວີນິຍາຍ ແມ່ນບັນດາເລື່ອງຍາວ ຫຼື ກະວີນິພົນທີ່ຂຽນເປັນກອນອ່ານທຳມະດາ ເຊິ່ງຄົນລາວເອີ້ນວ່າ ຫັງສືຜູກ ຫຼື ຫັງສືນິທານເຊັ່ນ: ຫັງສືນິທານທ້າວກາລະເກດ, ທ້າວສຸລິວົງ, ທ້າວສີທິນ, ສິນໄຊ, ນາງແຕ່ງອ່ອນ, ທ້າວຮຸ່ງ-ທ້າວເຈືອງ, ຊູລູ-ນາງອົ້ວ...

ບົດປະພັນວັນນະຄະດີ ສ່ວນຫຼວງຫຼາຍໃນຄັງສາງວັນນະຄະດີຂຽນ ສະໄໝອານາຈັກລາວລ້ານຊ້າງ ລ້ວນແຕ່ແມ່ນກະວີນິຍາຍ. ຫັງສືເລື່ອງຕ່າງໆທີ່ເອີ້ນວ່າ ບົດວັນນະຄະດີປະເພດກະວີນິຍາຍນີ້ ມີລັກສະນະຄ້າຍຄືກັນ ເປັນຕົ້ນແມ່ນເປັນເລື່ອງຍາວ ເຊິ່ງເວົ້າເຖິງຊີວິດຂອງຕົວລະຄອນຕ່າງໆ ໂດຍມີຕົວລະຄອນເອກເປັນໃຈກາງ, ວິທີປະດິດແຕ່ງເວົ້າລວມແລ້ວແມ່ນແບບເພີນຈິດ-ອະພິນິທານ ແລະ ຂຽນເປັນຄຳກອນແຕ່ຕົ້ນຕະຫຼອດປາຍ.

1.2 ຄວາມເປັນມາຂອງກະວີນິຍາຍ

ກະວີນິຍາຍ ໄດ້ເກີດຂຶ້ນໃນສະໄໝອານາຈັກລາວລ້ານຊ້າງ ແລະ ມີວິວັດທະນາການຄືກັບວັນນະຄະດີຂຽນປະເພດອື່ນໆທີ່ຢູ່ ໃນໄລຍະປະຫວັດສາດອັນດຽວກັນ ເປັນເວລາເທິງນານ ໂດຍສະເພາະຢູ່ໃນສະຕະວັດທີ XVI-XVII ເຊິ່ງເປັນໄລຍະປະເທດຊາດມີຄວາມຈະເລີນຮຸ່ງເຮືອງ. ພ້ອມກັນນັ້ນ ສາສະໜາກໍໄດ້ສົ່ງຜົນສະທ້ອນໃຫ້ແກ່ການກຳເນີດວັນນະຄະດີປະເພດກະວີນິຍາຍ. ບັນດານັກປາດອາຈານລາວ ໄດ້ປະດິດຄິດແຕ່ງເລື່ອງຕ່າງໆຢ່າງຫຼວງຫຼາຍ, ມີບາງເລື່ອງສ່ອງແສງເຖິງສາສະໜາພຸດເຊັ່ນ: ເລື່ອງທ້າວຈັນທະຄາດ, ທ້າວກາລະເກດ, ພະລັກພະລາມ, ຈຳປາສີຕົ້ນ... ບັນດາເລື່ອງທີ່ກ່າວມານີ້ ຢູ່ໃນຕອນຕົ້ນ ຫຼື ຕອນທ້າຍຂອງເລື່ອງຈະເຫັນວ່າ ຕົວລະຄອນເອກ ແມ່ນພະພຸດທະເຈົ້າລົງມາເກີດໃຊ້ຊາດ ແລະ ກໍເປັນເລື່ອງທີ່ມາຈາກຊາດິກ. ມີບາງເລື່ອງນັກແຕ່ງສ້າງຕົວລະຄອນບົນພື້ນຖານຄວາມປາຖະໜາຂອງປະຊາຊົນເສີມຕື່ມ ເປັນຕົ້ນແມ່ນຕົວລະຄອນ ທ້າວຈັນທະຄາດ ເປັນຄົນທຸກຈົນ ແຕ່ປະສົບຜົນສຳເລັດໃນຊີວິດ ຍ້ອນຄວາມເກັ່ງກ້າ, ຄວາມອົດທົນ ແລະ ຄຸນງາມຄວາມດີ ຈົນກາຍເປັນພະຍາ.

ນອກຈາກນີ້ ກໍມີບາງເລື່ອງທີ່ແຕ່ງຂຶ້ນດ້ວຍການສຳນຶກຂອງຜູ້ແຕ່ງເອງ ໂດຍສົມທົບກັບເຫດການໃນປະຫວັດສາດ, ສະພາບຕົວຈິງໃນສັງຄົມ ແລະ ສົມທົບກັບເຄົ້າເລື່ອງຊາດິກ

ຕ່າງໆທີ່ໄດ້ມາຈາກວັນນະຄະດີພື້ນເມືອງຂອງອິນເດຍ ເພື່ອສ້າງເປັນຕົວລະຄອນ. ໃນນັ້ນ ເດີ່ນກວ່າໝູ່ໃນປະເທດເຮົາ ແມ່ນເລື່ອງທ້າວຮຸ່ງ-ທ້າວເຈືອງ ເຊິ່ງຜູ້ແຕ່ງອີງໃສ່ຂໍ້ມູນໃນປະຫວັດສາດສະໄໝ ຊຸນເຈືອງ, ນັ້ນແມ່ນການຕໍ່ສູ້ກັນລະຫວ່າງຊຸນເຈືອງກັບຊຸນລໍ ປະມານສະຕະວັດທີ VIII. ສ່ວນເລື່ອງສິນໄຊ ເປັນນິຍາຍເພີ່ນຈິດ ແຕ່ກໍເປັນເລື່ອງທີ່ມີລັກສະນະສັດຈະທັດເລິກເຊິ່ງສົມຄວນເລື່ອງໜຶ່ງ; ເລື່ອງສິນໄຊອາດຈະແຕ່ງຂຶ້ນ ໃນສະຕະວັດທີ XVII ລະຫວ່າງ ຄ.ສ 1644 ຜູ້ແຕ່ງໄດ້ສ້າງຕົວລະຄອນ ສິນໄຊ ເປັນຄົນເກັ່ງກ້າ, ມີສິ່ງສັກສິດຄຸ້ມຄອງ; ທັງນີ້ກໍເພື່ອໃຫ້ຄົນເຮົາມີຄວາມເຊື່ອຖື. ນິຍົມອ່ານ ແລະ ເຫຼື້ອມໃສໃນພຸດທະສາສະໜາ.

2. ເນື້ອໃນຂອງກະວີນິຍາຍ

ເນື້ອໃນສ່ວນຫຼາຍຂອງບົດເລື່ອງໃນກະວີນິຍາຍນີ້ ຜູ້ແຕ່ງສ້າງຂຶ້ນມາ ໂດຍອີງຕາມສະພາບສັງຄົມສັກດິນາ ແລະ ສົມທົບກັບເຄົ້າເລື່ອງຊາດົກ ໂດຍຜ່ານທາງສາສະໜາພຸດ ແລະ ມີບາງເນື້ອໃນກ່ອນໃສ່ເຫດການໃນປະຫວັດສາດຂອງລາວ ດັ່ງທີ່ກ່າວມາແລ້ວຂ້າງເທິງ. ສະນັ້ນ ຈຶ່ງສັງລວມເນື້ອໃນຂອງກະວີນິຍາຍໄດ້ດັ່ງນີ້:

- ສ່ອງແສງເຖິງສະໄໝປະຫວັດສາດລາວ ຍັງບໍ່ທັນເປັນສັກດິນາລວມສູນ ແລະ ຍັງມີການຍາດຊຶງກັນຄວບຄຸມທົ່ວເມືອງຕ່າງໆ ທີ່ອ່ອນແອມາຂຶ້ນກັບຕົນ. ສ່ອງແສງເຖິງບົດບາດຂອງຕົວລະຄອນເປັນບຸກຄົນປະຫວັດສາດ ທີ່ມີອຸດົມຄະຕິອັນດີເລີດຂອງຊົນຊັ້ນສັກດິນາ ແລະ ສ່ອງແສງເຖິງອິດທິພົນຂອງປະເພນີ, ພິທີການປະຕິສັນຖານ ຕ້ອນຮັບແຂກຂອງຊາວບູຮານ ຕະຫຼອດເຖິງມູນເຊື້ອວັດທະນາທຳອັນດີງາມຂອງຄົນລາວ ເຊິ່ງສະແດງອອກຜ່ານພາສາຄຳເວົ້າທີ່ອຸດົມສົມບູນ ເປັນຕົ້ນແມ່ນກະວີນິຍາຍເລື່ອງ "ທ້າວຮຸ່ງ-ທ້າວເຈືອງ".

- ຍ້ອງຍໍສັນລະເສີນນ້ຳໃຈມະນຸດສະທຳ, ຄວາມສະຫຼຽວສະຫຼາດ, ຄວາມເກັ່ງກ້າສາມາດ ແລະ ຄຸນສົມບັດອັນດີເລີດ. ເວົ້າເຖິງຄຸນຄ່າ ແລະ ບົດບາດຂອງຜູ້ທຸກຈົນ ທີ່ສ້າງຄຸນງາມຄວາມດີຕໍ່ສັງຄົມຈົນເຖິງຂັ້ນສູງສຸດ. ສ່ອງແສງໃຫ້ເຫັນລັກສະນະປະຊາຊົນ ແລະ ການຕໍ່ສູ້ຊົນຊັ້ນ ທີ່ກົງກັນຂ້າມຢ່າງຈະແຈ້ງ ເດີ່ນກວ່າໝູ່ແມ່ນເລື່ອງ "ທ້າວຈັນທະຄາດ".

- ສ່ອງແສງເຖິງການຕໍ່ສູ້ເພື່ອຄວາມຮັກອັນບໍລິສຸດ, ຂໍ້ຄວາມເປັນທຳຕໍ່ຄວາມຮັກ ເຊິ່ງຕ້ອງໄດ້ຜ່ານຜ່າອຸປະສັກນານາປະການຈຶ່ງສຳເລັດ.

- ສ່ອງແສງເຖິງສັງຄົມສັກດິນາ, ກ່າວປະນາມຄວາມປ່າເຖື່ອນໄຮ້ເຫດຜົນ, ຂາດຄວາມຍຸຕິທຳຂອງຊົນຊັ້ນສັກດິນາ ແລະ ກ່າວປະນາມພວກເຈົ້າຊຸນມຸນນາຍຢູ່ໃນພະລາຊະວັງ ທີ່ກົດຂີ່ຂູດຮີດລາສະດອນ ໂດຍສະເພາະແມ່ນເພດຍິງ. ສ່ອງແສງໃຫ້ເຫັນນ້ຳໃຈຮັກຫອມເຊິ່ງ

ກັນແລະກັນ ລະຫວ່າງຄົນໃນສາຍເລືອດ ແລະ ວົງຕະກຸນດຽວ. ສ່ອງແສງເຖິງຕົວລະຄອນ ພະຍາທີ່ເປັນຄົນບໍ່ສະຫຼາດ ໃນການພິຈາລະນາບັນຫາຂອງສັງຄົມເຊັ່ນ: ເລື່ອງ "ນາງແຕ່ງອ່ອນ".

- ສ່ອງແສງເຖິງຄວາມອະທຳ ແລະ ຂໍ້ຂັດແຍ້ງໃນການຊົງດີຊົງເດັ່ນໃນສັງຄົມ, ສ່ອງແສງເຖິງການຕໍ່ສູ້ກັບອຳນາດທີ່ອະທຳ ຫຼື ສັດຕູຜູ້ຮຸກຮານ, ການຕໍ່ສູ້ລະຫວ່າງສິນທຳກັບອະທຳ. ການນັບຖືຕໍ່ມູນເຊື້ອວັດທະນາທຳ, ຮີດຄອງປະເພນີ ໃນການສູ່ຂໍຄວາມເປັນຜົນເມຍ, ຜູ້ໃດລ່ວງລະເມີດ ຜູ້ນັ້ນຖືກປະລາໄຊ. ຕົວຢ່າງ: ຕົວລະຄອນຍັກກຸມພັນ ແລະ ຕົວລະຄອນທ້າວຮາບພະນາສວນ ຢູ່ໃນເລື່ອງສິນໄຊ ແລະ ເລື່ອງພະລັກພະລາມ. ແຕ່ລະເນື້ອໃນດັ່ງກ່າວມານີ້ ຜູ້ແຕ່ງໄດ້ເອົາສາສະໜາເຂົ້າມາແຊກຊ້ອນຢູ່ນຳ ເພື່ອໃຫ້ເກີດຄວາມສັກສິດຕໍ່ຜູ້ອ່ານ ຕາມຍຸກສະໄໝສັງຄົມນັ້ນ.

3. ຄຸນຄ່າຂອງກະວີນິຍາຍ

3.1 ຄຸນຄ່າທາງດ້ານປະຫວັດສາດ

ກະວີນິຍາຍ ໄດ້ສ່ອງແສງເຖິງຄວາມເປັນມາຂອງຊາດລາວ ກ່ອນການສ້າງຕັ້ງອານາຈັກລາວລ້ານຊ້າງເອກະພາບ. ເຖິງວ່າຂໍ້ມູນຕ່າງໆທີ່ນັກແຕ່ງພັນລະນາຢູ່ໃນບົດກະວີນິຍາຍບໍ່ແມ່ນຄວາມຈິງທີ່ແນ່ນອນກໍຕາມ, ແຕ່ມັນໄດ້ສ້າງຈິດສຳນຶກ ແລະ ສະຕິຊາດໃຫ້ແກ່ຄົນເຮົາ, ເຮັດໃຫ້ຄົນເຮົາຮູ້ຈັກສະພາບການທາງປະຫວັດສາດຂອງຊາດຢ່າງຕໍ່ເນື່ອງ ແລະ ມີລັກສະນະສືບທອດ ໂດຍຜ່ານທາງວັນນະຄະດີປະເພດກະວີນິຍາຍ ໃນລະດັບໃດໜຶ່ງຢ່າງແນ່ນອນ.

3.2 ຄຸນຄ່າທາງດ້ານພາສາວັນນະຄະດີ

ກະວີນິຍາຍ ເປັນວັນນະຄະດີຂຽນພາກສ່ວນໜຶ່ງ ເຊິ່ງໄດ້ຮັບການອະນຸລັກຮັກສາໄວ້ຢູ່ໃນຄັງສາງວັນນະຄະດີຂຽນຂອງລາວມາເປັນເວລາດົນນານ. ປັດຈຸບັນ, ກະວີນິຍາຍຍັງຊົງຄຸນຄ່າສູງສົ່ງທາງດ້ານພາສາວັນນະຄະດີ. ສັບພາສາທີ່ນັກແຕ່ງນຳມາພັນລະນາຢູ່ໃນກະວີນິຍາຍເລື່ອງຕ່າງໆ ເປັນສັບພາສາທີ່ມີຮູບພາບ, ມ່ວນອອນຊອນ, ມີຄວາມໝາຍເລິກເຊິ່ງ ແລະ ອຸດົມສົມບູນ. ສະນັ້ນ, ຜູ້ອ່ານຜູ້ຟັງມີຄວາມປະທັບໃຈ ເກີດມີອາລົມມ່ວນຊື່ນ, ໂສກເສົ້ານຳຕົວລະຄອນໃນເຫດການຂອງເລື່ອງ ໂດຍຜ່ານສັບພາສາວັນນະຄະດີ. ສະນັ້ນ ສັບພາສາວັນນະຄະດີທີ່ນັກແຕ່ງເລືອກເຟັ້ນເຂົ້າມາໃນບົດກະວີນິຍາຍແຕ່ລະເລື່ອງ ຈຶ່ງໄດ້ຮັບຄວາມນິຍົມຊົມຊອບຈາກບັນດາຜູ້ອ່ານມາແຕ່ສະໄໝບູຮານ ຈົນມາເຖິງປັດຈຸບັນ ເຊິ່ງນັກຂຽນ

ຍັງໄດ້ນຳເອົາສັບພາສາວັນນະຄະດີເຫຼົ່ານັ້ນ ມາໃຊ້ເຂົ້າໃນການປະດິດແຕ່ງບົດກະວີສະ ໄໝ ໃໝ່ອີກດ້ວຍ.

3.3 ຄຸນຄ່າທາງດ້ານແນວຄິດສັງຄົມ

ກະວີນິຍາຍ ມີບົດບາດໃນການສຶກສາແນວຄິດຄົນແຕ່ລະຍຸກສະໄໝ, ຜ່ານການອ່ານ ເລື່ອງຕ່າງໆ ເຮັດໃຫ້ເຮົາສາມາດຮູ້ ແລະ ເຂົ້າໃຈບັນດາເນື້ອໃນແນວຄິດຕາມແບບສັງຄົມ ສັກດິນາ. ພ້ອມທັງສຶກສາອົບຮົມຜູ້ອ່ານໃຫ້ຮັກຄວາມເປັນທຳ ແລະ ກຽດຊັງສິ່ງອະທຳ, ມີ ຄວາມອົງອາດກ້າຫານ, ມີຄວາມຊື່ສັດຕໍ່ຄວາມຮັກເປັນຕົ້ນ.

3.4 ຄຸນຄ່າທາງດ້ານສັນທະກະວີ

ວັນນະຄະດີປະເພດກະວີນິຍາຍທຸກບົດ ລ້ວນແຕ່ມີຄຸນຄ່າຕໍ່ສັງຄົມ ໂດຍສະເພາະແມ່ນ ຄຸນຄ່າທາງດ້ານສັນທະກະວີ ມັນຊ່ວຍໃຫ້ເປັນພື້ນຖານ ໃນການປະດິດແຕ່ງວັນນະຄະດີ ປະເພດຄຳຮ້ອຍກອງ ໃນສະໄໝຕໍ່ມາ. ບັນດານັກແຕ່ງນັກກະວີທັງຫຼາຍ ໄດ້ສືບທອດວິທີ ການແຕ່ງກອນແບບມູນເຊື້ອດັ່ງກ່າວ. ໃນເລື່ອງ “ສິນໄຊ” ຖືວ່າເປັນນິຍາຍຄຳກອນຊັ້ນຍອດ ຂອງລາວທີ່ມີຫຼັກການ ການແຕ່ງກອນແບບເກາະກ່າຍລຸ່ນໄຫຼແຕ່ຕົ້ນຕະຫຼອດປາຍ ແລະ ຖືກຕ້ອງຕາມຫຼັກການສຳຜັດ ບໍ່ມີບ່ອນຜິດພາດ ເຊິ່ງພວກເຮົາຄວນນຳມາສຶກສາຮ້າຮຽນ ເພື່ອ ໃຫ້ເກີດປະໂຫຍດຕໍ່ໄປ.

ເລື່ອງ ຈຳປາສີຕົ້ນ

❖ ເລື່ອງຈຳປາສີຕົ້ນໂດຍຫຍໍ້

ມີເມືອງໜຶ່ງຊື່ວ່າ ບັນຈາ ປົກຄອງໂດຍພະຍາຈຸນລະນີ, ພະອົງມີມະເຫສີຊື່ວ່າ ນາງ ອັກຄີ ແລະ ມີເມືອງໜຶ່ງອີກຊື່ວ່າ ທານີ ຫຼື ຈັກຂິນ ມີພະຍາຈັກຂິນເປັນຜູ້ປົກຄອງ, ພະອົງມີ ມະເຫສີຊື່ວ່າ ນາງຈັນທາ. ພະຍາຈັກຂິນປົກຄອງບ້ານເມືອງມາເປັນເວລາຊ້ານານ ຈຶ່ງໄດ້ລູກ ສາວຜູ້ໜຶ່ງທີ່ມີຮູບໂສມອັນສວຍງາມຊື່ວ່າ ນາງປັດທຸມມາ ຫຼື ປະທຸມມາ.

ໃນເວລາຕໍ່ມາ ມີຮຸ່ງຍັກຜົວເມຍ ມາກິນຊາວເມືອງຈັກຂິນຈົນໝົດ. ເມື່ອເຫດການເປັນ ແນວນັ້ນ, ພະຍາຈັກຂິນ ແລະ ມະເຫສີກໍຮູ້ດີວ່າ ຕ້ອງຕາຍຍ້ອນຮຸ່ງຜົວເມຍນີ້. ດັ່ງນັ້ນ, ຈຶ່ງ ຕັດສິນໃຈເອົານາງປັດທຸມມາໄປເຊື່ອງໄວ້ຢູ່ໃນກອງໜ່ວຍໜຶ່ງ ໃນພະລາຊະວັງ. ຕໍ່ມາຮຸ່ງກໍມາ ກິນພະຍາຈັກຂິນກັບມະເຫສີ ຈົນຍັງເຫຼືອແຕ່ກະດູກປະໄວ້ຢູ່ໃນຫໍຜາສາດ.

ມື້ໜຶ່ງພະຍາຈຸນລະນີ ຜູ້ປົກຄອງເມືອງບັນຈາ ໄດ້ອອກເດີນດົງເດີນປ່າຫາລ່າເນື້ອຈຶ່ງ

ໄປພັກກວາງຄຳໂຕໜຶ່ງ ເຊິ່ງແມ່ນເທວະດາກັບເພດເປັນ. ພະອົງໄດ້ຕິດຕາມກວາງຄຳໄປ
 ເລື້ອຍໆ. ເວລານັ້ນ ຄັນມໍ່ຈະຈັບໄດ້ ກວາງຄຳກໍແລ່ນໄປໜ້າ ແລ້ວເຮັດທຳທ່າຂາຫັກແລ່ນຂະ
 ເບັກຂະເບັກໄປ. ພະອົງໄລ່ຕາມຈົນຫຼົງປ່າ ແລະ ພັດພາກຈາກເສນາອາມາດ; ໃນທີ່ສຸດ
 ພະຍາຈຸນລະນີ ກໍເຂົ້າໄປໃນເມືອງຈັກຂິນ ທີ່ເປັນເມືອງເປົ່າຮ້າງ ມີແຕ່ກະດູກຄົນ ແລະ
 ກະດູກສັດກອງເດຍລະດາດຢູ່. ເມື່ອເລາະເຂົ້າໄປໃນທ່າຜາສາດ ຈຶ່ງເຫັນກອງໄຫຍ່ໜ່ວຍໜຶ່ງ
 ແຂວນຢູ່ ພະອົງໄປເຄາະເບິ່ງ, ນາງປັດທຸມມາຄິດວ່າ ແມ່ນຮຸ້ງຍັກຈະມາກິນ ຈຶ່ງອອກປາກວ່າ:

ມົງຈົ່ງມາກິນທ້ອນ	ຜີເຢັນຮຸ້ງໃຫຍ່
ກູຈັກທານທອດໃຫ້	ວາງເນື້ອແກ່ມົງ ແທ້ແລ້ວ
ມົງຈົ່ງໄຂກິນທ້ອນ	ຢ່ານານໄວຮີບ
ຕາງໃຫ້ດັບຊົ່ວຊ້າ	ນຳເຈົ້າພໍ່ກູ ຫັນທ້ອນ

ພະຍາຈຸນລະນີຮູ້ວ່າ ຢູ່ໃນກອງນັ້ນມີຄົນ ຈຶ່ງເຈາະໜ້າກອງເອົານາງປັດທຸມມາ ອອກ
 ແລ້ວພາກັນກັບເມືອງປັນຈາ ອະພິເສກເປັນມະເຫສີ ຈຶ່ງໃສ່ຊື່ວ່ານາງຄຳກອງ. ຕໍ່ມານາງຄຳ
 ກອງປະສູດລູກເປັນຊາຍທັງສີ່. ໃນຂະນະນັ້ນ ນາງອັກຄີສັ່ງໃຫ້ຄົນເອົາໝ້ອຍມາປ່ຽນແທນ,
 ສ່ວນກຸມມານທັງສີ່, ນາງອັກຄີສັ່ງໃຫ້ຄົນເອົາໃສ່ໄຫໄປໄຫຼນ້ຳ. ກຸມມານທັງສີ່ໄຫໄປຄ້າງຢູ່ທ່າ
 ຂອງຍ່າຈຳສວນ, ຍ່າຈຳສວນຈຶ່ງນຳເອົາກຸມມານທັງສີ່ໄປລ້ຽງໄວ້. ເມື່ອນາງອັກຄີຮູ້ຂ່າວ ຈຶ່ງ
 ສັ່ງໃຫ້ຄົນເອົາງວນໃສ່ເຂົ້າຕົ້ມມາເບື້ອກຸມມານທັງສີ່ ຈົນກຸມມານທັງສີ່ຕາຍໝົດ. ຜົວເມຍເຖົ້າ
 ຈຳສວນ ຈຶ່ງເອົາກຸມມານທັງສີ່ໄປຝັງໄວ້ຢູ່ແຄມສວນ ເລີຍເກີດເປັນຕົ້ນດອກຈຳປາສີຕົ້ນ. ເມື່ອ
 ນາງອັກຄີຮູ້ຂ່າວ ກໍບັງຄັບສອງເຖົ້າຈຳສວນຫຼີກໄປໄຫຼຖິ້ມໃສ່ນ້ຳ. ຕົ້ນຈຳປາທັງສີ່ໄຫໄປຄ້າງຢູ່
 ທ່າພະລືສີຕາໄຟ, ໃນຂະນະນັ້ນ ມີເນນລົງມາຕັກນ້ຳ ເຫັນດອກຈຳປາຈຶ່ງເດັດເອົາດອກໜຶ່ງ
 ເມື່ອຖວາຍແກ່ພະລືສີຕາໄຟ, ພະລືສີຕາໄຟຮູ້ວ່າ ບໍ່ແມ່ນດອກໄມ້ທຳມະດາຈຶ່ງເອົານ້ຳເຕົ້າ
 ແກ້ວຫົດ, ຕົ້ນດອກຈຳປາກາຍເປັນທ້າວທັງສີ່ ຜູ້ອ້າຍຊື່ວ່າ: ທ້າວເສດຕະລາດ, ຜູ້ຕ່າມາຊື່ວ່າ:
 ທ້າວຈິດຕະລາດ, ທ້າວສຸວັນນະລາດ ແລະ ຜູ້ຫຼ້າຊື່ວ່າ ທ້າວເພັດຊະລາດ.

ຈາກນັ້ນ, ພະລືສີກໍໄດ້ສິດສອນວິຊາອາຄົມໃຫ້ ຈົນມີຄວາມເກັ່ງກ້າສາມາດຮອບດ້ານ
 ໂດຍສະເພາະແມ່ນທ້າວເພັດຊະລາດ ນ້ອງຊາຍຫຼ້າ ມີນິ້ວມືວິເສດ. ມີໜຶ່ງພະອິນກັບເພດ
 ເປັນຕາຜ້າຂາວມາບອກວ່າ ກຸມມານທັງສີ່ ເປັນລູກຂອງພະຍາ ຈຸນລະນີ ແລະ ນາງຄຳກອງ
 ຢູ່ເມືອງປັນຈາ, ປັດຈຸບັນນັ້ນາງຄຳກອງ ຖືກຕົກທຸກໄດ້ຍາກຫຼາຍ ຍ້ອນຖືກນາງອັກຄີຫາ
 ເລື່ອງໃສ່.

ເມື່ອທ້າວທັງສີ່ຮູ້ເລື່ອງຄືດັ່ງນັ້ນແລ້ວ ຈຶ່ງໄປກາບລາພໍລີສີ ແລະ ອອກເດີນທາງໄປເມືອງ ບັນຈາ. ບົນເສັ້ນທາງໄປທ້າວທັງສີ່ ໄດ້ຕໍ່ສູ້ກັບພະຍາເມືອງຕ່າງໆ ແລະ ໄດ້ເອົາເມຍໄປຕາມ ທາງ ຍັງເຫຼືອແຕ່ທ້າວເພັດຊະລາດຄົນດຽວ. ເມື່ອທ້າວທັງສີ່ເດີນທາງມາເຖິງເມືອງບັນຈາ ແລ້ວກໍເອົາສະເພົາຈອດໄວ້ຢູ່ທ່ານ້າ, ທ້າວເພັດຊະລາດ ເຂົ້າໄປໃນເມືອງບັນຈາ ເພື່ອຊອກ ຫາແມ່, ພໍດີໄປເຫັນພະຍາຈຸນລະນີ ແລະ ນາງອັກຄີນອນຫຼັບສະນິດ ແລ້ວກໍຂຽນສານໄວ້ ບອກໃຫ້ພະຍາຈຸນລະນີເອົານາງຄຳກອງໄປສົ່ງໃຫ້ ຖ້າບໍ່ສົ່ງບ້ານເມືອງຈະພົບໄພອັນຕະລາຍ ແລະ ໄດ້ແຕ້ມຮູບນູນີໃສ່ໜ້າຜາກພະຍາຈຸນລະນີ ແລະ ນາງອັກຄີ ແລ້ວກໍກັບຄືນ. ຈາກນັ້ນ ທ້າວເພັດຊະລາດ ໄປພົບນາງຄຳກອງພວມຫາບບອນໄປເກືອໝູ. ໃນເມື່ອຮູ້ວ່າແມ່ນແມ່ຂອງ ຕົນ, ທ້າວເພັດຊະລາດ ກໍເອົາແມ່ມາໄວ້ຢູ່ສະເພົານຳອ້າຍທັງສາມຄົນ.

ເມື່ອພະຍາຈຸນລະນີຕື່ນມາເຫັນສານ ແລະ ຮູບແຕ້ມໃສ່ໜ້າຜາກ ກໍຄິດຢ້ານກົວ ຈຶ່ງໃຫ້ ຄົນເອົາຜູ້ຍິງໃນໂຮງໄປສົ່ງໃຫ້ທ້າວຢູ່ສະເພົາແຄມທ່າ ເພື່ອເປັນການຫຼອກລວງ, ແຕ່ທ້າວ ຮູ້ຈັກວ່າບໍ່ແມ່ນແມ່ຜູ້ຊື່ຄຳກອງ. ເມື່ອເປັນແນວນັ້ນ ທ້າວເພັດຊະລາດ ຈຶ່ງໄດ້ຕັກເຕືອນ ສັງສອນໃຫ້ແກ່ພະຍາຈຸນລະນີ ພ້ອມດ້ວຍເສນາອາມາດທັງຫຼາຍ ໃຫ້ຢູ່ໃນຄວາມເປັນທຳ. ສ່ວນພະຍາຈຸນລະນີ ເມື່ອຮັບຊາບທຸກສິ່ງຢ່າງຈາກເຫດການເປັນມາ ກໍໄດ້ລົງໂທດນາງອັກຄີ ໂດຍໃຫ້ໄປເປັນຄົນລ້ຽງໝູ ແລະ ກໍໄດ້ຮັບເອົານາງຄຳກອງມາເປັນມະເຫສີຄືດັ່ງເກົ່າ. ເບື້ອງ ຕົ້ນນາງຄຳກອງປະຕິເສດ, ແຕ່ຍ້ອນມີລູກທັງສີ່ເປັນຜູ້ອ້ອນວອນຈຶ່ງປະຕິເສດບໍ່ໄດ້.

ຫຼັງຈາກນັ້ນ ອ້າຍທັງສາມກໍກັບຄືນໄປເມືອງໃຜເມືອງລາວ. ສ່ວນທ້າວເພັດຊະລາດຢູ່ ນຳພໍ່ແມ່ຊົ່ວຄາວ ແລ້ວກໍອຳລາພໍ່ແມ່ອອກເດີນທາງໄປຊອກຫາເມຍ, ບົນເສັ້ນທາງໄປກໍໄດ້ ຕໍ່ສູ້ພະຍາທອນ ພ້ອມດ້ວຍຝູງຍັກຝູງມານຕ່າງໆ ແລ້ວກໍໄປໄດ້ກັບນາງປະທຸມມາໄກສອນ ຢູ່ ນຳພະລີສີກາງປ່າແຫ່ງໜຶ່ງ. ຈາກນັ້ນ, ກໍພາເມຍກັບຄືນເມືອງບັນຈາ; ໃນຂະນະທີ່ພັກເຊົາຢູ່ ກາງປ່ານັ້ນ ກໍຖືກຍັກລັກເອົານາງປະທຸມມາໄກສອນໄປ. ທ້າວເພັດຊະລາດ ຈຶ່ງອອກຕິດຕາມ ຫາເມຍຈົນໄປເຖິງເມືອງເຂົາຂົງ ຈຶ່ງໄປໄດ້ກັບນາງອັດສະມາລາແກ້ວ ເປັນເມຍຕື່ມອີກ. ຈາກ ນັ້ນ, ທ້າວເພັດຊະລາດ ກໍເດີນທາງໄປຕາມຫານາງປະທຸມມາໄກສອນ, ເມື່ອພົບກັບນາງ ປະທຸມມາໄກສອນແລ້ວ ທັງສາມຈຶ່ງພ້ອມກັນເດີນທາງກັບເມືອງບັນຈາ, ທ້າວເພັດຊະລາດມີ ລູກຊາຍສອງຄົນ ຜູ້ໜຶ່ງຊື່ວ່າ ທ້າວສຸວັນນະໄກສອນ ເກີດຈາກ ນາງປະທຸມມາໄກສອນ ແລະ ອີກຜູ້ໜຶ່ງຊື່ວ່າ ທ້າວອັດສະລາດ ເກີດຈາກນາງອັດສະມາລາແກ້ວ. ສ່ວນອ້າຍຂອງທ້າວເພັດ ສະລາດທັງສາມຄົນນັ້ນ ກໍໄດ້ກັບໄປຄອງເມືອງຂອງພວກເຂົາຢ່າງມີຄວາມສຸກ ແລະ ມີລູກ

ຊາຍຜູ້ລະສອງຄົນ. ⁽¹⁾ ຢູ່ມາອ້າຍທັງສາມຄົດຮອດພໍ່ແມ່ ແລ້ວຈຶ່ງພາກັນໄປຢາມພໍ່ແມ່ຢູ່ເມືອງ
ປັນຈາ, ພວກເຂົາທັງສີ່ອ້າຍນ້ອງ ຈຶ່ງໄດ້ພົບກັນຢູ່ທີ່ນັ້ນ.

ສ່ວນນາງຄຳກອງຢູ່ເມືອງປັນຈາກໍຄົດຮອດເມືອງຈັກຂົນ ເຊິ່ງເປັນເມືອງພໍ່ແມ່ຂອງນາງ
ຈຶ່ງຂວນສາມີພ້ອມດ້ວຍລູກຫຼານທຸກຄົນໄປເມືອງຈັກຂົນ. ເມື່ອໄປຮອດກໍເຫັນແຕ່ເມືອງຮ້າງ,
ມີແຕ່ກອງກະດູກເຕັມຢູ່, ທ້າວເພັດຊະລາດ ຈຶ່ງເອົານິ້ວມືວິເສດຊີ້ໃສ່ກອງກະດູກຈຶ່ງກັບຄືນມາ
ເປັນຄົນ, ເປັນສັດເຕັມເມືອງຄືເກົ່າ. ສ່ວນຮຸ້ຍັກຜົວເມຍ ເຫັນຄົນໃນເມືອງເຄື່ອນໄຫວ
ປົກກະຕິ ມັນຈຶ່ງລົງມາຊິກິນຄົນຢູ່ໃນເມືອງນັ້ນອີກ; ໃນເວລານັ້ນ ທ້າວເພັດຊະລາດ ກໍໄດ້
ປາບຮຸ້ຍັກຜົວເມຍຈົນຕາຍ. ຈາກນັ້ນ ທ້າວເພັດຊະລາດ ກໍໄດ້ຄອງເມືອງຈັກຂົນຂຶ້ນແທນ
ພໍ່ເຖົ້າ, ຕໍ່ມາທ້າວສີສຸວັນນະໄກສອນ ໄດ້ປົກຄອງເມືອງປັນຈາແທນປູ່, ທ້າວອັດສະລາດ ໄດ້
ປົກຄອງເມືອງເຂົາຂົງ ເຊິ່ງເປັນເມືອງຂອງແມ່. ສ່ວນທ້າວທັງສາມຜູ້ເປັນອ້າຍນັ້ນໄດ້ປົກຄອງ
ເມືອງຂອງເຂົາຄື: ທ້າວເສດຕະລາດ ຄອງເມືອງສິງຫິນ, ທ້າວຈິດຕະລາດ ຄອງເມືອງໄອ
ສວນ ແລະ ທ້າວສຸວັນນະລາດຄອງເມືອງຈຳປາ.

ເລື່ອງ: ຈຳປາສີຕົ້ນ

(ຄັດຕອນ)

ນາງຄຳກອງຖືກຂັບໄລ່ໜີຈາກເມືອງ ໄປເປັນຂ້ອຍລ້ຽງໝູ

ບັດນີ້ ຈັກກ່າວເຖິງທ້າວ	ຈຸນລະນິຕິນອາດ
ພະກໍກົວໂກດແທ້	ຂົມຄ້ອຍຄັ່ງທວງ
ພະຈຶ່ງໃຫ້ປ່າວຄ້ອງ	ທັງໝູ່ເສນາ
ທັງຊຸນຫຼວງ	ຊູ່ຄົນເມືອເຝົ້າ
ຊຸນກໍໂດຍຄຳເຈົ້າ	ລາຊາພູວະນາດ
ຂຶ້ນເຝົ້າເຈົ້າ	ຫຼາຍທ່ານນັ່ງເມືອງ
ແຕ່ນັ້ນພະບາດທ້າວ	ຕ້ານຕໍ່ເສນາ
ຂົວໆ ສູງ	ກ່າວກອນຖະແຫຼງຖ້ອຍ

(1) ລູກຊາຍທັງສາມຄົນນັ້ນ ບໍ່ປາກົດມີຊື່ແຈ້ງຢູ່ໃນເລື່ອງ

ດູລາເຈົ້າ
 ບັດນີ້ເປັນເຫດຮ້ອນ
 ອັນວ່າຄຳກອງແກ້ວ
 ເຮົາກໍຮັກຍິ່ງພຽງ
 ບັດນີ້ ນາງປະສູດລູກນ້ອຍ
 ຮ້ອຍວ່ານາງນີ້ເປັນກາລີ
 ເຮົາຈັກຟັນແພກວ້າງ
 ຮູ້ວ່າເຮົາຈັກຄັບສິ່ງຊ້າ
 ແຕ່ນັ້ນເສນາພ້ອມ
 ນິບນອບໄຫວ້
 ແຕ່ນັ້ນເສນາເຖົ້າ
 ກໍຈຶ່ງນິບນອບນີ້ວ
 ອັນນີ້ເປັນມະເຫສີແກ້ວ
 ອັນນີ້ພະບາດເຈົ້າ
 ຄັນຈັກຂັບນາງແກ້ວ
 ຄັນຈັກໄຫຼລ່ອງນ້ຳ
 ອັນວ່າຊາຍໂຖງຜ້າ
 ມັນຈັກໄປຂົ່ມສູ້
 ມັນຈັກວ່າບຸນກູໄດ້
 ຈັກຊິເສຍເດດເຈົ້າ
 ຄວນທີ່ຄັບນາງໃຫ້
 ຄວນທີ່ເປັນຂ້າລ້ຽງ
 ແຕ່ນັ້ນທັງຫຼາຍພ້ອມ
 ແຕ່ນັ້ນພະບາດເຈົ້າ
 ພວກເພັດຊະຄາດພ້ອມ
 ໃຫ້ຮີບໄປພະລັນເປືອງ
 ສູ່ຈົ່ງໄປຂັບນ້ອຍ

ເສນາທຸກໝູ່
 ເມືອງບ້ານແຫ່ງເຮົາ
 ມະເຫສີເມຍມິ່ງ ເຮົານີ້
 ພຽງລ້ຳເກິ່ງຕາ
 ກາຍເກີດເປັນໝາ
 ສ່ວນຊິວາຍເມືອງບ້ານ
 ເອົານາງໄຫຼລ່ອງ ດີລີ
 ຫີແທ້ຈາກເມືອງ ນີ້ນໍ
 ຍໍມີທູນພະບາດ
 ພະອົງເຈົ້າຢູ່ຊະລອນ
 ຊຸນຫຼວງຖ້ານແກ່
 ທູນທ້າວບໍ່ນານ
 ທຽມອົງພູວະນາດ
 ເອົາຊ້ອນຮ່ວມຮຽງ
 ຫີເມືອງໄສສິ່ງ ເສຍນັ້ນ
 ເສຍແທ້ດັ່ງດຽວ
 ຊາວເມືອງຄິດໂລບ
 ຊົມຊ້ອນຮ່ວມຮຽງ
 ເມຍພະຍາເປັນຄູ່
 ບຸນກວ້າງທີ່ເຊັ່ງ ແທ້ດາຍ
 ຕົກພອຍຍົດຕໍ່າ
 ໝູ່ແທ້ຈິ່ງຄວນ ພະເອີຍ
 ຄວາມດຽວວ່າຊອບ
 ເຕີນໃຫ້ບໍ່ນານ
 ຝູງໝູ່ໄທຂັນ
 ຢ່ານານດຽວນີ້
 ຄຳກອງເສຍຈາກ

ໄປສົ່ງໃຫ້
 ເຂົາກໍໂດຍຄໍາເຈົ້າ
 ເຂົາກໍປາກກ່າວຕ້ານ
 ເຄັ່ງໆ ສຽງ
 ດູລາເຈົ້າ
 ບັດນີ້ ເຂົາວ່ານາງເຂັດຂວາງຮ້າຍ
 ນາງຈຶ່ງລົດເຄື່ອງຢ້ອງ
 ກໍຈັກເອົານາງໄປ
 ແຕ່ນັ້ນ ຄໍາກອງໄດ້
 ນາງນາດນ້ອຍ
 ນາງຈຶ່ງປາກກ່າວຕ້ານ
 ນາງກໍລົດເຄື່ອງມ້າວ
 ທັງກາສາ
 ກັບທັງຂັນໝາກພ້ອມ
 ທັງໝອນລາຍ
 ເຂົາກໍຖືກຖອດກູ້
 ແຕ່ນັ້ນນາງກໍຍິນໃຫວ້
 ກັບທັງຄຸດນາກນ້ຳ
 ນາງກໍປາກບໍ່ໄດ້
 ນາງກໍບາຍເອົາກາສາຜ້າ
 ກັບທັງເຄື່ອງພ່າພ້ອມ
 ນາງກໍວອຍໃຫ້
 ພີ່ນ້ອງ
 ແຕ່ນັ້ນ ເຂົາກໍຈັດນາງນ້ອຍ
 ນາງກໍອຸ້ມສີນໄດ້
 ເຂົາກໍພານາງເຂົ້າ
 ເຂົາກໍເອົານາງກອງ

ຕາຈ່າໝູຫຼວງ
 ພູມີເລີຍແລ່ນ
 ຈາຕໍ່ຄໍາກອງ
 ດ່ານາງແພງລ້ານ
 ເທວີນາງນາດ
 ຊິພາເມືອງມຸດມອດ
 ເປັນຂອງພະບາດບຸນເຮືອງ
 ສົ່ງເສຍວັນນີ້
 ຍິນສຽງເພັດຊະຄາດ
 ຄາແຄ້ນຄັ້ງທວງ
 ຈາຕໍ່ຄົນເຊັ່ງ
 ປັກປິ່ນທົວແຫວນ
 ຄ່າຄໍາແພງລ້ານ
 ຕະລາດຄັນໂທ
 ເສື້ອແຮຮຳລົ້ວ
 ເອົາຖວນບໍ່ຫຼໍ່
 ເທພາເປັນທີ່ເພິ່ງ
 ທໍລະນີເຈົ້າຊ່ວຍຊູ
 ຊົນລະເນດນອງຕົກ
 ຂອງຕົນແຕ່ເກົ່າ
 ຂອງເຈົ້າແຕ່ເດີມ
 ຊົນລະທາທົວຫອດ
 ນາງນ້ອຍຫອດທົວ
 ລົງໂຮງຮຽວຮີບ
 ນາງນ້ອຍລວດລົງ
 ຫາຈ່າໝູຫຼວງ
 ມອບຕາຄົນເຖົ້າ

ໃຫ້ເຈົ້າເອົານາງແກ້ວ
 ທັງຕັກນ້ຳ
 ຄັນວ່າເຂົາບອກແລ້ວ
 ກໍຈຶ່ງເອົາຂອງນາງ
 ເຂົາກໍໄປທູນໄຫວ້
 ບັດນີ້ ຝຸງຂ້າຂັບນາດນ້ອຍ
 ເອົາໄປເປັນທາສີ
 ອັນວ່າຝຸງເຄື່ອງຫຼິ້ນ
 ຝຸງຂ້ານຳມາຖວາຍ
 ແຕ່ນັ້ນ ລາຊາເຈົ້າ
 ກໍຈຶ່ງບອກສ່ຳຂ້າ
 ແຕ່ນັ້ນອັກຄີຜູ້
 ນາງກໍຊົມຊື່ນໄດ້
 ອັນວ່າຄຳກອງແກ້ວ
 ເຂົາກໍຈຳຫາບນ້ຳ
 ນາງກໍໂຄຈອນຜ້າຍ
 ຄຶງນາງຍັງບອບຊ້ຳ
 ນາງກໍຍົມມະນາໄທ້
 ນາງຄອຍອົດຍາກເຍື້ອນ
 ຫຼາຍວັນໄວ້
 ນາງຄອຍອົດຍາກໃຊ້

ຄຳກອງຫາບຈອກ
 ນຳເຈົ້າລ້ຽງໝູ
 ເລີຍຕ່າວຄືນມາ
 ຂຶ້ນຖວາຍພະຍາເຈົ້າ
 ຈອມຫົວພູວະນາດ
 ເຈົ້າອ່ອນນາງກອງ
 ຫາບບອນຈິງແທ້
 ນາງນາດອົງກະສັດ
 ພະຍອດເມືອງເປັນເຈົ້າ
 ຈຸນລະນິຕິນອາດ
 ເອົາໄວ້ທີ່ຄວນ
 ປາບັງໃຈບາບ
 ເປັນແກ້ວເອກໂທນ
 ໂສມງາມລຳບາກ
 ທັງຊ້ຳຫາບບອນ
 ທຽວໄປທຸກເຊົ້າຄ່ຳ
 ບໍ່ທັນໄດ້ນັ່ງໄຟ
 ທຽວໄປທຸກຄ່ຳ
 ເຂົາຊ້ຳດ່ຳຕີ
 ຫຼາຍຄືນມີມາກ
 ເວນຮ້າຍແຕ່ຫຼັງ

<...>

(ຄັດຈາກໜັງສືເລື່ອງ ຈຳປາສີຕົ້ນ, ຄະນະກຳມະການວິທະຍາສາດສັງຄົມ, ສະຖາບັນ
 ຄົ້ນຄວ້າສິລະປະວັນນະຄະດີ ແລະ ພາສາສາດ. ວຽງຈັນ 1992, ໜ້າ 24-26).

ເລື່ອງ: ຊຸນລູ-ນາງອົວ ໂດຍຫຍໍ້

ຍັງມີເມືອງແຫ່ງໜຶ່ງຊື່ວ່າ ເມືອງກາສີມີພະຍາພົມມະສີເປັນຜູ້ປົກຄອງເມືອງ ພະອົງມີມະເຫສີ ຊື່ວ່າ ພະນາງຄຳພັນ. ເມືອງກາສີເປັນເມືອງໜຶ່ງທີ່ມີທິວທັດທຳມະຊາດອັນສວຍງາມຕັ້ງຢູ່ແຄມແມ່ນ້ຳສາຍໜຶ່ງ, ຕໍ່ມາພະນາງຄຳພັນ ກໍໄດ້ປະສູດລູກເປັນຜູ້ຊາຍໃສ່ຊື່ວ່າ ທ້າວຊຸນລູ.



ພະຍາມພົມມະສີ ແລະ ພະນາງຄຳພັນ ມີຄວາມປະຕິຊົມຊື່ນຫາອັນປຽບບໍ່ໄດ້ ທີ່ໄດ້ລູກຊາຍມາເກີດດອມ. ດັ່ງນັ້ນ, ຈຶ່ງສົ່ງໃຫ້ໝໍໂທນມາທຳນາຍເບິ່ງດວງຊາຕາຂອງທ້າວ ວ່າຈະດີຮ້າຍປະການໃດ, ໝໍໂທນໄດ້ທຳນາຍວ່າ ທ້າວນີ້ແມ່ນເຊື້ອໝໍໂພທິສັດ ແຕ່ວ່າທ້າວຈະເສຍຊີວິດໃນເວລາຍັງໜຸ່ມນ້ອຍ; ທ້າວຜູ້ນີ້ຈະບໍ່ມີພະຍາດອັນໃດມາບຽດບຽນ ແລະ ຈະບໍ່ມີຜູ້ໃດມາຂ້າມາເບື້ອທ້າວໄດ້ ແຕ່ວ່າເມື່ອເຖິງເວລາແລ້ວ ທ້າວທາກຈະເສຍຊີວິດເອງ. ເມື່ອພະຍາພົມມະສີ ແລະ ພະນາງຄຳພັນຮູ້ດັ່ງນັ້ນ ກໍມີຄວາມແຄ້ນເຄືອງໃນໃຈ ພະຍາຈຶ່ງສົ່ງໃຫ້ເສນາອາມາດທຳບຸນບໍ່ໄດ້ຂາດ ເພື່ອເປັນການສືບດວງຊາຕາຂອງທ້າວ.

ກ່າວເຖິງເມືອງນະຄອນກາຍ, ເມືອງນີ້ມີພະຍາ ສຸດທະລາດເປັນຜູ້ປົກຄອງ ມີມະເຫສີຊື່ວ່າ ພະນາງທອງສີ, ເມືອງນະຄອນກາຍມີຄວາມອຸດົມສົມບູນ ແລະ ສວຍງາມກໍບໍ່ໜ້ອຍ ໜ້າກວ່າເມືອງກາສີແຕ່ປະການໃດ. ໃນເວລາຕໍ່ມາພະນາງທອງສີກໍໄດ້ປະສູດລູກເປັນຜູ້ຍິງໃສ່ຊື່ວ່າ ນາງອົວຄຸ່ມ. ພະຍາສຸດທະລາດສົ່ງໃຫ້ປຸກຜາສາດໃຫ້ນາງຢູ່ ທັງຈັດເອົາສາວສະໜົມມາບົວລະບັດເຖິງຮ້ອຍນາງ, ເມື່ອນາງອົວຄຸ່ມ ຫຼື ນາງອົວເປັນສາວອາຍຸໄດ້ 15 ປີຄວາມງາມຂອງນາງອົວນັ້ນ ເປັນທີ່ເລົ່າລືກັນໄປທົ່ວ. ນອກຈາກສ້າງທຳຜາສາດໃຫ້ແລ້ວ ພະຍາສຸດທະລາດຍັງສ້າງສວນດອກໄມ້ ແລະ ສະໄຫຍ່ອີກໜ່ວຍໜຶ່ງ ພ້ອມດອກໄມ້ນານາພັນ. ຫຼັງຈາກພະຍາສຸດທະລາດສິ້ນພະຊົນແລ້ວ ຊຸນຜູ້ໃຫຍ່ກໍແຕ່ງຕັ້ງໃຫ້ພະນາງທອງສີເປັນຜູ້ປົກຄອງບ້ານເມືອງ ຝ່າຍພະນາງທອງສີເມື່ອໄດ້ຮັບການແຕ່ງຕັ້ງດັ່ງນັ້ນ ກໍເອົາໃຈໃສ່ປົກຄອງບ້ານເມືອງໂດຍດີຕະຫຼອດມາ.

ສ່ວນເມືອງກາສີນັ້ນ ເມື່ອພະຍາພົມມະສີ ສິ້ນພະຊົນແລ້ວ ຊຸນລຸ່ມກໍຂຶ້ນປົກຄອງບ້ານເມືອງ. ທັງສອງພະນາງຄື ທອງສີ ແລະ ຄຳພັນເປັນໝູ່ກັນ ຕັ້ງແຕ່ຄາວຍັງເປັນສາວພຸ້ນ. ທ້າວຊຸນລູບອກກັບແມ່ວ່າປະສົງແຕ່ນາງອົວຄຸ່ມຜູ້ດຽວ ເພາະໄດ້ຍິນຂ່າວລືວ່າ ນາງອົວຄຸ່ມ

ງາມແທ້ງາມວ່າ. ທ້າວຊຸນລູໄດ້ລັກເຂົ້າໄປຊົມນາງອົ້ວຄຸ່ມຫຼາຍເທື່ອ, ຈົນແມ່ນາງອົ້ວໄດ້ຮູ້ເລື່ອງລາວຕ່າງໆ ແລ້ວກໍໄດ້ແຕ່ປ່ອຍດ່ານາງອົ້ວຕ່າງໆນາງວ່າ ນາງໄດ້ເຮັດຂາຍໜ້າຂາຍຕາ ວົງຕະກູນ. ນາງອົ້ວມີຄວາມເສຍໃຈວ່າແມ່ໄດ້ແຕ່ຄອຍຂັດຂວາງຄວາມຮັກຂອງນາງ. ຕໍ່ມາ ທ້າວຊຸນລູກໍໄດ້ຍົກຂັນໝາກໄປຂໍ ແຕ່ແມ່ນາງອົ້ວປະຕິເສດ ບອກວ່າຈະຍົກນາງອົ້ວຄຸ່ມໃຫ້ ທ້າວຊຸນລາງ ໃນເດືອນໜ້ານີ້. ທ້າວຊຸນລາງເປັນພະຍາບົກຄອງຢູ່ເຂດພູດອຍ ມີຄວາມຮັກ ມັກນາງອົ້ວຄຸ່ມຄືກັນກັບທ້າວຊຸນລູ ແຕ່ວ່ານາງອົ້ວບໍ່ມັກທ້າວຊຸນລາງ. ດັ່ງນັ້ນທຸກມື້ທ້າວຊຸນ ລາງຈຶ່ງແຕ່ງໃຫ້ຄົນເອົາຊີ້ນ, ເອົາປາມາຖວາຍພະນາງທອງສີ ແມ່ຂອງນາງອົ້ວເປັນປະຈຳ. ຝ່າຍນາງທອງສີເມື່ອໄດ້ຂອງຕ້ອນຈາກທ້າວຊຸນລາງກໍມີຄວາມດີອົກດີໃຈທີ່ສຸດ ກໍຕົກລົງປົງໃຈ ຈະມອບນາງອົ້ວຄຸ່ມໃຫ້ກັບທ້າວຊຸນລາງ ແຕ່ນາງອົ້ວຄຸ່ມປະຕິເສດ ແລະ ເວົ້າວ່າ ຖ້າໃຫ້ ເອົາກັບທ້າວຊຸນລາງຂໍຕາຍດີກວ່າ. ສ່ວນພະນາງທອງສີກໍຍືນແບບກະຕ່າຍຂາດງວ, ຈຶ່ງໃດກໍ ຈະບິບບັງຄັບໃຫ້ນາງອົ້ວຄຸ່ມເອົາກັບທ້າວຊຸນລາງໃຫ້ໄດ້. ໃນທີ່ສຸດນາງອົ້ວຄຸ່ມກໍໜີໄປຜູກຄໍ ຕົນເອງຕາຍ, ທ້າວຊຸນລູເມື່ອຮູ້ຂ່າວກໍໃຊ້ມືດແທງຕົນເອງຕາຍຕາມນາງອົ້ວຄຸ່ມໄປພົບກັນຢູ່ ສະຫວັນຊັນຟ້າ. ການສູນເສຍນາງອົ້ວຄຸ່ມ ແລະ ທ້າວຊຸນລູໄປນັ້ນ ໄດ້ສ້າງຄວາມໂສກເສົ້າ ອາໄລອາວອນໃຫ້ແກ່ພະນາງທອງສີ ແລະ ພະນາງຄຳພັນຫາອັນປຽບບໍ່ໄດ້.

ນິທານ ຊຸນລູ-ນາງອົ້ວ

<...>

ຍັງມີ ເມືອງຫຼວງກວ້າງ

ພົມມະສີຊື່ເຈົ້າ

ມີມະເຫສີແກ້ວ

ນາງສະໜົມໝູ່ມນ້ອຍ

ຮຸ່ງຄຳເຊົ້າ

ມີໝູ່ມົນຕິຊຸນ

ມີທັງ ນິຄົມຄ້າຍ

ປະດັບລູບລ້ອມ

ມີທັງ ຊົນອະມາດນ້ຳ

ຍູທ່າງຊາວນາວາ

ກາສີສະໝຸກຍິ່ງ

ພະຍາຍ້ອງນັ່ງປອງ

ເທວິທຽມພ່າງ

ຫຼາຍລ້ານແກວ່ງວີ

ອາມາດຊຸມສະໜາມ

ມະຫາດໂຮມໂຮງຮ້ານ

ຄາເມເດຍລະດາດ

ນະຄອນກວ້າງເກີງຕາ

ໄຫຼຜ່ານພາລາ

ຕ່າງເມືອງມາເຕົ້າ

ດັ່ງວ່າ ຍິນສະໝຸກລົ້ນ
 ມີທັງ ໂຮງໃຫຍ່ກວ້າງ
 ປະດັບຊໍ່ຟ້າ
 ມຸງທອງແດງ
 ມະຫາກະສັດເຈົ້າ
 ຊື່ວ່າ ພົມມະສິລາດເຈົ້າ
 ພູເວດສ້າງ
 ນານາພາຍ
 ມີທັງ ອັດສະດອນມ້າ
 ຄວນຂີ່ລ້ຽງ
 ຄຶກຄືນກ້ອງ
 ທັງທວຍຊົນ
 ອຸດົມດ້ວຍ
 ຮ້ອຍປະເທດທ້າວ
 ຮຸ່ງຄໍາເຊົ້າ
 ໂດຍເດີມປະຖົມ
 ວັງຫຼວງລົ້ນ
 ທຸກຖ້ວນໃຕ້ລຸ່ມຟ້າ
 ອັນວ່າ ພະທ້າວພ້ອມ
 ປາລະມີມຸງ
 ສອງພະອົງເຈົ້າ
 ເພາະເພື່ອບຸນກໍ່ສ້າງ
 ຂວບເມືອງການແກ່ກ້າ
 ຫຼາຍປີເດືອນ
 ນາງມະເທສີແກ້ວ
 ທິດສະມາດຖ້ວນ
 ນາງກໍ ປະສູດອ່ອນນ້ອຍ

ນະຄອນຄົນບໍ່ມີປຽບ ໄດ້ແລ້ວ
 ຫຼາຍທ້ອງເຮືອເຮືອງ
 ມຸງມາດດາວຄໍາ
 ພູ້ຕັນຕາງຟ້າ
 ທົງນະຄອນຄອງລາດ
 ທັງຄ້າຍຂ່າວຂານ
 ນະຄອນໃຫຍ່ຢູ່ກະເສີມ
 ສູ່ໂຮງພຽງພ້ອມ
 ມະໂນໄມຮ້ອຍຄູ່
 ລົງລ້າງທ່ານະຄອນ
 ຊາວເທັດທຽວສະເພົາ
 ລາສະດອນຊາວບ້ານ
 ເພັງພຽງເທວະໂລກ
 ທຽວຂຶ້ນຂາບຖວາຍ
 ເສເນດຊຸມສະໜາມ
 ແຕ່ເຂົາລືເວັ້ນ
 ລະວັງຄົນເຄົ້າຄື່ນ
 ຍົກທ້າວທົ່ວແດນ
 ພໍ່າມະເຫສີ
 ກໍ່ກວມພົມພື້ນ
 ພົມດຽວຮູບພູ້
 ແສນຊ້ຳພໍ່ານານ
 ລະດູຖ່າຍແຖມເຖິງ
 ຖ່າຍຕົນລະດູຕັ້ງ
 ທົງຄັນຄັບພະວິກ
 ເຖິງແລ້ວເລື່ອນລະດູ
 ນາມມະໝໍໂອລົດ

ປາກົດເປັນຊາຍເຊັ່ງ
ສົມເພົາພັງງ
ໃນແຫຼ່ງຫຼ້າ

ໜ້າເຫຼົ້າຂຽນແຕ້ມ
ອິນຕາຕອງຫຼໍ່
ລືລ້າລືນເຂົາ

<...>

ພໍ່ເມື່ອ ພະຮຳແລ້ວ
ປະຊຸມເສນາ
ພ້ອມກັບ ຫານາມເຈົ້າ
ຊື່ວ່າ ຊຸນລູລາດທ້າວ
ທົງແທ່ນແກ້ວ
ບັດນີ້ ຈັກກ່າວກ້າ
ບຸດຕະລາຊາທົງ
ເປັນພະຍາຫຼວງເທງົ້າ
ເປັນເອກອົງ
ມີມະເທສີຊ້ອນ
ນັກສະໜົມໝູ່ມນ້ອຍ
ມີໝູ່ມົນຕີຂ້າ
ຝຸງໄພ່ນ້ອຍ
ໂຍທາທ້າວ
ພົນເມືອງມາກລົ້ນ
ຮຸ່ງຄຳເຊົ້າ
ມະໂຫລີເລີງ
ດົນຕີຕ້ອງ
ສະໜຸກຍິ່ງພັງງ
ສ່ວນພະຍາຫຼວງເຈົ້າ
ຍູທ່າງ ທົດສະລາດສ້າງ
ອັນວ່າ ນົງຄານນ້ອຍ
ມີພະຄັນແກ່ຖ້ວນ

ເຕີນປ່າວປວງຂຸນ
ລາສະການກວມກຸ້ມ
ບາບຸນບຸດຕະລາດ
ຈອມເຈົ້າແທ່ນທອງ
ກົກກໍ່ກະສັດ
ເມືອງໃຫຍ່ນະຄອນກາຍ
ນັ່ງປອງເປັນເຈົ້າ
ປະຊາຊົນຊົມຊື່ນ
ນະຄອນກວ້າງຊ່າເຊັ່ງ
ທຽມອົງພູວະນາດ
ຂວາຊ້າຍແກວ່ງວີ
ສະໜົມໃນນັບໝື່ນ
ກີລ້ານໝື່ນແສນ
ທວຍຫານແທນແທ່
ແລງເຊົ້າຄືນເຄັງ
ເຮືອງເຮືອໂຄມປະກາຍ
ຜ່ອງລະບຳລຳພ້ອນ
ສະເນາະໃນນຳໂສດ
ພຽງພ້າຝ່າຍສູງ
ເນົາສະບາຍພ້ອມໄພ່
ສິນສ້ອຍສຳລານ
ມະເທສີສົມສະອາດ
ຈວນມື້ມ່າ

ແຖມຖ່າຍມື້
ມະເຫສີທົງ

ທົດສະມາດມາເຖິງ
ປະສູດສົມສະຫງົບນ້ອຍ

<...>

ພໍເມື່ອ ດົນນານໄດ້
ສືບທັກຄວບເຂົ້າ
ສີຍິ່ງຍ້ອຍ
ຄືດັ່ງ ເອົາທອງຫຼອມ
ໃຜເຫັນແລ້ວ
ເພາະວ່າ ເຫັນຮູບເຈົ້າ
ລືເລີໂສມ
ລືວ່າ ໂສມສະຫງົບນ້ອຍ
ຮ້ອຍແຕ່ປະເທດທ້າວ
ທຸກປະເທດທ້າວ

ຈະເລີນໄວອົ້ວຄຸ່ມ
ຂຽນແຕ້ມບໍ່ປານ
ເໝືອນດັ່ງທອງທາ
ໂອບຄົງຄຽງເນື້ອ
ລືມຕາມືນເມື່ອຍ
ເຊລົ້ມປ່ວງວິນ
ພົ້ນເມືອງມາເຕົ້າ
ນົງພາວເພັງຮູບ
ລືນ້ອຍໝໍ້ແມນ
ເຕົ້າສົ່ງໝາຍສານ

(ຄັດຈາກນິທານ "ຊຸນລູ-ນາງອົວ" ທີ່ສະໝຸດແຫ່ງຊາດ, 1974. ໜ້າ 2-9)

ເລື່ອງ: "ທ້າວຮຸ່ງ-ທ້າວ ເຈືອງ" ໂດຍຫຍໍ້

ທ້າວຮຸ່ງ ຫຼື ທ້າວເຈືອງ ເປັນລູກຂອງຊຸນຈອມທຳ ເຈົ້າເມືອງເມືອງສວນຕານ ຫຼື ເມືອງນາຄອງ (ເມືອງຊຽງຮາຍຂອງໄທໃນປັດຈຸບັນ). ເມື່ອເກີດມາໄດ້ 3 ປີ ຄົນເຜົ່າໜຶ່ງເຊິ່ງເອີ້ນວ່າ ພາງດຳ ນຳເອົາດາບກັບຄ້ອງເງິນຄູ່ໜຶ່ງມາຖວາຍ. ຕໍ່ມາ ກໍມີຜູ້ນຳເອົາຊ້າງເຜືອກໂຕໜຶ່ງມາຖວາຍ ແລະ ເອີ້ນຊື່ວ່າ ຊ້າງເຜືອກພານຄຳ.

ຊຸນຈອມທຳໄດ້ເຖິງແກ່ກຳລົງ ໃນເວລາທີ່ທ້າວຮຸ່ງພວມໃຫຍ່ພໍສອນປ່າວ, ຜູ້ເປັນແມ່ພ້ອມດ້ວຍຊາວເມືອງສວນຕານ ຈຶ່ງຕັ້ງທ້າວເຈືອງຜູ້ເປັນອ້າຍຂອງທ້າວຮຸ່ງໃຫ້ເປັນເຈົ້ານະຄອນແທນພໍ່. ສ່ວນທ້າວຮຸ່ງໃຫ້ເປັນຮອງ ຫຼື ອຸປະຮາດ. ທ້າວຮຸ່ງທຳການເຝິກແອບຊ້າງ ເພື່ອນຳໃຊ້ເຂົ້າໃນການປ້ອງກັນນະຄອນ. ບາງຄັ້ງກໍຂີ່ຊ້າງເດີນທາງໄປຍັງບ່ອນທ່າງໄກ ຈົນວັນໜຶ່ງ ທ້າວໄດ້ໄປເຫັນນາງງ້ອມ ລູກສາວຂອງນາງເມັງ ເຊິ່ງເປັນເຈົ້າເມືອງຊຽງເຄືອ (ນາງເມັງເປັນເອື້ອຍຂອງແມ່ທ້າວຮຸ່ງ, ດັ່ງນີ້ຈຶ່ງເອີ້ນວ່າບ້າ ແລະ ເອີ້ນນາງງ້ອມວ່າ ພີ) ທ້າວຮຸ່ງຄຶດມັກນາງງ້ອມ ຈຶ່ງແຕ່ງໃຫ້ເຖົ້າແກ່ໄປຂໍ ແຕ່ແມ່ນາງງ້ອມຄາດຄ່າດອງແພງຫຼາຍ. ອັນນີ້ເປັນອຸປະ

ສັກຂວາງກັນຄວາມຮັກ, ທ້າວຮຸ່ງຈິ່ງລັກລອບເຂົ້າຫານາງງ້ອມຈົນສົມຫວັງໃນຄວາມຮັກ.

ໃນເວລາດຽວກັນນັ້ນ ຍັງມີທ້າວແອງກາ ເຊິ່ງຕາມໜັງສືພື້ນບອກວ່າ ເປັນຄົນເຊື້ອຊາດແກວ (ຫວຽດນາມ) ຢູ່ເມືອງຄຳວັງ. ທ້າວແອງກາເປັນຫຼານຂອງທ້າວກວ່າ ເຊິ່ງເປັນເຈົ້າເມືອງ ເມືອງປະກັນ (ເມືອງຊຽງຂວາງໃນປັດຈຸບັນ) ພາຍຫຼັງທີ່ພໍ່ເຖິງແກ່ກຳແລ້ວ ທ້າວແອງກາກໍໄດ້ເປັນເຈົ້າເມືອງເມືອງຄຳວັງ. ທ້າວແອງກາມີຄວາມປະລິງຢາກແຕ່ງດອງກັບສາວງາມເພື່ອສືບໜໍ່ແທນແນວຕໍ່ໄປ. ທ້າວຊາບວ່າມີສາວງາມຊື່ ນາງອົວ ເປັນລູກສາວຂອງຊຸນຊື່ມ ເຈົ້າເມືອງ ເມືອງເງິນຍາງ (ເມືອງຊຽງແສນຂອງໄທໃນປັດຈຸບັນ) ແລະ ໄດ້ແຕ່ງທູດໄປຂໍ ແຕ່ຊຸນຊື່ມບໍ່ຕົກລົງ ທັງຍັງບອກວ່າຈະໃຫ້ນາງອົວແຕ່ງດອງກັບທ້າວຮຸ່ງຜູ້ເປັນຫຼານ (ຊຸນຊື່ມເປັນອ້າຍຂອງຊຸນຈອມທຳ) ທ້າວແອງກາຊາບຂ່າວຈາກທູດຂອງຕົນແລ້ວ ກໍຟ້າວໄປບອກທ້າວກວ່າຜູ້ເປັນນ້າ ທີ່ເມືອງປະກັນ ທ້າວກວ່າຄຽດຫຼາຍຈິ່ງແຕ່ງໃຫ້ທູດກັບຄືນໄປເຈລະຈາອີກ ໂດຍສັ່ງວ່າ ຖ້າບໍ່ຍອມຕົກລົງໃຫ້ປ້ອງກັນເມືອງໄວ້ດີໆ. ທ້າວແອງຜູ້ເປັນທູດ ນຳເລື່ອງໄປແຈ້ງໃຫ້ທ້າວຊື່ມຊາບ, ທ້າວຊື່ມໄດ້ຍິນ, ກໍໂມໂຫ ແລະ ຕອບທູດໄປວ່າ:

ກູຢູ່ສ້າງກົງທ້າວສະເຫວີຍລາດ	ເງິນຍາງ
ໃຜໄປ ຈາຄຳຫຼອນດັ່ງສູ	ຝູງມ້ອຍ
ໂອມນາງຮູ້ຈາຜວນ	ຕ້ານເຕີບ ສັນນີ
ບໍ່ໃຊ້ເຊື້ອລູກຂ້ອຍຈິງແທ້	ກ່າວຄວນ

ທູດກັບຄືນມາລາຍງານຕໍ່ທ້າວກວ່າ ແລະ ທ້າວແອງກາ. ຕໍ່ມາທ້າວທັງສອງກໍຍົກທັບມາຕີເມືອງເງິນຍາງ ໂດຍມີແມ່ທັບຄົນສຳຄັນຈຳນວນ 11 ຄົນຄື:

ຫຸນບັງ, ກວານແກ, ອ້າຍກຳ, ແມນຟອງ, ແກວທອງ, ແມນສົມ, ງອດປ່ອງ, ຊຽງຜາ, ທ້າວແດດ, ແກວກ່ອງ, ອ້າຍທົ່ງ

ເມື່ອເດີນທັບໄປຕາມທາງ ທ້າວກວ່າບອກໃຫ້ນາຍມາດໄປສອບຖາມເສັ້ນທາງນຳຊາວພູທຸ່ມ ແລະ ຂໍໃຫ້ອ້າຍຫາດ ຫົວໜ້າຊາວຜາຫຼອດ ກັບສາມມະເຫງ ຫົວໜ້າຊາວພູທຸ່ມ ໃຫ້ຊ່ວຍຍົກພົນຊາວພູທຸ່ມ ເດີນທາງລ່ວງໜ້າໄປກ່ອນ. ອ້າຍຫາດກັບສາມມະເຫງປຶກສາກັນໃນລະຫວ່າງກາງທາງວ່າ ພວກຕົນເປັນຝ່າຍດຽວກັນກັບທ້າວຊື່ມ ດັ່ງນີ້ ຈິ່ງຄວນໄປລາຍງານໃຫ້ທ້າວຊື່ມຊາບ ເພື່ອໃຫ້ຈັດການປ້ອງກັນເມືອງໄວ້ທັນ. ທັງສອງຟ້າວໄປແຈ້ງໃຫ້ທ້າວຊື່ມຊາບກ່ຽວກັບການຍົກທັບຂອງທ້າວແອງກາ. ຝ່າຍທ້າວຊື່ມຈິ່ງຈັດກຳລັງອອກໄປຕ້ານຍັນທັນການ ໂດຍມີແມ່ທັບຄົນສຳຄັນຄື:

ນາຍຈັນ, ງົວວາດ-ງົວຍ່າຍ, ຄຳຍວງ, ສາມມະຮຽວ, ອ້າຍຫາດ, ສາມມະເຫງ.

ແຕ່ກອງທັບຂອງທ້າວຊື່ມ ຕ້ານທານກຳລັງຂອງທ້າວແອງກາບໍ່ໄຫວ ຈຶ່ງຖອຍຄືນ ແລະ ໄປຈັ້ງຢູ່ໃນເມືອງ, ແລ້ວກໍສົ່ງສານໄປເຊີນທ້າວຮຸ່ງຜູ້ເປັນຫຼານຊາຍ ໃຫ້ນຳກຳລັງມາ ຊ່ອຍ. ທ້າວຮຸ່ງໄດ້ຈັດກຳລັງກອງທັບຈາກເມືອງສວນຕານໄປຊ່ອຍ ໂດຍມີແມ່ທັບສຳຄັນຄື: ອ້າຍຄວ່າງ, ແອງຄອນ, ເຫັງພາຍ, ຊຸນຄານ, ຄອນຊາຍ, ຈ່າຊ້ອນ

ຂະນະດຽວກັນນາງງ້ອມ ຊູ້ຂອງທ້າວຮຸ່ງຢູ່ເມືອງຊຽງເຄືອ ກໍຈັດກອງທັບອັນປະກອບ ດ້ວຍຊ້າງ 20 ຕົວໄປຊ່ອຍ ໂດຍມີແມ່ທັບສຳຄັນຄື:

ຊຸນເກືອນ, ຊຸນເພັງ, ຊຸນເຍຍ, ໄຊລື, ແອງຜາຍ, ອ້າຍຜ່ອງ, ຊຸນຄອນ, ທ້າວຊ້ອຍ. ກອງທັບຂອງທ້າວຮຸ່ງ ແລະ ກອງທັບຂອງນາງງ້ອມ ໄປເຖິງເມືອງເງິນຍາງ ແລ້ວບຸກໂຈມຕີ ກຳລັງຂອງທ້າວແອງກາທີ່ລ້ອມເມືອງຢູ່ ຈົນແຕກກະຈັດກະຈາຍ, ແລ້ວທ້າວຮຸ່ງກໍເຂົ້າໄປຕັ້ງ ທັບຢູ່ໃນເມືອງເງິນຍາງ. ມື້ໃໝ່ທ້າວຮຸ່ງນຳກຳລັງອອກກວາດລ້າງສັດຕູຈົນຮາບຄາບ. ທ້າວກວ່າ ເຈົ້າເມືອງປະກັນເສຍຊີວິດໃນສະໜາມຮົບ ທ້າວແອງກາຖືກຊຸນເຍຍແມ່ທັບຂອງນາງງ້ອມ ຈັບໄດ້. ແມ່ທັບສຳຄັນອື່ນໆຂອງທ້າວແອງກາກໍເສຍຊີວິດຄື:

ແມນຮຽວ, ແມນກຳ, ແກວເຜືອກ, ແມນປຽວ, ແກວເຮືອງ, ແມນຜາ, ເຜືອກເຫຼືອງ. ນອກຈາກນີ້ທະຫານຂອງທ້າວແອງກາ ຍັງຖືກຈັບເປັນຊະເລີຍຈຳນວນ ສາມໝື່ນຄົນ. ສ່ວນພວກທີ່ຫຼົບໜີໄປກໍມີ:

ທ້າວປົ່ງ, ຫຸນບັງ, ແກວທອງ, ແມນລາຍ, ແມນຟອງ, ກວານແກ, ຊຽງຮັງ

ສ່ວນຝ່າຍທ້າວຮຸ່ງນັ້ນ ເສຍກຳລັງໄປຈຳນວນສາມໝື່ນຄົນ. ເມື່ອສຳເລັດບັນຮົບນີ້ແລ້ວ ທ້າວຮຸ່ງກໍຍົກກຳລັງຕິດຕາມຂັບໄລ່ພວກທີ່ຫຼົບໜີໄປນັ້ນຈົນເຖິງຖິ່ນ ໂດຍສົມທົບກຳລັງທັງ ສາມເມືອງຄື: ເມືອງສວນຕານ, ເມືອງຊຽງເຄືອ ແລະ ເມືອງເງິນຍາງ. ກຳລັງພົນໄດ້ອອກ ຈາກເມືອງເງິນຍາງໃນເດືອນທ້າ ໂດຍມີນາງອົວ ແລະນາງອາມຄາ ໄປສົ່ງເຖິງດິນແດນທີ່ ເອີ້ນວ່າ ຊຽງຂວັນ. ນາງອົວຂີ່ຊ້າງຊື່ວ່າ ພັງເທີນປະຄົມາດ, ນາງອາມຄາຂີ່ຊ້າງຊື່ວ່າ ອິນ ກອງ. ຈາກນັ້ນ ທ້າວຮຸ່ງກໍຍົກພົນໄປເຖິງທ່າຍອງ, ຜາຫຼອດ, ຢູ່ບ່ອນນີ້ໄດ້ພົບຊ້າງມ້າຈຳນວນ ຫຼວງຫຼາຍຂອງຫຸນບັງ ທີ່ເອົາຕົວຫຼົບໜີໄປໄດ້ ອອກຈາກແຫ່ງນີ້ ກໍໄປເຖິງພູທຸ່ມອັນເປັນ ບ່ອນຢູ່ຂອງພວກເຜົ່າພາງດຳ, ຕໍ່ຈາກພູທຸ່ມ ກໍຮອດເຂດເມືອງປະກັນໃນວັນດຽວ.

ເຊົ້າມື້ຕໍ່ມາ ທ້າວຮຸ່ງກໍຍົກພົນເຂົ້າຕີຊຽງບານ. ຕາມໜັງສືພື້ນກ່າວວ່າ ເມືອງນີ້ມີຄົນຈຳ ນວນ 5 ແສນຄົນ ແລະ ມີຊ້າງ 1000 ໂຕ. ເຂດແດນຂອງຊຽງບານ ຕິດຕໍ່ກັບແດນຂອງສີ

ທົນ, ເຂມ (ຂະເໝນ) ແລະ ທໍ້ (ລາວໜອງແສ) ຊຽງບານຖືກຕີແຕກໃນຕອນເຊົ້າວັນນັ້ນ ເອງ. ແກວເຜິງ, ທ້າວແດດ ແລະ ແມນເຮືອງ ຖືກຈັບໄດ້ ສ່ວນແກວເຮືອກໂຕນຊ້າງ ແລ້ວ ຫຼົບໜີໄປບອກເມຍຂອງທ້າວກວ່າ ທີ່ເມືອງປະກັນ, ເມຍທ້າວກວ່າ ຈັດກຳລັງພົນອອກຕ້ານທານ ກອງທັບທ້າວຮຸ່ງ ຈົນນາງຕາຍໃນສະໜາມຮົບ. ໃນທີ່ສຸດທ້າວຮຸ່ງກໍເຂົ້າຍຶດເມືອງປະກັນໄດ້ ແລະ ຈັດການໃຫ້ເສນາອາມາດຂອງຕົນ ກິນນາໃນເຂດຊຽງຂວັນດັ່ງນີ້:

- 1) ຊຸນເຍຍ ກິນນາຂວາງ, ກຳກັບພາກສ່ວນສ່ວຍຊ້າງ.
- 2) ແອງຄອນ ກິນນາຊຽງບານ-ບ່ອນນີ້ເກັບສ່ວຍໄດ້ຫຼາຍ ເພາະເປັນບ່ອນທີ່ມີຕະຫຼາດ ການຄ້າຫຼາຍ.
- 3) ຄອນຊາຍ ກິນນາໄປ່ກອງທູນ-ບ່ອນນີ້ເກັບເຂົ້າໄດ້ຫຼາຍ.
- 4) ນາປັດຈິມທີ່ຕິດກັບເຂດແດນຜາຫຼອດ ຍົກໃຫ້ນາງເມັງ.
- 5) ນາຄຳດິນແດນຂອງແກວກຳ ມອບໃຫ້ໄຊລື.
- 6) ນາພຽງຜາທາມ ມອບໃຫ້ແອງຜາຍ.
- 7) ນາຂອງແມນເລືອນ ຍົກໃຫ້ເປັນນານ້ອຍ.
- 8) ນາຂອງແມນໄຟ ໃຫ້ຂຶ້ນກັບເມືອງເງິນຍາງ.
- 9) ນາດີຊຽງຂວັນ ສວນໝາກ ສວນພ້າວ ມອບໃຫ້ນາງອົ້ວ.
- 10) ນາດົງຈັນ ມອບໃຫ້ນາງອາມຄາ.
- 11) ນາຄຳວັງ ມອບໃຫ້ອ້າຍເກືອນ.
- 12) ນາແກວເຮືອກ ເບື້ອງຕາເວັນອອກ ເຊິ່ງມີເຂດແດນຕິດກັບຈີນຍົກໃຫ້ພົນສ່ວຍ.
- 13) ນາຮິມທົ່ງບາງບິນ ຍົກໃຫ້ອາວພວງ.
- 14) ນາພຽງພາຍນອກ ຍົກໃຫ້ຈ່າຊ້ອນ.

ທ້າວຮຸ່ງຕັ້ງໃຫ້ອ້າຍຄວ່າງ ເປັນເຈົ້າປົກຄອງເມືອງປະກັນ, ເມື່ອຈັດການວຽກງານເປັນ ທີ່ຮຽບຮ້ອຍແລ້ວ ກໍຍົກທັບກັບຄືນເມືອງເງິນຍາງ ໂດຍຜ່ານຊຽງບານ, ເດີນທາງເປັນເວລາ 10 ວັນກໍຮອດເມືອງເງິນຍາງ, ທ້າວຮຸ່ງໃຫ້ແມ່ຂອງຕົນຄື ນາງຈອມ ໄປເປັນເຈົ້າຄອງເມືອງຊຽງ ຂວັນ ຢູ່ໃນເຂດແດນເມືອງປະກັນ. ສ່ວນທ້າວຮຸ່ງຄອງເມືອງເງິນຍາງເປັນເວລານານໄດ້ 17 ປີ ແລະ ມີລູກຊາຍທີ່ເກີດຈາກນາງງ້ອມຄົນໜຶ່ງ ຊື່ວ່າ ທ້າວຄຳຮຸ່ງ. ໄລຍະເວລາທີ່ຄອງເມືອງ ເງິນຍາງຢູ່ນັ້ນ ມີແຂກຕ່າງເມືອງນຳເຄື່ອງບັນນາການມາຖວາຍຄື:

- 1) ຫໍ້ໄຫຍ່ໜອງແສ
- 2) ພະຍາພ້າຮ່ວນ ເມືອງຕຸມວາງ
- 3) ເມືອງຈີນ
- 4) ເມືອງພະໂຄ, ເມືອງນ່ານ ແລະ ເມືອງຊວາ
- 5) ເມືອງຜາຍີ່ ຕະຫຼອດທັງພວກເຂມ ແລະ ພວກລີ້

ໄລຍະຕໍ່ມາ ຫຸນບັງແມ່ທັບຂອງທ້າວແອງກາ ທີ່ເອົາຕົວຫຼົບໜີລອດໄປໄດ້ ແລະ ໄປອາໄສຢູ່ນຳພະຍາພ້າຮ່ວນທີ່ເມືອງຕຸມວາງນັ້ນ ໄດ້ຍົກກຳລັງລົງມາຫຼອນໂຈມຕີ ຕາມເຂດແດນເມືອງປະກັນ. ອ້າຍຄວ່າງຜູ້ຄອງເມືອງປະກັນ ໄດ້ສົ່ງຂ່າວໄປຫາທ້າວຮຸ່ງຊາບ. ທ້າວຮຸ່ງຈຶ່ງຍົກທັບໄປປາບຫຸນບັງ ແລະ ໄລ່ຕິດຕາມໄປຈົນຮອດເມືອງຕຸມວາງ. ມີການເຈລະຈາກັນໂດຍຊຸນຄອນເປັນທູດຂອງທ້າວຮຸ່ງ ເຂົ້າໄປຂໍຮ້ອງໃຫ້ພະຍາພ້າຮ່ວນ ສົ່ງຕົວຫຸນບັງກັບອ້າຍທົ່ງອອກມາໃຫ້, ແຕ່ພະຍາພ້າຮ່ວນບໍ່ຕົກລົງ ໂດຍຊີ້ແຈງວ່າ ທັງສອງໜີຕາຍມາຂໍເພິ່ງອາໄສນຳ. ເມື່ອເປັນດັ່ງນັ້ນ ທ້າວຮຸ່ງຈຶ່ງເຂົ້າໂຈມຕີ. ຝ່າຍພະຍາພ້າຮ່ວນເຫັນທ່າຈະສູ້ບໍ່ໄຫວ ຈຶ່ງສົ່ງແມນສົມອອກມາຂໍຍອມ ແຕ່ທ້າວຮຸ່ງບໍ່ເຊື່ອໃຈ ແລະ ພະຍາຍາມຈະຕີເອົາໃຫ້ຈົນໄດ້. ພະຍາພ້າຮ່ວນເລີຍແຕ່ງທະຫານສອງຄົນຂຶ້ນໄປເຊີນແຖນລໍ ທີ່ເມືອງກາຫຼົງໃຫ້ມາຊ່ອຍ. ໄລຍະທາງຈາກເມືອງກາຫຼົງ ມາຫາເມືອງຕຸມວາງນັ້ນ ໂດຍທາງກວງແລ້ວແມ່ນ 15 ວັນ. ແຖນລໍຍົກກຳລັງມາ ແລະ ທັງສອງຝ່າຍທຳການສູ້ຮົບກັນຢ່າງນອງເລືອດ. ແມ່ທັບຂອງທ້າວຮຸ່ງເສຍຊີວິດເກືອບໝົດ. ເມື່ອເຫັນວ່າຈະສູ້ບໍ່ໄຫວ ທ້າວຮຸ່ງຈຶ່ງຖອຍມາຕັ້ງທັບຢູ່ເມືອງປະກັນ. ແລ້ວກໍສົ່ງສານບອກໃຫ້ອ້າຍເຈື່ອງກັບຊຸນຊຶ້ມ (ພໍ່ເຖົ້າ) ຍົກກຳລັງມາຊ່ອຍ. ການເສີກສົງຄາມຄັ້ງນີ້ດຸເດືອດ, ນາຍພວງແມ່ທັບອີກຄົນໜຶ່ງຄຶດວ່າ ຖ້າສູ້ຈົນຕາຍໝົດບໍ່ເຫຼືອ ກໍຈະສູນພົງພັນ ຈຶ່ງຂໍອະນຸຍາດທ້າວຮຸ່ງນຳເອົາເດັກນ້ອຍລູກຫຼານ ໃນຈຳນວນນີ້ ກໍມີອ້າຍຄຳເຄື່ອງ ແລະ ທ້າວຄຳຮຸ່ງ ລູກຊາຍຂອງທ້າວຮຸ່ງເອງ ຕະຫຼອດທັງນາງຈອມ (ຜູ້ເປັນແມ່) ພາຄົນໄປສູ່ເມືອງເງິນຍາງ. ສ່ວນທ້າວຮຸ່ງທຳການສູ້ຮົບກັບແຖນລໍ ຈົນຖືກພັນເສຍຊີວິດກາງສະໜາມຮົບ.

ໜັງສືພື້ນຍັງກ່າວຕໍ່ໄປອີກຈົນຮອດວ່າ ທ້າວຮຸ່ງຕາຍແລ້ວ ກໍໄປເກີດເປັນຜີ ເປັນຜູ້ບັນຊາກອງທະຫານຜີ ເຄື່ອນທັບຂຶ້ນໄປເມືອງແຖນ ໂດຍຜ່ານໄປທາງເມືອງຄາຊຽວ. ແອງຄອນແມ່ທັບຄົນສຳຄັນ ເປັນຜູ້ໄປຖາມໄທແອງກຸ່ງກັບທົນທາງໄປເມືອງພ້າ, ຊາບວ່າຕ້ອງໄປທາງກະໄດລົງ, ຈາກກະໄດລົງ ກໍໄປເຖິງແມ່ນ້ຳລິນຄຳ, ຕໍ່ໄປເຖິງເມືອງລຽນພານ ອັນເປັນເມືອງຂອງແຖນ. ເມື່ອຍົກກຳລັງຜີຕີເອົາເມືອງລຽນພານໄດ້ແລ້ວ ກໍມຸ່ງໜ້າໄປເຖິງແດນສວາງຂອງ

ພະອິນ, ເມື່ອໄປຮອດເມືອງກອງທູນ ແຖນລົມເຈົ້າເມືອງກອງທູນອອກມານົບໄຫວ້, ຈາກກອງທູນໄປຮອດເມືອງກຳມາ, ແຖນງວງເຈົ້າເມືອງກຳມາ ອອກມາຕ້ອນຮັບ. ຈາກນັ້ນ ກໍໄປເມືອງສວາງ, ພວກແຖນທັງຫຼາຍ ພາກັນອອກມານົບໄຫວ້ຄື: ແຖນຖ່າວ, ແຖນເມັງ, ແຖນໂກໂກ, ແຖນຖ່ວງ, ແຖນເພືອງ, ແຖນໝອກ, ແຖນລີ, ແຖນລົມ, ແຖນສ່ອງ.

ຝ່າຍທ້າວເຈືອງ (ອ້າຍທ້າວຮຸ່ງ) ຊຸມຊຶມ ແລະ ທ້າວຄຳເຄື່ອງ, ທ້າວຄຳຮຸ່ງ ໄດ້ຍົກກຳລັງຈາກເມືອງເງິນຍາງ ໄປຮົບພະຍາພ້າຮ່ວນອີກ. ສຸດທ້າຍພະຍາພ້າຮ່ວນເສຍຊີວິດ ແລ້ວກອງທັງເມືອງເງິນຍາງກໍເຂົ້າຢຶດເມືອງຕຸມວາງໄດ້.

ພື້ນທ້າວຮຸ່ງຕາມຄຳກອນນີ້ ກໍສຸດລົງພຽງເທົ່ານີ້.

ອະທິບາຍສັບ

ກາລີ	:	ຍິງຊົ່ວ, ຊົ່ວຮ້າຍ, ຜູ້ກາລີບ້ານກາລີເມືອງ
ກາສາ	:	ຜ້າ, ຜ້າໄໝ, ແພ, ແພໄໝ.
ຊົນລະເນດ	:	ນ້ຳຕາ
ເຕີນ	:	ປ່າວ, ບອກໃຫ້ຮູ້ທົ່ວກັນ.
ເທພາ	:	ເທວະດາ
ທາສີ	:	ຄົນໃຊ້ຜູ້ຍິງ
ຍົມມະນາ	:	ໄທ້, ຮ້ອງໄທ້

ຄຳຖາມ ແລະ ບົດເຝິກຫັດ

1. ກະວິນິຍາຍແມ່ນຫຍັງ? ແລະ ມີຄວາມເປັນມາແນວໃດ?
2. ເນື້ອໃນຂອງກະວິນິຍາຍມີຫຍັງແດ່? ຈົ່ງອະທິບາຍ.
3. ກະວິນິຍາຍມີຄຸນຄ່າຫຍັງແດ່?
4. ຈົ່ງອ່ານເລື່ອງ ຈຳປາສີຕົ້ນຄັດຕອນ (ນາງຄຳກອງຖືກຂັບໄລ່ໜີຈາກເມືອງໄປເປັນຂ້ອຍລ້ຽງໝູ) ແລ້ວວິເຄາະຕົວລະຄອນນາງຄຳກອງ.
5. ຈົ່ງອ່ານເລື່ອງຫຍໍ້ "ຊຸນລູ-ນາງອົວ", "ທ້າວຮຸ່ງ-ທ້າວເຈືອງ" ແລ້ວສະຫຼຸບເນື້ອໃນທັງສອງເລື່ອງ.

ພາກທີ II ວັນນະຄະດີສະໄໝອານາຈັກລາວລ້ານຊ້າງ

ສູນເສຍເອກະລາດແຕ່ທ້າຍສະຕະວັດທີ

XVIII ຫາທ້າຍສະຕະວັດທີ XIX

ບົດທີ 6 ວັນນະຄະດີລາວໃນທ້າຍສະຕະວັດທີ

XVIII ຫາທ້າຍສະຕະວັດທີ XIX

1. ສະພາບປະຫວັດສາດ ແລະ ສັງຄົມລາວ

1.1 ສະພາບປະຫວັດສາດ



ອານາຈັກລາວລ້ານຊ້າງເອກະພາບ ໄດ້ກຳເນີດຂຶ້ນໃນກາງສະຕະວັດທີ XIV ໂດຍພາຍໃຕ້ການນຳພາຂອງເຈົ້າຟ້າງຸ່ມ ແລະ ໄດ້ເຕີບໃຫຍ່ຂະຫຍາຍຕົວເປັນກ້າວໆ ມາຈົນເຖິງສະຕະວັດທີ XVII ຄືໃນສະໄໝ ເຈົ້າສຸລິຍະວົງສາ. ການເຕີບໃຫຍ່ຂະຫຍາຍຕົວທາງດ້ານປະຫວັດສາດ ແລະ ສັງຄົມ ດັ່ງກ່າວນັ້ນ ໄດ້ບົ່ງບອກໃຫ້ເຫັນເຖິງຄວາມ ຈະເລີນຮຸ່ງເຮືອງສູງສຸດຂອງອານາຈັກລາວ ລ້ານຊ້າງທີ່ບໍ່ເຄີຍມີມາໃນປະຫວັດສາດຊາດ ລາວ.

ສະພາບຄວາມຈະເລີນຮຸ່ງເຮືອງຂອງ ອານາຈັກລາວລ້ານຊ້າງທີ່ຜ່ານມານັ້ນ ເມື່ອ ກ້າວເຂົ້າສູ່ທ້າຍສະຕະວັດທີ XVII ປະ

ເທດຊາດກໍເລີ່ມມີຄວາມສັບສົນວຸ່ນວາຍຢ່າງຮ້າຍແຮງຂຶ້ນໄປເລື້ອຍໆຈົນເຖິງຂັ້ນແຕກແຍກ ກັນເອງຢູ່ພາຍໃນຂອງກຸ່ມສັກດິນາລາວຜູ້ກຳອຳນາດ ໂດຍສະເພາະ ແມ່ນຫຼັງຈາກເຈົ້າ ສຸລິຍະວົງສາໄດ້ສິ້ນພະຊົນໄປໃນປີ 1690. ຫຼັງຈາກນັ້ນ, ເຈົ້າຕ່າງໆກໍເກີດມີແນວຄິດ ແລະ

ການກະທຳຄື ຍາດແຍ່ງອຳນາດລາຊະບັນລັງກັນ ຂອງບັນດາກຸ່ມສັກດິນາລາວທີ່ຖືຕົນວ່າຕົນເອງກໍແມ່ນຜູ້ໜຶ່ງທີ່ມີສິດທິໃນການກ້າວຂຶ້ນເປັນກະສັດໄດ້ເຊັ່ນກັນ.

ສະພາບຄວາມສັບສົນວຸ່ນວາຍ ແລະ ຄວາມແຕກແຍກກັນຂອງບັນດາກຸ່ມເຈົ້າສັກດິນາພາຍໃນນັ້ນ ຈຶ່ງໄດ້ກາຍເປັນສາເຫດອັນຕົ້ນຕໍ ທີ່ກໍ່ໃຫ້ອານາຈັກລາວລ້ານຊ້າງເອກະລາດ-ເອກະພາບ, ມີຄວາມຈະເລີນຮຸ່ງເຮືອງ ແລະ ເຂັ້ມແຂງມາກ່ອນນີ້ໄດ້ສາມສະຕະວັດກວ່າແລ້ວນັ້ນ ຕ້ອງໄດ້ຖືກແບ່ງແຍກດິນແດນອອກເປັນສາມອານາຈັກດ້ວຍກັນຄື ໃນປີ 1707, ປະເທດໄດ້ແຍກກັນອອກເປັນສອງອານາຈັກ ເຊິ່ງເອີ້ນວ່າ: "ອານາຈັກລາວລ້ານຊ້າງວຽງຈັນ ແລະ ອານາຈັກລາວລ້ານຊ້າງຫຼວງພະບາງ". ຫຼັງຈາກນັ້ນພຽງແຕ່ 6 ປີຄື ປີ 1713, ທາງນະຄອນຈຳປາສັກ ກໍໄດ້ປະກາດແຍກຕົວອອກເປັນອານາຈັກເອກະລາດໜຶ່ງອີກຕ່າງຫາກ ເອີ້ນວ່າ: "ອານາຈັກລາວລ້ານຊ້າງຈຳປາສັກ".

ການແຕກແຍກກັນໃນປະເທດ ແລະ ການຕັດແບ່ງອອກເປັນສາມອານາຈັກ, ເຮັດໃຫ້ອານາຈັກລາວລ້ານຊ້າງທັງສາມຂາດຄວາມເຊື່ອໝັ້ນຕໍ່ກັນ ແລະ ນັບມື້ນັບອ່ອນເພຍຊຸດໂຊມ ແລະ ຕົກຕ່ຳລົງໄປເລື້ອຍໆ ຈຶ່ງເປັນເຫດໃຫ້ສັກດິນາສະຫຍາມເຫັນສະພາບທີ່ເປັນຈຸດອ່ອນ ອັນເປັນເງື່ອນໄຂໃຫ້ແກ່ພວກມັນສວຍໂອກາດນີ້ ເຂົ້າມາຮຸກຮານ ແລະ ຍຶດຄອງເອົາລາວໄດ້; ໃນທີ່ສຸດ, ອານາຈັກລາວລ້ານຊ້າງທັງສາມ ກໍໄດ້ຕົກເປັນປະເທດສາລາດເປັນທົ່ວເມືອງຂຶ້ນໃຫ້ແກ່ສັກດິນາສະຫຍາມໃນປີ 1778-1779.

ສະພາບການທາງດ້ານປະຫວັດສາດດັ່ງກ່າວ, ເຮັດໃຫ້ປະເທດຊາດບ້ານເມືອງ ໂດຍສະເພາະແມ່ນນະຄອນຫຼວງວຽງຈັນ ກໍໄດ້ຖືກທຳລາຍມ້າງເພ. ພວກສັກດິນາສະຫຍາມໄດ້ບັງຄັບຈັບກຸມເອົາບັນດາຄົນລາວ, ຊາວນະຄອນຫຼວງວຽງຈັນ; ເປັນຕົ້ນແມ່ນພວກບັນຍາຊົນ, ນາຍຊ່າງຫັດຖະກຳ, ນັກສິລະປິນ ແລະ ບຸກຄົນສຳຄັນອື່ນໆໃນເຊື້ອພະວົງຂອງລາວເປັນຈຳນວນຫຼວງຫຼາຍໄປປະເທດໄທ.

ພ້ອມກັນນັ້ນ, ພວກມັນຍັງປຸ້ນສະດົມເອົາຊັບສົມບັດທີ່ມີຄ່າຫຼາຍຢ່າງເຊັ່ນ: ອົງພະແກ້ວ ມໍລະກົດ, ພະສຸກ, ພະໄສ, ພະເສີມ ແລະ ພະພຸດທະຮູບທີ່ເຮັດດ້ວຍເງິນຄຳ ຫຼືໂລຫະທີ່ມີຄຸນຄ່າ, ໜັງສືຜູກໃບລານລາວ ຕະຫຼອດເຖິງວັດຖຸສິ່ງຂອງຕ່າງໆທີ່ເປັນຊັບສິນທາງບັນຍາໄປຈາກປະເທດລາວຈົນເກືອບໝົດ.

ສະພາບການສູນເສຍຄວາມເປັນເອກະລາດແຫ່ງຊາດດັ່ງກ່າວນັ້ນ ມາຮອດປີ 1804

ເຈົ້າອະນຸວົງ ໄດ້ເປັນກະສັດຂຶ້ນຄອງລາດແຫ່ງນະຄອນວຽງຈັນ. ເຈົ້າອະນຸວົງ ເປັນກະສັດລາວທີ່ມີຈິດໃຈຮັກຊາດຢ່າງສູງສົ່ງ ເຊິ່ງໄດ້ຝັງຄວາມຄຽດແຄ້ນຕໍ່ສັກ ດິນາສະຫຍາມ ໄວ້ໃນພະໂທຂອງພະອົງທ່ານມາແຕ່ກ່ອນ; ເມື່ອມີໂອກາດອັນເໝາະສົມ, ພະອົງຈຶ່ງພະຍາຍາມຊອກຫາທຸກວິທີທາງເຂົ້າຫາປະຊາຊົນ ເພື່ອປຸກລະດົມປະຊາຊົນລາວທັງຊາດ ໃຫ້ພ້ອມກັນລຸກຮື້ຂຶ້ນຕໍ່ສູ້ກອບກູ້ເອົາເອກະລາດຂອງຊາດຄືນມາ.

ເມື່ອເຈົ້າອະນຸວົງຄິດ ແລະ ພິຈາລະນາບໍລະບວນດີແລ້ວ. ສະນັ້ນ ມາຮອດປີ 1827-1828, ພະອົງຈຶ່ງໄດ້ຈັດຕັ້ງນຳພາກຳລັງທະຫານຮ່ວມກັບປວງຊົນລາວທັງຊາດລຸກຮື້ນຕໍ່ສູ້ເພື່ອກອບກູ້ເອກະລາດຍາດແຍ່ງເອົາປະຊາຊົນລາວທີ່ຖືກພວກສັກດິນາສະຫຍາມເກັບກວາດໄປນັ້ນ ກັບຄືນມາວຽງຈັນໃຫ້ໄດ້.

ຂະບວນການຕໍ່ສູ້ກູ້ຊາດຂອງພະອົງ ໄດ້ດຳເນີນໄປຢ່າງດູເດືອດຢູ່ຕາມແຂວງຕ່າງໆທາງຝັ່ງຂວາແມ່ນ້ຳຂອງ ແລະ ນັບມື້ນັບຂະຫຍາຍຕົວກວ້າງຂວາງ ແລະ ແຮງຂຶ້ນໄປໜ້າເລື້ອຍໆ. ຂະບວນການກູ້ຊາດຂອງພະອົງ ໄດ້ສະແດງໃຫ້ເຫັນເຖິງຄວາມເປັນວິລະກະສັດແຫ່ງຊາດລາວຜູ້ມີນ້ຳໃຈຮັກຊາດອັນດູດດື່ມແຮງກ້າ, ມີຄວາມເດັດດ່ຽວໜຽວແໜ້ນດ້ວຍການຍອມເສຍສະລະພະຊົນຊີບຂອງພະອົງ ເພື່ອປະເທດຊາດບ້ານເມືອງ, ແຕ່ບໍ່ຍອມຈຳນົນຕໍ່ສັດຕູຂອງຊາດຢ່າງເດັດຂາດ.

ຂະບວນການຕໍ່ສູ້ ພາຍໃຕ້ການນຳພາຂອງເຈົ້າອະນຸວົງ ເຖິງວ່າໄດ້ດຳເນີນໄປມີຫຼາຍຊ່ວງໄລຍະ ແລະ ດູເດືອດປານໃດກໍຕາມ, ແຕ່ບໍ່ປະສົບຜົນສຳເລັດຕາມພະປະສົງທີ່ວາງໄວ້ຄື ກອງກຳລັງຂອງພະອົງ ຖືກພວກສັດຕູປາບປາມຕ້ານຄືນຢ່າງໜັກ, ເຮັດໃຫ້ທະຫານລາວສູນເສຍໄປຢ່າງຫຼວງຫຼາຍ ຈົນເຮັດໃຫ້ຂະບວນການຕໍ່ສູ້ຝ່າຍລາວມີຄວາມອ່ອນເພຍລົງ; ຊ້ຳບໍ່ໜ້າ, ເຈົ້າອະນຸວົງ ກໍຖືກພວກທະຫານຂອງພວກສັກດິນາສະຫຍາມເຂົ້າປົດລ້ອມຈັບກຸມໄດ້ ແລະ ສົ່ງພະອົງໄປບາງກອກປະເທດໄທ.

ພວກສັດຕູໄດ້ປະຕິບັດໂທດຕໍ່ພະອົງທ່ານ ຢ່າງຫາລຸນໂຫດຮ້າຍປ່າເຖື່ອນ ຈົນເຖິງຂັ້ນດັບພະຊົນຊີບໄປໃນທີ່ສຸດ. ພ້ອມນັ້ນ, ນະຄອນວຽງຈັນ ກໍຖືກພວກສັກດິນາສະຫຍາມເຂົ້າມາບຸກທຳລາຍລ້າງຜານຢ່າງໂຫດຫຼົ່ມອີກຄັ້ງທີສອງ.

ເຖິງວ່າ ຂະບວນການດຳເນີນຕໍ່ສູ້ກູ້ຊາດ ພາຍໃຕ້ການນຳພາຂອງວິລະກະສັດເຈົ້າອະນຸວົງ ຖືກປາບປາມລົງກໍຕາມ; ແຕ່ຮູບພາບທີ່ສູງເດັ່ນ, ນ້ຳໃຈຮັກຊາດຢ່າງແຮງກ້າ

ແລະ ຄວາມພິລະອາດຫານ ໃນການຕໍ່ສູ້ບໍ່ຍອມຈຳນົນຕໍ່ສັດຕູ ພ້ອມດ້ວຍເພື່ອນຮ່ວມຮົບ ຂອງພະອົງ ຍັງຄົງຝັງແໜ້ນໄວ້ໃນດວງໃຈຂອງປວງຊົນລາວທັງຊາດຢ່າງບໍ່ມີວັນລືມ.

ນັບແຕ່ຂະບວນການຕໍ່ສູ້ຂອງລາວຖືກປະລາໄຊລົງແລ້ວ, ປະຫວັດສາດແຫ່ງຊາດລາວ ໄດ້ຕົກເຂົ້າສູ່ໄລຍະແຫ່ງຄວາມມືດມົນອີກຕໍ່ໜຶ່ງ. ຄວາມມືດມົນດັ່ງກ່າວນີ້ ມີຄວາມ ໝາຍ ບົ່ງບອກເຖິງຄວາມລະທົມຂົມຂື່ນ ແລະ ຄວາມຄຽດແຄ້ນແໜ້ນໃຈ ທີ່ປະເທດຊາດຖືກທຳ ລາຍເພພັງລົງ, ປະຊາຊົນລາວກໍໄດ້ຕົກເປັນຂ້ອຍຂ້າຮັບໃຊ້ໃຫ້ແກ່ພວກສັດຕູ. ອານາຈັກ ລາວລ້ານຊ້າງ ກາຍເປັນຫົວເມືອງຂຶ້ນໃຫ້ແກ່ສັກດິນາສະຫຍາມຢ່າງຮອບດ້ານໂດຍບໍ່ມີ ທາງເລືອກ.

ສະພາບການອັນໜ້າເສົ້າສະຫຼົດໃຈທາງດ້ານປະຫວັດສາດ ແລະ ການເມືອງ ທີ່ ຮ້າຍແຮງດັ່ງກ່າວມານັ້ນ ໄດ້ສົ່ງຜົນສະທ້ອນໂດຍກົງຕໍ່ສະພາບສັງຄົມ, ແນວຄິດຈິດໃຈ ຂອງປະຊາຊົນລາວ, ການຄົ້ນຄິດປະດິດແຕ່ງ ແລະ ການເຕີບໃຫຍ່ຂະຫຍາຍຕົວຂອງ ວັນນະຄະດີແຫ່ງຊາດໃນສະໄໝນັ້ນ ຢ່າງບໍ່ສາມາດຫຼີກລຸງໄດ້.

1.2 ສະພາບສັງຄົມ

ໃນສະພາບທີ່ປະເທດຊາດ ໄດ້ສູນເສຍຄວາມເປັນເອກະລາດແຫ່ງຊາດຄືດັ່ງກ່າວ ມັນໄດ້ສ້າງຄວາມເຈັບແຄ້ນແໜ້ນໃຈ ໃຫ້ແກ່ປະຊາຊົນລາວທັງປະເທດ ໄປເຖິງຂັ້ນເຈົ້າ ຈອມສັກດິນາລາວຜູ້ມີນ້ຳໃຈຮັກຊາດທັງຫຼາຍ. ໃນຕະຫຼອດໄລຍະ ທີ່ເຈົ້າອະນຸວົງໄດ້ຂຶ້ນ ຄອງລາດແຫ່ງອານາຈັກລ້ານຊ້າງວຽງຈັນນັບແຕ່ປີ 1804 ເປັນຕົ້ນມາ, ພະອົງກໍໄດ້ພະຍາຍາມ ຊອກຫາກາລະໂອກາດທີ່ເໝາະສົມ ເພື່ອສ້າງທຸກເງື່ອນໄຂທີ່ເອື້ອອຳນວຍໃຫ້ແກ່ການລຸກຮື້ ຂຶ້ນ ເພື່ອກະກຽມຕໍ່ຕ້ານບົດແອກຄອບຄອງຂອງພວກສັກດິນາສະຫຍາມໃຫ້ໄດ້.

ກ່ອນອື່ນໝົດ, ພະອົງໄດ້ອອກແຮງຈັດຕັ້ງ ແລະ ນຳພາປະຊາຊົນລາວໃນ ລາຊະ ອານາຈັກ ເພື່ອປັບປຸງ ແລະ ປົວແປງບາດແຜຈາກສົງຄາມຮຸກຮານຂອງພວກສັກດິນາ ສະຫຍາມ, ເຮັດໃຫ້ແນວຄິດຈິດໃຈ ແລະ ຄຸນນະພາບຊີວິດຂອງປະຊາຊົນດີຂຶ້ນ, ພື້ນຟູ ປະເທດຊາດບ້ານເມືອງ ແລະ ສະພາບສັງຄົມລາວໃນຫຼາຍດ້ານ ໃຫ້ມີຄວາມຈະເລີນ ງອກງາມຂຶ້ນເທື່ອລະກ້າວ ເປັນຕົ້ນແມ່ນ:

ປີ 1806, ພະອົງໄດ້ເລີ່ມນຳພາປະຊາຊົນສ້າງສາພະລາຊະວັງ ແລະ ຫໍໂຮງຂຶ້ນ ໃນພະນະຄອນວຽງຈັນ. ເຮັດໃຫ້ເມືອງວຽງຈັນກາຍເປັນລາຊະທານີ ແຫ່ງລ້ານຊ້າງທີ່ມີ ຄວາມສວຍງາມ.

ປີ 1807, ພະອົງໄດ້ສະເດັດນໍາພາປະຊາຊົນສ້າງ ແລະ ສະຫຼອງຂົວຢູ່ວັດທາດພະນົມ.

ປີ 1808, ພະອົງໄດ້ນໍາພາປະຊາຊົນເລີ່ມປົວແປງເມືອງໜອງຄາຍ ໃຫ້ຈະເລີນຮຸ່ງເຮືອງ ແລະ ສ້າງວັດສີບຸນເຮືອງຂຶ້ນຢູ່ທີ່ໜອງຄາຍ. ການສ້າງວັດຂຶ້ນມາ ເພື່ອເປັນບູຊະນິຍະສະຖານ ໃຫ້ແກ່ປະຊາຊົນລາວຊາວພຸດທັງຫຼາຍ ມີບ່ອນທຳສັກກະລະບູຊາ, ເຮັດບຸນສົນກິນທານ ຕາມຮີດຄອງປະເພນີອັນດີງາມ ດັ່ງທີ່ເຄີຍໄດ້ປະຕິບັດກັນມາຄືແຕ່ກ່ອນ.

ປີ 1810, ພະອົງໄດ້ນໍາພາປະຊາຊົນສ້າງຂົວຂ້າມແມ່ນໍ້າຂອງ ຢູ່ລະຫວ່າງບ້ານສີຊຽງໃໝ່ (ໜອງຄາຍ) ກັບວຽງຈັນ ເພື່ອໃຫ້ປະຊາຊົນທີ່ຢູ່ສອງຟາກຟັງແມ່ນໍ້າຂອງໄປມາຫາສູ່ກັນຢ່າງສະດວກສະບາຍ.

ປີ 1812, ພະອົງໄດ້ໄປສະຫຼອງວັດທາດພະນົມ. ການສະຫຼອງວັດດັ່ງກ່າວ ເປັນກິດຈະກຳທາງປະເພນີສາສະໜາພຸດ ທັງເປັນການຟື້ນຟູແນວຄິດຈິດໃຈຂອງປະຊາຊົນໃນທ້ອງຖິ່ນ ໃຫ້ກັບຄືນມາສູ່ສະພາບປົກກະຕິ.

ປີ 1816, ພະອົງໄດ້ນໍາພາປະຊາຊົນສ້ອມແຊມຫໍພະແກ້ວ ແລະ ທຳບຸນສະຫຼອງຫໍພະແກ້ວພ້ອມທັງຫໍໄຕ. ຫໍພະແກ້ວ ແລະ ຫໍໄຕເປັນສະຖານທີ່ ທີ່ສຳຄັນແຫ່ງໜຶ່ງຂອງປະຊາຊົນ ເພື່ອບໍ່ໃຫ້ເສົ້າໝອງ.

ປີ 1818, ພະອົງໄດ້ສະເດັດໄປປາບກະບົດຢູ່ເມືອງຈຳປາສັກ ແລະ ໃນປີດຽວກັນນີ້, ພະອົງຊົງຈັດຕັ້ງນໍາພາປະຊາຊົນສ້າງວັດສີສະເກດຂຶ້ນ ທີ່ພະນະຄອນວຽງຈັນ ເພື່ອເປັນສະຖານທີ່ສັກກະລະບູຊາ ແລະ ເປັນບ່ອນຮັບໃຊ້ຈຸດປະສົງທາງດ້ານການເມືອງການປົກຄອງ.

ປີ 1821, ພະອົງມີພະປະສົງຂໍແຕ່ງຕັ້ງເຈົ້າລາຊະບຸດໂຍ້ ພະລາຊະບຸດຂອງພະອົງໃຫ້ໄປເປັນເຈົ້າປົກຄອງນະຄອນຈຳປາສັກ. ການຂໍແຕ່ງຕັ້ງດັ່ງກ່າວ ເພື່ອເປັນການຂະຫຍາຍອຳນາດການປົກຄອງໃຫ້ກວ້າງຂວາງ; ທັງເປັນການຈັດສັນການປົກຄອງໃຫ້ເປັນລະບົບ.

2. ສະພາບວັນນະຄະດີ ແລະ ເນື້ອໃນສ່ອງແສງ

2.1 ສະພາບວັນນະຄະດີ

ເນື່ອງຈາກວ່າ ສະພາບການທາງດ້ານປະຫວັດສາດ, ການເມືອງ ແລະ ສັງຄົມລາວຢູ່ໃນໄລຍະນີ້ ໄດ້ຖືກໜີບຮັດຫຼາຍ, ເຮັດໃຫ້ການດຳລົງຊີວິດຂອງປະຊາຊົນ ມີຄວາມຫຍຸ້ງຍາກ ລຳບາກກວ່າເວລາໃດໜຶ່ງ. ສະພາບການດັ່ງກ່າວ ໄດ້ສົ່ງຜົນສະທ້ອນຕໍ່ຂະບວນການຄົ້ນຄິດປະດິດແຕ່ງວັນນະຄະດີໃນທາງກົງ ແລະ ທາງອ້ອມ ຈຶ່ງເຮັດໃຫ້ຜົນງານທາງວັນນະຄະດີມີຄວາມຫຼຽບເຫງົາ, ຝືດເຄືອງ ແລະ ຫຍຸ້ງຍາກສັບສົນ. ບັນດານັກປະພັນວັນນະຄະດີ ບໍ່ກ້າສະແດງອອກດ້ານກິດຈະກຳໃດໆ ຢ່າງເປັນອິດສະຫຼະໄດ້ເທົ່າທີ່ຄວນ.

ບັນດານັກປະພັນ ນັກກະວີ ແລະ ໝໍ້ຂັບໝໍ້ລຳ ສ່ວນຫຼາຍຖືກພວກສັກດີນາສະຫຍາມກວາດຕ້ອນໄປປະເທດໄທ. ສ່ວນທີ່ຍັງຫຼົງເຫຼືອຢູ່ ກໍພາກັນຫຼົບຊ່ອນປ່ອນຕົວ ເຊິ່ງບໍ່ສາມາດສະແດງຄວາມຄິດອອກຜ່ານບົດວັນນະຄະດີຂອງຕົນໄດ້ ເພາະມີຄວາມຫວາດກົວວ່າ ຈະມີໄພອັນຕະລາຍມາເຖິງຕົນ.

ອີກປະການໜຶ່ງ ໜັງສືຜູກໃບລານເລື່ອງລາວຕ່າງໆ ທີ່ບັນທຶກກ່ຽວກັບຄວາມເປັນມາຂອງປະເທດຊາດບ້ານເມືອງ, ໜັງສືພື້ນຕຳນານ, ນິທານ ຕະຫຼອດເຖິງເລື່ອງອື່ນໆ ເປັນຈຳນວນຫຼວງຫຼາຍ ທີ່ຖືກພວກສະຫຍາມບຸກຢຶດເກັບກວາດເອົາໄປ; ສ່ວນທີ່ຍັງເຫຼືອພວກມັນກໍທຳລາຍລ້າງຜານ.

ເຖິງວ່າສະພາບການບ້ານເມືອງໄລຍະນັ້ນ ມີຄວາມຫຍຸ້ງຍາກສັບສົນປານໃດກໍຕາມ ແຕ່ໃນຄວາມເປັນຈິງແລ້ວ ການກຳເນີດຂະຫຍາຍຕົວຂອງວັນນະຄະດີລາວ ກໍບໍ່ໄດ້ຢຸດເຊົາໝາຍຄວາມວ່າ ວັນນະຄະດີຍັງໄດ້ສືບຕໍ່ປະດິດແຕ່ງ ແລະ ຂະຫຍາຍຕົວຢູ່ໃນໝູ່ມະຫາຊົນຕາມທ້ອງຖິ່ນຕ່າງໆຢ່າງລັບໆ ດ້ວຍຮູບການສະແດງອອກທາງຄວາມຮັກ ຫຼື ແບບໂຈດແກ້ກັນ ກ່ຽວກັບບັນຫາຊີວິດ ຫຼື ສາສະໜາເປັນຕົ້ນ. ສະນັ້ນ, ຈຶ່ງຄາດວ່າ ວັນນະຄະດີພື້ນເມືອງລາວ ກໍອາດຈະຂະຫຍາຍຕົວຢູ່ໃນໄລຍະນີ້ແດ່ກໍອາດເປັນໄດ້.

ນອກຈາກການຂະຫຍາຍຕົວຂອງວັນນະຄະດີພື້ນເມືອງແລ້ວ ມີນັກປະພັນວັນນະຄະດີຜູ້ມີນ້ຳໃຈຮັກຊາດຢ່າງດູດດື່ມ ຈຶ່ງພະຍາຍາມຊອກຫາທຸກວິທີທາງ ແລະ ໂອກາດທີ່ເໝາະສົມເພື່ອຄົ້ນຄິດປະດິດແຕ່ງບົດວັນນະຄະດີຂອງຕົນອອກສູ່ສັງຄົມໃຫ້ໄດ້. ບາງບົດວັນນະຄະດີທີ່ດີເດັ່ນແຕ່ງຂຶ້ນໄລຍະນີ້ມີ "ສານລຶບພະສູນ, ກາບເມືອງພວນ, ພື້ນວຽງ" ເປັນຕົ້ນ. ນອກຈາກ

ນີ້ ຍັງມີເລື່ອງຂວນຫົວ ແລະ ໜັງສືເລື່ອງອື່ນໆຈຳນວນໜຶ່ງທີ່ສັນນິຖານວ່າ ອາດຈະປະດິດແຕ່ງຂຶ້ນໃນສະໄໝດຽວກັນ.

ເມື່ອເວົ້າເຖິງການສືບທອດໜັງສືຜູກໃບລານລາວຊະນິດຕ່າງໆ ໃນຍຸກນີ້ກໍມີຜູ້ປະລິວັດຄັດກ່າຍໄວ້ຕາມວັດວາອາຮາມຕ່າງໆ ຫຼື ຮັກສາໄວ້ສະເພາະບຸກຄົນຕາມບ້ານເຮືອນຂອງປະຊາຊົນ. ຍ້ອນແນວນັ້ນ, ໜັງສືຜູກໃບລານລາວ ຈຶ່ງຍັງເຫຼືອໄວ້ເປັນມໍລະດົກຕົກທອດມາຮອດສະໄໝປັດຈຸບັນ.

2.2 ເນື້ອໃນສ່ອງແສງຂອງວັນນະຄະດີ

ບົດວັນນະຄະດີຕ່າງໆ ທີ່ໄດ້ປະດິດແຕ່ງຂຶ້ນມາໃນໄລຍະນີ້ ລ້ວນແຕ່ມີຄວາມໝາຍທາງດ້ານປະຫວັດສາດ ແລະ ການເມືອງຂອງລາວຢ່າງເລິກເຊິ່ງເຊັ່ນ ສ່ອງແສງໃຫ້ເຫັນເຖິງຂໍ້ຂັດແຍ້ງຂອງສັກດິນາລາວ ຜູ້ກຳອຳນາດພາຍໃນປະເທດ, ການສູນເສຍຄວາມເປັນເອກະລາດອະທິປະໄຕ ແລະ ຜືນແຜ່ນດິນລາວ, ການຮຸກຮານຢ່າງໂຫດຮ້າຍປ່າເຖື່ອນ ແລະ ການກໍ່ໂຫດກຳຢ່າງໂຫດຫຼົ້ມລົ້ນຟ້າເຫຼືອແຜ່ນດິນ ຂອງພວກສັກດິນາສະຫຍາມ ທີ່ເຂົ້າມາຮຸກຮານເຮັດໃຫ້ປະຊາຊົນລາວລ້ານຊ້າງໄດ້ຮັບຄວາມທຸກລະກຳລຳບາກ ທາງດ້ານຮ່າງກາຍ ແລະ ຈິດໃຈ, ນ້ຳໃຈຮັກຊາດຢ່າງສູງສົ່ງ, ຄວາມຄຽດແຄ້ນຕໍ່ສັດຕູຂອງຊາດຢ່າງບໍ່ມີວັນລືມ ແລະ ຄວາມຄິດຄວາມຫວັງຂອງປະຊາຊົນລາວ ທີ່ຄິດຈະກອບກູ້ເອກະລາດແຫ່ງຊາດຄືນມາ ເພື່ອບົດແອກຄອບຄອງ ໃຫ້ພົ້ນຈາກການເປັນຫົວເມືອງຂຶ້ນໃນອະນາຄົດ ດັ່ງບາງຕອນຂອງສານລຶບພະສູນຂຽນໄວ້ວ່າ:

"ຊາດທີ່ຫົງຫ່ອນຫັນໜີເວັ້ນ

ວາງສະໃສສ່ອງ ໄດ້ເດ

ປະກອບຮຽງແທ່ນແກ້ວ

ການຮ້ອນຫ່ອນຊິຖອຍ ເມື່ອໃດ"

(ຄັດຈາກເຜີຍສານລຶບພະສູນ, ໂດຍ ສ.ເດຊາ, 1984, ໜ້າ 74)

"ບ້າງເຈົ້າບ້າງ

ປາງລາຊະວົງ

ຂົງວຽງຈັນ

ລາຊະວົງເປັນເຈົ້າ

ໃຜວ່າ ວຽງຈັນເລົ້າ

ສາວເອີຍຢ່າຟ້າວວ່າ

ມັນຊິ ໂປ້ບາດຫຼ້າ

ໝາກແຕ່ງຊ້າງໜ່ວຍປາຍ"

(ຄັດຈາກປຶ້ມ ສຳມະນາປະຫວັດສາດລາວ: ຕາມຫາຮອຍເຈົ້າອະນຸວົງ, 1997, ໜ້າ 36)

3. ຄຸນຄ່າວັນນະຄະດີ

ບົດວັນນະຄະດີລ້ານຊ້າງ ທີ່ໄດ້ປະດິດແຕ່ງຂຶ້ນມາໃນໄລຍະນີ້ ເຖິງວ່າຈະບໍ່ມີປະລິມານຢ່າງຫຼວງຫຼາຍຄືສະໄໝອານາຈັກລາວລ້ານຊ້າງຈະເລີນຮຸ່ງເຮືອງກໍຕາມ, ແຕ່ບົດວັນນະຄະດີທຸກບົດ ລ້ວນແຕ່ມີຄຸນຄ່າຄວາມໝາຍຢ່າງໃຫຍ່ຫຼວງຕໍ່ປະເທດຊາດ, ປະຫວັດສາດ ແລະ ການເມືອງ ການປົກຄອງຂອງປະເທດ.

ບົດວັນນະຄະດີດັ່ງກ່າວນັ້ນ ໄດ້ບັນທຶກສ່ອງແສງຢ່າງຈະແຈ້ງເຖິງສາເຫດ ທີ່ເຮັດໃຫ້ອານາຈັກລາວລ້ານຊ້າງເອກະພາບ ແລະ ຈະເລີນຮຸ່ງເຮືອງມີຄວາມແຕກແຍກ, ຊຸດໂຊມເຊິ່ງເປັນຜົນໃຫ້ປະເທດຊາດຖືກຮຸກຮານຈາກພວກສັກດີນາຕ່າງດ້າວ, ເຮັດໃຫ້ປະເທດສູນເສຍຄວາມເປັນເອກະລາດແຫ່ງຊາດ ແລະ ກາຍເປັນຫົວເມືອງຂຶ້ນໃຫ້ແກ່ສັກດີນາສະຫຍາມ. ພ້ອມນັ້ນ, ບົດວັນນະຄະດີ ຍັງໄດ້ສະແດງໃຫ້ເຫັນເຖິງຄວາມມຸ່ງມາດປາຖະໜາຢ່າງແຮງກ້າຂອງປະຊາຊົນລາວ ທີ່ສະແດງຈຸດຍືນຂອງຕົນ ຈະລຸກຂຶ້ນກອບກູ້ເອກະລາດແຫ່ງຊາດຄືນມາ.

ບົດວັນນະຄະດີສະໄໝນີ້ ມີລັກສະນະເປັນທັງປະຫວັດສາດ ແລະ ເປັນທັງວັນນະຄະດີຄຽງຄູ່ກັນໄປ; ພ້ອມກັນເຮັດໜ້າທີ່ບັນທຶກສ່ອງແສງເຫດການຕົວຈິງຢ່າງເລິກເຊິ່ງ ໃຫ້ພວກເຮົາຮັບຮູ້ສະພາບປະຫວັດສາດສັງຄົມ, ຄວາມທຸກຍາກລຳບາກຂອງປະຊາຊົນລາວ ທີ່ຕົກຢູ່ໃຕ້ອຳນາດການປົກຄອງ ຂອງພວກສັກດີນາສະຫຍາມຜູ້ຮຸກຮານ ໂດຍເຫດການຕົວຈິງນີ້ເຊິ່ງໄດ້ສະແດງອອກຜ່ານບົດວັນນະຄະດີທີ່ດີເດັ່ນ ເປັນຕົ້ນແມ່ນ "ສານລຶບພະສູນ, ກາບເມືອງພວນ ແລະ ພື້ນວຽງ."

ມາຮອດປັດຈຸບັນນີ້, ບົດວັນນະຄະດີທີ່ດີເດັ່ນດັ່ງກ່າວ ຈຶ່ງມີບັນດານັກສື່ລະບົບຄັດກ່າຍເອົາບາງຕອນຂອງເລື່ອງເພື່ອມາຂັບຮ້ອງ, ໂຈດແກ້ຕໍ່ແຍກັນຢູ່ຕາມທ້ອງຖິ່ນຕ່າງໆໃນໂອກາດມີບຸນປະເພນີວິຖີຊີວິດທີ່ດີງາມ.

ຈາກເນື້ອໃນຄຸນຄ່າຂອງບົດວັນນະຄະດີນັ້ນ ຈຶ່ງເຮັດໃຫ້ຜູ້ຊົມໃຊ້ມີຄວາມເຂົ້າໃຈເປັນຢ່າງດີ, ມີຄວາມກະຕືລືລົ້ນຊື່ນຊອບ ແລະ ມີຄວາມສະຫງວນມັກໃນການສຶກສາຮຽນຮູ້ໃຫ້ເຂົ້າໃຈທາງດ້ານສິລະປະການປະດິດແຕ່ງ, ປະມວນຄຳສັບ, ຄວາມໝາຍທາງດ້ານປະຫວັດສາດ ແລະ ສັງຄົມຢ່າງຖືກຕ້ອງ ຕາມອັດຕະລິດຂອງວັນນະຄະດີທີ່ແທ້ຈິງ.

ເມື່ອໄດ້ຮຽນຮູ້ທາງຄຸນຄ່າວັນນະຄະດີຢ່າງຖືກຕ້ອງແລ້ວ ຈຶ່ງເຮັດໃຫ້ຜູ້ຊົມໃຊ້ມີນ້ຳໃຈຮັກຊາດ, ຮັກບ້ານເກີດເມືອງນອນຢ່າງດູດດື່ມ ທັງມີສະຕິຕໍ່ປະເທດຊາດ, ມີຄວາມຄຽດ

ແຄ້ນຕໍ່ສັດຕູຂອງຊາດຕາມສະພາບຄວາມເປັນຈິງ; ມີຄວາມສະໝານສາມັກຄີກັນ ເຊິ່ງພ້ອມທີ່ຈະປົກປ້ອງປະເທດຊາດ ແລະ ເສີມຂະຫຍາຍມູນເຊື້ອຕໍ່ສູ້ບໍ່ຍອມຈຳນົນຕໍ່ສັດຕູຂອງຊາດ.

ສະນັ້ນ ຈຶ່ງຖືວ່າບົດວັນນະຄະດີດັ່ງກ່າວ ແມ່ນພາກສ່ວນໜຶ່ງຂອງມໍລະດົກວັດທະນະທຳທີ່ຍອດຍິ່ງ ແລະ ເປັນອົງປະກອບສ່ວນໜຶ່ງທີ່ສຳຄັນຂອງສັງຄົມ ໃນການຊ່ວຍຝຶກຝົນອົບຮົມແນວຄິດການເມືອງ ໃຫ້ແກ່ບັນຍາຊົນຄົນຮຸ່ນໃໝ່ໄປຕາມຍຸກສະໄໝປະຫວັດສາດ.

ອະທິບາຍສັບ

ສິລະປິນ	:	ຜູ້ມີສິລະປະໃນການສະແດງອອກ ທາງດ້ານການຂີດຂຽນ, ການຂັບຮ້ອງ, ການຫຼິ້ນດົນຕີ ແລະ ການສະແດງລະຄອນ.
ຊັບສິນທາງບັນຍາ	:	ວັດຖຸສິ່ງຂອງທີ່ມີຮູບຮ່າງ ຫຼື ບໍ່ມີຮູບຮ່າງທີ່ປະດິດສ້າງຂຶ້ນມາຈາກຄວາມຮູ້ ຄວາມສາມາດຂອງບຸກຄົນ ຫຼື ລວມໝູ່.
ບັນຍາຊົນ	:	ຄົນທີ່ມີຄວາມຮູ້ ຄວາມສາມາດ ເຊິ່ງເກີດຈາກການຮຽນ.
ປະເທດສາລາດ	:	ປະເທດທີ່ບໍ່ມີເອກະລາດ ເປັນຫົວເມືອງຂຶ້ນໃຫ້ຊາດອື່ນ.
ປູຊະນິຍະສະຖານ	:	ສະຖານທີ່ ທີ່ສ້າງຂຶ້ນເພື່ອການເຄົາລົບນັບຖື ແລະ ສັກກະລະບູຊາ.
ປະລິວັດ	:	ຂຽນ, ຈົດກ່າຍ ຫຼື ແປໜັງສື, ປ່ຽນແປງ.
ພະລາຊະບຸດ	:	ຜູ້ເປັນລູກຊາຍ ຫຼື ລູກຍິງຂອງພະເຈົ້າແຜ່ນດິນ.
ພະປະສົງ	:	ຈຸດປະສົງຂອງຜູ້ເປັນກະສັດ ຫຼື ເຈົ້າຊີວິດ.
ພະນະຄອນ	:	ນະຄອນ ຫຼື ເມືອງທີ່ປົກຄອງໂດຍກະສັດ.
ລາຊະທານີ	:	ເມືອງຫຼວງຂອງປະເທດ ທີ່ມີພະເຈົ້າແຜ່ນດິນປົກຄອງ.

ລາຊະອານາຈັກ	:	ປະເທດ ຫຼື ເຂດແຄວ້ນແດນດິນ ທີ່ມີກະສັດປົກຄອງ.
ວິລະກະສັດ	:	ກະສັດທີ່ເປັນນັກຮົບມີຄວາມກ້າຫານ, ມີຄວາມພາກພຽນ.
ວິຖີຊີວິດ	:	ວິຖີທາງໃນການດຳລົງຊີວິດທີ່ດີງາມຂອງຄົນເຮົາ.
ອັດຕະລິດ	:	ລົດຊາດທັງແປດ ຫຼື ຄວາມຮູ້ສຶກສະເທືອນໃຈໃນບົດວັນນະຄະດີໜຶ່ງໆ ເຊິ່ງໄດ້ແກ່ຄວາມຮັກ, ຄວາມກຽດຊັງເປື້ອນໜ່າຍ, ຄວາມເບີກບານມ່ວນຊື່ນ, ຄວາມໂສກເສົ້າຫງ່ວມເທງົາ, ຄວາມຄຽດແຄ້ນ...

ຄຳຖາມ ແລະ ບົດເຝິກຫັດ

1. ສະພາບປະຫວັດສາດທີ່ພົ້ນເດັ່ນ ໃນທ້າຍສະຕະວັດທີ XVIII ຫາທ້າຍສະຕະວັດທີ XIX ມີຫຍັງແດ່?
2. ຍ້ອນຫຍັງ ຂະບວນການກູ້ຊາດຂອງເຈົ້າອະນຸວົງຈຶ່ງບໍ່ປະສົບຜົນສຳເລັດ? ແລະ ສະພາບດັ່ງກ່າວນັ້ນ ຈະເປັນບົດຮຽນໃຫ້ແກ່ການຕໍ່ສູ້ຄືແນວໃດ?
3. ສະພາບສັງຄົມທີ່ພົ້ນເດັ່ນ ໃນສະໄໝເຈົ້າອະນຸວົງມີຫຍັງແດ່?
4. ສະພາບປະຫວັດສາດດັ່ງກ່າວ ໄດ້ສົ່ງຜົນກະທົບຕໍ່ສະພາບວັນນະຄະດີແນວໃດ?
5. ບົດວັນນະຄະດີທີ່ແຕ່ງຂຶ້ນໃນສະໄໝນີ້ ມີເນື້ອໃນສ່ອງແສງເຖິງຫຍັງ? ແລະ ມີຄຸນຄ່າຕໍ່ສັງຄົມແນວໃດ?

ບົດທີ 7 ພື້ນວຽງ

1. ຄວາມເປັນມາຂອງພື້ນວຽງ

ເລື່ອງ: "ພື້ນວຽງ" ຫຼື "ພື້ນວຽງຈັນ" ນອກຈາກນີ້ ຍັງມີບາງເອກະສານ ຫຼື ບາງບົດຄົ້ນຄວ້າກໍເວົ້າວ່າ: "ພື້ນວຽງຈັນສະໄໝເຈົ້າອະນຸວົງ". ພື້ນວຽງແມ່ນບົດວັນນະຄະດີເລື່ອງໜຶ່ງທີ່ດີເດັ່ນໃນຈຳນວນບົດວັນນະຄະດີຂຽນຂອງລາວ ທີ່ໄດ້ແຕ່ງຂຶ້ນໃນສະໄໝອານາຈັກລາວລ້ານຊ້າງເສຍເອກະລາດໃຫ້ແກ່ສັກດິນາສະຫຍາມໃນສະຕະວັດທີ XVIII-XIX.

ບົດວັນນະຄະດີເລື່ອງນີ້, ກໍຄ້າຍຄືບົດອື່ນໆທີ່ແຕ່ງຂຶ້ນຢູ່ໃນສະໄໝດຽວກັນຄື ບໍ່ຮູ້ຈັກຊື່ຜູ້ແຕ່ງຢ່າງລະອຽດຊັດເຈນເທື່ອ. ສະນັ້ນ, ການສັນນິຖານ ຫຼື ການຊອກຮູ້ຊື່ຜູ້ແຕ່ງ ແລະ ໄລຍະເວລາຂອງການແຕ່ງເລື່ອງຕ້ອງອີງຕາມເນື້ອໃນຂອງເລື່ອງ ໃນສະພາບປະຫວັດສາດນັ້ນໆມາເປັນບ່ອນອີງເຊັ່ນ:

ອີງຕາມປຶ້ມວັນນະຄະດີລາວກະຊວງສຶກສາ ສະຖາບັນຄົ້ນຄວ້າວິທະຍາສາດສັງຄົມພິມ ຄັ້ງທີ 1, 1987, ໜ້າ 278 ວ່າ: "ເລື່ອງນີ້ຍັງບໍ່ທັນມີນັກຄົ້ນຄວ້າໃດໆຕອບໂຕ້ຢ່າງຊັດເຈນວ່າ ແມ່ນໃຜແທ້, ພຽງແຕ່ມີຄຳກະຕວງສັນນິຖານຕ່າງໆນາໆ ເຊິ່ງຍັງບໍ່ທັນເປັນໜ້າເຊື່ອຖືໄດ້ເທື່ອ. ສ່ວນເວລາແຕ່ງເລື່ອງນີ້ ພໍຈະສັງເກດຕາມເນື້ອໃນຂອງເລື່ອງວ່າ ຄົງແຕ່ງຂຶ້ນພາຍຫຼັງການປະລາໄຊ ແລະ ການເຖິງແກ່ກຳຂອງເຈົ້າອະນຸວົງຢ່າງແນ່ນອນ ເພາະຕົ້ນສະບັບໃດໆກໍລ້ວນແຕ່ມີຕອນເວົ້າເຖິງການມໍລະນະກຳຂອງເຈົ້າອະນຸວົງ".

ອີງຕາມປຶ້ມພື້ນວຽງ ສະໄໝເຈົ້າອະນຸ ຄະນະຄົ້ນຄວ້າພາກວິຊາພາສາລາວ-ວັນນະຄະດີ ຄະນະອັກສອນສາດ ມະຫາວິທະຍາໄລແຫ່ງຊາດ 2004 ເຊິ່ງວ່າດ້ວຍ ທັດສະນະຕ່າງໆ ກ່ຽວກັບຄວາມເປັນມາຂອງເລື່ອງພື້ນວຽງ ໃນໜ້າທີ 5-17 ໂດຍຄະນະຄົ້ນຄວ້າດັ່ງກ່າວໄດ້ຮວບຮວມມາຈາກຫຼາຍສະບັບ ແລະ ໄດ້ຄັດຫຍໍ້ເອົາບາງເນື້ອໃນຄຳເຫັນຂອງທັດສະນະທີມງານຄົ້ນຄວ້າດັ່ງນີ້: "...ເລື່ອງພື້ນວຽງສະໄໝເຈົ້າອະນຸໄດ້ກ່າວເຖິງເຫດການສົງຄາມໄທ-ຍວນ ເຊິ່ງເລີ່ມຮຸນແຮງຂຶ້ນ ພາຍຫຼັງການສິ້ນພະຊົນຂອງເຈົ້າອະນຸ ແລະ ຄ່ອຍໆສະຫງົບລົງໃນປີ 1847. ສະນັ້ນ, ພວກເຮົາຈຶ່ງພິຈາລະນາໄດ້ວ່າ ເລື່ອງພື້ນວຽງນີ້ອາດແຕ່ງຂຶ້ນຫຼັງເຫດການສົງຄາມໄທ-ຍວນ ພຽງເລັກນ້ອຍເທົ່ານັ້ນ" ເມື່ອອີງໃສ່ທັດສະນະຕ່າງໆ ທີ່ກ່າວມາຂ້າງເທິງນີ້

ກໍລ້ວນແຕ່ບໍ່ໄດ້ກ່າວເຖິງນາມຂອງຜູ້ແຕ່ງແຕ່ປະການໃດເລີຍ, ພຽງແຕ່ກ່າວເຖິງການສັນນິສັນນິຖານໄລຍະເວລາຂອງການແຕ່ງເທົ່ານັ້ນ.

ເລື່ອງພື້ນວຽງນີ້ ມີຫຼາຍຕົ້ນສະບັບດ້ວຍກັນ ທັງຢູ່ໃນປະເທດລາວປັດຈຸບັນ, ທັງຢູ່ໃນດິນແດນອານາຈັກລາວລ້ານຊ້າງໃນເມື່ອກ່ອນ ເຊິ່ງປັດຈຸບັນແມ່ນພາກອີສານຂອງປະເທດໄທ ແລະ ນັບທັງເລື່ອງທີ່ຖືກເກັບກວາດເອົາໄປໄວ້ໃນທໍ່ສະໝຸດແຫ່ງຊາດຂອງໄທ ທີ່ບາງກອກອີກດ້ວຍ. ສະນັ້ນ, ການຊອກຫາຕົ້ນສະບັບເດີມໂດຍແທ້ຂອງເລື່ອງພື້ນວຽງນີ້ ຍັງຄົງເປັນບັນຫາຫຍຸ້ງຍາກສັບສົນ.

ເຖິງຢ່າງໃດກໍດີ ຕົ້ນສະບັບຕ່າງໆທີ່ຄົ້ນພົບໃນປັດຈຸບັນ ກໍລ້ວນແຕ່ຄ້າຍຄືກັນຢູ່ບ່ອນວ່າ ເວົ້າເຖິງຫົວເລື່ອງດຽວກັນຄື ເລື່ອງຂະບວນການຕໍ່ສູ້ຂອງປະຊາຊົນລາວ ພາຍໃຕ້ການນໍາພາຂອງເຈົ້າອະນຸວົງ ຕ້ານພວກສັກດິນາສະຫຍາມ. ໃນດ້ານຮູບການປະດິດແຕ່ງ, ຕົ້ນສະບັບຕ່າງໆເຫຼົ່ານັ້ນ ຕ່າງກໍຂຽນເປັນຄໍາກອນ ໂດຍໃຊ້ຕົວອັກສອນລາວເດີມ.

ສະນັ້ນ, ເມື່ອເບິ່ງທົ່ວໄປແລ້ວອາດພໍສະຫຼຸບໄດ້ວ່າ ອີງຕາມເນື້ອໃນລວມຂອງຕົ້ນສະບັບຕ່າງໆທີ່ກ່າວມາຂ້າງເທິງນັ້ນ ອາດແບ່ງຕົ້ນສະບັບເລື່ອງພື້ນວຽງ ອອກເປັນສອງປະເພດຄື: ເລື່ອງພື້ນວຽງທີ່ຂຽນໜັກໄປຕາມເຫດການປະຫວັດສາດ ທີ່ກ່ຽວພັນໂດຍກົງກັບຂະບວນການຕໍ່ສູ້ຊາດຂອງປະຊາຊົນລາວ ເຊິ່ງນໍາໂດຍເຈົ້າອະນຸ ແລະ ເລື່ອງພື້ນວຽງ ທີ່ຂຽນໄປຕາມຈິດສໍານຶກ ແລະ ຄວາມມຸ່ງຫວັງຂອງປະຊາຊົນລາວຜູ້ຮັກຊາດ ກ່ຽວກັບສະພາບການພາຍຫຼັງຂະບວນການຕໍ່ສູ້ຊາດຂອງເຈົ້າອະນຸບໍ່ປະສົບຜົນສໍາເລັດ.

ເມື່ອສັງເກດເບິ່ງແລ້ວ ອາດເວົ້າໄດ້ວ່າ ໜັງສືເລື່ອງພື້ນວຽງທັງສອງປະເພດນີ້ ເຖິງວ່າມີຄວາມແຕກຕ່າງກັນທາງດ້ານເນື້ອໃນລະອຽດ, ແຕ່ກໍມີສ່ວນຄ້າຍຄືກັນ ເປັນຕົ້ນວ່າແມ່ນການສ່ອງແສງເຖິງນໍ້າໃຈຮັກຊາດອັນເລິກເຊິ່ງ ແລະ ດູດດື່ມຂອງບັນພະບຸລຸດລາວເຮົາໃນສະໄໝນັ້ນ, ນໍ້າໃຈຄຽດແຄ້ນຂອງປະຊາຊົນຊາວລາວ ຕໍ່ພວກສັກດິນາສະຫຍາມຜູ້ຮຸກຮານ ທີ່ມາທໍາລາຍມ້າງເພເມືອງວຽງຈັນ ແລະ ກໍ່ໂຫດກໍາຢ່າງນັບບໍ່ຖ້ວນຕໍ່ຄົນລາວ ຢູ່ບົນແຜ່ນດິນອານາຈັກລາວລ້ານຊ້າງ.

2. ເນື້ອໃນເລື່ອງພື້ນວຽງ

ເລື່ອງ: "ພື້ນວຽງ" ມີເນື້ອໃນເວົ້າເຖິງເຫດການຕ່າງໆ ທີ່ມີການກ່ຽວພັນກັບວຽງຈັນນັບທັງທາງກົງ ແລະ ທາງອ້ອມ. ບັນດາເຫດການຕ່າງໆ ທີ່ນັກແຕ່ງນໍາມາບັນຍາຍຢູ່ໃນເລື່ອງ

ລ້ວນແຕ່ສະທ້ອນໃຫ້ເຫັນເຖິງຄວາມເປັນຈິງຂອງປະຫວັດສາດລາວ ແລະ ຄວາມເປັນໄປໃນສະໄໝເຈົ້າອະນຸວົງທັງໝົດເຊັ່ນ ເວົ້າເຖິງຄວາມຈະເລີນຮຸ່ງເຮືອງຂອງເມືອງວຽງຈັນເຊິ່ງປົກຄອງໂດຍເຈົ້າອະນຸວົງ. ເຈົ້າອະນຸວົງກະກຽມ ແລະ ທຳການກອບກູ້ເອກະລາດຂອງຊາດໃຫ້ພົ້ນຈາກການຖືກຄອບຄອງ ແລະ ເປັນຫົວເມືອງຂຶ້ນແກ່ສັກດິນາສະຫຍາມ. ເວົ້າເຖິງການຕໍ່ສູ້ກັນຢ່າງດຸເດືອດ ລະຫວ່າງກຳລັງທະຫານເຈົ້າອະນຸວົງ ກັບກຳລັງທະຫານສັກດິນາສະຫຍາມ ໃນບົນດິນແດນສອງຟາກຝັ່ງແມ່ນ້ຳຂອງ; ໃນເມື່ອຂະບວນການກູ້ຊາດທີ່ນຳໂດຍເຈົ້າອະນຸວົງບໍ່ປະສົບຜົນສຳເລັດ, ກອງທັບສະຫຍາມໄດ້ບຸກຢຶດ, ກວາດລ້າງ, ທຳລາຍຫົວເມືອງລາວຢູ່ຝັ່ງຊ້າຍແມ່ນ້ຳຂອງ ແລະ ເມືອງວຽງຈັນຢ່າງໜັກ. ເວົ້າເຖິງນ້ຳໃຈຮັກຊາດ, ຄວາມຄຽດແຄ້ນຂອງກະສັດລາວ ແລະ ປະຊາຊົນລາວຜູ້ຮັກຊາດຕໍ່ບັນດາໂທດກຳອັນໂຫດຫຼົງຂອງສະຫຍາມໃນດິນແດນລາວ. ພ້ອມດ້ວຍເຫດການອື່ນໆທີ່ເກີດຂຶ້ນກ່ອນ ແລະ ຫຼັງຈາກຂະບວນການກູ້ຊາດທີ່ນຳພາໂດຍເຈົ້າອະນຸວົງສິ້ນສຸດລົງ.

❖ ຄຸນຄ່າເລື່ອງພື້ນວຽງທາງປະຫວັດສາດ

ເລື່ອງພື້ນວຽງ ເປັນວັນນະຄະດີທີ່ມີລັກສະນະມູນເຊື້ອທາງປະຫວັດສາດ ແລະ ມີລັກສະນະຕໍ່ສູ້ກູ້ຊາດຢ່າງຈະແຈ້ງ, ເປັນກະແສວັນນະຄະດີໃໝ່ທີ່ບໍ່ເຄີຍມີມາກ່ອນ ໃນມູນເຊື້ອວັນນະຄະດີຂຽນຂອງຊາດລາວເຮົາ. ວັນນະຄະດີເລື່ອງນີ້ ມີບົດບາດສຳຄັນຢ່າງໃຫຍ່ຫຼວງຕໍ່ການປຸກລະດົມຈິດໃຈຮັກຊາດຂອງຄົນລາວທຸກຄົນ ໃນສະໄໝອານາຈັກລ້ານຊ້າງສູນເສຍເອກະລາດ ໃຫ້ລູກຮືຂຶ້ນຕໍ່ຕ້ານກັບພວກສັກດິນາສະຫຍາມຜູ້ມາຮຸກຮານລາວ.

ນ້ຳໃຈຮັກຊາດ ແລະ ແນວຄິດຈິດໃຈທີ່ສະແດງເຖິງການຕໍ່ສູ້ກູ້ຊາດຢ່າງດູດດື່ມແຮງກ້າເຊິ່ງໄດ້ສະແດງອອກຢ່າງຈະແຈ້ງຢູ່ໃນເລື່ອງພື້ນວຽງ ໄດ້ສືບທອດມາຮອດສະໄໝຕໍ່ຕ້ານກັບພວກຈັກກະພັດລ່າເມືອງຂຶ້ນແບບເກົ່າ ແລະ ແບບໃໝ່. ມາເຖິງຊູ່ມື້ນີ້, ເມື່ອໄດ້ອ່ານເລື່ອງພື້ນວຽງຢ່າງຄັກແນ່ແລ້ວ ກໍຍິ່ງເຫັນສະພາບປະຫວັດສາດລາວຢ່າງຈະແຈ້ງ ແລະ ຍິ່ງເພີ່ມທະວີຄວາມຮູ້ບຸນຄຸນຕໍ່ບັນພະບຸລຸດລາວ ທີ່ນຳພາຂະບວນການຕໍ່ສູ້ກູ້ຊາດໃນສະໄໝນັ້ນ ຢ່າງບໍ່ມີວັນລືມເລືອນໄດ້.

❖ ຄຸນຄ່າເລື່ອງພື້ນວຽງທາງພາສາວັນນະຄະດີ

ເລື່ອງພື້ນວຽງ ມີຄວາມເປັນວັນນະຄະດີຫຼາຍດ້ານ ໂດຍສະເພາະແມ່ນຮູບການປະດິດແຕ່ງ ເຊິ່ງຜູ້ແຕ່ງເລືອກໃຊ້ວິທີການປະພັນເປັນຄຳກອນ. ພ້ອມກັນນັ້ນ, ເນື້ອໃນບົດຍັງບັນຈຸ

ໄປດ້ວຍອັດຕະລິດຫຼາຍຢ່າງ ທີ່ເຫັນຄວນແກ່ການສຶກສາຮຽນຮູ້ຢ່າງຍິ່ງ, ເປັນຕົ້ນວ່າ ລົດແຫ່ງຄວາມຮັກ, ລົດແຫ່ງຄວາມເບີກບານໃຈ, ລົດແຫ່ງຄວາມໂສກເສົ້າ ແລະ ລົດແຫ່ງຄວາມແຄ້ນເຄືອງ. ພ້ອມນັ້ນ, ໂຄງສ້າງຂອງບົດມີຄວາມສະຫຼັບຊັບຊ້ອນ ມີຄວາມສາມາດເຮັດໃຫ້ຜູ້ອ່ານຜູ້ຟັງ ມີອາລົມຈິດຄ້ອຍໄປຕາມເນື້ອໃນບົດໄດ້ຢ່າງດີເຊັ່ນວ່າ ເຫດການປະຫວັດສາດເປັນແນວໃດ, ນັກແຕ່ງກໍໄດ້ພະຍາຍາມບັນທຶກເຫດການທາງວັນນະຄະດີໄປແນວນັ້ນ. ບາງເທື່ອ, ນັກແຕ່ງກໍແຊກຂໍ້ຄິດ ຫຼື ຈົນຕະນາການຂອງຕົນເຂົ້າໃນບົດຄື ການພັນລະນາຄວາມສວຍງາມ ແລະ ຄວາມອຸດົມສົ່ງມີຂອງທຳມະຊາດຕົວຢ່າງບາງຕອນດັ່ງນີ້:

"ເຈົ້າກໍ	ວອຍໆຂ້າມ	ແດນເມືອງຫຼາຍຍ່ານ	ໄປແລ້ວ
	ອອກໂຄກກວ້າງ	ໄຟໄໝ້ປ່າແປນ	
ຜູ້ເຫັນ	ດວງດອກໄມ້	ຮັງຈະຮວນຫອມອ່ອນ	ພຸ້ນເຢີ"

<...>

"ສະກຸນີເຄົ້າ	ຊົມເຊີຍດວງດອກ
ເຮຮຳຮ້ອງ	ສຽງອ້ອຍອິ່ນອອຍ"

<...>

"ສອງສະຖິດໃກ້	ພິລົມຮັກຮ່ວມ
ຮັກສົມຊ້ອນ	ແຮມຮັງຮົ່ມຮັງ"

(ຄັດຈາກພື້ນວຽງ ສະໄໝເຈົ້າອະນຸວົງ ຄະນະຄົ້ນຄວ້າ ພາກວິຊາພາສາລາວ-ວັນນະຄະດີ ຄະນະອັກສອນສາດ ມະຫາວິທະຍາໄລແຫ່ງຊາດ 2004, ໜ້າ 85)

ພື້ນວຽງ

(ຄັດຕອນ)

ຕອນທີ 1: "ເມືອງວຽງຈັນ"

ບັດນີ້	ຮຽມຈັກຈາຕອງແຕ້ມ	ຕຳນານໄຂອ່ານ	ກ່ອນແລ້ວ
ພໍໃຫ້	ເຫັນເຫດຮ້າຍ	ເມືອງບ້ານວຸ່ນວາຍ	ເຈົ້າເອີຍ
ເພື່ອຈັກ	ຈາໄປກວ້າງ	ກໍຍັງຫຼາຍຍາວຍິ່ງ	ຈິງແລ້ວ
ຮຽມກໍ	ເວົ້າແຕ່ຂໍ້	ເປັນບັນປ່ອນຮອມ	ແທ້ແລ້ວ
ຟັງເຢີ	ຍິງຊາຍເຖົ້າ	ສາວຮາມຂຶ້ນໃໝ່	ຮຽມເຮີຍ

ຫຼອນວ່າ	ຈຳຈີ້ໄດ້	ເມືອໜ້າສືບໄປ	ບໍ່ຮູ້
ຄັນວ່າ	ຍືນຍາວໝັ້ນ	ຫຼາຍປີຕິດຕໍ່	ໄປນັ້ນ
	ເວົ້າພາກພື້ນ	ເຂົານັ້ນຢາກຟັງ	ແທ້ແລ້ວ
ຍັງມີ	ນັກຄະເລດລ້ຳ	ຮຽກຊື່ວຽງຈັນ	
	ປາການສູງ	ແວດລະວັງແຄມນ້ຳ	
	ຫໍເກີຍຕັ້ງ	ປະຕູທວານທັງສີ່	
	ຢາຍໜ່ວຍປ້ອມ	ລະວັງໄວ້ຢູ່ຊະລອນ	
	ຫໍປາງຕັ້ງ	ກາງເມືອງດູອາດ	
	ຄຳແລະແກ້ວ	ເຮືອງເຂັ້ມຮຸ່ງແສງ	
ຍາມເມື່ອ	ລົມພານຕ້ອງ	ສຽງກະດິງດັງມ່ວນ	
ຄືດັ່ງ	ຜາສາດແກ້ວ	ເມືອງໄທ້ເທພະດິງ	ແທ້ແລ້ວ
	ຕົນກະສັດໄທ້	ສະເຫວີຍເມືອງເອກະລາດ	
ຊື່ວ່າ	ພະອະນຸລຸດທະລາດເຈົ້າ	ບຸນກວ້າງນັ່ງປອງ	ຫັນແລ້ວ
ອັນວ່າ	ເທວີແກ້ວ	ທຽມອົງພະລາດ	
ຊື່ວ່າ	ຄຳປ້ອງເຈົ້າ	ແຝງຂ້າງຝ່າຍຂວາ	ແທ້ແລ້ວ
ອັນວ່າ	ເທວີຊ້າຍ	ຄຳຈັນຫັດຖະບາດ	
	ສະໜົມໝູ່ມນ້ອຍ	ພໍຮ້ອຍແວດລະວັງ	
	ພາຍສານຊ້າງ	ສາມພັນຕົວອາດ	
	ມ້າມິ່ງຕົ້ນ	ສາມຮ້ອຍເຄື່ອງຄຳ	ແທ້ແລ້ວ
	ເສນາຊັ້ນ	ອາສາສາມໝື່ນ	
ເຂົານັ້ນ	ຄົນຂະໜາດກ້າ	ພັນຂ້າກໍບໍ່ຕາຍ	ແທ້ແລ້ວ
ມີທັງ	ໄທພວກພ້ອນ	ຂັບເສບເພງລະບຳ	
	ຫົວທຽມປັກ	ປິ່ນຕົນເມືອພ້າ	
	ມົງກຸດແກ້ວ	ສຸບຫົວເຢາະຢ່ອງ	
	ຄຶງກ້ອມຄ້ອມ	ທວຍເຫຼື້ອມແກວ່ງແພນ	
	ກະສິງໂຂນພ້ອມ	ມະໂຫລີເປັນໝູ່	

	ແອະແອ່ນພ້ອນ	ຖວາຍເຈົ້າຊ່ຽ່ຍາມ
ຟັງຍິນ	ພິນພາດຄ້ອງ	ສຽງເສບສວນໄລ ພຸ້ນເຍີ
	ທັງລະບຳສຽງ	ຊ່ຽ່ຍແຄນເພງໄຄ້
	ຫອຍສັງກ້ອງ	ສົມສຽງກະຈັບປີ່
	ຊຸງຕ່ອຍຕ້ອງ	ກົມກົວປີ່ແກ
	ຄ້ອງກອງພ້ອມ	ໄຊພາດລັ່ນສຽງ
	ສຽງສະໝັ່ນກອງ	ກົມກົວກ່ອມໃຈ
	ໄທລະບຳເມັງພ້ອນ	ແກມລະຄອນເຢາະຢອກ
	ແຂນໃສ່ມ້າວ	ເທັງສ້ອຍເຄື່ອງຄຳ
	ສັງວານກັງວ	ສາຍສະເອັງສົບສອດ
ຄືດັ່ງ	ອິນແຕ່ງແຕ້ມ	ມາແທ້ແຕ່ສະຫວັນ
ກໍບໍ່	ມີອາດຍ້ານ	ເມືອງອື່ນໝາຍຜະຈົນ ໄດ້ແລ້ວ
	ຢູ່ກະເສີມສຸກ	ໄພ່ໄທທຽວຄ້າ
ຍູທ່າງ	ທຳການສ້າງ	ຫຼາຍປະການທຸກສິ່ງ
	ວັດກໍ່ຕັ້ງ	ຄຳແກ້ວເຮືອເຮືອງ
ແມ່ນວ່າ	ມະຫາເທວິເຈົ້າ	ຕຸພະນົມຫຼັກໂລກ ເຮົານັ້ນ
	ຄຳແຕ່ພື້ນ	ເຖິງເທົ່າຍອດປາຍ ແທ້ແລ້ວ
ຝູງໝູ່	ຍິງຊາຍພ້ອມ	ຍິນດີຊົມຊື່ນ
	ລົງລາດຕັ້ງ	ປະສົງຊື້ຈ່າຍຂອງ
	ສາວບ່າວເຄົ້າ	ຕໍ່ແຍສວກໃສໃຍ
	ທັງວັນຄືນ	ບໍ່ນອນຄາວນ້ອຍ
ພໍເມື່ອ	ໝື່ນນານແລ້ວ	ສາລະມວນມາຮອດ
ກໍຈິ່ງ	ຂຳເຂືອກຮ້ອນ	ຝູງຂ້າໄພ່ພົນ ແທ້ແລ້ວ
ເຫດວ່າ	ເທໂວເຈົ້າ	ບັນດິນອຸບາດ ຈິ່ງແລ້ວ
ກໍຈິ່ງ	ບັງເກີດຮ້ອນ	ສູນເຂົ້າບັນດິນ
ອິນກຳ	ນິລະມິດໃຫ້	ຫຼາຍສິ່ງນາໆ

ເພື່ອວ່າ	ຊາຕາເມືອງ	ເຄື່ອນຄາວຄາດຄ້ອຍ
ແມ່ນວ່າ	ມະຫາເທວິເຈົ້າ	ຕຸພະນົມອົງປະເສີດ ກໍ່ດີ
ເຈົ້າກໍ	ບັງເກີດໃຫ້	ເປັນພ້າຜ່າລົງ ແທ້ແລ້ວ
ອັນໜຶ່ງ	ດອນຂອນຂວາງ	ສົນເຊຂະໜັນຢູ່ ພາຍພຸ້ນ
ເລີຍເລົ່າ	ຫຍັບເຄື່ອນເຂົ້າ	ມາໃກ້ຈິມຈົນ
ອັນໜຶ່ງ	ດິນເມືອງທ່ານ	ແຕກຫວະເປັນທ້າງ
	(ປາງປະສາດເຈົ້າ	ອົງເອກພົງກະສັດ)
	ລົມພານພັດ	ເປ່ເພທະລາຍມ້າງ
ອັນໜຶ່ງ	ຫາກແມ່ນອິນທາເຈົ້າ	ສັນຍານບົງບອກ ແທ້ແລ້ວ
ເພື່ອໃຫ້	ຄິດສືບໄວ້	ຊູສ້າງຊ່ວຍແຮງ ຫັນແລ້ວ

<...>

ຕອນທີ 14 "ເຈົ້າອະນຸວົງເຄື່ອນທັບອອກຈາກວຽງຈັນ"

ຈຸລະ	ສັກກະລາດໄດ້ໜຶ່ງພັນໜຶ່ງຮ້ອຍ ເສດຢິ່ງຍັງມີ	
	ແປດສິບແປດປີ	ແມ່ນຈົງບໍ່ຂາດ
ບິນັນ	ເປັນປົກຖຸນ	ທ່ຽງຈົງຈຳໝັ້ນ
	ເດືອນສາມເຕົ້າ	ລະດູໜາວຕັ້ງຢູ່
ເລີຍເລົ່າ	ຍົກຍ່າງຍ້າຍ	ພົນລ້ານລ່ວງໄປ
ຜູ້	ຍາບງເຫຼືອມ	ລົມແກວ່ງຫາງປະຕິ ພຸ້ນເຍີ
	ອໍລະຊອນສຽງ	ເສບພະອົງຍ່າງຍ້າຍ
ພັງຍິນ	ສຽງປີ້ແຕ້	ສົມພາດດິນຕີ
	ພົນລະບຳເສບ	ຊຸ່ຍແຄນເພງໄຄ້
	ບັງອໍ້ພ້ອມ	ຫອຍສັງກະຈັບປີ້
	ຊຸ່ງຕ່ອຍຕ້ອງ	ກົມກົວກ່ອມໃຈ
	ສຽງລະນາດຄ້ອງ	ກຸມກ່ອມສຽງລະຄັງ
	ເພລຶກອງ	ຄືນເຄັງດັງຫ້າວ

ຫັດຖີຊ້າງ
 ມ້າແຫ່ລ້ອມ
 ພະບາດເຈົ້າ
 ເສນາຫຼາຍ
 ເທວີເຄົ້າ
 ສະໜົມໝູ່ມລ້ອມ
 ຍາບໆເຫຼື້ອມ
 ພູທອນສະເດັດ
 ເຈົ້າກໍ
 ຄັນວ່າ
 ໄປຈອດຍັງ
 ມາຖ້ວນແລ້ວ
 ຄົນຄັ້ງເທົ້າ
 ປະຖະພິບົດ
 ຍາບໆແສ້
 ພະກໍ
 ທົງພາຍສານ
 ແຊງງ່ອນຕັ້ງ
 ຍາບໆແກ້ວ
 ຜ້າມ່ານກັງ
 ໄໝຄຳປັກ
 ເສີນໆຊ້າງ
 ຄົນແຫ່ລ້ອມ
 ໃຍ່ໆແສ້
 ທົມໆສູງ
 ໄທປົນພ້ອມ
 ຫອກແລະງ້າວ
 ໄທພວກມ້າ
 ເດີນພະລັນໄປ

ສະເທີອນສູງດັງສະໜັ່ນ
 ຄົນເຂົ້ານີ້ນັ້ນ
 ສະເດັດຂີ່ສີວິກາຍ
 ແຫ່ຕາມພະອົງເຈົ້າ
 ສະເດັດຕາມພະບາດ
 ລະວັງເຈົ້າຊູ່ພາຍ
 ເຂົາແກວ່ງຈຳມອນ
 ອອກເມືອງຢ່າງຍ້າຍ
 ທໍ່ໄຊໂຮມບ່າວ
 ຍາມກ້າດ່ວນໄປ
 ເຕັມແຜ່ນທໍລະນີ
 ໃງ່ຄວັນຄຸງພ້າ
 ໄຫຼລັງຕາມທາງ
 ຢ່າງເງິຍງາມລະຫ້ອຍ
 ເທິງຫຼັງດູອາດ
 ຄຳລ້ວນເຮືອເຮືອງ
 ຖືກອອກລະວັງເສຍ
 ແສ່ວດາວແກມແກ້ວ
 ພາຍສານຍົກຢ່າງ
 ສອງຂ້າງແລ່ນຕາມ
 ປະຣິເບີກຕາມລົມ
 ແຜ່ນດິນດາພື້ນ
 ດາກັນເປັນໝູ່
 ແຂວນສ້ອຍໃສ່ຍອງ
 ສຸບໝວກຖືຫວນ
 ກ່ອນພົນຫົວໜ້າ

	ຄົນຄັ້ງເກົ້າ	ເຫຼືອດິນເດຍລະດາດ
	ຍາບງແສ້	ຄືນ້ຳຢຶ່ງຢາຍ
ເລີຍເລົ່າ	ກາຍທົນທ້ອງ	ເມືອງສີສັດຕະນາກ
	ຂ້າມໂຄກກວ້າງ	ຄະນົງໂອ້ອ່າວຫຼັງ
	ເດືອນສາມເຕົ້າ	ຍຸງແງວຫາຄູ່
	ຫອມດອກໄມ້	ຍົນສະບັ້ນເໝືອຍມະໂນ
ໂອນບັດນີ້	ມາໄກທ້ອງ	ໂສໂກຍົນໂສກ ເຮວແລ້ວ
ຄຽດທໍ່	ໄຮ້ຂີ້ຮ້າຍ	ທຳສົມແກ່ໃຈ ດັ່ງນີ້
ກູຊີ	ທຳມຸ່ນມ້າງ	ເມືອງແຫ່ງມັນເສຍ ບໍ່ຍ່າແລ້ວ
	ເອົາຄົວມັນ	ກວາດມາເປັນຂ້ອຍ
ກູຈັກ	ທຳໃຫ້ແລ້ວ	ສົມດັ່ງຄຳຄິດ
ສັງມາ	ປອງທຳເວນ	ຊູ່ປີເລີງເລື້ອຍ
ຄອຍເລົ່າ	ວອຍໆຍ້າຍ	ເຊີງຊຳຊ້ຳຢ່າງ ໄປແລ້ວ
ເຖິງທີ່	ຄາວຈອດແລ້ວ	ຮຽງຮ້ານສຳລານ
	ຜູງບ່າວແກ້ວ	ຕັ້ງຕູບແປງວຽງ
ລາງພ່ອງ	ຫາອາຫານ	ໃສ່ພາສະເຫວີຍເຈົ້າ
ລາງພ່ອງ	ເອົາຊ້າງມ້າ	ລົງອາບສົງຊົນ
	ບໍລິບວນເລີຍ	ຄຳລົງແລຄ້ອຍ
	ເຂົາເສບເຈົ້າ	ສະເຫວີຍແລງແລ້ວຢ່າ
	ມົວມືດໄມ້	ຕາວັນເຂົ້າສູ່ເຂົາ
ເຂົາກໍ	ເອົາກັນຕັ້ງ	ຮັກສາຍາມປັນປຸງນ
	ຢາຍດ່ານໄວ້	ລະວັງລ້ອມຊູ່ພາຍ
	ພະບາດເຈົ້າ	ທົງບັນທົມໄສຍາດ
	ເຖິງຮຸ່ງແຈ້ງ	ວັນເຂົ້າຂອບເຂົາ
ເຈົ້າກໍ	ສະເຫວີຍງາຍແລ້ວ	ເຕີນພົນປະດັບເຄື່ອງ
	ເໝີດຖ້ວນແລ້ວ	ສະເດັດຍ້າຍເຄື່ອນໄປ ຫັນແລ້ວ

ແຕ່ນັ້ນ	ຄວາມຊ່າເກົ້າ	ເໝີດຂອບລາວໄທ
ເປັນດັ່ງ	ແສງສຸລິໂຍໄທ	ທຸ່ງຍາມເດືອນຫ້າ
ເຂົາກໍ	ຍິນຂາມແທ້	ສົມພານພູວະນາດ
ເຂົາກໍ	ໝາຍເພິ່ງເຈົ້າ	ບຸນກວ້າງຊູ່ເມືອງ ແທ້ແລ້ວ
ໃຜບໍ່	ຂັດແຂງໄດ້	ກົວຕາຍຍ້ານສັ່ນ ຈິງແລ້ວ
ຄອງວ່າ	ເຈົ້າຮອດແລ້ວ	ຂໍເຂົ້າເພິ່ງບຸນ ທັນແລ້ວ
ແຕ່ນັ້ນ	ພະຍາໄກເຈົ້າ	ພູຂັນຮູ້ຂ່າວ
ມັນກໍ	ຊົມຊື່ນແທ້	ຄອງເຈົ້າຊູ່ວັນ
ເມື່ອໃດ	ພະຫາກມາເຖິງແລ້ວ	ຊິເອົາພົນໄປຊ່ວຍ ຈິງແລ້ວ
ຄູດທີ່	ໄທຂີ້ຮ້າຍ	ເມືອງຂວ້າມຸ່ນວາຍ ແທ້ແລ້ວ
	ຈັກອາສາຄ້າ	ພະຍາພົມບໍ່ມີຢ່ອນ ມັນແລ້ວ
	ຈັບຜູກປີ້ງ	ຕີຂ້າແມ່ນໃຈ ແທ້ແລ້ວ
ຄູດທີ່	ມັນເປ່ມ້າງ	ປອງຈູດເມືອງເສຍ ດັ່ງນັ້ນ
ບັດນີ້	ເວນນຳທັນ	ຄອບມັນລາງແລ້ວ

(ຄັດຈາກພື້ນວຽງ ສະໄໝເຈົ້າອະນຸ ຄະນະຄົ້ນຄວ້າ ພາກວິຊາພາສາລາວ-ວັນນະຄະດີ ຄະນະອັກສອນສາດ ມະຫາວິທະຍາໄລແຫ່ງຊາດ 2004, ໜ້າ 95-97 ແລະ 118-121)

ອະທິບາຍສັບ

ກະສິງໂຂນ	:	ນັກສະແດງ, ນັກລະຄອນ
ຂຳເຂືອກ	:	ໂກລາທົນ, ໂອລະທົນ, ວຸ່ນວາຍ
ໄຄ້	:	ແຄນທີ່ເຮັດດ້ວຍໄມ້ຊາງ ຫຼື ກອງບູຮານ
ຈຳມອນ	:	ວິຊະນິດໜຶ່ງມີກ້ານຍາວ
ສວນໄລ	:	ປີ້ທີ່ ເຊິ່ງເປັນປີ້ຊະໜິດໜຶ່ງໃນສະໄໝບູຮານ
ສະກຸນີ	:	ນາງນົກ
ສີວິກາຍ ຫຼື ສີວິກາ	:	ຕະຫຼ່ຽງ, ຄານຫາມ
ສາຍສະເອງ	:	ສາຍສັງວານ, ສາຍບ່ຽງ, ທີ່ໃຊ້ໃນເວລາປະດັບຍົດ

ໄສຍາດ	:	ບ່ອນນອນ, ບ່ອນນັ່ງ ຫຼື ມີຄວາມໝາຍວ່ານອນກໍໄດ້
ຊຸງ	:	ເຄື່ອງເສບບູຮານຢ່າງໜຶ່ງ ຄ້າຍຄືຊໍ
ເຕີນ	:	ບ່າວ, ບອກໃຫ້ຮູ້
ຕຸພະນົມ	:	ທາດພະນົມ
ໄທລະບຳ	:	ນັກຟ້ອນ, ນັກສະແດງ
ທວນ	:	ອາວຸດບູຮານຊະນິດໜຶ່ງຄືຫອກ
ນັກຄະເລດ	:	ເມືອງຫຼວງ, ເມືອງໃຫຍ່
ບັງອໍ້	:	ດົນຕີພື້ນເມືອງຊະນິດໜຶ່ງ
ປາການ	:	ຮົ່ວ ຫຼື ກຳແພງ
ປີກຸນ	:	ຊີ້ປີໝູ, ປີໜຶ່ງໃນສິບສອງລາສີຕາມປະຕິທິນປະເພນີລາວ
ປະຕູທວານ	:	ປະຕູເມືອງ
ປະຖະພິ	:	ແຜ່ນດິນ
ປະຄື	:	ທຸ່ງທີ່ໃຊ້ເປັນເຄື່ອງສັນຍານ ເມື່ອອອກສູ່ຮົບ
ພາດ	:	ເຄື່ອງດົນຕີພື້ນເມືອງຊະນິດໜຶ່ງ
ເພລິກອງ	:	ກອງ ຫຼື ຄ້ອງຊະນິດໜຶ່ງ
ພິລົມ	:	ຄວາມເບີກບານມ່ວນຊື່ນ, ຄວາມສຸກ
ມ້າວ	:	ເຄື່ອງເອ້ຊະນິດໜຶ່ງສຳລັບສູບໃສ່ກົກແຂນ
ຫໍເກີຍ	:	ບ່ອນສຳລັບຂຶ້ນ-ລົງຂອງພະຍາ, ເຊຍເຮືອນ
ຫໍປາງ	:	ຫໍຜາສາດລາດຊະວັງຂອງພະລາຊາ
ຫັດຖະບາດ	:	ເຂົ້າໃກ້, ລະຫວ່າງໃກ້
ຫັດຖິຊ້າງ	:	ຊ້າງເສິກ, ຊ້າງທີ່ເອົາໄປທຳການສູ້ຮົບ
ຫອຍສັງ	:	ຫອຍຊະນິດໜຶ່ງທີ່ໃຊ້ເຮັດເປັນເຄື່ອງເປົ່າບອກສັນຍານ ຫຼື ເປົ່າເສບ
ອຸບາດ	:	ຄວາມບໍ່ດີ, ເຫດທີ່ເກີດຂຶ້ນ

ຄຳຖາມ ແລະ ບົດເຝິກຫັດ

1. ເລື່ອງພື້ນວຽງ ມີຄວາມເປັນມາແນວໃດ?
2. ເນື້ອໃນເລື່ອງພື້ນວຽງ ເວົ້າເຖິງຫຍັງແດ່?
3. ຄຸນຄ່າທາງປະຫວັດສາດຂອງເລື່ອງພື້ນວຽງສະແດງອອກແນວໃດ?
4. ຄຸນຄ່າທາງພາສາວັນນະຄະດີ ໃນເລື່ອງພື້ນວຽງມີຫຍັງແດ່? ຈົ່ງຍົກຕົວຢ່າງ.
5. ບົດກອນພື້ນວຽງຕໍ່ໄປນີ້ເວົ້າເຖິງຫຍັງ?

ພະກຳ	ຖືຕາວຜະຫຼຽງ	ຜ່າໄທພັນຂ້າ
	ຕາວຕຳຕ້ອງ	ໄທຕາຍເດຍລະດາດ
ຄືດັ່ງ	ຂອນໄຮ່ແທ້	ສອງຂ້າງໄຂວ່ຂຶ້ນ
6. ຈົ່ງສ້າງໂຄງຮ່າງ ແລະ ວິເຄາະເລື່ອງພື້ນວຽງ ຕອນທີ 1 ແລະ ຕອນທີ 14 ໃນ ປຶ້ມແບບຮຽນ.

ບົດອ່ານເພີ່ມ

ພື້ນວຽງ

ຕອນທີ 12

ປະຊາຊົນໜີຈາກການສັກເລກ, ຊະນວນສົງຄາມວຽງຈັນ-ບາງກອກ

ພໍ່ເມື່ອ	ເໝີດເຂດແລ້ວ	ມັນແຫ່ງລະດູຝົນ
ຝູງໝູ່	ນາຍກອງສັກ	ອອກມາມີຊ້າ
ເຂົາກໍ	ໄປຕັ້ງຢູ່	ທັບທີ່ກາລະສິນ
	ຈັດທົວເມືອງ	ເລັ່ງມາໂຮມທັນ
ແຕ່ນັ້ນ	ເລີຍເລົ່າຂ້າເຂື່ອກຮ້ອນ	ອຸບາດຫຼາຍປະການ
	ເສນາເຂົາ	ແຫກເມືອງໜີເຈົ້າ
ເຂົາກໍ	ໝາຍເພິ່ງເຈົ້າ	ຍັງຂະໜ່ອມວຽງຈັນ
ເຂົາກໍ	ຂົນຄົວມາ	ເພິ່ງບຸນຈອມເຈົ້າ
ຊື່ວ່າ	ພະຍາສົມບໍພິດເຈົ້າ	ແຫກຈາກກາລະສິນ
	ວຽນກິນເມືອງ	ເອກໂທນຈິງແທ້
ເຈົ້າກໍ	ມາຢູ່ສ້າງ	ແທນທີ່ໜອງຫານ
ຊື່ວ່າ	ສາກົນນະຄອນ	ແຜ່ນປະຖະພິພະທາດໃຫຍ່
ແຕ່ນັ້ນ	ພະຍາພົມເຈົ້າ	ແປງຕາໄປຫຼອກ
	ຕົວະຍົວະໃຫ້	ເມືອງບ້ານຫຼົ້ມຫຼວງ ແທ້ແລ້ວ
ມັນກໍ	ຂໍດອມເຈົ້າ	ຍັງຂະໜ່ອມບາສັກ
ຂ້າຈັກ	ເອົາກຳລັງ	ລ່ວງມາທັງພີ່
ຂ້າຈັກ	ໄປຕີຂ້າ	ຄົນດົງບໍ່ອອກສ່ວຍ ໃຜນັ້ນ
ເອົາເມືອ	ຖວາຍແກ່ທູນຂະໜ່ອມເຈົ້າ	ເປັນຂ້າໃຊ້ສອຍ ແທ້ແລ້ວ
ແຕ່ນັ້ນ	ອົງອາດເຈົ້າ	ສະເຫວີຍລາດບາສັກ
ເຈົ້າກໍ	ຂົນຄຳແຂງ	ກ່າວໂກທາກ້າ
ອັນວ່າ	ໃນເຂດນີ້	ຕັ້ງແຕ່ດຽວກູ ແທ້ແລ້ວ

ໃຜຫາກ ຍັງຂົ່ມຂັດ
 ແຕ່ນັ້ນ ພະຍາພົມເຈົ້າ
 ເປັນສັນໃດ
 ຂ້າກໍ ບົນບອກໃຫ້
 ຢ່າໄດ້ ຂຶ້ນຄຳເຄັມ
 ແຕ່ນັ້ນ ພະບາດເຈົ້າ
 ເຈົ້າກໍ ໂກທາຂົມ
 ເຈົ້າກໍ ຈັດບ່າວແກ້ວ
 ລົງເຮືອພາຍ
 ເລີຍເລັ່ງເທົ້າ
 ເຈົ້າກໍ ທູນກອນຖວາຍ
 ແຕ່ນັ້ນ ລາຊາໄທ້
 ເຈົ້າກໍ ໃຈໂກດກ້າ
 ອັນແຕ່ ໄທສຳນີ້
 ກູຊີ ນຳໄປຕີ
 ຍາມເມື່ອ ເຈົ້າຮອດນັ້ນ
 ຄົນທັງຫຼາຍ
 ເຈົ້າກໍ ຍັງຢູ່ຫັນ
 ພໍປະມານເລີຍ

ວ່າຈິງເອົາແທ້
 ຊ້ຳຄອບສອງທີ
 ກໍບໍ່ຟັງຄຳແລ້ວ
 ຮູ້ເຫດສັນຍາ ສະໜ່ວຍນັ້ນ
 ຂົ່ມກັນສັນນັ້ນ
 ອົງອາດບາສັກ
 ບານໄຟສຸມເອົາ
 ມາຮີບໂດຍພະລັນ
 ຖືບເມືອທູນເຈົ້າ
 ເຖິງທີ່ວຽງຈັນ
 ຊູ່ອັນດີຮ້າຍ
 ບິດາຕົນພໍ່
 ຫຼາຍຂໍ້ແຕ່ຫຼັງ
 ສັງເລົ່າທຳເວນ ດັ່ງນີ້
 ມຸ່ນວາຍປາງນີ້
 ຜີຮ່າໝູນມາ
 ເລົ່າຕາຍເຫຼືອລົ້ນ
 ຊາມສະຫວ່າງໂພຍໂພ
 ສວ່າງຫາຍເສຍສັງງ

(ຄັດຈາກປຶ້ມ: ພື້ນວຽງສະໄໝເຈົ້າອະນຸ, ຄະນະຄົ້ນຄວ້າ ພາກວິຊາພາສາລາວ-ວັນນະ
 ຄະດີ, ຄະນະອັກສອນສາດ, ມະຫາວິທະຍາໄລແຫ່ງຊາດ, 2004, ໜ້າ: 116-117)

ຕອນທີ 13

ເຈົ້າອະນຸສັງກະກຽມກອງທັບ

ແຕ່ນັ້ນ	ອົງອາດເຈົ້າ	ຍັງຂະໜ່ອມເໝືອຫົວ
ພະກໍ	ມີໂອງການ	ໃສ່ຫູຕົງສັງງ
ຄັນວ່າ	ເຈົ້າຫາກເມື່ອຮອດແລ້ວ	ຈັດເລັ່ງໂຍທາ ທຽວເທິນ
ແລ້ວຈຶ່ງ	ໄປຂະຫັນເຕັງ	ທີ່ມູນຫົວຊ້າຍ
	ເຮົາພະອົງນີ້	ຊິໄປເຕັງນະຄອນລາດ
	ແຂງຂົ່ມໄວ້	ຕັນໜ້າປົກຂວາ ຫັນແລ້ວ
ອັນວ່າ	ວັງໜ້າເຈົ້າ	ໃຫ້ຂົ່ມຫົວກາງ
	ເອົາກາລະສິນ	ກວາດຄົວຢ່າໄວ້
ກັບທັງ	ກອງສັກພ້ອມ	ພະຍາເມືອງຢ່າໃຫ້ປ່ອຍ ຈົງເທິນ
ແລ້ວຈຶ່ງ	ສິນມອດມັງນ	ຢ່າລ້ຽງສວ່າງໃຈ ຫັນເທິນ
ເຫດວ່າ	ເຈົ້າກາລະສິນນີ້	ຂັດແຂ່ງເຄື່ອງພະໄທ ມາກແລ້ວ
ມັນກໍ	ແຂ່ງຄວາມຕາຍ	ຕໍ່ໄທຈົງແທ້
ແມ່ນວ່າ	ຂ້ອຍພະທາດເຈົ້າ	ມັນກວາດເອົາໜີ
ກັບທັງ	ຝູງໄທພູ	ກໍດັ່ງດຽວກັນແທ້
ກູຫາກ	ໄດ້ເວົ້າແລ້ວ	ຫຼາຍຄຳມັນບໍ່ຢ່າ ເລິງແລ້ວ
ມັນກໍ	ດູງ່າຍແທ້	ແຂງຕັ້ງຕໍ່ຕາຍ ແທ້ແລ້ວ
ອັນໜຶ່ງ	ເຫມະລາດນີ້	ກໍເປັນດັ່ງດຽວກັນ ແທ້ແລ້ວ
ມັນກໍ	ນຳເອົາເສີກດັນ	ຍາດຊົງເມືອງບ້ານ
ໃຫ້ເຈົ້າ	ສິນຫົວມັງນ	ຂຶ້ນມືໃຫ້ມັນສວ່າງ ຫັນທ້ອນ
	ຢ່າໄດ້ລ້ຽງ	ເຂົາໄວ້ບໍ່ດີ ແທ້ແລ້ວ
ແຕ່ນັ້ນ	ລາຊະບຸດເຈົ້າແຈ້ງອາດແລ້ວ	ເລີຍເລົ່າລາເມື່ອ
	ລົງເຮືອພາຍ	ລ່ອງລົງບໍ່ມີຊ້າ
ຄ້ອມວ່າ	ເຖິງເມືອງແລ້ວ	ຈັດຄົນເຂາະຂອດ

	ເມືອງໝູ່ນັ້ນ	ຕຽມໄວ້ຊູ່ຄົນ ແທ້ແລ້ວ
ແຕ່ນັ້ນ	ອົງອາດເຈົ້າ	ຕົນຜ່ານວຽງຈັນ
ເຈົ້າກໍ	ຈຳຊານົນ	ເລັ່ງລົງມີຊ້າ
ເຈົ້າກໍ	ໄປເຖິງເທົາ	ເມືອງລະຄອນແວນຮີບ ຈິງເທີນ
ບອກໃຫ້	ຈັດບ່າວແກ້ວ	ຫານໄວ້ຢ່ານານ ທຽວເທີນ
	ປັດຂອດເທົາ	ຮອດເຂດມຸກດາຫານ
	ເກນກຳລັງ	ຊູ່ເມືອງຢ່າຊ້າ
ອັນວ່າ	ເມືອງລະຄອນນັ້ນ	ໃຫ້ຟັງດູຢຸດກ່ອນ ທັນທ່ອນ
ຄັນວ່າ	ວັງໜ້າຍ້າຍ	ໄປແລ້ວຈິງຕາມ ທັນທ່ອນ
ອັນວ່າ	ເຮົາພະອົງນີ້	ຊິເອົາໄຊເສຍກ່ອນ
	ຍົກທັບເຂົ້າ	ວັນໜ້າກ່ອນພົນ
ກູຫາກ	ເຖິງແຫ່ງຫ້ອງ	ນະຄອນລາສະສີມາ ເມື່ອໃດ
	ຫົວກາງສູ	ຮີບໄປຢ່າຊ້າ
ອັນນີ້	ຫາກແມ່ນອຸບາດແທ້	ເທເວດບັນດົນ ເຈົ້າເອີຍ
ເຫດວ່າ	ເກນເມືອງເໝີດ	ຄອບງຳມາແທ້

(ຄັດຈາກປຶ້ມ: ພື້ນວຽງສະໄໝເຈົ້າອະນຸ, ຄະນະຄົ້ນຄວ້າ ພາກວິຊາພາສາລາວ-ວັນນະຄະດີ, ຄະນະອັກສອນສາດ, ມະຫາວິທະຍາໄລແຫ່ງຊາດ, 2004, ໜ້າ: 117-118)

ຕອນທີ 15

ເຈົ້າອະນຸເດີນທາງເຖິງເມືອງໂຄລາດ

ແຕ່ນັ້ນ	ພະບາດເຈົ້າ	ດັ່ນສະດຸ່ງໂດຍສະເດັດ
	ຫຼາຍວັນຄົນ	ຄຸ່ນຄາວເມື່ອໜ້າ
ກໍຈິ່ງ	ເຖິງແຫ່ງຫ້ອງ	ຄອນລາດສີມາ
	ທັງເມືອງຫູ	ອອກມາຫາເຈົ້າ
	ບົວບາງພ້ອມ	ຖວາຍພະອົງທຸກສິ່ງ

ຂໍໃຫ້ ພະໂຜດລ້ຽງ
 ຄັນວ່າ ອົງປະທານໃຫ້
 ຂ້ານ້ອຍ ເຝົ້າທູນຂະໝ່ອມແກ້ວ
 ຈັກວ່າ ເອົາຄົວຂຶ້ນ
 ຄັນວ່າ ພະໂຜດໃຫ້
 ອັນວ່າ ພະຍາພົມເຈົ້າ
 ມັນບໍ່ ຮູ້ເຫດກ້າ
 ເກງບາດ ມັນຮູ້ແລ້ວ
 ກໍບໍ່ ມີຜົນ
 ເພື່ອວ່າ ຢາກຖາງທາງຂຶ້ນ
 ເຫຼືອແຕ່ ການເຮັດຮ້ອນ
 ແຕ່ນັ້ນ ອົງກະສັດເຈົ້າ
 ບິນແລະງ້າວ
 ພະກໍ ມີອາດໃຫ້
 ສູ່ຈິ່ງ ເມືອງວຽງຈັນ
 ເຈົ້າກໍ ຈັດເລັ່ງຟ້າວ
 ເຂົ້າກໍ ໂດຍຄໍາພະ
 ອຸກຂະລຸກເອົາ
 ຄອນລາດກວ້າງ
 ຂະເໝນໄທພ້ອມ
 ເຂົ້າກໍ ຊຸກເຊື່ອງໄວ້

ເປັນຂ້າສ່ວຍຕີນ ແດ່ທ້ອນ
 ສັນໃດຕັດພະໂອດ ມາເທິນ
 ຂໍແຈ້ງລາຊະການ ທຸ່ງແລ້ວ
 ວຽງຈັນຮູ້ວ່າຢູ່ ດີນັ້ນ
 ໃດແທ້ຮ່ວມໂດຍ ທັນແລ້ວ
 ຫົມເມືອງຄວ້າງຢູ່ ສັນນັ້ນ
 ສັງແທ້ທໍ່ໃຍ ພະເອີຍ
 ກັບຕ່າວຄືນມາ ດັ່ງນັ້ນ
 ດີຊົນມັນໄດ້
 ວຽງຈັນໃຫ້ສວ່າງ ເສຍນັ້ນ
 ຫຼາຍຂໍ້ບໍ່ວາຍ ພະເອີຍ
 ບົງປະທານຄົບເຄື່ອງ
 ວາງໃຫ້ຊູ່ອັນ ແທ້ແລ້ວ
 ກຸມອອກຍັງຄົວ
 ຢ່າເນີນນານແທ້
 ຂົນອອກຍັງຄົວ
 ແລ່ນເມືອງທັງຟ້າວ
 ເຕັມເມືອງຊີຊວ່າ
 ສຽງໄທທົ່ວເມືອງ ທັນແລ້ວ
 ຈົນມອນຟ້າວຝັ່ງ
 ຂອງນັ້ນຊູ່ອັນ (...)

(ຄັດຈາກປຶ້ມ: ພື້ນວຽງສະໄໝເຈົ້າອະນຸ, ຄະນະຄົ້ນຄວ້າ ພາກວິຊາພາສາລາວ-ວັນນະຄະດີ,
 ຄະນະອັກ ສອນສາດ, ມະຫາວິທະຍາໄລແຫ່ງຊາດ, 2004, ໜ້າ: 121)

ບົດທີ 8 ກາບເມືອງພວນ

1. ຄວາມເປັນມາຂອງກາບເມືອງພວນ

ເທົ່າທີ່ເຫັນມາໃນບັນດາບົດວັນນະຄະດີຂຽນທີ່ແຕ່ງຂຶ້ນໃນສະໄໝ ອານາຈັກລາວລ້ານ ຊ້າງສູນເສຍຄວາມເປັນເອກະລາດໃຫ້ແກ່ສັກດິນາສະຫຍາມນັ້ນ ມີພຽງແຕ່ຊື່ດຽວທີ່ເອີ້ນ ວ່າ: "ກາບເມືອງພວນ". ເປັນຫຍັງຜູ້ແຕ່ງຈຶ່ງໃສ່ຊື່ເລື່ອງແນວນີ້, ນັ້ນກໍອາດເປັນຍ້ອນວ່າ ຮູບ ແບບຂອງການແຕ່ງບົດ ແມ່ນແຕ່ງດ້ວຍກອນກາບເກືອບທັງໝົດ. ພ້ອມນັ້ນ, ເນື້ອໃນຂອງ ກາບກໍໄດ້ບັນຍາຍສ່ອງແສງເຖິງສະພາບການບ້ານເມືອງ ແລະ ເຫດການປະຫວັດສາດ ອັນ ໜ້າເສົ້າສະຫຼົດໃຈຂອງຄົນລາວ-ຊາວພວນໂດຍສະເພາະແທ້ໆ ເຊິ່ງບໍ່ມີວັກໃດ, ຕອນໃດທີ່ ກ່າວເຖິງເຫດການອື່ນໆ. ສະນັ້ນ, ຈຶ່ງມີຄວາມເໝາະສົມທີ່ສຸດທີ່ໃສ່ຊື່ໃຫ້ບົດວັນນະຄະດີ ເລື່ອງນີ້ວ່າ: "ກາບເມືອງພວນ".

ບົດວັນນະຄະດີຂຽນສະໄໝອານາຈັກລາວລ້ານຊ້າງ ສ່ວນຫຼາຍບໍ່ມີນາມຂອງຜູ້ແຕ່ງ ປາກົດຢູ່ໃນບົດ. ເມື່ອຜູ້ໃດແຕ່ງບົດຂຶ້ນມາແລ້ວ ກໍເລົ່າປາກຕໍ່ປາກສືບຕໍ່ກັນມາ. ຫຼັງຈາກນັ້ນ ຈຶ່ງຄ່ອຍມີຜູ້ຈົດກ່າຍຄືນໃສ່ໃບລານ ຫຼື ເຈ້ຍສາ. ໃນກໍລະນີຂອງກາບເມືອງພວນກໍເຊັ່ນດຽວ ກັນ, ແຕ່ກໍເຊື່ອໄດ້ວ່າ ຕ້ອງແມ່ນນັກປາດອາຈານ ຫຼື ຜູ້ມີພອນສະຫວັນທາງດ້ານການປະພັນ ກອນກາບ ແລະ ອາດຈະເປັນຜູ້ທີ່ຮູ້ແຈ້ງເຫັນຈິງໃນຂະບວນການຂອງຊາວພວນ ທີ່ຖືກພວກ ສັກດິນາສະຫຍາມກວາດຕ້ອນໄປນັ້ນ ຈຶ່ງສາມາດວາດພາບໄດ້ດີ, ຮູ້ຂໍ້ມູນ ແລະ ບັນຍາຍ ເຫດການທາງປະຫວັດສາດ-ສັງຄົມຕ່າງໆ ທີ່ຊາວພວນໄດ້ປະເຊີນໜ້າໃນຄາວນັ້ນຢ່າງລະອຽດ ຈະແຈ້ງດີ.

ອີງຕາມປະຫວັດສາດ ແລະ ເນື້ອໃນສ່ອງແສງຢູ່ໃນກາບເມືອງພວນແລ້ວ, ອາດເວົ້າ ໄດ້ວ່າ ກາບເມືອງພວນ ແມ່ນແຕ່ງຂຶ້ນຫຼັງຈາກຂະບວນການຕໍ່ສູ້ ເພື່ອຈະກອບກູ້ເອກະລາດ ຂອງຊາດຄືນມາ ຈາກພວກສັກດິນາສະຫຍາມ ເຊິ່ງນຳພາໂດຍເຈົ້າອະນຸວົງໄດ້ສິ້ນສຸດລົງໃນ ປີ 1827-1829. ຈາກນັ້ນ, ໃນລະຫວ່າງປີ 1835 ດັ່ງທີ່ໄດ້ສະແດງອອກໃນບາງຄຳກອນ ຂອງບົດກາບ ເຊິ່ງໄດ້ກ່າວເຖິງຂະບວນກອງທັບໄທ ທີ່ນຳໂດຍພະລາຊະສຸລິນ ໄດ້ໄປເຖິງ ຊຽງຂວາງລະຫວ່າງຕົ້ນເດືອນກຸມພາ, ປີ 1834 ນີ້ສະແດງວ່າ ເຫດການກວາດຕ້ອນຊາວຄົວ ພວນຂອງທະຫານໄທ ແມ່ນເກີດຂຶ້ນໃນປີ 1834, ແຕ່ການແຕ່ງກາບ ອາດຈະແຕ່ງຂຶ້ນ

ພາຍຫຼັງຊາວຄົວພວນໂຕນກັບຄືນໄປເຖິງບ້ານເກີດເມືອງນອນ (ຊຽງຂວາງ) ຂອງຕົນແລ້ວ ເພື່ອເປັນການບັນທຶກຄືນເຖິງໂສກນາດຕະກຳອັນໂຫດຮ້າຍ ທີ່ຄົວລາວຊາວພວນປະເຊີນໃນ ໄລຍະຜ່ານມານັ້ນ.

2. ເນື້ອໃນຂອງກາບເມືອງພວນ

ເນື້ອໃນຂອງກາບເມືອງພວນ ເວົ້າເຖິງສັກດິນາສະຫຍາມແຜ່ອຳນາດເຂົ້າມາ ຮຸກຮານ ເມືອງພວນ, ກວາດຕ້ອນເອົາຊັບສົມບັດ ແລະ ຄອບຄົວຊາວພວນໄປເປັນຂ້ອຍຂ້າຮັບໃຊ້ໃຫ້ ແກ່ພວກມັນຢູ່ໜອງຄາຍ. ເປົ້າໝາຍໃນການກວາດຕ້ອນຂອງໄທເທື່ອນີ້ ບໍ່ສະເພາະແຕ່ບ້ານ ໃດບ້ານໜຶ່ງ ຫຼື ເມືອງໃດໜຶ່ງເທົ່ານັ້ນ, ແຕ່ມັນຫວັງກວາດລ້າງໄປທຸກບ້ານທີ່ຂຶ້ນກັບເມືອງ ພວນໃນຄວາມນັ້ນ.

ຄວາມທຸກຍາກລຳບາກທາງດ້ານຮ່າງກາຍ ແລະ ຈິດໃຈຂອງບັນດາຄອບຄົວຊາວພວນ ບິນເສັ້ນທາງທີ່ຖືກກວາດຕ້ອນລົງໄປໄທ, ເຮັດໃຫ້ຊາວພວນພັດພາກຈາກບ້ານເກີດເມືອງນອນ ທີ່ແສນຮັກຂອງຕົນ. ກາບໄດ້ກ່າວປະນາມໂຫດກຳອັນໂຫດຮ້າຍປ່າເຖື່ອນຂອງໄທ ທີ່ຕົວະ ຍົວະຫຼອກລວງຊາວພວນໄປເປັນຂ້ອຍໃຊ້, ສ້າງຄວາມທາລຸນກຳລຳບາກໃຫ້ຊາວພວນ ຢ່າງນັບບໍ່ຖ້ວນ.

ແນວຄິດຮັກຊາດ, ຮັກບ້ານເກີດເມືອງນອນ ແລະ ຄຽດແຄ້ນຕໍ່ການກະທຳຫຼອກລວງ ທາລຸນຂອງສັດຕູ, ຊາວພວນຈຶ່ງພ້ອມໃຈກັນຕໍ່ສູ້ຢ່າງບໍ່ຍອມຈຳນົນຄື ຕ້ອງຍອມຕາຍເປັນຜີ ດີກວ່າເປັນຂ້າທາດ. ຄອບຄົວຊາວພວນພາກັນລັກໂຕນໜີແບບເອົາຕົວຫຼອດ ເພື່ອກັບຄືນ ບ້ານຂອງຕົນ ເຖິງວ່າໄດ້ລົ້ມຕາຍຈາກການອຶດຫິວ ແລະ ຖືກຈັບໄດ້ໄລ່ຟັນຈົນຕາຍໄປຢ່າງ ຫຼວງຫຼາຍກໍຕາມ, ແຕ່ບໍ່ມີໃຜໂຕນກັບຄືນໄປຍອມຈຳນົນແກ່ຝ່າຍໄທຢ່າງເດັດຂາດ, ຊາວ ພວນຍັງເຫຼືອຕາຍເທົ່າໃດກໍບຸກບີນຍືນສູ້ ເພື່ອໃຫ້ໄດ້ກັບຄືນບ້ານເມືອງຂອງຕົນ.

❖ ກາບເມືອງພວນກັບຄຸນຄ່າທາງດ້ານປະຫວັດສາດ

ກາບເມືອງພວນ ເປັນບົດວັນນະຄະດີໜຶ່ງ ທີ່ມີຄວາມໝາຍສຳຄັນໃນທາງປະຫວັດສາດ ຂອງຊາດລາວເຮົາ ເພາະວ່າ ກາບໄດ້ສ່ອງແສງໃຫ້ຮູ້ເຖິງສະພາບການບ້ານເມືອງຂອງຊາວ ພວນ ໃນເມື່ອເກີດບ້ານແຕກແຊກຂາດ, ປະເທດຊາດຖືກການຮຸກຮານຢຶດຄອງ ແລະ ກາຍເປັນຫົວເມືອງຂຶ້ນໃຫ້ແກ່ສັກດິນາສະຫຍາມ.

ກາບເມືອງພວນ ໄດ້ສ່ອງແສງໃຫ້ເຫັນເຖິງສະພາບປະຫວັດສາດຫຼາຍບັນຫາ, ແຕ່ມັນກໍມີຈຸດລວມຢູ່ບ່ອນວ່າ ບົດກາບໄດ້ບັນທຶກເອົາບັນດາສະພາບການຕົວຈິງຢ່າງເປີດແປນ ທີ່ຊາວພວນໄດ້ປະສົບພົບພານ ໃນຂະນະທີ່ກອງທະຫານໄທເຂົ້າມາບຸກຢຶດ, ທຳລາຍເມືອງພວນ ແລະ ທຳການກວາດລ້າງເອົາວັດຖຸສິ່ງຂອງ ພ້ອມດ້ວຍຄອບຄົວຊາວພວນທີ່ໄປຢູ່ປະເທດໄທ.

ກາບໄດ້ບັນທຶກເຖິງບັນດາເຫດການ ທີ່ເປັນໂຫດກຳອັນຊົ່ວຊ້າ ຂອງພວກສັກດິນາສະຫຍາມ ທີ່ໄດ້ກະທຳທາລຸນຕໍ່ຄອບຄົວຊາວພວນຄື ຄວາມທຸກຍາກລຳບາກທາງດ້ານຮ່າງກາຍ ແລະ ຈິດໃຈ. ພ້ອມນັ້ນ, ກາບຍັງໄດ້ສ່ອງແສງໃຫ້ເຫັນເຖິງນ້ຳໃຈຍອມເສຍສະລະໃນການຕໍ່ສູ້ຕ້ານຄືນພວກສະຫຍາມ ດ້ວຍວິທີການພາກັນລັກໂຕນໜີກະຈັດກະຈາຍແບບເອົາຕົວຫຼອດໃນລັກສະນະທີ່ວ່າ ຍອມຕາຍດີກວ່າເປັນຂ້ອຍຂ້າໃຫ້ແກ່ສັດຕູ.

❖ ກາບເມືອງພວນກັບຄຸນຄ່າທາງດ້ານພາສາວັນນະຄະດີ

ກາບເມືອງພວນ ເປັນບົດວັນນະຄະດີສັດຈະທັດວິຈານ ສະໄໝອານາຈັກລ້ານຊ້າງ ເສຍເອກະລາດ ທີ່ຍັງມີຢູ່ໃນຄັງສາງວັນນະຄະດີຂຽນຂອງລາວໃນປັດຈຸບັນ. ກາບເປັນບົດວັນນະຄະດີຄ້າຍຄືບົດບັນທຶກເຫດການ. ສະນັ້ນ, ການໃຊ້ສັບພາສາ ສ່ວນຫຼາຍເປັນຄຳສັບ ແລະ ສຳນວນທີ່ເຂົ້າໃຈງ່າຍ, ຈະແຈ້ງ. ເຖິງວ່າມີບາງຄຳ ເປັນຄຳທ້ອງຖິ່ນໄທພວນກໍຕາມ, ແຕ່ເມື່ອອ່ານແລ້ວ ກໍບໍ່ໄດ້ສ້າງບັນຫາຫຍຸ້ງຍາກປະການໃດ, ແຕ່ມັນຍັງມີເອກະລັກຂອງກາບອີກດ້ວຍເຊັ່ນ: ບ້ານນອກເນີນາ (ໃນ) ແຜ່ນດິນກາຍເມືອ (ເມືອກ) ໄປຂາຍໃນລາດ (ຕະຫຼາດ)...

ນອກຈາກນີ້, ຜູ້ແຕ່ງກາບ ຍັງໄດ້ເອົາສຳນວນຄຳສອນບູຮານມາສອດແຊກ ປຸງປຸງເຊັ່ນວ່າ: **ໜີເສືອມາພໍ້ແຂ້** ເພື່ອເນັ້ນໜັກເຖິງຄວາມຊອກຊ້ຳ. ຜູ້ແຕ່ງຍັງໄດ້ເອົາປາກົດການທຳມະຊາດທີ່ຝົນກົດເກນມາປຸງປຸງເປັນບັນຫາ ເພື່ອຍືນຍັນເຖິງຄວາມບິ້ນປ່ຽນຂອງສະຖານະການເມືອງພວນໃນເວລານັ້ນຢ່າງໜັກແໜ້ນຂຶ້ນ ຕົວຢ່າງວ່າ:

- | | |
|----------------|-----------------|
| - "ດາວເຮືອແຈ້ງ | ເຫັນແດດກາງຄືນ" |
| - "ສັດຢູ່ປ່າ | ມາບ້ານບໍ່ໜີ |
| ເມື່ອລາຕີ | ເຫັນຮຸ່ງກິນນ້ຳ |
| ເຜິ້ງຢູ່ຖ້ຳ | ຈັບກິ່ງສາຂາ |
| ເຜິ້ງຢູ່ຜາ | ແປງຮັງງ່າໄມ້" |
| - "ໄຟລຸກລາມ | ບັງເກີດພື້ນນ້ຳ" |

ສິລະປະໃນການໃຊ້ສຳນວນ ແລະ ການປຸງບາງຢູ່ໃນກາບກອນ ເປັນຈຸດພິເສດຂອງ
ສິລະປະການປະພັນກາບກອນເວົ້າທົ່ວໄປ. ສຳລັບກາບເມືອງພວນ, ສິລະປະທັງສອງຢ່າງນີ້
ໄດ້ສະແດງອອກຢ່າງງ່າຍດາຍ, ເຮັດໃຫ້ເຂົ້າໃຈງ່າຍ ແລະ ເກີດອາລົມຈິດໂສກເສົ້າຄ້ອຍໄປ
ຕາມບົດເປັນທຳມະຊາດຢ່າງບໍ່ຮູ້ສຶກຕົວ.

ກາບເມືອງພວນ

(ຄັດຕອນ)

"ໂທດກຳຂອງພວກສັກດີນາສະຫຍາມ ທີ່ມີຕໍ່ປະຊາຊົນເມືອງພວນ"

ບ້ານນອກເນີນາ	ລາດຮ້ວງພູຢາ
ນອກນາທັງຄ້າຍ	ວັງນທ້າຍ ແລະ ແສງ
ບ້ານເລັງນາຄວນ	ບ້ານມ່ວນບ້ານຮ້າງ
ບ້ານແກ່ວນາຄາຍ	ບ້ານຢາຍບ້ານໂຖດ
ບ້ານພົດບ້ານຫງິນ	ບວມໝັ້ນຄັງວຽງ
ບ້ານສີຄູນ	ຊຸນນາງປັດກວາດ
ວັງນທາດຊຽງຄຳ	ຈຳນຳເອົາຕົວ
ງົວຄວາຍໃສ່ຕ່າງ	ບ້ານກາງບ້ານດາວ
ຄົນລາວແປກປົນ	ເອົາຄົນໄປໄລ່
ບ້ານໄຜ່ເມືອງພານ	ພາງຊານນັນນ້ອຍ
ລູກຫ້ອຍຊຽງລຸນ	ໃຫ້ສູນເສຍເປົ່າ
ບ້ານເທົ້າເມືອງສາຍ	ນ້ຳຈັ້ງນ້ຳຮວາຍ
ເມືອງໜ້າເມືອງຕ້າ	ເມືອງຄາວໄປໜ້າ
ລາວມາແກມລາດ	ຈັກກວາດຄົວລົງ
ດິນອົງຢ່າຢູ່	ເຂົ້າສູ່ສົມພານ
ບ້ານຫ້ານບ້ານຫຼວງ	ບ້ານຄວງນາແມນ
ພັນພຽງວັງນແສນ	ບ້ານວຽນບ້ານມ່ວນ
ຈັດດ່ວນເອົາມາ	ບ້ານພານາເມືອງ
ບ້ານທອງບ້ານເຫຼັກ	ບ້ານເຮັກນາລະ

ບໍ່ລະບໍ່ໄລ
 ຜູງນີ້ບໍ່ວາງ
 ບ້ານຄອງບ້ານບານ
 ປຸ່ງໃນນາຂາບ
 ລັດລົງຊູ່ດ້ານ
 ປາກງຸນທຸກແດນ
 ບ້ານພັກຂາຍເຫຼັກ
 ບ້ານອ່າງຊາຍຄຳ
 ຊຸມເລີນາບົວ
 ເມືອງໂປດເມືອງປານ
 ຜາທັງໄຂຍູ່
 ບ້ານເສີບ້ານສີ
 ຊ້າງສີພັນເທື່ອ
 ຄັງສ້າວຄັງເມືອງ
 ສົມສີໜອງຄ້າງ
 ຮຸ່ງເຮືອງເລີຍເລົ້າ
 ເປັນຂອງສະຫານ
 ໂອກາດເມືອງມາງ
 ເສີກໄດ້ຄົວລົງ
 ເຂົາຜ່າເອົາຄົວ
 ກົວຫຍ້າຄັງໂພນ
 ໄທມ່ານໄທຍວນ
 ຍິງສາວຮ້ອງໄທ້
 ນ້ຳເນດນອງຕາ
 ວັດວາສູນເລົ້າ
 ຍໍຄົວໄປຊ້າ
 ແຕ່ນັ້ນທັງປວງ

ບ້ານໄຊນາບີ້
 ບ້ານຊ້າງບ້ານໜອງ
 ຢ່ານານເອົາໄປ
 ບ້ານຍາບນາເພີງ
 ທ່າລ້ານເມືອງມຸງ
 ບ້ານແປນສອງຮັກ
 ເຕັກໄປຍ້າຍຍ່າງ
 ແນບນ້ຳໄປເຝົ້າ
 ບໍ່ກົວເອົາໂທດ
 ລົງທາງກ່ອນໝູ່
 ນາຊູນາເທີ
 ໜອງກ້າພູມີ
 ລົງທາງພູອ້າວ
 ເຄືອງໃຈມິງມີ
 ເຂດຂ້າງສຸ້ຍເມືອງ
 ເຂົ້ານ້ຳອາຫານ
 ເຂົາຕີເຂົາຟາດ
 ຮ້ອງຄາງຫົວໄທ້
 ເຂົາປົງຄຳຄ່າ
 ເອົາຕົວເປັນຂ້າ
 ເສີກໂຈນແພ່ນານ
 ທັງພວນທັງລາວ
 ເສີກໄດ້ປັນກັນ
 ຊຸງແດດຊຸງງາ
 ບ້ານເບົ້າບວມພໍ
 ລົງກ້າເມືອງຫຼວງ
 ຊຸນຫຼວງຝ່າຍພີ້

ເມືອງນີ້ທຸ່ງວັນ
ຕັດຂາດໂຮມຄົວ
ຈຳນຳຊຸງຢາ
ໄປລຽບເກັບເອົາ
ຂອງເຮົາແຕ່ພໍ
ຊົ່ວຍາມບ້ານຊ່າວ
ພູຊາວບ້ານຫວດ
ນາພົງສາມຫຍ້າ
ທຸ່ງວັນໂດຍຕາມ
ແລ້ງລີ້ນາຈອນ
ໄປຈັດຄົວລົງ
ເຂົ້າສູ່ສົມພານ
ເຈົ້າສານຍົກຍ້າຍ
ລັດກວາດຄົວລົງ
ຖືຫາບເຫຼືອແຮງ
ຄາດຄ້ອຍຄາໄປ
ທາງໄກມາກມາຍ
ລີພົນໄຫຼລັ່ງ
ອອກເມືອງຫຼວງຜູ້
ນີ້ນັ້ນເດັກນ້ອຍ
ທາງຫຼວງລະໄວ້
ພ່ອງກົວຄຳຕາຍ
ກົວຕາຍອິດເຂົ້າ
ຄອບຄົວລົງໂຮມ
ກາງເໝືອທາງຕ່ຳ
ຫາເຂົ້າທັງເກືອ
ໄມ້ພາຍໄມ້ຖໍ່

ເພຍພັນຜູ້ອາວ
ບ້ານບົວບ້ານຖ້ຳ
ບ້ານຊານ້ຳຈູບ
ບ້ານງົວບ້ານເຕົາ
ບ້ານກໍ່ແຝງຄົວ
ບ້ານມ້າວສວນຄູ
ໄປກວາດຄົວລົງ
ທັບພ້າໄທຂັນ
ບ້ານໜາມບ້ານໝີ່
ບ້ານມອນເມືອງກັດ
ດິນອົງຢ່າຢູ່
ແຕ່ນັ້ນມີນານ
ທັງຄ້າຍທັງຜອງ
ຍະຍົງຍະຍາບ
ລູກແພງຍັງນ້ອຍ
ຕາມແຕ່ວິໄສ
ງົວຄວາຍທັງຄົນ
ຄັບຄັງເມືອງນອງ
ຕ້ານຕໍ່ຈາກັນ
ຄັງຄ້ອຍເນີທວງ
ພ່ອງໄທພ່ອງຫົວ
ລາງພ່ອງເສຍດາຍ
ຈຳເຈົ້າເລີງເລີງ
ທ່າໂທມທ່າເຮືອ
ທຸກສ່ຳຂົນຂວາຍ
ຫາເຮືອທັງແພ
ຫຼີງແລປ່າໄມ້

ແຕ່ງໄດ້ເລີຍລົງ
ຄຳທຸກຂະໜອດຂ້ອນ
ເຈົ້າຫົວຈົວເນນ
ຈັງຫັນບໍ່ຮອດ
ໝື່ນແສນພາຍນອກ
ຊຸນນາຍທັງປວງ
ຈັກກ່າວພາຍຫຼັງ
ເພພັງແຕກມ້າງ
ໄປຊອດໄປແຜ້ວ
ລ້ຽງລູກທັງຫຼານ
ຟ້າງງານຊັນນ້ອຍ
ຄົນດິບເຂົ້າບວດ
ເສຍຄາຍເອົາຈິດ
ເອົາງົວໃສ່ຕ່າງ
ບ້ານລັນເມືອງໂຄມ
ທ່າແພນນາທາດ
ເຊື່ອໄທຄວາມຍິວະ
ປະສົງເມືອງກວ້າງ
ບໍ່ຍາກບໍ່ແຄນ
ພອຍຈັດຄົວກາຍ
ເຖິງຂອງນ້ຳໃຫຍ່
ບໍລະບວນຈຳຍ້າຍ
ນາຍໄທຊ້ຳບອກ
ດຳນາເດືອນຫົກ
ລະງົມເດືອດຮ້ອນ
ໜອງຄາຍລ້ຳເລີດ
ເສຍຄົນມໍລະນາດ

ປົດປົງປາກນ້ຳ
ເຖິງພວກຊາວຄົວ
ເຂົ້າເພນບໍ່ທັນ
ຫົວຫອດຄາງແຄນ
ແມ່ອອກທັງຫຼາຍ
ເຫຼືອທວງທຸກອ່າວ
ພ່ອງໜີພ່ອງຍັງ
ຕົກຂ້າງເມືອງແກວ
ລີ້ຢູ່ພັກນອນ
ເມືອງແທ້ເມືອງພານ
ພໍຮ້ອຍນາຍສິບ
ຜູງປວດເປັນນາຍ
ຊຽນຂີດເອົາຄົວ
ເມືອງຟ້າງເມືອງງານ
ທ່າໂທມຊຽງແລ
ປັດກວາດລົງໄປ
ເຍົ້າຍິວະຄົວລົງ
ມັກສ້າງນາແທ່ນ
ຍິວະເຍົ້າເສຍຄາຍ
ຄົນຫຼາຍກ້າໂກດ
ເຮັດໄຮ່ທຳສວນ
ຄັບຄ້າຍຄາໄປ
ໜີອອກພັນລຳ
ຝົນຕົກທີ່ທົມ
ຂອດຂ້ອນຄົນຕາຍ
ບັງເກີດກິນລະຫິນ
ຜູງໝູ່ໄທຄົວ

ເຂີນຂາດເຂົ້ານ້ຳ
 ຂ້າເຂືອກເຫຼືອຫຼາຍ
 ງົວ ແລະ ຄວາຍ
 ບ້ານເກົ່າເຮືອ
 ຮົມມະໂນ
 ຜູ້ຢູ່ບ້ານ
 ເຂົ້າເຕັມເລົ້າ
 ເຂົ້າເຕັມເຍຍ
 ທັງເຄື່ອງຢ້າວ
 ສາລິກາຈາກຜົວຄຳອ້ອຍ
 ສອງສາມເດືອນ
 ຂໍແວ່ຈອດ
 ມາຍິນທຸກ
 ມາຍິນເຮືອນ
 ມາຂີ້ຄ້ານ
 ໜ່າຍບໍ່ແພ້
 ບໍ່ຢາກເຫັນ
 ໜ່າຍໄທຫໍ້
 ໜ່າຍໄທເໜືອ
 ໜ່າຍໄທຂ້າ
 ລະໂລເສຍ
 ຮີດແຕ່ເຄົ້າ
 ຮີດມື້ຮວາຍ
 ນຸ່ງແຕ່ຕຸ່ງວ
 ເປັນໂຊນໂກນ
 ໂລກປິ່ນແປ້
 ເປັນດາວຄວັນ

ທຸກເຮັງກ້າ
 ກິນແທງພາຍຕົວ
 ຈົບຫາຍເສຍເປົ່າ
 ເປັນປ່າຜັກຫົມ
 ໃນໃຈໂສກເລົ້າ
 ຂາຍເຂົ້າເອົາເງິນ
 ເພິ່ນຫາກເອົາເສຍ
 ເພິ່ນກໍເອົາແລ້ວ
 ປັດແຜ່ວບໍ່ຄາ
 ອູ່ມລູກນ້ອຍມາຢູ່ແທນເຮືອນ
 ເຈົ້າເຮືອນມາຮອດ
 ເຊົາຢ້າວເຊົາເຮືອນ
 ໄດ້ຂໍເຊົາເຮືອນ
 ໄດ້ຂໍເຊົາບ້ານ
 ໄດ້ຂໍເຂົ້າເຍຍຕີນ ໜ່າຍເດ!
 ເວນຫາກພາເປັນ
 ເລົ່າມາພົບພໍ້
 ຖືຫາບຂາຍເກືອ
 ຂາຍເກືອ ແລະ ຜ້າ
 ຄັງວໝາກເບຍເຍຍ
 ໄມ້ເຈຍເຫັນເກົ້າ
 ຂັດພ້າຝັກຫວາຍ
 ພາຍຖືຖົງປຸງດ
 ສາຍຫຼຽດພາຍໂຍນ
 ສັງມາຄັງວໝາກ
 ດູຫຼາກຫຼາຍອັນ
 ແຜ່ນດິນໄຫວຫວັນ

ພູລ້ຳກ້ອງ
ໝາທັງເມືອງ
ເມືອງແລະບ້ານ
ຝົນຕົກຮຳ

ສຽງສະໜັ່ນທັງເມືອງ
ກາງຄືນຫອນເທົາ
ສູນເປົ່າບາງບົກ
ແຜ່ນດິນກາຍເມືອ

< ... >

ຄວາມທຸກຂອງປະຊາຊົນ

< ... >

ສ່ວນດັ່ງໄທຄົວ
ເປັນພາກເປັນໄພ
ຊອກເຂົ້າຫາປາ
ທຸກຂັ້ງເຂາະຂອດ
ດັບວາຍສິ່ງຂອງ
ຖືຄອງອຳນາດ
ຄືຄົນຜີບ້າ
ຮັກສາພວກໄພ
ຫຼາຍວັນບໍ່ຄົບ
ພ່ອງຄາຢູ່ຢ້າວ
ພ່ອງມີຄົນໄຂ້
ໂລຄາບຽດຕ້ອງ
ໄປຄວ່າໂຄຈອນ
ໂຜດທານຊີວິດ
ແຕ່ນັ້ນລາຕີ
ໄພນ້ອຍຊາວຄົວ
ຢູ່ຄຳກິນ
ກາຍເກີດເປັນທຸກ

ເມົາມົວອິດຢາກ
ຕາມແຕ່ວິໄສ
ຜະລາຜະລັງ
ຄິດຮອດຄຳຕາຍ
ພໍ່ໝູ່ນາຍກອງ
ອຸບາດທຳກິນ
ຊະໂລຊະລາ
ຈັດໄລ່ໂຮມກັນ
ພ່ອງຫຼົບໄປປ່າ
ພ່ອງຟ້າວໂຕນຫີ
ພ່ອງໄວ້ຄົນໂຊ
ພ່ອງຍັງເນີນາ
ໂດຍອາຈານທອນ
ບຸນພິດປານີ
ລັງສີຄາຍຄ້ອຍ
ຍິນກົວຍາກເຍື້ອນ
ແຜ່ນດິນໜອງຄາຍ
ເກີດຂຶ້ນມາກຫຼາຍ

ຄົນຕາຍທຸກມື້
 ນາແຊງໄປແກ່
 ນາຍໄທທຽວທ່ອງ
 ທຸລະທຸໄລ
 ບໍ່ໂຄດາດແຄ້ວ
 ສົ່ງຄາວໄປໜ້າ
 ຄິດປຸນດູຖື
 ໂຕນໜີແວນເປືອງ
 ຮີບເດີດາຖ້າ
 ຊັບສິນອານັນ
 ລາຕີທຸ່ງຄ້າຍ
 ເບື້ອງໃຕ້ເບື້ອງເໜືອ
 ລົງໄປແລ້ວຈອດ
 ພາຍຖົງຂັດໄຖ່
 ເຂົ້າໄພເຖິງເຖື່ອນ
 ໜອງຄາຍທ້ວງຕື້ນ
 ແຕ່ງກັນຮຽວຮີບ
 ຜົວເມຍພັດພາກ
 ລາງຄົນເຂົາໄດ້
 ບາງຄົນລືມຫຼົງ
 ລາງຄົນໄດ້ແລ້ວ
 ເກຈີຊະນາ
 ລາງພ່ອງນັ້ນ
 ເຂົ້າແລະເກືອ
 ຝູງພ່າຍພົ້ນ
 ເຖິງຂັ້ນໄດ
 ຈົ່ງພົບພໍ້

ຊື້ເຂົ້າຊ້າແພງ
 ກິນແຕ່ໝໍ້ໄມ້
 ເວົ້າປ່ອງຄວາມມາ
 ຈັດກວາດເຂົ້າໄປ
 ກວາດແລ້ວຄົວລາວ
 ບາດຫຼ້າພາຍລຸນ
 ໜ້າທີ່ແວນດີ
 ເຖິງເມືອງຈິ່ງເຊົາ
 ດູໜ້າຍິງຊາຍ
 ລະຫັດອຳດີ
 ຮີບຍ້າຍລົງເຮືອນ
 ພາຍເຮືອລ່ອງໄຫຼ
 ໃສ່ຖອດເຮືອລົງ
 ແລ້ວໄລ່ຄົວຄົນ
 ລະເລື້ອນເລີຍຕາຍ
 ເຂົາຄົນເນືອງນອງ
 ເຂົາຖືບນຳຄົວ
 ໜີຈາກຄົນທາງ
 ຮ້ອງໄຫ້ໃນດົງ
 ໃນດົງປ່າໄມ້
 ເລີຍລັກໂຕນໜີ
 ຄ້າງຄາໃນປ່າ
 ເລິກຜ່າໃນເຮືອນ
 ວາງເສຍມາກລົ້ນ
 ພໍໝູ່ເລີຍໄປ
 ຫາປະຕູຫໍ້
 ຝູງແຕກໂຮມກັນ

ລົງຂັ້ນໄດ
ພ້າແດດຮ້ອນ
ຕົກທາງໂຮມ
ຜູ້ມັກເວັ້ນ
ໝົດເຂົ້າຖົງ
ຫາບໍ່ໄດ້
ບາງພ່ອງນັ້ນ
ບາງພ່ອງນັ້ນ
ລາງຄົນນັ້ນ
ຂ້າມປ່າໄມ້
ຂຶ້ນເມືອພູ
ຂຶ້ນພົ້ນແລ້ວ
ເຂົ້າປ່າໄລ່
ເຂົ້າປ່າຫັນ
ເຂົ້າປ່າໄມ້
ພັດກັນຫຼົງ
ລາງພ່ອງນັ້ນ
ຕາມວິໄສ
ຂ້າມຢ່ານກວ້າງ
ໄປໂຄຈອນ
ເກັບໄດ້ແລ້ວ
ແຊບຫອມຫວານ
ຂອງແຊບແທ້
ບຸນພາຍຫຼັງ
ກອງໄວ້ແລ້ວ
ກິນຜາລາ
ຍູທ່າງຢ່າງ

ເປັນຫິນກ່າຍກ້ອນ
ຝົນເລົ່າເລີຍຕົກ
ປົກເປັນຫຼາຍເສັ້ນ
ຫຼົງຢູ່ໃນດົງ
ຫາກິນລູກໄມ້
ຕາຍຕຸ່ມທັງຄົວ
ເສຍຜົວທັງລູກ
ເສຍລູກທັງຂອງ
ຢ່ອງໄປເຈຍລະຈາກ
ບຸນຫາກຍັງຊູ
ເສີກຢູ່ນຳກັນ
ຈັດຈຶ່ງຫາກັນ
ເສີກນຳບໍ່ທັນ
ເສີກນຳບໍ່ໄດ້
ຫຼົງຝ່າຍພູໂຮງ
ໃນດົງພໍ່ໝູ່
ຄ້າງຢູ່ໃນໄພ
ໄຕ່ຮອຍນຳຊ້າງ
ເຖິງທີ່ເຊື່ອນອນ
ເລີຍເຫັນໝາກໄມ້
ມາຜ່າຊີມດູ
ມະທຸປຸນປານແປກ
ເຮົາຈູບດີຫຼີ
ເຮົາມີຈຶ່ງໄດ້
ໄປຫາບເຮົາມາ
ມີແຮງອີ່ມທ້ອງ
ໄປໜ້າເປັນສັງ

ໝູ່ມາຫຼັງ
ໝູ່ມາໜ້າ
ສີແດງໆ
ໝາກຄໍ້ຕໍ່າ
ໜ້ອຍບໍ່ນານ
ໄສ້ຢູ່ທ້ອງ
ເປັນໂຮງໂຮຍ
ໄສ້ຢູ່ທ້ອງ
ເປັນຮວ່ານເຮ
ພິດຮຸ່ງຮ້ອນ
ຜູ້ກິນໜ້ອຍ
ຜູ້ກິນຫຼາຍ
ເພຍຊະມາດ
ປະເສຍຂອງ
ຫອກແລະງ້າວ
ມີຄຸດແສງ
ເສຍຄຸດຄ່າ
ປະເສຍຖົງ
ຕາຍຢູ່ເຮື້ອ
ເສຍຄົນດີ
ດັບຊີບເຊື້ອ
ໝູ່ມາກ່ອນ
ໝູ່ມາຫຼັງ
ຍິນທຸກຄ້ອຍ
ສຽງນີ້ນັ້ນ
ປີນ ແລະ ງ້າວ
ຂອງໄພສົນ

ບໍ່ໃຫ້ລ້າ
ຖາມຊື່ວ່າແພງ
ບໍ່ຄອຍຕາລ່າ
ຂາຍໃຫ້ບາດສາມ
ອາຫານລ້ຳເລີດ
ກາຍເກີດເປັນໂພຍ
ຄືລຶງເມົາໜ້ອງ
ບັງເກີດໂງ່ງ
ເໝືອນໄກ່ບ້າຄ້ອນ
ຈຸຕິຕາຍໄປ
ຍັງອ່າວນານຕາຍ
ໄປມໍລະນາດ
ທັງໝູ່ຕາຍກອງ
ກາງດົງດ່ານດ້າວ
ຖົງເຄື່ອງອັນດີ
ອັນແພງຂະໜາດ
ອາກາດອັນຄົງ
ເງິນຄຳບໍ່ເອື້ອ
ເປັນເຜດເປັນຜີ
ກວານຫຼວງເຈົ້າເສັ້ນ
ຫຼານເຫຼ້ນບໍ່ຫຼໍ່
ຕາຍໝົດບໍ່ຍັງ
ສ່ວນຍັງແວນໜ້ອຍ
ຮ້ອງໄຫ້ທາກັນ
ເພິ່ງກົວຟັງຟ້າວ
ຂົນໄຂວ່ວາງໄປ
ຄືລືຂົງເຂດ

ຂອງຕ່າງເທດ
ຂອງຕ່າງດິນ
ມາມຸດມຸ້
ມາເສຍດາຍ
ໜີເສີກພົ້ນ

ບໍ່ຮູ້ຢ່າກິນ
ບໍ່ທ່ອນເຄີຍຮູ້
ອິດຢາກມົວຕາຍ
ຄົນຕາຍມາກລົ້ນ
ມາຈວບຄວາມຕາຍ

< ... >

ຝຸງຕານາຍ
ກໍາຫາໄດ້
ເວ້ນນໍາທັນ
ທົວລະຄຶກ
ຜົວເພິ່ນຍັງ
ໝ້າຍແລະຮ້າງ
ຕາຍເປັນຜີ
ຕາຍຄ້າງໄຄ້
ຕາຍຢູ່ໃນພູໃນຜາ
ທຸກທີ່ທັງນ
ຄົນທັງເມືອງ
ເບິ່ງພຸ້ນພີ
ກົກໄມ້ໃຫຍ່
ກົກໄມ້ຕາຍ
ເບື້ອລູກໄມ້

ທັງປວງກ່າວໄວ້
ຄືດັ່ງດຽວກັນ
ລືຜັນພ່າຍຫຼີກ
ວິບາກພາຍຫຼັງ
ຜົວໂຕຕາຍຈາກ
ມັນຫາກເລີງມີ
ຢູ່ດົງດອນໄມ້
ເປັນເຫຍື່ອປາຝາ
ບໍ່ມີຄົນມັງນ
ຍິນໜ່າຍອາເຫຍືອງ
ບໍ່ເລີງສິ່ງນີ້
ເຫັນຢູ່ເອື້ອເລືອ
ແຮ່ງຊ້າມີຫຼາຍ
ດູຫຼາຍຂອນໄຂວ່
ໝາກໜ້ອງຜີເວນ

< ... >

ອະທິບາຍສັບ

ເກຈີ	:	ອາຈານພວກໜຶ່ງ
ກວານຫຼວງ	:	ຫົວໜ້າ, ເຈົ້າໜ້າທີ່ຜູ້ໃຫຍ່
ຂອງສະທານ	:	ຂອງກິນ, ອາຫານການກິນ
ຄູດແສງ	:	ສິ່ງຂອງຕ່າງໆທີ່ເປັນເຄື່ອງຄ້າຂອງຄູນ
ຈິດ	:	ຕາປະທັບ
ຈຸຕິ	:	ຕາຍໄປ
ເຈົ້າເສັ້ນ	:	ໝໍແກ້, ໝໍເສັ້ນໝໍເຍົາຕາມຄວາມເຊື່ອໂສຍະສາດ
ສົມພານ	:	ຄຸນງາມຄວາມດີທີ່ສ້າງໄວ້
ຊະນາ	:	ຄົນທົ່ວໄປ
ໂຍນ	:	ເຄື່ອງໃຊ້ຊະນິດໜຶ່ງທີ່ສານດ້ວຍໄມ້ປ່ອງ ສຳລັບພາຍ ຫຼື ເປັ
ຫົວລະຄຶກ	:	ແຕກກະຈັດກະຈາຍ, ພັດພາກຈາກກັນ
ປ່າຫັນ	:	ປ່າທີ່ມີເຄືອໜາມຊະນິດໜຶ່ງ ເອີ້ນວ່າໜາມຫັນ
ຜາລາ	:	ໝາກໄມ້ຕ່າງໆ
ວິບາກ	:	ຄວາມທຸກຍາກລຳບາກທາງກາຍ ແລະ ໃຈ
ມາທູ	:	ນ້ຳຫວານ, ນ້ຳເຜິ້ງ ຫຼື ຂອງຫວານ
ມີຮວາຍ	:	ຊີ້ມື້ຂອງລາວ
ເມົາໜ້ອງ	:	ເມົາໝາກໄມ້ຊະນິດໜຶ່ງທີ່ມັນມີທາດພິດ, ເມື່ອກິນແລ້ວເປື່ອເມົາ

ຄຳຖາມ ແລະ ບົດເຝິກຫັດ

1. ກາບເມືອງພວນ ມີຄວາມເປັນມາແນວໃດ?
2. ເນື້ອໃນຂອງກາບເມືອງພວນ ເວົ້າເຖິງບັນຫາໃດແດ່?
3. ຄຸນຄ່າທາງປະຫວັດສາດ ແລະ ພາສາວັນນະຄະດີຂອງກາບເມືອງພວນມີແນວໃດ?
4. ຈົ່ງສ້າງໂຄງຮ່າງ ແລະ ວິເຄາະ ກາບເມືອງພວນຕອນຄັດ.


ພາກທີ III ວັນນະຄະດີຕ່າງປະເທດ

ບົດທີ 9 ວັນນະຄະດີອັງກິດ

ນັກປະພັນວິນລຽມ ເຊັກສະເປຍ

(William SHAKSPIARE, 1564-1616)

* ບາງຈຸດກ່ຽວກັບນັກປະພັນ



ວິນລຽມ ເຊັກສະເປຍ ເກີດເມື່ອວັນທີ 23/4/1564 ທີ່ເມືອງ ສະຕາດຟອດອັບອອນ ອາວອນ ປະເທດອັງກິດໃນຄອບຄົວຊາວຄ້າຂາຍ.

ຄາວຍັງນ້ອຍເຊັກສະເປຍໄດ້ເຂົ້າຮຽນ ແລະ ຮຽນຮອດຊັ້ນມັດທະຍົມແຕ່ເມື່ອອາຍຸໄດ້ 14 ປີເຊັກສະເປຍຕ້ອງປະການຮຽນເພື່ອຫາເຮັດວຽກເພາະສະພາບເສດຖະກິດຄອບຄົວມີອັນຫຍຸ້ງຍາກຂຶ້ນ. ເມື່ອອາຍຸ 23 ປີ ເຊັກສະເປຍຕ້ອງໄດ້ໄປເມືອງລອນດອນ ແລະ ເຮັດວຽກຢູ່ໂຮງລະຄອນແຫ່ງໜຶ່ງ. ນັບແຕ່ນັ້ນເປັນ

ຕົ້ນມາ. ຊີວິດຂອງເຊັກສະເປຍໄດ້ຕິດພັນກັບໂຮງລະຄອນ ແລະ ການປະດິດແຕ່ງບົດລະຄອນ; ຈົນໃນທີ່ສຸດທ່ານກໍໄດ້ກາຍເປັນນັກແຕ່ງບົດລະຄອນທີ່ມີຊື່ສຽງໂດ່ງດັງຜູ້ໜຶ່ງ.

ເຖິງເດືອນ 04/1616 ເຊັກສະເປຍໄດ້ເສຍຊີວິດໄປ. ຕະຫຼອດຊີວິດແຫ່ງການປະດິດແຕ່ງ, ເຊັກສະເປຍໄດ້ຂຽນບົດລະຄອນ ເຊິ່ງເປັນມູນມັງມໍລະດົກອັນລ້ຳຄ່າແກ່ຊາວໂລກຈຳນວນ 37 ບົດ. ໃນນັ້ນມີບົດລະຄອນໂສກເລື່ອງ"ໂຣເມໂອ ແລະ ຈູລຽດ", "ຮຳແລັດ", "ໂອແຕັ້ນໂລ", "ມາກແບດ..." ນອກຈາກນັ້ນ ຍັງມີບົດລະຄອນຕະຫຼົກ ເລື່ອງ "ລາງຝັນໃນລະດູຮ້ອນ", "ຄືນທີ 12", "ພໍ່ຄ້າເມືອງເວນິດ" ແລະ ເລື່ອງອື່ນໆ.

ຮຳແລັດ

ສະເໜີເລື່ອງ

"ຮຳແລັດ" ເປັນບົດລະຄອນໂສກ ເຊິ່ງນັກປະພັນເຊັກສະເປຍແຕ່ງຂຶ້ນເມື່ອປີ 1601. ບົດລະຄອນເລື່ອງນີ້ ເປັນເລື່ອງທີ່ດີເດັ່ນ ແລະ ມີຊື່ສຽງໂດຍດັງກວ່າໝູ່ໃນບັນດາບົດລະຄອນຂອງທ່ານ. ເມື່ອເອີ້ນເຖິງຊື່ເຊັກສະເປຍ, ທຸກຄົນຈະນຶກເຖິງບົດລະຄອນເລື່ອງ "ຮຳແລັດ". ກົກເຄົ້າເທົ້າກໍຂອງເລື່ອງ "ຮຳແລັດ" ແມ່ນອີງໃສ່ເລື່ອງພື້ນເມືອງທີ່ມີຊື່ວ່າ "ອາມແລັດ". ແຕ່ເມື່ອເຊັກສະເປຍ ເອົາມາແຕ່ງເປັນບົດລະຄອນໂສກເລື່ອງ "ຮຳແລັດ" ແລ້ວທ່ານໄດ້ປຸງທັງກະທູ້, ໂຄງເລື່ອງ ແລະ ຕົວລະຄອນ. ການກະທຳຂອງຕົວລະຄອນເອກໃນເລື່ອງ "ທ້າວຮຳແລັດ" ເປັນການກະທຳທີ່ສູງສົ່ງ ເຊິ່ງສາມາດດຶງດູດຄວາມສົນໃຈຂອງຜູ້ຊົມ ແລະ ຜູ້ອ່ານໄດ້ເປັນຢ່າງດີ.

ເລື່ອງ: ຮຳແລັດ ໂດຍຫຍໍ້

ທ້າວຮຳແລັດ ເປັນອົງຊາຍແຫ່ງປະເທດເດນມາກ. ໃນຂະນະທີ່ກຳລັງຮຽນຢູ່ມະຫາວິທະຍາໄລວິດເຕີນເບີກ ກໍໄດ້ຮັບຂ່າວຮ້າຍຄື: ພະລາຊາຜູ້ເປັນບິດາທາກໍສະຫວັນນະຄົດບໍ່ທັນໄດ້ສອງເດືອນ, ແຕ່ຜູ້ເປັນມານດາຄື ນາງເຄີຕຸດກໍຕົກລົງປົງໃຈແຕ່ງງານກັບໂຄໂລດີອຸດຜູ້ເປັນອາວທີ່ຂຶ້ນຄອງລາຊະບັນລັງແທນ. ຕອນກາງຄືນວິນຍານຂອງພະບິດາ ປາກົດອອກມາແລ້ວບິນເວີນຢູ່ກາງຫາວ ແລະ ບອກຮຳແລັດວ່າ ໂຄໂລດີອຸດເປັນຜູ້ວາງແຜນຂ້າພະບິດາ. ນັບແຕ່ມື້ນັ້ນເປັນຕົ້ນມາ, ຮຳແລັດເກີດມີຄວາມຄຽດແຄ້ນ ແລະ ເປື້ອໜ້າຍຊື່ວິດ. ຮຳແລັດທຳທຳເປັນຄົນບ້າ ເພື່ອຕິດຕາມ ແລະ ຊອກຮູ້ຄວາມຈິງ. ຮຳແລັດໄດ້ທຳຄວາມລຶ້ງເຄີຍກັບບັນດາ "ການລອບສັງຫານໂຮນຕາໂກ". ການສະແດງດຳເນີນໄປຮອດບັນລັງຮ້າຍ ສອງຄົນສວຍໂອກາດເວລາເຈົ້າຊີວິດນອນພັກຜ່ອນຢູ່ໃນສວນອຸທິຍານ ແລ້ວເອົາທາດເຄມີຖອກໃສ່ຫູພະອົງ, ໂຄໂລດີອຸດລຸກພຸດພາດຂຶ້ນເຕະຕັ້ງ ແລ້ວບິບໜີໄປ, ຮຳແລັດນຳໄປ ແລະ ຄິດວ່າຈະລົງມືແກ້ແຄ້ນແຕ່ເຫັນລາວກຳລັງນັ່ງສູດມົນຢູ່, ຮຳແລັດຄິດວ່າ ຖ້າຂ້າຄົນໃນເວລາໄຫວ້ພະສູດມົນ ວິນຍານຜູ້ກ່ຽວຈະໄດ້ຂຶ້ນສະຫວັນ, ດັ່ງນັ້ນ ຄວນຂ້າເວລາອື່ນດີກວ່າ. ໂຄໂລດີອຸດ ກໍວາງແຜນຂ້າຮຳແລັດເຊັ່ນດຽວກັນ ໂດຍໃຫ້ຮຳແລັດໄປປະເທດອັງກິດ ເພື່ອປະຕິບັດໜ້າທີ່

ພິເສດ. ກ່ອນຈະອອກເດີນທາງໂຄໂລດີອຸດໄດ້ໃຫ້ຮຳແລັດພົບກັບແມ່ໂດຍໃຫ້ໂປນີອຸດ ພໍ່ຂອງ
ນາງໂອເຟລີອາ (ນາງໂອເຟລີອາເປັນຄູ່ຮັກຂອງຮຳແລັດ) ລັກຈອບຟັງການສົນທະນາລະ
ຫວ່າງແມ່ກັບລູກ ແຕ່ຖືກເສຍລັບ. ຮຳແລັດເຫັນຜ້າກັງເໜັງຕິງຄິດວ່າແມ່ນໂຄໂລດີອຸດເລີຍ
ເອົາດາບແທງຈົນຕາຍ, ແຕ່ໃນຕົວຈິງຊ້ຳພັດແມ່ນໂປໂລນີອຸດ. ຮຳແລັດຂີ່ເຮືອເດີນທາງ
ໄປປະເທດອັງກິດ, ຮອດກາງທາງຈຶ່ງລັກໄຂທົບເບິ່ງໜັງສື ແລະ ພົບຂໍ້ຄວາມທີ່ໂຄໂລດີອຸດ
ຂຽນວ່າ: "ໃຫ້ເຈົ້າຊີວິດອັງກິດປະທານຊີວິດຮຳແລັດ". ຮຳແລັດປ່ຽນເນື້ອໃນໜັງສືແລ້ວໂຕນ
ກັບຄືນເດນມາກ. ນາງໂອເຟລີອາຮູ້ສຶກເສຍໃຈທີ່ຮຳແລັດປະຕິນ ແລະ ເສຍໃຈທີ່ພໍ່ຖືກຂ້າ
ເລີຍເປັນບ້ານນ້ຳຕາຍ. ລາເອີກເຕີ ອ້າຍຂອງໂອເຟລີອາ ມີຄວາມແຄ້ນຕໍ່ຮຳແລັດ ຈຶ່ງ
ເຂົ້າເຝົ້າເຈົ້າຊີວິດ. ຈາກນັ້ນກໍມີການພັນດາບກັນ, ປາຍດາບຂອງລາເອີກເຕີ ອາບດ້ວຍຢາ
ພິດ ແລະ ໂຕະຂ້າງສະໜາມຕິດາບກໍມີຈອກນ້ຳຢາພິດ. ການຕໍ່ສູ້ໄດ້ດຳເນີນໄປຢ່າງດຸເດືອດ,
ໃນທີ່ສຸດຮຳແລັດ ຖືກບາດເຈັບ ແລະ ລາເອີກເຕີເຮັດດາບຫຼຸດມື ແລະ ຖືກແທງດ້ວຍດາບມີ
ຢາພິດ. ຜູ້ເປັນແມ່ນັ່ງເບິ່ງແລ້ວຍົກຈອກນ້ຳຢາພິດມາດື່ມ. ຮຳແລັດ ແລະ ລາເອີກເຕີຈຶ່ງ
ຮູ້ເມື່ອວ່າເຫດການຕ່າງໆເກີດຂຶ້ນ ແມ່ນເປັນຍ້ອນໂຄໂລດີອຸດນັ້ນ. ແຕ່ເວລານັ້ນລິດຢາພິດໄດ້
ຂຶ້ນໜ້າແລ້ວ. ກ່ອນຈະຕາຍຮຳແລັດໄດ້ເອົາດາບທີ່ອາບຢາພິດ ໄປສັງຫານໂຄໂລດີອຸດ.
ສ່ວນແມ່ຂອງຮຳແລັດກໍຕາຍຍ້ອນຈອກນ້ຳຢາພິດ. ບົດລະຄອນສິ້ນສຸດລົງດ້ວຍພາບທີ່ພໍ່
ຕີນບຣາດນຳກອງທັບກັບຄືນມາດານມາກ ແລະ ຂຶ້ນຄອງລາຊະບັນລັງ.

ຮຳແລັດ
(ຄັດຕອນ)
ມີຊີວິດ ຫຼື ບໍ່ມີຊີວິດ
(ຕອນທີ 3 ສາກທີ 1)

< >

- ເຈົ້າຊີວິດ: ຄັນຊັ້ນເວລາໂອ້ລົມກັບອົງຊາຍພວກເຈົ້າບໍ່ສາມາດເລືອກໂອກາດຊອກ
ຮູ້ສຳເຫດວ່າ ເປັນຫຍັງອົງຊາຍຈຶ່ງເສຍສະຕິເຮັດໃຫ້ຊີວິດອັນສວຍສົດ
ງົດງາມສູນເສຍໄປລ້າງຊັ້ນບໍ່?
- ໂຮແດ້ນກຣານ: ຂໍເດຊະພະອົງ, ອົງຊາຍເອງກໍຮູ້ວ່າອົງຊາຍເສຍສະຕິ ແຕ່ສາເຫດຍ້ອນ
ຫຍັງ ນັ້ນອົງຊາຍບໍ່ຍອມເວົ້າອອກມາຢ່າງເດັດຂາດ.
- ຄົນເດີນສະເຕີນ: ຄວາມຈິງແລ້ວ ອົງຊາຍບໍ່ຍອມໃຫ້ຜູ້ອື່ນຮູ້ຫຍັງເລີກໄປກວ່ານີ້. ພວກ
ຂ້ານ້ອຍຊອກຊ່ອງທາງໃຫ້ອົງຊາຍລະບາຍແນວຄິດຈິດໃຈແລ້ວ, ແຕ່ອົງ
ຊາຍພັດຊອກວິທີຫຼີກດ້ວຍການປ່ວງບ້າແບບແນບນຽນ.
- ມະເຫສີ: ອົງຊາຍຕ້ອນຮັບພວກເຈົ້າ ແນວໃດ?
- ໂຮແດ້ນກຣານ: ສຸພາບຮຽບຮ້ອຍ ຄືຄົນດີທຳມະດາ.
- ຄົນເດີນສະເຕີນ: ແຕ່ສ່ວນເລິກແທ້ໆ ປາກົດວ່າມີອັນໃດອັນໜຶ່ງ ແອບແຝງຢູ່ໃນໃຈ.
- ໂຮແດ້ນກຣານ: ເພິ່ນຖາມໜ້ອຍ ແຕ່ຕອບຄຳຖາມພວກຂ້ານ້ອຍແບບຍືດຍາວບໍ່ມີບ່ອນສຸດ.
- ມະເຫສີ: ຄັນຊັ້ນເຈົ້າບໍ່ໄດ້ຫາວິທີ ເພື່ອເຮັດໃຫ້ອົງຊາຍມີຄວາມມ່ວນຊື່ນລະບາຍ
ອາລົມບໍ່?
- ໂຮແດ້ນກຣານ: ຂໍເດຊະ, ບົນເສັ້ນທາງເຂົ້າມາວັງ, ບັງເອີນພວກຂ້ານ້ອຍ ພົບນັກສະແດງ
ກຸ່ມໜຶ່ງ. ພວກຂ້ານ້ອຍລົມເລື່ອງນີ້ກັບອົງຊາຍ ປາກົດວ່າອົງຊາຍສະແດງ
ທ່າທີຊົມຊອບເປັນຢ່າງຍິ່ງ. ພວກນັກສະແດງຄົງຍັງຢູ່ອ້ອມແອ້ມພະລາຊະ
ວັງນີ້ເອງ ແລະ ປາກົດວ່າ ຄົນນີ້ຖືກເຊີນມາສະແດງຮັບໃຊ້ອົງຊາຍ.
- ໂປໂລນີອຸດ: ຂໍເດຊະ, ແມ່ນແນວນັ້ນແທ້. ອົງຊາຍຫາຂ້ານ້ອຍເຊີນພະອົງ ພ້ອມດ້ວຍ
ເຫສີທອດພະເນດການສະແດງ ໃນຄືນມື້ນີ້.

- ເຈົ້າຊີວິດ: ເຮົາພະອົງມີຄວາມຍິນດີ ມີຄວາມພໍໃຈທີ່ຮູ້ວ່າອົງຊາຍຊອກໄດ້ວິທີທາງ ຜ່ອນຄາຍອາລົມຄືແນວນັ້ນ. ພວກເສນາທັງຫຼາຍ ຄວນຊອກວິທີທາງ ສົ່ງເສີມໃຫ້ອົງຊາຍ ເຂົ້າສູ່ເສັ້ນທາງມ່ວນຊື່ນບັນເທີງ.
- ໂຮແດ້ນກຣານ: ຂໍເດຊະ, ພວກຂ້ານ້ອຍ ຂໍປະຕິບັດຄໍາສັ່ງ (ໂຮແດ້ນກຣານ ແລະ ຄົນ ເດີນສະເຕີນເຂົ້າໄປ).
- ເຈົ້າຊີວິດ: ທີ່ຮັກກໍເຊັ່ນດຽວກັນ ຂໍໃຫ້ທີ່ຮັກຫຼີກອອກໄປເສຍກ່ອນ. ເຮົາພະອົງໄດ້ ລັກສັ່ງໃຫ້ຮຳແລັດເຂົ້າມານີ້ແບບມີດໆ ເພື່ອໃຫ້ອົງຊາຍໄດ້ພົບກັບ ໂອເຟລີອາ ແບບບັງເອີນໃນທີ່ນີ້. ເຮົາພະອົງກັບທ່ານນາຍພົນ ໂປໂລ ນີອຸດ ຈະເປັນນັກສືບທີ່ຖືກກົດໝາຍ, ນັ່ງບ່ອນລັບຈອບແນມການ ເຄື່ອນໄຫວຂອງເຂົາທັງສອງ ແຕ່ຜູ້ອື່ນບໍ່ສາມາດແນມເຫັນພວກເຮົາ. ທັງນີ້ກໍເພື່ອຕິດຕາມເບິ່ງວ່າ ມັນຍ້ອນພະຍາດແນວຄິດນີ້ບໍ່ທີ່ເຮັດໃຫ້ອົງ ຊາຍກາຍເປັນຄົນບ້າ?
- ມະເຫສີ: ຮັບຊາບແລ້ວຂ້ານ້ອຍ, ໂອເຟລີອາ ລູກຮັກຫວັງວ່າ ຄວາມສວຍງາມ ຂອງລູກຈະເປັນເຫດທີ່ດີ ປົວພະຍາດຂອງຮຳແລັດ ແລະ ຄຸນສົມບັດ ອັນສູງສົ່ງຂອງລູກ ຈະເຮັດໃຫ້ຮຳແລັດກັບຄືນສູ່ຄວາມເປັນປົກກະຕິ ເພື່ອກຽດສັກສີຂອງພວກລູກທັງສອງ!
- ໂອເຟລີອາ: ຂໍເດຊະພະນາງເຈົ້າ, ລູກກໍຫວັງວ່າ ມັນຈະເປັນໄປແນວນັ້ນ. (ມະເຫສີເຂົ້າໄປ).
- ໂປໂລນີອຸດ: ໂອເຟລີອາ ລູກຢ່າຢາຍໄປຢ່າງມາບ່ອນນີ້, ພະອົງກັບຂ້ານ້ອຍຫຼີກເຂົ້າ ບ່ອນນີ້ (ເວົ້າກັບໂອເຟລີອາ) ລູກ ຈັບປຶ້ມຫົວນີ້ແລ້ວອ່ານເຮັດແນວນັ້ນ ຈຶ່ງຄືຄົນປ່ຽວພອຍ. ໂລກມະນຸດໄດ້ໃຫ້ບົດຮຽນແລ້ວວ່າ ຄວາມມີດຽບ ບໍ່ປາກບໍ່ຕີງ ຫຼື ການສະແດງລັກສະນະທ່າທີຄືກັບຄວາມຈິງ ບາງທີ ອາດສາມາດຫຼອກໄດ້ທັງປະສາດ. ສິ່ງດັ່ງກ່າວຖືກພິສູດມາຫຼາຍແລ້ວ.
- ເຈົ້າຊີວິດ: ໂອ! ແມ່ນອີຫຼີ! ຄໍາເວົ້າດັ່ງກ່າວເໝືອນໄມ້ແສ້ຟາດໃສ່ເຮົາ. ພວງແກ້ມ ທັງສອງຂອງສາວບໍລິການ ທີ່ແດງອ່ອງຕ່ອງ ຍ້ອນໂອບແປ້ງ ກໍຍັງບໍ່ ທັນເປື້ອນເປີຮ້າຍແຮງກ່ວາ ການກະທຳຂອງເຮົາ ທີ່ຖືກຕົບແຕ່ງດ້ວຍ

ຮຳແລັດ:

ທາດແປ້ງຂອງຄຳເວົ້າທີ່ສວຍສົດງົດງາມ ດັ່ງເງິນດັ່ງຄຳ. ໂອ້ຍ! ໂທດກຳ
ອັນໜັກໜ່ວງ. (ເຈົ້າຊີວິດ ແລະ ໂປໂລມີອຸດເຂົ້າໄປ. ຮຳແລັດອອກມາ).
ມີຊີວິດ ຫຼື ບໍ່ມີຊີວິດ ນັ້ນຄືບັນຫາ. ຈະອ່ອນຍອມກັບບັນດາໂງ່ນຫີນ, ກັບ
ບັນດາລູກທະນູຂອງຊາຕາກຳ ທີ່ບໍ່ມີມາລະຍາດ ຫຼື ຈະຈັບອາວຸດລູກຂຶ້ນ
ຕໍ່ສູ້ກັບພະຍຸລົມແດງ, ຕໍ່ສູ້ດ້ວຍຄວາມລຳບາກຈົນເພື່ອດັບສູນເຂົາ, ເສັ້ນ
ທາງໃດດີກວ່າ? ຕາຍຄືການນອນຫຼັບບໍ່ມີຫຍັງລືນນັ້ນ. ມີແນວຊຸກຍູ້ຢູ່
ວ່າ ນອນເປັນການຢຸດຕິທຸກຄວາມເຈັບປວດທາງຈິດໃຈ ແລະ ບາດແຜ
ຕາມຮ່າງກາຍທີ່ຈຳຕ້ອງຮັບເອົາ. ແຕ່ສິນຊີວິດຄືແນວນັ້ນ ຈະສົມກັບສິ່ງທີ່
ເຮົາຢາກໄດ້ບໍ່? ຕາຍ, ນອນ, ນອນອາດຈະຜັນ. ຮີ! ນີ້ຄືບັນຫາທີ່
ຫຍຸ້ງຍາກສັບສົນກວ່າໝູ່. ເພາະວ່າເມື່ອເຮົາສາມາດຫຼຸດພົ້ນອອກຈາກ
ຮ່າງກາຍຂອງຄົນທຳມະດານີ້ແລ້ວ ໃນລາງຜັນຂອງຄວາມຕາຍ ຈະມີ
ລາງຜັນອັນໃດມາເຖິງ, ສິ່ງດັ່ງກ່າວເຮັດໃຫ້ເຮົາຈຳຕ້ອງຢຸດເພື່ອຄົ້ນຄິດ
ແລະ ກໍແມ່ນບັນຫານັ້ນເອງທີ່ໄດ້ສ້າງຄວາມຫາຍະນະໃຫ້ແກ່ຊີວິດອັນຍືດ
ຍາວນີ້. ໃຜແດ່ທີ່ສາມາດທົນກັບໄມ້ແສ້ ແລະ ບັນຍາກາດອັນອຶດອັດຂອງ
ຍຸກສະໄໝ, ທົນກັບຄວາມກົດຂີ່ຂອງຜູ້ໂຫດຫຼົ່ມຄຸຍໄມ້, ທົນກັບຄວາມລະ
ທົມຂົມຂຶ້ນຂອງຄວາມຮັກທີ່ຖືກສູນເສຍ, ທົນແນມເບິ່ງຄວາມພັງທະລາ
ຍຂອງຄວາມເປັນທຳ, ຄວາມໂຫດຮ້າຍຂອງອຳນາດ, ທົນກັບຄວາມລັງ
ກຽດຂອງຜູ້ໄຮ້ຄວາມຮູ້ກະທຳຕໍ່ຜູ້ທີ່ມີຄວາມຮູ້ ແລະ ມີຄຸນສົມບັດໃນເມື່ອ
ຕ້ອງການພຽງປາຍມືດອັນດຽວ ກໍສາມາດນຳເອົາຊີວິດຂອງຄົນຜູ້ໜຶ່ງ
ໄປເຖິງຈຸດອະວະສານ ມີໃຜແດ່ທີ່ສາມາດສູ້ທົນຢູ່ດ້ວຍຄວາມໂສກເສົ້າ
ຫງ່ວມເຫງົາ, ເຫື່ອໄຫຼໄຄຍ້ອຍກັບຊີວິດທີ່ແສນທຸກທໍລະມານອິດເມື່ອຍ
ຖ້າຫາກບໍ່ແມ່ນຄວາມຢ້ານກົວກັບຄວາມກວ້າງໃຫຍ່ໄພສານ. ຫຼັງຈາກ
ຕາຍໄປແລ້ວ, ມັນເປັນໂລກທີ່ມະຫັດສະຈັນ ເຊິ່ງຄົນໃດຜ່ານໄປແລ້ວກໍ
ສາມາດກັບຄືນມາໄດ້. ຄວາມຢ້ານກົວເຮັດໃຫ້ຄວາມຄິດຈິດສຳນຶກຂອງ
ເຮົາລົ້ມສະລາຍ ເຈັບປວດ ແລະ ບັງຄັບໃຫ້ເຮົາຕ້ອງຍອມຢູ່ກັບຄວາມ
ທໍລະມານໃນໂລກມະນຸດ ເພາະຄົງຈະດີກວ່າທີ່ເຮົາຈະບິນໄປຫາຄວາມ
ທຸກທໍລະມານອື່ນ ທີ່ເຮົາບໍ່ທັນຮູ້ຈັກ. ນັ້ນຄືຈຸດຄ້າງຄາຂອງແນວຄິດຈິດໃຈ

ເຮັດໃຫ້ເຮົາຈຳຕ້ອງກາຍ ເປັນຄົນອ່ອນແອທັງໝົດ ແລະ ແປວໄຟ
ແຫ່ງຄວາມຕັດສິນໃຈ ທີ່ທາກລຸກໄໝ້ພັດອ່ອນແສງດັບມອດຕໍ່ໜ້າ
ຄວາມຄິດດັ່ງກ່າວ. ບໍ່ຈັກວ່າເທົ່າໃດແຜນການທີ່ໃຫຍ່ໂຕສູງສົ່ງຕ້ອງ
ໄດ້ຫັນທິດປ່ຽນທາງບໍ່ສາມາດກາຍເປັນການກະທຳ. ໂອ! ຄ່ອຍໆ
ແດ່! ພຸ້ນນາງໂອເຟລີອາທີ່ງາມສະຫງ່ານາງເທວະດາຂອງເຮົາເອີຍ,
ໃນເມື່ອນາງໄຫວ້ພະສູດມົນຂຶ້ນຈົ່ງຢ່າລືມໂທດກຳຂອງເຮົາ.

ໂອເຟລີອາ: ອົງຊາຍ, ສຸຂະພາບຂອງອົງຊາຍດຽວນີ້ເປັນແນວໃດ?

ຮຳແລັດ: ຂໍຂອບໃຈຍານາງ, ເຮົາຍັງປົກກະຕິ, ປົກກະຕິ, ປົກກະຕິ.

ໂອເຟລີອາ: ອົງຊາຍ, ຂ້ານ້ອຍຍັງຄົງຮັກສາວັດຖຸຂອງລະນຶກທີ່ອົງຊາຍມອບໃຫ້,
ຂ້ານ້ອຍຄິດຈະສົ່ງຄືນແຕ່ດິນແຕ່ນານແລ້ວ, ມື້ນີ້ຂໍອົງຊາຍກະລຸນາ
ຮັບເອົາຄືນໃຫ້ແດ່!.

ຮຳແລັດ: ບໍ່, ບໍ່, ເຮົາຊິໄດ້ມອບຫຍັງໃຫ້ຍານາງ, ມອບເມື່ອໃດ?

ໂອເຟລີອາ: ອົງຊາຍທີ່ນັບຖື, ຂ້ານ້ອຍຮູ້ດີວ່າ ອົງຊາຍໄດ້ຝາກຂອງດັ່ງກ່າວພ້ອມ
ກັບຄຳເວົ້າທີ່ເຕັມໄປດ້ວຍຄວາມຮັກອັນສຸດຊຶ້ງເຮັດໃຫ້ຄຸນຄ່າຂອງ
ມັນຍິ່ງທະວີຄູນຂຶ້ນ. ແຕ່ວ່າ, ມາຮອດດຽວນີ້ ກິນຫອມໄດ້ເທີຍໄປແລ້ວ
ຂໍອົງຊາຍກະລຸນາຮັບເອົາໄວ້ ເພາະວ່າສຳລັບນ້ຳໃຈທີ່ສູງສົ່ງແລ້ວຂອງ
ຂວັນທີ່ຖືກມອບໃຫ້ເຖິງຈະມີຄຸນຄ່າສຳໃດກໍຕາມ ຈະບໍ່ມີຄວາມໝາຍ
ຖ້າຖ້າຫາກວ່າຜູ້ມອບໃຫ້ ສະແດງທ່າທີ່ເຍືອກເຢັນມືດງຽບໄປແລ້ວ.

ຮຳແລັດ: ໂມໂຫ! ຍານາງເຮັດເປັນຄົນທີ່ສູງສົ່ງແມ່ນບໍ່?

ໂອເຟລີອາ: ອົງຊາຍ...

ຮຳແລັດ: ຍານາງເຮັດເປັນຄົນທີ່ສວຍງາມແມ່ນບໍ່?

ໂອເຟລີອາ: ອົງຊາຍຈະເວົ້າໃນຄວາມໝາຍຫຍັງ?

ຮຳແລັດ: ຖ້າຍານາງທັງເປັນຄົນສູງສົ່ງ ທັງເປັນຄົນສວຍງາມແລ້ວເຮັດແນວໃດ
ຄວາມສູງສົ່ງ ຈຶ່ງສາມາດໂອ້ລົມກັບຄວາມສວຍງາມຂອງຍານາງ?

ໂອເຟລີອາ: ຍ້ອນຫຍັງ? ອົງຊາຍ, ຄວາມງາມຍັງສາມາດລົມທົບກັບຫຍັງອີກ?
ນອກຈາກຄຸນລົມບັດອັນສູງສົ່ງ

ຮຳແລັດ: ແມ່ນລະບໍ! ເພາະວ່າຄວາມງາມທີ່ດູດຕື່ມ ມີກຳລັງເຮັດໃຫ້ຄຸນສົມບັດ ອັນສູງສົ່ງ ກາຍເປັນຄວາມກວ້າງຂວາງ. ແຕ່ຄຸນສົມບັດທີ່ສູງສົ່ງບໍ່ ສາມາດຕ້ອນຮັບເອົາຄວາມເຂົ້າໃຈ ໃນວົງຂອງກິລິຍາມາລະຍາດ. ໃນ ສະໄໝກ່ອນ; ສິ່ງດັ່ງກ່າວເປັນສິ່ງກົງກັນຂ້າມກັນ ແຕ່ວັນນີ້ມັນໄດ້ຮັບ ການພິສູດຕົວຈິງແລ້ວ. ມີໄລຍະໜຶ່ງທີ່ເຮົາຮັກກັບຍານາງ.

ໂອເຟລີອາ: ແມ່ນແນວນັ້ນອົງຊາຍ, ອົງຊາຍເອງເຮັດໃຫ້ຂ້ານ້ອຍຄິດວ່າ ມັນແມ່ນ ແນວນັ້ນ.

ຮຳແລັດ: ຄວາມຈິງແລ້ວ ຍານາງບໍ່ຄວນເຊື່ອງເຮົາຈຶ່ງຖືກຕ້ອງ ເພາະວ່າບໍ່ ສາມາດເອົາຄຸນສົມບັດອັນສູງສົ່ງ ຕິດພັນກັບເຊື້ອສາຍວົງຕະກຸນ ອັນ ເກົ່າແກ່ຂອງເຮົາ ໃນເມື່ອພວກເຮົາບໍ່ສາມາດຮັກສາມູນເຊື້ອຂອງເຊື້ອ ສາຍວົງຕະກຸນໄວ້ໄດ້ແມ່ນແຕ່ໜ້ອຍດຽວ. ເຮົາຍັງບໍ່ທັນຮັກກັບຍານາງ ຈັກເທື່ອ.

ໂອເຟລີອາ: ຄັນຊັ້ນຂ້ານ້ອຍ ຍິ່ງຖືກຫຼອກລວງ.

ຮຳແລັດ: ຍານາງຄວນເຂົ້າໂບດບວດເປັນແມ່ຊີ ໃຫ້ມີດງຽບຕົກວ່າ. ເປັນຫຍັງ ຍານາງຈຶ່ງຢາກຈະກຳເນີດຄົນທີ່ມີໂທດກຳອອກມາ? ເຮົາຕ້ອງເປັນ ຄົນທີ່ບໍ່ດີດ້ານເສຍທາດຂາດຄຸນ ພໍທໍ່ໃດແຕ່ເຮົາກໍສາມາດລົງໂທດ ຕົນເອງ ຈົນເຖິງຂັ້ນຖ້າແມ່ເຮົາບໍ່ເກີດເຮົາອອກມາ ຄົງຈະຕົກວ່າ. ເຮົາເປັນຄົນເຫັນແກ່ຕົວ, ມັກຄຽດແຄ້ນຜູ້ອື່ນ, ເຕັມໄປດ້ວຍຄວາມຫວັງ ອັນຍິ່ງໃຫຍ່ ແລະ ຫົວສະໝອງເຕັມໄປດ້ວຍໂທດກຳຈົນເຖິງຂັ້ນບໍ່ມີຄຳ ເວົ້າຄຳໃດ ທີ່ສາມາດລະບາຍຄວາມໝາຍອອກມາຈົນໝົດ, ບໍ່ມີຈິດ ສຳນຶກອັນໃດ ທີ່ສາມາດສຳນຶກອອກມາ ແລະ ກໍບໍ່ມີເວລາໃດເພື່ອ ປະຕິບັດ. ໂລກມະນຸດຊິຕ້ອງການຫຍັງ ຄົນຄືເຮົາ ເປັນຄົນທີ່ດຳລົງ ຊີວິດແບບຊັດເຊດເພາະເນຈອນຢູ່ເທິງດິນກ້ອງຟ້າ. ພວກເຮົາເປັນຄົນ ໂຫດຮ້າຍສາມານ, ບໍ່ມີຫຍັງເໝືອກວ່ານັ້ນ, ນາງບໍ່ຄວນເຊື່ອໃຜໝົດ, ນາງຄວນໄປບວດຢູ່ວັດ, ບິດາຂອງຍານາງຢູ່ໃສ?

ໂອເຟລີອາ: ອົງຊາຍ, ບິດາຂ້ານ້ອຍຢູ່ເຮືອນ.

ຮຳແລັດ: ຄັນຊັ້ນຄວນໃສ່ໂລປະຕູໃຫ້ແໜ້ນ ເພື່ອໃຫ້ເພີ່ນປ່ວງບ້າຢູ່ໃນເຮືອນເທົ່ານັ້ນ
ເດີ! ລາກ່ອນ.

ໂອເຟລີອາ: ໂອເທວະດາຟ້າແຖ ຈົ່ງຊ່ວຍກູ້ເອົາອົງຊາຍ!

ຮຳແລັດ: ຖ້າຍານາງຕັດສິນໃຈວ່າ ຈະແຕ່ງງານເຮົາຂໍຄຳເວົ້າທີ່ບໍ່ເພິ່ງປາຖະໜານີ້ໃຫ້
ຍານາງ ເພື່ອເປັນສິນສອດໃນງານແຕ່ງດອງ. ເຖິງວ່າຍານາງຈະຊື່ສັດດັ່ງ
ສາຍເຊືອກ, ຂາວສະອາດເໝືອນຫິມະ ຍານາງກໍບໍ່ສາມາດຫຼີກຈາກຄວາມ
ນິນທາຂອງມະນຸດໃນໂລກ. ຍານາງ ເຂົ້າບວດເປັນແມ່ຊື່ສາ! ໄປບວດ
ສາ! ລາກ່ອນ ຫຼື ຍານາງເຫັນວ່າຈຳເປັນຕ້ອງເອົາຜົວກໍຄວນທີ່ເອົາຄົນ
ປ່ວງບ້າເທົ່ານັ້ນ ເພາະວ່າຄົນດີ ຄົນສະຫຼຽວສະຫຼາດເຂົາຮູ້ດີວ່າ ຍານາງ
ຈະເຮັດໃຫ້ເຂົາກາຍເປັນຜີຜູດ. ໄປບວດ, ໄປສາ! ໄປດຽວນີ້, ລາກ່ອນ.

ໂອເຟລີອາ: ໂອເທວະດາທັງຫຼາຍ ກະລຸນາເຮັດໃຫ້ອົງຊາຍກັບຄືນສູ່ຄວາມເປັນປົກກະຕິ.

ຮຳແລັດ: ເຮົາໄດ້ຍິນວ່າຍານາງເປັນຄົນທາສີໂອບແປ້ງ ທີ່ຊຳນານທີ່ສຸດ. ເທວະ
ດາດົນບັນດາໃບໜ້າໃຫ້ຍານາງແລ້ວ ແຕ່ຍານາງພັດຢາກໄດ້ໃບໜ້າອື່ນ,
ຍານາງພ້ອມແອະພ້ອມແອ່ນ, ເວົ້ານົວຫົວມ່ວນ, ຫົວຂວັນພວກເສນາ
ເທວະດາ, ແຕ່ພັດເຮັດຄືຄົນໄຮ້ດຽງສາ ເຊົາສາ! ເຮົາເຮັດນຳບໍ່ໄດ້ແລ້ວ,
ສຳນຶກມີຄວາມພຽງພໍເຮັດໃຫ້ເຮົາປ່ວງບ້າຢູ່ແລ້ວ. ເຮົາເວົ້າແລ້ວນຳ! ການ
ສູ່ຂໍບໍ່ສາມາດເປັນໄປໄດ້ອີກແລ້ວ, ຜູ້ໃດເຄີຍເດີນຕາມເສັ້ນທາງດັ່ງກ່າວ,
ທັງໝົດມີແຕ່ໜຶ່ງທີ່ຈະມີຊີວິດ, ໄປບວດ, ໄປສາ! (ຮຳແລັດເຂົ້າໄປ).

ໂອເຟລີອາ: ໂອ! ຈິດໃຈອັນສູງສົ່ງ ຢູ່ບໍ່ຢູ່ລົ້ມສະລາຍ, ສາຍຕາຂອງຄົນປັນຍາທິບ,
ດາບຂອງນັກຮົບຜູ້ເກັ່ງກ້າ, ລີ້ນຂອງວາທະສິນ, ຄວາມຫວັງ, ດອກ
ກຸຫຼາບທີ່ລົດໃສຂອງແດນສະຫວັນ, ແວ່ນແຍງຂອງຍຸກສະໄໝ, ແບບຢ່າງ
ຂອງມະນຸດທັງປວງ; ທຸກຄົນສັນລະເສີນ ແລະ ຍົກຍ້ອງແຕ່ດຽວນີ້ຍັງ
ເຫຼືອອີກບໍ່, ໝົດແລ້ວ, ໝົດແທ້ໆ, ມີສຸພາບສະຕິຄົນໃດອີກ ທີ່ເສຍຫວັງ
ແລະ ເຈັບປວດຢ່າງກວ່າຜູ້ຂ້າ, ເຊິ່ງເປັນຜູ້ໄດ້ຍິນໄດ້ຮັບເອົາຄຳເວົ້າທີ່
ສະແດງຄວາມຮັກອັນຫວານຊື່ນດັ່ງສຽງດົນຕີ ຈາກອົງຊາຍ. ແຕ່ດຽວນີ້
ສະຕິປັນຍາອັນສູງສົ່ງຂອງອົງຊາຍໄດ້ປ່ຽນໄປເປັນສຽງລະຄັງທີ່ເຄີຍຫວານ
ຊື່ນດັ່ງຂຶ້ນແບບຜິດຈັງຫວະ. ກາຍເປັນສຽງດັບຫູ. ຊີວິດໄວໜຸ່ມອັນສວຍ

ງາມຖືກທັບຖົມ ໄປດ້ວຍຄວາມປ່ວງບ້າ ໂອ້ຍຈັ່ງແມ່ນຜູ້ຂ້າເຈັບປວດນໍ!
ວັນກ່ອນສາຍຕາເຮົາເຫັນເປັນແນວໜຶ່ງ ມາຮອດດຽວນີ້ ພັດເຫັນເປັນ
ແນວໜຶ່ງ.

ເຈົ້າຊີວິດ:

ຄວາມຮັກ! ແນວຄິດຈິດໃຈຂອງຮ່າແລ້ດ ບໍ່ໄດ້ຫັນເຂົ້າສູ່ທິດນັ້ນເດີ. ຄໍາ
ເວົ້າຂອງລາວ ເຖິງວ່າຍືດຍາວບໍ່ມີຈຸດມີຈຳ, ບາງບ່ອນບໍ່ເຂົ້າໃຈກັນ ແຕ່ກໍ
ບໍ່ແມ່ນບ້າງບ່າງທັງໝົດ. ແນວຄິດຂອງລາວມີສິ່ງໂສກເສົ້າຫ່ວ່ມເຫງົາ
ເຮັດໃຫ້ໃນໃຈຂອງລາວເຕັມໄປດ້ວຍຄວາມຄິດອັນໜັກໜ່ວງ. ເຮົາພະອົງ
ເປັນຫ່ວງວ່າ ຄວາມໂສກເສົ້າເຈັບປວດແກ່ຍາວ ຈະຫຼີກເວັ້ນຈາກອັນ
ຕະລາຍບໍ່ໄດ້. ເພື່ອເປັນການປ້ອງກັນເຮົາ, ພະອົງຫາກໍມີຄວາມຕັດສິນໃຈ
ສົ່ງຂ່າວໄປຍັງປະເທດອັງກິດ ເພື່ອຫວງເອົາສ່ວຍທີ່ປະເທດນີ້ຍັງບໍ່ທັນ
ມອບ, ບາງເທື່ອຄົນຕ່າງຖິ່ນ ອາກາດມີອັນປ່ຽນແປງ ສິ່ງລຶກລັບຢູ່ໃນໃຈ
ອາດຈະຖືກຫຼົງລືມໄປ. ຄິດໄປຄິດມາແລ້ວເຮົາພະອົງເປັນຫ່ວງຍ້ານມັນ
ຈະປ່ຽນແປງແບບກະທັນຫັນ, ທ່ານເສນາຄິດແນວໃດ?

ໂປໂລນີອຸດ:

ຂໍເດຊະພະອົງເໜືອເກົ້າ ເໜືອຂະໜ່ອມເປັນຄໍາເຫັນທີ່ສູງສົ່ງ. ແຕ່ເຖິງ
ຢ່າງໃດກໍຕາມ, ຂ້າພະບາດແນ່ໃຈວ່າ ສາເຫດທີ່ສໍາຄັນເຮັດໃຫ້ອົງຊາຍມີ
ຄວາມໂສກເສົ້າຫ່ວ່ມເຫງົາ ແມ່ນຍ້ອນອົກຫັກ (ເວົ້າກັບໂອເຟລີອາ) ຢ່າ!
ໂອເຟລີອາລູກຮັກຂອງພໍ່, ລູກບໍ່ຈໍາເປັນເວົ້າຄືນສິ່ງທີ່ອົງຊາຍເວົ້າກັບລູກ,
ພະອົງເໜືອເກົ້າເໜືອຂະໜ່ອມ ແລະ ພໍ່ໄດ້ຍິນໝົດແລ້ວ (ເວົ້າກັບເຈົ້າ
ຊີວິດ) ພະບາດຂໍພະອົງ ຈົ່ງຕັດພະໄທສາ, ຖ້າພະອົງເຫັນວ່າ ບໍ່ມີຫຍັງ
ຂ້ອງຄາ, ຫຼັງຈາກຊົມການສະແດງຂໍໃຫ້ພະອົງຊົງໄດ້ໂອ້ລົມສະເພາະກັບ
ມະເຫສີເພື່ອຊອກຮູ້ແນວຄິດຈິດໃຈ ສ່ວນເລິກຂອງອົງຊາຍ. ໃຫ້ມະເຫສີ
ຖາມບັນຫາຕ່າງໆ ແລະ ຖ້າພະອົງຊົງພະກະລຸນາຂ້າພະບາດຈະລີ້ຢູ່
ບ່ອນໃດບ່ອນໜຶ່ງ ເພື່ອຈອບຟັງການສົນທະນາ ລະຫວ່າງມະເຫສີ ແລະ
ອົງຊາຍ, ຖ້າວ່າມະເຫສີບໍ່ສາມາດຊອກຮູ້ສາເຫດ, ເວລານັ້ນ ພະອົງຈົ່ງ
ສົ່ງການໃຫ້ອົງຊາຍສະເດັດໄປຍັງປະເທດອັງກິດ ຫຼື ກັກຂັງໄວ້ບ່ອນໜຶ່ງ
ແລ້ວແຕ່ການຕັດພະໄທຂອງພະອົງ.

ເຈົ້າຊີວິດ: ຕ້ອງເຮັດແນວນີ້ຈຶ່ງຈະໄດ້, ບໍ່ຄວນຖືເປົ້າຄວາມປ່ວງບ້າຂອງຄົນທີ່ມີຄວາມ
ຮູ້ ແລະ ມີຖານະ.
(ແປໂດຍ: ຄຳສອນ ທອງມີໄຊ ແປຈາກພາສາຫວຽດນາມ)

ຄຳຖາມ ແລະ ບົດເຝິກຫັດ

1. ປະຫວັດຫຍໍ້ ແລະ ຜົນງານການປະດິດແຕ່ງຂອງວິນລຽມເຊັກສະເປຍມີແນວໃດ?
2. ເນື້ອໃນ ແລະ ຄວາມໝາຍຂອງບົດລະຄອນໂສກເລື່ອງ "ຮຳແລັດ" ເວົ້າເຖິງຫຍັງ?
3. ເລື່ອງຮຳແລັດ, ຄັດຕອນ "ມີຊີວິດ ແລະ ບໍ່ມີຊີວິດ" ເວົ້າເຖິງຫຍັງ?
4. ຈົ່ງສ້າງໂຄງຮ່າງ ແລະ ວິເຄາະ ເລື່ອງ ຮຳແລັດ ຕອນ ມີຊີວິດ ແລະ ບໍ່ມີຊີວິດ.
5. ຈົ່ງອ່ານບົດອ່ານເພີ່ມ ລະຄອນຕະຫຼົກ ເລື່ອງ: "ພໍ່ຄ້າເມືອງເວນິດ" ເວົ້າເຖິງຫຍັງ?
6. ລະຄອນຕະຫຼົກ ເລື່ອງ "ພໍ່ຄ້າເມືອງເວນິດ" ມີຕົວລະຄອນໃດແດ່? ຈົ່ງແຍກອອກ
ເປັນກຸ່ມ.

ບົດອ່ານເພີ່ມ ລະຄອນຕະຫຼົກເລື່ອງ: "ພໍ່ຄ້າເມືອງເວນິດ"

❖ ເນື້ອໃນເລື່ອງໂດຍຫຍໍ້

ອັງໂຕນີໂອແມ່ນພໍ່ຄ້າຜູ້ໜຶ່ງ ທີ່ມີຊື່ສຽງຢູ່ເມືອງເວນິດ, ລາວແມ່ນພໍ່ຄ້າທີ່ມີມະນຸດສະ
ທຳ ແລະ ມັກຊ່ວຍເຫຼືອທຸກຄົນທີ່ມີຄວາມຫຍຸ້ງຍາກ. ອັງໂຕນີໂອມີຂະບວນເຮືອຕິດຕໍ່ຄ້າຂາຍ
ກັບເມືອງອື່ນໆ, ລາວມີເພື່ອນທີ່ຮັກແພງ ແລະ ໄວ້ໃຈຜູ້ໜຶ່ງຊື່ວ່າ ບັດຊານີໂອ. ບັດຊານີໂອໃນ
ເມື່ອກ່ອນກໍມີເງິນຫຼາຍສົມຄວນ, ແຕ່ດຽວນີ້ ມີຄວາມຂາດເຂີນ ລາວໄດ້ໄປຝັງຮັກກັບຍິງຄົນ
ໜຶ່ງ ຊື່ວ່ານາງບໍ່ເຈຍ, ບັດຊານີໂອ ຈຶ່ງໄປຂໍຢືນເງິນນຳອັງໂຕນີໂອຜູ້ເປັນເພື່ອນຮັກ ຈຳ
ນວນ 3.000 ດູກາ (ດູກາ ແມ່ນເງິນຕາຂອງເມືອງເວນິດໃນສະໄໝນັ້ນ) ເພື່ອຈະໄປຂໍ
ແຕ່ງງານກັບນາງບໍ່ເຈຍ ຢູ່ເມືອງແບນມົງ ໃກ້ກັບເມືອງເວນິດ. ສ່ວນອັງໂຕນີໂອໃນເວລານີ້
ຊຳພັດບໍ່ມີເງິນເຖິງ 3.000 ດູກາ ເພາະຂະບວນເຮືອ ສິນຄ້າຂອງລາວຍັງບໍ່ທັນກັບມາແຕ່

ຕ່າງປະເທດເທື່ອ. ດັ່ງນັ້ນ, ອັງໂຕນີໂອຈຶ່ງບອກບັດຊານີໂອໄປຫາຊາຍພໍ່ຄ້າຄົນໜຶ່ງຊື່ວ່າ ໄຊລ້ອກ ຕາມທີ່ອັງໂຕນີໂອວາງກົນອຸບາຍແຜນຊ້ອນແຜນໄວ້ຢ່າງລັບງູ.

ໄຊລ້ອກ ແມ່ນພໍ່ຄ້າຜູ້ໜຶ່ງຢູ່ເມືອງເວນິດ, ເຄີຍເອົາເງິນໃຫ້ຜູ້ອື່ນຢືມ ແຕ່ຄິດໄລ່ດອກເບ້ຍສູງ. ໄຊລ້ອກ ແລະ ອັງໂຕນີໂອ ເປັນສັດຕູກັນ; ໝາຍຄວາມວ່າ ສອງຄົນນີ້ເຄີຍຜິດ, ກັນແຕ່ຜູ້ອື່ນບໍ່ຮູ້ເລື່ອງຂອງພວກເຂົາທັງສອງ. ເມື່ອບັດຊານີໂອ ໄປຖາມຢືມເງິນ 3.000 ດູກາ ນຳໄຊລ້ອກໃຫ້ອັງໂຕນີໂອ (ຕາມກົນອຸບາຍຂອງອັງໂຕນີໂອ) ໂດຍອັງໂຕນີໂອຈະເປັນຜູ້ໄປເອົາດ້ວຍຕົນເອງ. ເມື່ອໄດ້ເງິນແລ້ວ ຈຶ່ງຈະໄປມອບໃຫ້ບັດຊານີໂອຕາມແຜນທີ່ວາງໄວ້. ເມື່ອໄຊລ້ອກຮູ້ກໍຕີໃຈ ເພາະຄິດວ່າແມ່ນໂອກາດດີທີ່ຈະລົງໂທດຕໍ່ອັງໂຕນີໂອ ຍ້ອນອັງໂຕນີໂອເຄີຍເວົ້າສິ່ງທີ່ບໍ່ດີໃຫ້ໄຊລ້ອກ.

ເມື່ອອັງໂຕນີໂອມາພົບກັບໄຊລ້ອກ, ໄຊລ້ອກກໍເວົ້າຂຶ້ນວ່າ: "ທ່ານບໍ່ມັກວິທີທາງເງິນແບບເຮົາ, ທ່ານໄດ້ເວົ້າໃຫ້ເຮົາຄືໝາໂຕໜຶ່ງ... ແຕ່ມາດຽວນີ້ ທ່ານມາຂໍຢືມເງິນນຳເຮົາ, ເຮົາຂໍຖາມທ່ານວ່າ: ໂຕໝາກໍຈະມີເງິນຢູ່ບໍ່?... ສົມຄວນບໍ່ທີ່ໝາຄືເຮົາຈະເອົາເງິນ 3.000 ດູກາໃຫ້ທ່ານຢືມ...?".

ອັງໂຕນີໂອກໍຕອບວ່າ: "ຂ້າພະເຈົ້າກໍບໍ່ປະຕິເສດ: ເຮົາເຄີຍເອີ້ນທ່ານແນວນັ້ນແທ້ ແລະ ທ່ານກໍແມ່ນແນວນັ້ນແທ້, ບັດນີ້ຖ້າທ່ານຈະເອົາເງິນໃຫ້ເຮົາຢືມໃນຖານະໝູ່ເພື່ອນ, ຈຶ່ງໃຫ້ຢືມໃນຖານະສັດຕູຂອງທ່ານ, ຖ້າເຮົາບໍ່ສາມາດແທນຄືນໃນກຳນົດ 3 ເດືອນ, ທ່ານກໍສາມາດລົງໂທດເຮົາຢ່າງສົມໃຈທີ່ທ່ານປາຖະໜາ...".

ແຕ່ໄຊລ້ອກກໍປັບປຸງທ່າທີຂອງຕົນໃຫ້ເປັນປົກກະຕິ ແລະ ເວົ້າແບບຍື່ມແຍ້ມແຈ່ມໃສແຕ່ເຕັມໄປດ້ວຍເລລຸ່ມທັງເວົ້າຫຼິ້ນແກມອີ່ຫຼີ ຕໍ່ອັງໂຕນີໂອວ່າ: "ຖ້າທ່ານບໍ່ສາມາດຈ່າຍຄືນໃຫ້ເຮົາພາຍໃນ 3 ເດືອນ, ທ່ານຕ້ອງສັນຍາວ່າທ່ານຈະເອົາ ຊີ້ນສົດໆ ໃນຮ່າງກາຍຂອງທ່ານມອບໃຫ້ເຮົາ ໂດຍແມ່ນເຮົາຈະເປັນຜູ້ປາດເອົາເອງ 1 ປອນ".

ອັງໂຕນີໂອກໍຍື່ມຫົວ ແລະ ຮັບເອົາສັນຍານັ້ນ, ເພາະລາວຄິດວ່າພາຍໃນ 2 ເດືອນ ຂະບວນເຮືອສິນຄ້າຂອງລາວຕ້ອງມາຮອດແນ່ນອນ. ສ່ວນບັດຊານີໂອເບິ່ງທ່າທີຂອງໄຊລ້ອກແລ້ວ ກໍບໍ່ເຫັນດີໃຫ້ອັງໂຕນີໂອຢືມ, ແຕ່ອັງໂຕນີໂອ ກໍຕັດສິນໃຈຢືມເງິນນຳໄຊລ້ອກ ແລະ ມອບໃຫ້ບັດຊານີໂອເພື່ອນຮັກໃຫ້ໄດ້.

ກ່າວເຖິງນາງບໍ່ເຈຍ, ກ່ອນທີ່ພໍ່ຂອງນາງຈະຕາຍ ເພິ່ນໄດ້ທາວິທີທາງເພື່ອຈະຊອກຫາ

ຜົວທີ່ດີໃຫ້ແກ່ລູກສາວຂອງຕົນ. ດັ່ງນັ້ນເພິ່ນຈຶ່ງເຮັດກັບໄວ້ 3 ກັບ ຄື: ກັບເງິນ, ກັບຄຳ ແລະ ກັບຂີ້ກົວ. ຜູ້ທີ່ຈະເອົາ ນາງບໍ່ເຈຍໄປ ເປັນເມຍ ຈະຕ້ອງເລືອກເອົາກັບທີ່ຖືກຕ້ອງທີ່ສຸດ.

ຕໍ່ມາມື້ໜຶ່ງ, ຂະນະທີ່ນາງ ບໍ່ເຈຍ ແລະ ຄົນຮັບໃຊ້ຂອງນາງຊື່ ເນຣິດຊາ ກຳລັງຄິດ ຫາຜູ້ຊາຍທັງຫຼາຍທີ່ເຄີຍມາຫານາງ; ຄົນໃຊ້ຜູ້ໜຶ່ງກໍເຂົ້າມາບອກວ່າ ມີເຈົ້າຊາຍຜູ້ໜຶ່ງມາ ຈາກອາຟຣິກາ ເພື່ອຈະຂໍແຕ່ງງານກັບ ບໍ່ເຈຍ. ນາງບໍ່ເຈຍຈຶ່ງເອົາກັບທັງ 3 ນັ້ນ ມາວາງໄວ້ ຕໍ່ໜ້າຂອງເຈົ້າຊາຍອົງນັ້ນ, ຢູ່ເທິງກັບທັງ 3 ນັ້ນຂຽນວ່າ:

- ຢູ່ເທິງກັບຄຳຂຽນວ່າ: "ຊາຍໃດທີ່ເລືອກເອົາຂ້ອຍ ກໍຈະໄດ້ຮັບທຸກສິ່ງທຸກຢ່າງທີ່ ຜູ້ຊາຍປາຖະໜາ".

- ຢູ່ເທິງກັບເງິນຂຽນວ່າ: "ຊາຍໃດທີ່ເລືອກເອົາຂ້ອຍ ກໍຈະໄດ້ຮັບບາງສິ່ງບາງຢ່າງ ທີ່ ລາວສົມຄວນຈະໄດ້ຮັບ".

- ຢູ່ເທິງກັບຂີ້ກົວຂຽນວ່າ: "ຊາຍໃດທີ່ເລືອກເອົາຂ້ອຍ ກໍຈະຕ້ອງເອົາ ແລະ ກຽມເສຍ ທຸກຢ່າງ ທີ່ລາວມີທັງໝົດ".

ເຈົ້າຊາຍຄົນນັ້ນເບິ່ງຢູ່ດົນເຕີບ ຈຶ່ງເອີ້ນປາກວ່າ: "ຄົນໝົດທັງໂລກນີ້, ເຂົາປາຖະໜາ ຢາກໄດ້ແຕ່ຄຳ ກໍຄືໝົດທັງໂລກເຂົາປະຖະໜາບໍ່ເຈຍ. ດັ່ງນັ້ນ, ເຂົາຂໍເລືອກກັບຄຳ" ແລ້ວນາງ ບໍ່ເຈຍກໍເອົາກຸນແຈໃຫ້ອົງຊາຍນັ້ນໄຂເບິ່ງກັບຄຳ ແລະ ໄດ້ພົບເຫັນຫົວກະໂຫຼກຄົນຕາຍ ແລະ ເຈ້ຍແຜ່ນໜຶ່ງ ເຊິ່ງມີຕົວໜັງສືຂຽນວ່າ: "ທຸກສິ່ງທີ່ມີແສງສີສວຍສົດງົດງາມນັ້ນ ບໍ່ແມ່ນ ຄຳ" ແລ້ວເຈົ້າຊາຍຄົນນັ້ນກໍໜີໄປ.

ຄັ້ງຕໍ່ມາກໍມີລາຊາ ມາຈາກຝັ່ງ ໄດ້ມາເລືອກເອົາກັບເງິນ, ເມື່ອເປີດເບິ່ງພົບກັບຮູບຫົວ ກະໂຫຼກຄົນໂງ່ຈ້າ (ຜີບ້າ) ແລະ ມີຕົວໜັງສືທີ່ຂຽນຢູ່ເຈ້ຍນັ້ນວ່າ: "ຂ້ອຍເປັນຄົນໂງ່".

ຖັດຈາກນັ້ນມາ ແມ່ນໝຸ່ມບັດຊານີໂອ ພ້ອມດ້ວຍເພື່ອນຂອງເຂົາຜູ້ໜຶ່ງຕິດຕາມມານຳ, ແຕ່ຄວາມຈິງ, ແລ້ວບໍ່ເຈຍ ແລະ ບັດຊານີໂອເຄີຍພົບກັນ ແລະ ເຄີຍມີຄວາມຮັກນຳກັນມາ ແດ່ແລ້ວ, ແຕ່ນາງບໍ່ສາມາດໃຫ້ບັດຊານີໂອເລືອກເອົາກັບໃດທີ່ຖືກຕ້ອງໄດ້. ນາງກໍຍັງບອກ ໃຫ້ບັດຊານີໂອຄິດໃຫ້ຄັກໆ ເຖິງ 2 ເດືອນເສຍກ່ອນ ຈຶ່ງຕົກລົງເລືອກເອົາກັບຕ່າງໆ ແຕ່ບັດ ຊານີໂອກໍຟ້າວຟັ່ງຢາກເລືອກກັບຕ່າງໆນັ້ນ. ບັດຊານີໂອພິຈາລະນາເບິ່ງກັບຄຳ ແລະ ກັບ ເງິນ ແລ້ວເວົ້າຂຶ້ນວ່າ: "ທັງສອງກັບນີ້, ເບິ່ງທາງນອກເຫັນວ່າງາມ ແຕ່ຕາມປົກກະຕິແລ້ວ ສິ່ງຕ່າງໆທີ່ຂ້າງນອກມີສີສວຍງາມ, ແຕ່ເບື້ອງໃນຂອງມັນອາດຈະຂີ້ຮ້າຍ; ສິ່ງທີ່ຂີ້ຮ້າຍມັນ

ຖືກປົກປິດດ້ວຍຄວາມງາມ, ຍ້ອນແນວນັ້ນ ເຮົາຈຶ່ງບໍ່ເລືອກກັບເງິນ ແລະ ກັບຄຳ ບັດ ຊານີໂອເວົ້າຕໍ່ໄປວ່າ: ກັບນີ້ເຮັດດ້ວຍຂີ້ກົ່ວ ຮູບນອກຂອງມັນຂີ້ຮ້າຍ ແຕ່ທາງເບື້ອງໃນຂອງ ມັນຈະສວຍງາມ...ດັ່ງນັ້ນເຮົາຂໍເລືອກເອົາກັບນີ້".

ບັດຊານີໂອເປີດເບິ່ງກັບຂີ້ກົ່ວ ຈຶ່ງພົບຮູບຂອງນາງບໍ່ເຈຍ ແລະ ພົບໜັງສືທີ່ຂຽນເທິງ ເຈ້ຍແຜ່ນໜຶ່ງວ່າ: "ຖ້າຫາກທ່ານໃດເພິ່ງພໍໃຈຕໍ່ກັບນີ້. ທ່ານກໍຈົ່ງຫັນໄປຫາຍິງໃນດວງໃຈຂອງ ທ່ານ ແລະ ມອບຮອຍຈູບແກ່ນາງໄດ້..." ບັດຊານີໂອ ຈຶ່ງໄດ້ນາງບໍ່ເຈຍເປັນເມຍ ແລະ ນາງບໍ່ເຈຍ ຈຶ່ງໄດ້ມອບແຫວນວົງໜຶ່ງໄວ້ກັບບັດຊານີໂອ ແລະ ເວົ້າວ່າ: "ອ້າຍຈຶ່ງຮັບເອົາ ແຫວນວົງນີ້, ເມື່ອໃດແຫວນວົງນີ້ເສຍໄປ ເມື່ອນັ້ນຄວາມຮັກຂອງພວກເຮົາອາດຈະໝົດໄປ..." ບັດຊານີໂອຕອບວ່າ: "ເມື່ອໃດແຫວນວົງນີ້ຕົກຈາກມືຂອງອ້າຍ, ນັ້ນກໍໝາຍຄວາມວ່າຊີວິດ ຂອງອ້າຍກໍໝົດໄປຄືກັນ..."

ຂະນະທັງສອງຊິນຊົມຍິນດີຢູ່ນັ້ນ. ນາງເຣນິດຊາ ກັບກຣາຈີອາໂນ ໝູ່ ແລະ ຄົນ ຮັບໃຊ້ຂອງບັດຊານີໂອ ທີ່ມານຳກັນກໍອອກມາສະເໜີຕໍ່ນາຍຂອງຕົນວ່າ: "ພວກທ່ານທັງສອງ ຈະໄດ້ກຽມແຕ່ງງານກັນ. ໃນເວລາທັງ 4 ມີຄວາມມ່ວນຊື່ນຢູ່ນັ້ນ, ບັງເອີນມີຄົນມາຈາກເມືອງ ເວນິດ ແລະ ຍິນໜັງສືຂອງອັງໂຕນີໂອມອບໃຫ້ບັດຊານີໂອ.

ເມື່ອໃນຈົດໝາຍຂຽນວ່າ: "ເພື່ອນບັດຊານີໂອທີ່ຮັກແພງ, ເຮືອສິນຄ້າຂອງເຮົາທັງໝົດ ຖືກຫຼົ້ມ ດັ່ງນັ້ນບັດຈຸບັນນີ້, ເຮົາຈຶ່ງບໍ່ມີເງິນເພື່ອໃຊ້ຈ່າຍໃຫ້ໄຊລັອກ, ເຮົາຈະຕ້ອງໄດ້ເສຍຊົນ ສົດ 1 ປອນໃຫ້ໄຊລັອກ. ຖ້າຫາກເປັນແນວນັ້ນ ມັນກໍຈະເປັນໄປບໍ່ໄດ້ ທີ່ເຮົາຈະຍັງມີຊີວິດຢູ່ ຄືເກົ່າ. ດັ່ງນັ້ນໃຫ້ເພື່ອນຈົ່ງລືມກຽວກັບເງິນທີ່ເພື່ອນເອົານຳເຮົານັ້ນ; ແຕ່ສິ່ງທີ່ເຮົາປາຖະໜາທີ່ ສຸດໃນເວລານີ້ ຄືເຮົາປາຖະໜາຢາກເຫັນໜ້າເພື່ອນເປັນເທື່ອສຸດທ້າຍ ກ່ອນເຮົາຈະຈາກ ເພື່ອນໄປ".

ເມື່ອໄດ້ຍິນແນວນັ້ນ ນາງບໍ່ເຈຍຈຶ່ງບອກໃຫ້ບັດຊານີໂອ ຮີບຟ້າວເຂົ້າພິທີແຕ່ງງານ ໂດຍໄວ, ແລ້ວຈຶ່ງໄປຫາອັງໂຕນີໂອ (ຕາມກົດໝາຍຜົວເມຍ ຈະໄດ້ໃຊ້ຊັບສົມບັດນຳກັນ ກໍ ຕ້ອງຜ່ານພິທີແຕ່ງງານເປັນທາງການ). ເມື່ອພິທີເສັດແລ້ວ, ນາງບໍ່ເຈຍກໍເອົາເງິນຈຳນວນ ຫຼວງຫຼາຍມອບໃຫ້ບັດຊານີໂອ ເພື່ອໄປໂຖ່ຖອນ ຫຼື ໄຊ້ໜີ້ໃຫ້ອັງໂຕນີໂອ.

ເມື່ອບັດຊານີໂອ ແລະ ກຣາຈີອາໂນອອກຈາກເຮືອນໄປ, ບໍ່ເຈຍ ແລະ ເຣນິດຊາ ກໍ ຄິດຫາວິທີຈະຊ່ວຍອັງໂຕນີໂອ, ຈຶ່ງຮີບຟ້າວໄປເມືອງເວນິດຕາມຫຼັງບັດຊານີໂອ ເພາະວ່າ

ຕາມແຜນຂອງນາງ ຈະໄປຂໍຢືມເຄື່ອງນຸ່ງຂອງຜູ້ພິພາກສາ ແຫ່ງເມືອງເວນິດ (ເຊິ່ງແມ່ນ ເພື່ອນຂອງນາງ) ແລ້ວນາງຈະຂໍໄປເປັນຜູ້ພິພາກສາໃນຄະດີນີ້.

ກ່າວເຖິງໄຊລັອກ, ລູກສາວຂອງລາວໄດ້ໜີໄປກັບຊາຍຊູ້ ເຊິ່ງເປັນເພື່ອນຂອງ ອັງ ໂຕນີໂອ ແລະ ລັກເອົາເງິນຂອງພໍ່ໄປນຳຢ່າງຫຼວງຫຼາຍ. ຊ້ຳບໍ່ໜ້າໄດ້ຍິນຂ່າວວ່າເຮືອສິນຄ້າ ຂອງອັງໂຕນີໂອຫຼົ້ມ, ໄຊລັອກກໍຍິ່ງມີຄວາມຄຽດແຄ້ນ ແລະ ດີໃຈທີ່ຈະໄດ້ແກ້ແຄ້ນອັງໂຕນີ ໂອໃຫ້ສົມໃຈ.

... ອັງໂຕນີໂອ ໄດ້ຖືກນຳໂຕຂຶ້ນສານ ເພື່ອສອບສວນ ແລະ ຕັດສິນຄະດີ. ໃນຂະນະ ທີ່ລໍຖ້າຜູ້ພິພາກສາ ທ່ານເຈົ້າເມືອງ ແລະ ຜູ້ອື່ນໆ ໄດ້ຮ້ອງຂໍໃຫ້ໄຊລັອກມີຄວາມເມດຕາ ແລະ ເຫັນອີກເຫັນໃຈອັງໂຕນີໂອ, ແຕ່ໄຊລັອກປະຕິເສດ. ບັດຊານີໂອຂໍຈ່າຍ 6.000 ຫຼື ຫຼາຍກ່ວານັ້ນ ໄຊລັອກກໍບໍ່ຍອມຮັບເອົາ ໝື່ນຍືນຍັນຂໍເອົາແຕ່ຊົນສົດ 1 ປອນ ຈາກຮ່າງ ກາຍຂອງອັງໂຕນີໂອພຽງຢ່າງດຽວ.

ຕໍ່ມາບົດໜຶ່ງ, ຄົນຜູ້ໜຶ່ງນຸ່ງເຄື່ອງຜູ້ຊ່ວຍຜູ້ພິພາກສາ ກໍເອົາຈົດໝາຍມາລົງໃຫ້ເຈົ້າເມືອງ ຈົດໝາຍນັ້ນບອກວ່າ: "ຜູ້ພິພາກສາບໍ່ສະບາຍ ເພິ່ນໄດ້ລົງຜູ້ພິພາກສາສຳຮອງມາແທນ ແລະ ຜູ້ພິພາກສາສຳຮອງນີ້ ກໍມີຄວາມສາມາດສູງຄືກັນກັບເພິ່ນເອງ ແລະ ມີຄວາມສາມາດຕັດສິນ ໄດ້ແທນເພິ່ນ". ຈາກນັ້ນ ນາງປໍ່ເຈຍໃນຊຸດພິພາກສາ ກໍກ້າວເຂົ້າສູ່ເວທີສານ, ບັດຊານີໂອບໍ່ ຮູ້. ຈາກນັ້ນ ນາງກໍເລີ່ມພິທີຕັດສິນ, ນາງຂໍເບິ່ງໃບສັນຍາ, ແລ້ວເຫັນວ່າໄຊລັອກຈະຕ້ອງ ປາດເອົາຊົນ 1 ປອນຈາກຮ່າງກາຍຂອງອັງໂຕນີໂອ, ໄຊລັອກມີຄວາມພໍອີກພໍໃຈຕໍ່ຜູ້ ພິພາກສາ ເລີຍກ້າວເຂົ້າໄປສູ່ເວທີສານ ແລະ ຕໍ່ມານາງກໍຂໍຮ້ອງໃຫ້ໄຊລັອກເມດຕາປານີ ຕໍ່ອັງໂຕນີໂອ ແຕ່ໄຊລັອກກໍປະຕິເສດເໝືອນເດີມ.

ຜູ້ພິພາກສາໄດ້ຖາມໄຊລັອກວ່າ "ໄດ້ກຽມມືດ, ຊິງຊັງ ມາພ້ອມບໍ່?" ໄຊລັອກກໍວ່າ "ກຽມພ້ອມ" ຜູ້ພິພາກສາຖາມຕໍ່ວ່າ: "ໄດ້ກຽມແພດມາຫ້າມເລືອດບໍ່?" ໄຊລັອກຕອບວ່າ ບໍ່ມີ ຢູ່ໃນສັນຍາ; ໃນທີ່ສຸດຜູ້ພິພາກສາ ຈຶ່ງຖາມອັງໂຕນີໂອວ່າ: "ມີຫຍັງຈະເວົ້າຕື່ມບໍ່?" ອັງໂຕນີ ໂອ ກໍໄດ້ກ່າວອຳລາ ບັດຊານີໂອເພື່ອນຮັກເປັນຄັ້ງສຸດທ້າຍ ແລະ ບອກບັດຊານີໂອ ໄປ ບອກເມຍຂອງບັດຊານີໂອວ່າ ເຂົາເປັນເພື່ອນຮັກແພງກັນພຽງໃດ... ຈາກນັ້ນ ຜູ້ພິພາກສາ ຈຶ່ງບອກໃຫ້ໄຊລັອກ ກຽມປາດເອົາຊົນສົດ 1 ປອນ. ເມື່ອໄຊລັອກຫຍັບເຂົ້າໄປກຽມຈະ ປາດຊົນຈາກຮ່າງກາຍຂອງອັງໂຕນີໂອ, ຜູ້ພິພາກສາກໍຍ້າຕື່ມອີກວ່າ "ຕາມສັນຍາແມ່ນອັງ ໂຕນີໂອຈະເສຍຊົນສົດ 1 ປອນໃຫ້ທ່ານ, ແຕ່ກໍບໍ່ໄດ້ສັນຍາວ່າຈະເອົາເລືອດໃຫ້ທ່ານແມ່ນ

ແຕ່ໜຶ່ງຍົດ. ຖ້າທ່ານແຕະຕ້ອງເຖິງເລືອດນັ້ນ ທ່ານກໍຈະເສຍຊັບສິນ ແລະ ເງິນຄຳຕາມກົດ
ໝາຍ". ເມື່ອໄດ້ຍິນແນວນັ້ນ, ໄຊລ້ອກກໍປ່ຽນໃຈ ຈຶ່ງຂໍເງິນ 3 ທົບ ບັດຊານີໂອ ພໍໃຈໃຫ້,
ແຕ່ຜູ້ພິພາກສາ ຍັງກ່າວຕໍ່ໄປວ່າ: "ໄຊລ້ອກບໍ່ມີສິດຈະໄດ້ຮັບເອົາເງິນນັ້ນໂດຍງ່າຍດາຍ, ສິ່ງ
ທີ່ລາວຕ້ອງການກວ່າອັນອື່ນໝົດ ແມ່ນຊື່ນສົດ 1 ປອນ, ລາວສາມາດເອົາໄດ້ເທົ່ານັ້ນບໍ່
ເກີນ ແລະ ບໍ່ຫຼຸດ ແລະ ບໍ່ໃຫ້ເລືອດຕິດ..."

ໄຊລ້ອກເຫັນທ່າບໍ່ດີຈຶ່ງຈະໜີອອກສານໄປ, ແຕ່ຜູ້ພິພາກສາຍັງກ່າວຕໍ່ໄປວ່າ: "ກົດ
ໝາຍຂອງເມືອງເວນິດ ໄດ້ບອກວ່າ ຖ້າຜູ້ໃດຜູ້ໜຶ່ງຫາກພະຍາຍາມແຕະຕ້ອງເຖິງຊີວິດຂອງ
ປະຊາຊົນຜູ້ໃດຜູ້ໜຶ່ງຂອງເມືອງເວນິດ, ວັດຖຸສິ່ງຂອງທີ່ລາວມີທັງໝົດ, ເຄິ່ງໜຶ່ງຕ້ອງມອບໃຫ້
ເມືອງ ແລະ ເຄິ່ງໜຶ່ງມອບໃຫ້ຜູ້ທີ່ຈະຖືກເອົາຊີວິດນັ້ນ..."


ມາເຖິງນີ້ສານໄດ້ຕັດສິນໃຫ້ ໄຊລ້ອກ ເສຍຊັບສິນບັດໃຫ້ອັງໂຕນີໂອເຄິ່ງໜຶ່ງ ແລະ
ເສຍເຂົ້າລັດເຄິ່ງໜຶ່ງ, ແຕ່ອັງໂຕນີໂອບໍ່ຍອມຮັບເອົາ, ລາວຂໍມອບໃຫ້ລູກສາວຂອງໄຊ
ລ້ອກ ແລະ ຊາຍຊູ່ຂອງລາວ.

ໄຊລ້ອກຕອບວ່າ: "ເງິນຂອງເຮົາ ຊັບສິນຂອງເຮົາກໍຄືຊີວິດຂອງເຮົາ ເມື່ອທ່ານເອົາມັນ
ໜີຈາກຂ້າພະເຈົ້າໄປ ກໍຈຶ່ງຂໍເອົາຊີວິດຂອງຂ້າພະເຈົ້າໄປ, ນຳດ້ວຍ" ການຕັດສິນໄດ້ສ້າງສຸດ
ລົງ. ເມື່ອທຸກຄົນອອກຈາກສານໄປ, ອັງໂຕນີໂອ ກັບບັດຊານີໂອ ກໍຍັງຢາກເອົາເງິນ ແລະ
ອັນອື່ນມອບໃຫ້ຜູ້ພິພາກສາ, ແຕ່ຜູ້ພິພາກສາປະຕິເສດ; ສຸດທ້າຍຜູ້ພິພາກສາຈຶ່ງຂໍເອົາແຫວນ
ໃນມືຂອງບັດຊານີໂອ, ບັດຊານີໂອກໍໜ້າແດງ ແລະ ປະຕິເສດ, ແຕ່ສຸດທ້າຍຂຶ້ນບໍ່ໄດ້ກໍມອບ
ໃຫ້ ແລະ ຜູ້ຊ່ວຍຜູ້ພິພາກສາ ກໍຍັງຂໍເອົາແຫວນນຳກຣາຈີອາໂນ, ກຣາຈີອາໂນ ກໍປະຕິເສດ
ບໍ່ໄດ້ ຈຶ່ງມອບໃຫ້. ຈາກນັ້ນ ນາງບໍ່ເຈຍ ແລະ ນາງເນຣິດຊາ ກໍກັບສູ່ເຮືອນກ່ອນ.

ບັດຊານີໂອ, ກຣາຈີອາໂນ ແລະ ອັງໂຕນີໂອ ກໍມຸ່ງໜ້າສູ່ເຮືອນນາງບໍ່ເຈຍ. ເມື່ອຄືນ
ເມື່ອເຮືອນ ນາງບໍ່ເຈຍຈຶ່ງຖາມຫາແຫວນທີ່ນາງມອບໃຫ້ຜົວ ນາງເນຣິດຊາ ກໍຖາມແຫວນທີ່
ນາງມອບໃຫ້ຜົວ, ເມື່ອບໍ່ເຫັນແຕ່ລະຄົນກໍທຳທ່າຮ້າຍໃຫ້ຜົວຢ່າງໃຫຍ່, ຜູ້ເປັນຜົວກໍຮັບ
ສາລະພາບຜິດ. ໃນທີ່ສຸດເຂົາເຈົ້າກໍເລົ່າຄວາມຈິງໃຫ້ກັນຟັງ ແລະ ພ້ອມກັນມ່ວນຊື່ນ
ເບີກບານໃຈ.

ບົດທີ 10 ວັນນະຄະດີຮັດເຊຍ
ນັກປະພັນ ແລັບ ໂຕນສະໂຕຍ
(Lev TOLSTOI, 1828-1910)

* ບາງຈຸດກ່ຽວກັບນັກປະພັນ



ແລັບ ໂຕນສະໂຕຍ ເກີດເມື່ອວັນທີ 28.8.1828 ທີ່ນິຄົມຢາສະນາຢາໂປເລຍນາ ປະເທດຮັດເຊຍ, ອາຍຸ 16 ປີ ທ່ານຮຽນຢູ່ ທີ່ມະຫາວິທະຍາໄລກາຊານ. ຫຼັງຈາກນັ້ນ 2 ປີ ກໍປະການຮຽນມາຄຸ້ມຄອງນິຄົມ. ປີ 1851 ໂຕນສະໂຕຍເຂົ້າເປັນທະຫານ ແລະ ປະຈຳການຢູ່ເຂດກາບກາດ, ໃນເວລາເຄື່ອນໄຫວຢູ່ກາບກາດ, ໂຕນສະໂຕຍເລີ່ມເຂົ້າສູ່ການເຄື່ອນໄຫວປະດິດແຕ່ງບົດປະພັນວັນນະຄະດີ; ຈົນໃນທີ່ສຸດທ່ານກໍໄດ້ກາຍເປັນນັກປະພັນທີ່ມີຊື່ສຽງໂດງດັງໄປທົ່ວໂລກ.

ຕະຫຼອດໄລຍະເວລາ 60 ປີ ແຫ່ງການເຄື່ອນໄຫວປະດິດແຕ່ງ, ນັກປະພັນ ແລັບ ໂຕນສະໂຕຍໄດ້ຂຽນເລື່ອງສັ້ນ, ນະວະນິຍາຍ, ລະຄອນ ແລະ ກາບກອນຢ່າງຫຼວງຫຼາຍປະໄວ້ເປັນມໍລະດົກໃຫ້ແກ່ຊາວຮັດເຊຍ ກໍຄືຊາວໂລກ. ໂຕນສະໂຕຍໄດ້ຂຽນເລື່ອງສັ້ນຫຼາຍເລື່ອງ; ໃນນັ້ນເດັ່ນກວ່າໝູ່ແມ່ນເລື່ອງ "ຫຼັງຈາກການເຕັ້ນລຳ", ຂຽນນະວະນິຍາຍ ເຊັ່ນ: "ໄວເດັກ" 1852, "ໄວເຍົາວະຊົນ" 1854, "ໄວໝູ່ມ" 1857, ຊຸດນະວະນິຍາຍ "ເຊວາສະໂຕໂປນ", ວັນນະກຳເອກ "ສົງຄາມ ແລະ ສັນຕິພາບ", "ອານນາກາເຣນິນນາ". ນອກນັ້ນ, ທ່ານຍັງຂຽນບົດລະຄອນຫຼາຍເລື່ອງ ແລະ ບົດກອນຫຼາຍບົດອີກ.

ທ່ານ ເລນິນໄດ້ຕີລາຄາວ່າ ນັກປະພັນ ແລັບ ໂຕນສະໂຕຍ ປຽບເໝືອນແວ່ນແຍງຂອງການປະຕິວັດຮັດເຊຍ, ທັງນີ້ກໍເພາະວ່າ ຜົນງານຂອງໂຕນສະໂຕຍຕິດພັນຢ່າງສະໜິດແໜ້ນກັບຂະບວນການຕໍ່ສູ້ປະຕິວັດ ຂອງປະຊາຊົນຮັດເຊຍ ແລະ ສະໜັບສະໜູນການ

ຕໍ່ສູ້ດັ່ງກ່າວ. ໂຕນສະໂຕຍ ບໍ່ສະເພາະແຕ່ເປັນນັກປະພັນທີ່ຍິ່ງໃຫຍ່ ແລະ ມີຊື່ສຽງໂດງດັງ ໄປທົ່ວໂລກເທົ່ານັ້ນ, ເພິ່ນຍັງເປັນນັກຄົ້ນຄິດ ນັກໂຄສະນາທີ່ຍິ່ງໃຫຍ່ ຂອງຊາວຮັດເຊຍ ໃນສະຕະວັດທີ XIX ອີກດ້ວຍ. ທ່ານໄດ້ເສຍຊີວິດເມື່ອວັນທີ 07/11/1910.

ນະວະນິຍາຍ "ສົງຄາມ ແລະ ສັນຕິພາບ"

❖ ເລື່ອງໂດຍຫຍໍ້

ອານເດຣໂບນໂກນສະກີເຂົ້າຮ່ວມສົງຄາມ ລະຫວ່າງຮັດເຊຍກັບຝຣັ່ງ ບົນດິນແດນ ໂອຕຣິດເມື່ອປີ 1805. ໃນສົງຄາມນີ້ອານເດຣຖືກບາດເຈັບໜັກ.

ປີແອເບຢູຄົບ ເປັນໝູ່ມຸມຮັດເຊຍ ທີ່ຮຽນຈົບຈາກປະເທດຝຣັ່ງ ກັບຄືນປະເທດ ແລະ ຖືກບັງຄັບໃຫ້ແຕ່ງງານກັບນາງເອແລັນ ຊຶ່ງເປັນຍິງທີ່ສວຍງາມ ແຕ່ບໍ່ຄ່ອຍສົນໃຈກັບຄອບຄົວ. ປີແອທ້າທາຍແຂ່ງປົນກັບໂດໂລຄົບ. ຫຼັງຈາກນັ້ນ, ລາວກໍເຫັນແຈ້ງວ່າ ສັງຄົມຊຸນນາງ ມີແຕ່ການຕົວະຍົວະຫຼອກລວງ. ປີແອເຂົ້າຮ່ວມສະມາຄົມ "ສາມແຈ" ເພື່ອຫວັງສ້າງກຸສົນໃຫ້ແກ່ສັງຄົມແຕ່ບໍ່ນານ ລາວກໍເສຍສັດທາຕໍ່ສະມາຄົມນີ້.

ຄອບຄົວໂຣດສະຕິບເປັນຄອບຄົວທີ່ມີຄວາມອົບອຸ່ນດີ, ແຕ່ນິໂກລາຍໂຣດສະຕິບຕ້ອງອອກສູ່ສະໜາມຮົບ, ໃນຕອນນັ້ນລາວມີລູກສາວຜູ້ໜຶ່ງຊື່ນາຕາຊາ ແລະ ລູກຊາຍຜູ້ໜຶ່ງຊື່ເປເຈຍ.

ອານເດຣກັບບ້ານແບບບັງເອີນ ແລະ ກໍພໍດີຖືກມື້ເມຍເກີດລູກຊາຍ, ແຕ່ໜ້າເສົ້າສະຫຼົດໃຈເພາະຫຼັງຈາກເກີດລູກອອກມາແລ້ວ ຜູ້ເປັນແມ່ກໍສິ້ນລົມຫາຍໃຈ. ຄວາມຫວັງທັງໝົດຂອງອານເດຣ ຖືກລົ້ມສະລາຍ, ເສັ້ນທາງບົນຂຶ້ນສູ່ຍົດສັກຕຳແໜ່ງ ກໍບໍ່ເປັນຈິງ ປະສົມກັບການຕາຍຂອງເມຍ, ເຮັດໃຫ້ອານເດຣມີຄວາມເສຍໃຈເປັນຢ່າງຍິ່ງ. ປີແອມາຢາມ ແລະ ໂອລົມປອບໃຈອານເດຣໃຫ້ສືບຕໍ່ເຄື່ອນໄຫວ. ນາງນາຕາຊາເປັນສາວນ້ອຍທີ່ຮັກມັກການດຳລົງຊີວິດແບບເປີດອີກເປີດໃຈ ດຶງດູດຈິດໃຈຂອງອານເດຣ. ນາງ ນາຕາຊາ ແລະ ອານເດຣຮັກກັນ ແລະ ໝັ້ນກັນ, ແຕ່ພໍ່ຂອງອານເດຣບໍ່ເຫັນດີນຳ ຍ້ອນແນວນັ້ນ ການແຕ່ງງານຕ້ອງໄດ້ເລື່ອນໄປອີກໜຶ່ງປີ. ອານເດຣໄປປົນປົວຢູ່ຕ່າງປະເທດ; ໃນຂະນະທີ່ອານເດຣບໍ່ຢູ່, ນາງນາຕາຊາຖືກຊາຍຄົນໜຶ່ງຊື່ອານາໂຕນ ມາກັງວວງນຳຂໍຄວາມຮັກ ຈົນເກືອບລົມຕົວ. ອານເດຣກັບມາ ກໍຮູ້ຈັກເຫດການດັ່ງກ່າວ ແລ້ວຕັດສິນໃຈບໍ່ຍອມຍົກໂທດໃຫ້ ນາງ ນາຕາຊາ ຍ້ອນແນວນັ້ນການແຕ່ງງານຈຶ່ງຖືກລົ້ມສະລາຍ.

ປີ 1812 ນາໂປເລອົງເຈົ້າຈັກກະພັດຂອງຝຣັ່ງ ນຳພົນທະຫານບຸກໂຈມຕີປະເທດຣັດເຊຍ ໃນຂະນະນັ້ນ, ກູຕູຊິບຖືກແຕ່ງຕັ້ງໃຫ້ເປັນຫົວໜ້າບັນຊາການສູງສຸດແຫ່ງກອງທັບຣັດເຊຍ; ດ້ວຍນ້ຳໃຈຮັກແພງປະຊາຊົນ, ຮູ້ຈັກປຸກລະດົມນ້ຳໃຈຂອງປະຊາຊົນ ແລະ ກອງທັບສົມທົບກັບຄວາມສາມາດໃນການນຳໃຊ້ຍຸດທະສາດ ຍຸດໂທບາຍ, ກູຕູຊິບກໍສາມາດຕີເອົາຊະນະກອງທັບນາໂປລີອົງໄດ້.

ທີ່ສະໝາມຣົບ ໂບໂຣດິໂນ, ອານເດຣ ແລະ ປີແອໄດ້ເຫັນຄວາມຕັດສິນໃຈສູ້ຮົບເພື່ອປະເທດຊາດບ້ານເກີດເມືອງນອນຂອງທະຫານຣັດເຊຍ. ເຂົາເຈົ້າເຊື່ອໝັ້ນວ່າ ກອງທັບຣັດເຊຍຕ້ອງໄດ້ຮັບໄຊຊະນະ, ໃນສະໝາມຣົບນີ້ເອງ ທີ່ອານເດຣຖືກບາດເຈັບໜັກ.

ປີແອປອມເປັນປະຊາຊົນທຳມະດາ ຢູ່ຕົວເມືອງມົດສະກູ ເພື່ອລອບຂ້ານາໂປເລອົງ, ແຕ່ວຽກບໍ່ປະສົບຜົນສຳເລັດ, ປີແອຖືກທະຫານຝຣັ່ງຈັບໄດ້. ເມື່ອທະຫານຝຣັ່ງຖອນອອກຈາກເມືອງມົດສະກູ, ພວກມັນເອົາປີແອໄປນຳ.

ນາງນາຕາຊາ ຂໍຄຳເຫັນນຳພໍ່ແມ່ເພື່ອເອົາຂະບວນລົດມ້າທັງໝົດຂອງຄອບຄົວ ມອບໃຫ້ທະຫານລັດເຊຍ ເພື່ອສົ່ງຄືນເຈັບ. ໃນຈຳພວກຄືນເຈັບນັ້ນມີ ອານເດຣຢູ່ນຳ; ນາງ ນາຕາຊາເອົາໃຈໃສ່ເບິ່ງແຍງ ອານເດຣເປັນພິເສດ ເນື່ອງຈາກວ່າອານເດຣ ບາດເຈັບໜັກ ລາວຈຶ່ງເສຍຊີວິດໄປ.

ພວກກອງໜູນຣັດເຊຍຕິກັບທະຫານຝຣັ່ງ ກູເອົາປີແອກັບຄືນມາ. ຫຼັງສົງຄາມປີແອໄດ້ພົບກັບນາງນາຕາຊາທີ່ເມືອງມົດສະກູ. ປີ 1813 ປີແອແຕ່ງງານກັບນາງນາຕາຊາ. ປີ 1820 ປີແອໄດ້ສ້າງຕັ້ງສະມາຄົມຕໍ່ຕ້ານລະບອບພະເຈົ້າຊາຣັດເຊຍຂຶ້ນ ແບບປິດລັບ ແລະ ດ້ວຍວິທີການບໍ່ໃຊ້ກຳລັງຮຸນແຮງ.

ເລື່ອງ: "ສົງຄາມ ແລະ ສັນຕິພາບ"

(ຄັດຕອນ)

ແປໂດຍ: ອ່ອນແກ້ວ ນວນນະວົງ

ເຫຼັ້ມທີ 3, ພາກທີ 3

ຕອນທີ 15

<...>

ຕອນເຊົ້າວັນທີ 1, ພະຍາ ອິລິຍາ ອານເດຣ ຕື່ນນອນ ແລ້ວຄ່ອຍຢ່າງອອກມາຈາກ ຫ້ອງນອນ ເພື່ອບໍ່ໃຫ້ເປັນການລົບກວນເມຍ ທີ່ຫາກໄດ້ນອນໃນເວລາຂ້ອນແຈ້ງນີ້. ລາວຢ່າງ ອອກໄປ ຫາລະບຽງໃນຊຸດນຸ່ງນອນໄໝສີອິດ. ຢູ່ເດີນບ້ານ, ລົດມ້າເຊິ່ງບັນທຸກເຄື່ອງເຕັມອັດ ແລະ ມັດຮຽບຮ້ອຍຈອດລຽນກັນເປັນແຖວຢູ່. ສ່ວນລົດມ້າສຳລັບຂີ່ກໍລຽນກັນຢູ່ໃກ້ໆກັບ ລະບຽງ. ຜູ້ຄຸ້ມຄອງຊັບສົມບັດຂອງຄອບຄົວຢືນຢູ່ຂ້າງລະບຽງ ແລະ ລົມເລື່ອງກັບທະຫານ ໃກ້ຊິດອາວຸໂສຜູ້ໜຶ່ງ ແລະ ນາຍທະຫານໜຸ່ມນ້ອຍຈ່ອຍເຫຼືອງ ມີພັນແພບັງ. ເມື່ອໝູ່ເຫັນ ພະຍາຜູ້ຄຸ້ມຄອງຊັບສົມບັດ ກໍຟ້າວບອກໃຫ້ທຸກຄົນຫຍັບອອກໄປໄກ. ເປັນແນວໃດ, ກະກຽມ ຮຽບຮ້ອຍແລ້ວບໍ່? ວາຊີລີ

- ພະຍາຖາມພ້ອມທັງເອົາມືລູບຫົວລ້ານຂອງຕົນ ແລະ ສິ່ງສາຍຕາອັນເຕັມໄປດ້ວຍ ຄວາມປານີ ຕໍ່ນາຍທະຫານ ແລະ ທະຫານໃກ້ຊິດ, ລາວຈຶ່ງກົງຫົວເພື່ອສະແດງຄວາມຕື່ນໃຈ ແທນການຖາມເຂົ້າເຈົ້າ. (ພະຍາມີນິດໄສມັກຄົນທີ່ຫາກຮູ້ຈັກກັນ).

- ພະຍາ, ຖ້າຕ້ອງການຈະອອກເດີນທາງດຽວນີ້ໂລດກໍໄດ້.

- ພະຍາປິ່ນຫ້າມາຫານາຍທະຫານຄົນນັ້ນ ແລະ ຖາມວ່າ:

- ເປັນແນວໃດ, ຄົນວານນີ້ເຈົ້າພັກຢູ່ເຮືອນຂ້ອຍແມ່ນບໍ່?

- ນາຍທະຫານຄົນນັ້ນຢ່າງເຂົ້າມາໃກ້ພະຍາ ທັນໃດໃບໜ້າອັນຈ່ອຍຜອມຫຼ້າເຫຼືອງຂອງ ລາວກໍແດງຂຶ້ນ.

- ທ່ານພະຍາ, ຂໍໃຫ້ທ່ານກະລຸນາອະນຸຍາດໃຫ້ຂ້ອຍ...ຂ້ອຍຂໍຮ້ອງທ່ານ...ໃຫ້ຂ້ອຍໄປ ນຳຂະບວນລົດມ້າທີ່ບັນທຸກເຄື່ອງຂອງທ່ານ, ຂີ່ຢູ່ບ່ອນໃດກໍໄດ້, ຂ້ອຍບໍ່ມີເຄື່ອງຕິດຕົວຫຍັງ... ຂີ່ຢູ່ເທິງລົດບັນທຸກເຄື່ອງ... ບ່ອນໃດກໍໄດ້...

ນາຍທະຫານຄົນນັ້ນເວົ້າບໍ່ທັນສຸດຄວາມ, ທະຫານໃກ້ຊິດຂອງລາວຟ້າວເວົ້າຕໍ່ຮ້ອງຂໍໃຫ້ພະຍາຊ່ວຍນາຍຂອງຕົນ.

- ອ່າ! ໄດ້, ໄດ້, ໄດ້.

- ພະຍາຕອບຢ່າງຟ້າວຟັງ.

- ຂ້ອຍດີໃຈຫຼາຍ, ດີໃຈຫຼາຍທີ່ສຸດ. ວາຊີລີ, ເຈົ້າຈົ່ງບອກເຂົາເຈົ້າເຄື່ອງຢູ່ລົດມ້າຄັນໜຶ່ງ ຫຼື ສອງຄັນລົງ; ເຈົ້າຈົ່ງເບິ່ງ...ເຮັດໃຫ້ມັນຮຽບຮ້ອຍເນີ!... ພະຍາເວົ້າແບບກະວົນກະວາຍ ແລະ ບໍ່ເຂົ້າໃຈເລີຍວ່າ ລາວຍັງຢາກບອກເຮັດຫຍັງ ຕື່ມອີກ. ແຕ່ໃນວິນາທີນັ້ນເອງ ສີທ້າທີ່ສະແດງເຖິງຄວາມຂອບໃຈ, ຄວາມຮູ້ບຸນຄຸນຂອງນາຍທະຫານໜຸ່ມຜູ້ນັ້ນໄດ້ເຮັດໃຫ້ພະຍາມີຄວາມພໍໃຈຕໍ່ຄຳສັ່ງຂອງຕົນທີ່ຫາກໍສັ່ງໃຫ້ວາຊີລີເມື່ອກີນີ້. ພະຍາໝູວໄປເບິ່ງຕາມເດີ່ນບ້ານ, ນອກປະຕູໂຂງພຸ້ນເຕັມແຕ່ຄົນເຈັບ ແລະ ທະຫານໃກ້ຊິດ. ພວກເຂົາເຫຼົ່ານັ້ນ ພວມຈ້ອງສາຍຕາມອງເບິ່ງພະຍາ ແລະ ຄ່ອຍຢ່າງຫຍັບເຂົ້າມາໃກ້ລະບຽງ.

- ພະຍາ, ກະລຸນາແວ່ເຂົ້າຫ້ອງວາງສະແດງຮູບພາບແດ່, ຊ່ວຍແນະນຳແດ່ວ່າຈະເຮັດແນວໃດ.

- ຜູ້ຄຸ້ມຄອງຊັບສົມບັດຂອງຄອບຄົວເວົ້າ.

ພາຍຫຼັງທີ່ພະຍາໄດ້ບອກຜູ້ຄຸ້ມຄອງຊັບສົມບັດຄອບຄົວວ່າ ບໍ່ໃຫ້ປະຕິເສດຄົນເຈັບທີ່ຂໍຂີ່ລົດມ້າ ແລ້ວລາວກໍຢ່າງຕາມຫຼັງໝໍ້ນັ້ນເຂົ້າໄປໃນເຮືອນ.

- ເອີ, ເຄື່ອງຈຳນວນໜຶ່ງທີ່ບໍ່ຈຳເປັນປະສາກໄດ້.

- ພະຍາເວົ້າດ້ວຍສຽງເບົາໆແບບປິດລັບເໝືອນດັ່ງວ່າ ລາວຍ້ານຄົນອື່ນໄດ້ຍິນນຳ... ຍາແມ່ສັ່ງໃຫ້ພະຍາເຂົ້າມາຫາ.

- ເປັນແນວໃດອ້າຍ, ໄດ້ຍິນວ່າເຄື່ອງຂອງທັງໝົດຂົນອອກລົດມ້າແມ່ນບໍ່?

- ນ້ອງເອີຍ! ມັນເປັນແນວນີ້...ພັນລະຍາທີ່ຮັກ...ຫວ່າງກີນີ້ມີນາຍທະຫານຜູ້ໜຶ່ງມາຮ້ອງຂໍນຳອ້າຍ ໃຫ້ແບ່ງລົດມ້າຈຳນວນໜຶ່ງ ເພື່ອຂົນທະຫານທີ່ຖືກບາດເຈັບ. ເພາະວ່າເຄື່ອງຂອງຍັງຫາໄດ້ຢູ່, ພວກເຂົາຈຳຕ້ອງຖ້າຢູ່ໜີ້... ນ້ອງລອງຄິດເບິ່ງແດ່... ຄວາມຈິງແລ້ວໃນເຂດເດີ່ນບ້ານຂອງພວກເຮົາ... ແມ່ນເຮົາເອງເປັນຜູ້ບອກເຂົາມາຢູ່; ຢູ່ໃນນັ້ນມີທັງພວກທະຫານ... ນ້ອງເອີຍ, ຂ້ອຍຄິດວ່າຖືກຕ້ອງແລ້ວ, ນ້ອງເອີຍ! ເຮັດແນວນີ້... ເຊົາສາ! ປະໃຫ້ເຂົາເຈົ້າໄປນຳພວກເຮົາ... ບໍ່ຟ້າວບໍ່ຟັງກໍໄດ້.

ພະຍາເວົ້າແບບຈົ່ງຈຽມ ເມື່ອໃດເວົ້າເຖິງການໃຊ້ຈ່າຍເງິນຄ່າໃນຄອບຄົວ ພັນລະຍາ ຊິນເຄີຍກັບສຳນຽງສຽງເວົ້າແບບນີ້, ເທື່ອໃດ ຫາກມີຜົນເສຍຫາຍໃຫ້ແກ່ສົມບັດຂອງລູກເຕົ້າ ແມ່ນໃຊ້ສຳນຽງແບບນີ້ໂລດ ຄືດັ່ງຫ້ອງວາງສະແດງຮູບພາບ, ເຮັດເຮືອນກ້າເບ້ຍໄມ້, ຈັດ ການສະແດງລະຄອນ ຫຼື ດົນຕີໃນຄອບຄົວ ແລະ ຍາແມ່ເຄີຍຖືວ່າ ຕົນມີສິດຄັດຄ້ານທຸກ ວຽກງານທີ່ສາມີເວົ້າແບບຈົ່ງຈຽມງຸ້ມງຸ້ມ.

ຍາແມ່ສະແດງທ່າທິກະວົນກະວາຍ ແລະ ເວົ້າວ່າ:

- ພະຍາເອີຍ, ອ້າຍໄດ້ເຮັດແຕ່ແນວເສຍຫາຍມາແລ້ວ, ບັດນີ້ຊ້ຳພັດຢາກທຳລາຍຊັບສົມ ບັດຂອງລູກເຕົ້າອີກຕື່ມຫວະ! ອ້າຍເອງເຄີຍເວົ້າວ່າ ເຄື່ອງຂອງໃນເຮືອນມີລາຄາຕັ້ງ 1 ແສນ.ອ້າຍເອີຍ! ນ້ອງບໍ່ຍອມ, ນ້ອງບໍ່ຍອມ! ພວກທະຫານທີ່ຖືກບາດເຈັບ ກໍມີລັດຖະບານ ເປັນຜູ້ຮັບພາລະແລ້ວເດ. ລັດຖະບານຈະຕ້ອງຮູ້ວ່າຈະເຮັດແນວໃດ, ອ້າຍລອງຄິດເບິ່ງແມ່ ຄອບຄົວໂລບູຄິນ ເຂົາເຈົ້າໄດ້ຍົກຍ້າຍໄປກ່ອນນີ້ 3 ວັນແລ້ວ, ນັ້ນເຫັນບໍ່ ເຂົາເຈົ້າເຮັດໄດ້, ມີແຕ່ຄອບຄົວເຮົານີ້ແລ້ວໂງ່ຈ້າຈຶ່ງເປັນແບບນີ້, ຖ້າອ້າຍບໍ່ຄິດເຖິງນ້ອງກໍຄວນຄຳນຶງເຖິງລູກ ເຕົ້າແດ່ຕີ້!

ພະຍາອອກຈາກຫ້ອງໄປໂດຍບໍ່ເວົ້າຈາກຫຍັງໝົດ.

- ພໍ! ແມ່ນເລື່ອງຫຍັງ?
- ນາງ ນາຕາຊາຖາມພໍ້ ແລະ ຍ່າງຕາມຫຼັງພໍ້ເຂົ້າໄປໃນຫ້ອງ.
- ບໍ່ມີຫຍັງດອກ! ບໍ່ແມ່ນວຽກຂອງລູກ!
- ພະຍາຕອບແບບຢາກຮ້າຍ. ບໍ່, ລູກໄດ້ຍິນໝົດແລ້ວ. ເປັນຫຍັງແມ່ຈຶ່ງບໍ່ເຫັນດີຫີພໍ້?
- ມັນບໍ່ກ່ຽວເຖິງລູກນ່າ!
- ພະຍາເວົ້າທັງໃສ່ ນາງ ນາຕາຊາ.

ນາງ ນາຕາຊາ ຍ່າງອອກໄປຍືນຢູ່ຂ້າງປ່ອງຢ້ຽມ ແລະ ຄົ້ນຄິດ.

<...>

ຕອນທີ 16

<...>

ນາງ ນາຕາຊາ ຍ່າງຕາມຫຼັງພໍ້ ແລະ ປາກົດວ່າກຳລັງຄິດຫາ ບັນຫາໃດໜຶ່ງທີ່ສັບສົນ; ເບື້ອງຕົ້ນນາງຍ່າງຕາມຫຼັງພໍ້ ແຕ່ພາຍລຸນມາຈັກນາງຄິດແນວໃດເລີຍແວ່ລົງຊັ້ນລຸ່ມ.

ເທິງລະບຽງເຮືອນ, ເປເຈຍ ກຳລັງແຈກອາວຸດໃຫ້ແກ່ປະຊາຊົນທີ່ຖອນຈາກໂມສກູ. ລົດບັນທຸກຕ່າງໆ ໄດ້ເອົາມ້າມາຄ້ອງໃສ່ແລ້ວ ແຕ່ຍັງຍຸດກາງເດີນບ້ານ. ມີລົດສອງຄັນໄດ້ ແກ້ເຊືອກອອກແລ້ວ; ໜຶ່ງຄັນໃນນັ້ນ ມີນາຍທະຫານຄົນໜຶ່ງກຳລັງປິ່ນຂຶ້ນ ແລະ ມີທະຫານ ໃກ້ຊິດຊ່ວຍໂຈມລາວຂຶ້ນ.

- ເອື້ອຍຮູ້ບໍ່ວ່າຍ້ອນເຫດອັນໃດ? - ເປເຈຍຖາມ ນາງ ນາຕາຊາ, ນາງ ນາຕາຊາເຂົ້າ ໃຈໂລດວ່າ ເປເຈຍຢາກຖາມເຖິງເລື່ອງທີ່ພໍ່ແມ່ຖຽງກັນ ລາວບໍ່ຕອບຄຳຖາມ. ຍ້ອນພໍ່ຢາກ ເອົາລົດທັງໝົດນີ້ໄປສົ່ງທະຫານທີ່ຖືກບາດເຈັບ ວາຊີລີບບອກນ້ອງແລ້ວ ລະແຕ່ນ້ອງເຫັນ ວ່າ...

- ເປເຈຍເວົ້າ.

ທັນໃດນາງນາຕາຊາປິ່ນໜ້າມາຫາເປເຈຍ ດ້ວຍສີໜ້າເຂັ້ງຂຶ້ນ ແລະ ຢາກຮ້າຍ. ເອື້ອຍເຫັນວ່າ ຖ້າບໍ່ເຮັດແນວນັ້ນແມ່ນບໍ່ຖືກຕ້ອງ <...>

ພະຍາກຳກອກຢາຍ່າງຫຼົບໄປຫຼົບມາໃນຫ້ອງ. ນາງນາຕາຊາ ໜ້າຕາບູດບັ້ງຍ້ອນຢາກ ຮ້າຍແລ່ນເຂົ້າມາຫາພໍ່ແມ່ໄວປານລົມ.

- ບໍ່ໄດ້, ບໍ່ໄດ້,

- ນາງຮ້ອງຂຶ້ນ

- ມັນເປັນໄປບໍ່ໄດ້ທີ່ແມ່ສັ່ງການຄືແນວນັ້ນ <...>

- ແມ່ເອີຍ! ບໍ່ສາມາດເຮັດແນວນັ້ນໄດ້, ແມ່ລອງໝູວອອກໄປເບິ່ງເດີນບ້ານແດ່ດູ! ພວກເຂົາຈຳເປັນຕ້ອງຢູ່ໜີ້.

- ລູກເປັນຫຍັງ? ພວກເຂົາແມ່ນໃຜ? ລູກຊິເຮັດຫຍັງ?

- ພວກເຂົາແມ່ນທະຫານທີ່ຖືກບາດເຈັບ. ບໍ່ຄວນເຮັດແນວນັ້ນແມ່ເອີຍ. ຖ້າເປັນ ແບບນັ້ນແມ່ນບໍ່ເປັນຕາເອົາແລ້ວ...ບໍ່, ແມ່ນບໍ່ແມ່ແນວນັ້ນ; ແມ່, ລູກຂໍໂທດເຄື່ອງຂອງທີ່ ພວກເຮົາຈະເອົາໄປນຳນີ້ບໍ່ໄປຮອດໃສດອກ. ຂໍໃຫ້ແມ່ເບິ່ງກາງເດີນບ້ານພຸ່ນດູ...ແມ່...ມັນເປັນ ໄປບໍ່ໄດ້.

ພະຍາຍົນຢູ່ຂ້າງປ່ອງຢ້ຽມຟັງນາງ ນາຕາຊາເວົ້າ; ລາວໝູວມາເບິ່ງ, ທັນໃຈບາດ ໃຫຍ່ໆແລ້ວໝູບໜ້າແປະໃສ່ປ່ອງຢ້ຽມ.

ຍາແມ່ລົງສາຍຕາແນມເບິ່ງລູກສາວ. ລາວເຫັນໄດ້ວ່ານາງນາຕາຊາມີຄວາມແຄ້ນຄັ້ງຢູ່

ໃນໃຈເຖິງຂະໜາດໃດ ແລະ ກໍເຂົ້າໃຈວ່າ ຍ້ອນເຫດການຜົນອັນໃດທີ່ຜົວບໍ່ຫຼົງໄຫຼວໜ້າມາທາ
ຕົນ. ຍາແມ່ສົ່ງສາຍຕາຫຼົງເບິ່ງອ້ອມຮອບຕົນເອງ.

- ໂທເອີຍ! ພວກເຈົ້າຢາກເຮັດຫຍັງກໍເຮັດທະແມ່ ຂ້ອຍບໍ່ໄດ້ຫວງຫ້າມໃຜດອກ!
- ຍາແມ່ເວົ້າແບບລອຍໆໄປແບບບໍ່ຍອມຮັບຄຳຜິດ.
- ແມ່, ແມ່ເອີຍ! ລູກຂໍໂທດ. ຍາແມ່ຄຶລູກສາວອອກ ແລ້ວຍ່າງໄປຫາພະຍາ.
- ອ້າຍ, ອ້າຍລອງພິຈາລະນາເບິ່ງວ່າ ຄວນເຮັດແນວໃດກໍເຮັດໂລດ... ຫວ່າງກີ້

ນັ້ນອ່ງບໍ່ເຂົ້າໃຈຄັກ, ຍາແມ່ກຶ້ມໜ້າເວົ້າຕໍ່ຜົວຢ່າງຄົນສຳນຶກໃນຄວາມຜິດຂອງຕົນ.

ໄຂ່...ໄຂ່ ມັນຢາກສອນໄກ່... ພະຍາເວົ້າດ້ວຍສຽງສັ້ນໆສະອື່ນໃຈ, ນ້ຳຕາແຫ່ງ
ຄວາມສະອື່ນໃຈຄ່ອຍຊຶມອອກ ແລະ ລາວຟ້າວໂອບກອດເອົາເມຍແນບໃສ່ໜ້າເອິກຂອງ
ລາວໄວ້.

ພໍ່ເອີຍ! ແມ່ເອີຍ! ໃຫ້ລູກໄປບອກເຂົາໄດ້ບໍ່? ພວກເຮົາຈະເອົາແຕ່ເຄື່ອງອັນໃດທີ່ຈຳ
ເປັນເທົ່ານັ້ນ... ນາງນາຕາຊາຟ້າວຖາມຂຶ້ນ.

ພະຍາງຶກຫົວເຫັນດີ, ນາງນາຕາຊາຟ້າວແລ່ນອອກໄປຢ່າງໄວວາ. ແລ່ນໄປສູ່ຫ້ອງ
ໃຫຍ່ຜ່ານຫ້ອງນ້ອຍ ແລະ ລົງຂັ້ນໄດອອກໄປສູ່ເດີນບ້ານ.

ພວກຄົນໃຊ້ທັງຫຼາຍພາກັນຍືນອ້ອມຂ້າງນາຕາຊາ ແລະ ໃຜກໍບໍ່ເຊື່ອຄຳສັ່ງທີ່ແປກປະ
ຫຼາດ ເຊິ່ງນາງຫາກໍສັ່ງໃຫ້ເຂົາເຮັດ ຈົນພະຍາອອກມາຮັບຮອງດ້ວຍຕົນເອງວ່າ: ຕ້ອງປະລິດ
ບັນທຸກທັງໝົດໄວ້ ໃຫ້ພົນທະຫານທີ່ຖືກບາດເຈັບ, ສ່ວນເຄື່ອງຂອງໃຫ້ຂົນເຂົ້າໄວ້ໃນສາງ.
ຫຼັງຈາກໄດ້ຍິນແນວນັ້ນແລ້ວ, ຄົນຮັບໃຊ້ທຸກຄົນລ້ວນແຕ່ມີຄວາມດີໃຈ ແລະ ລົງມືເຮັດວຽກ
ໃໝ່ດ້ວຍຄວາມຫ້າວຫັນ; ໃນເວລານີ້ພວກເຂົາເຈົ້າບໍ່ພຽງແຕ່ເຫັນວ່າ ວຽກດັ່ງກ່າວບໍ່ເປັນວຽກ
ທີ່ແປກປະຫຼາດເທົ່ານັ້ນ, ແຕ່ກົງກັນຂ້າມ ພວກເຂົາຍິ່ງເຫັນແຈ້ງວ່າ ຕ້ອງເຮັດຄືແນວນີ້ຈຶ່ງຈະ
ຖືກຕ້ອງ.

ທຸກຄົນມີຄວາມເສຍດາຍທີ່ບໍ່ໄດ້ເລີ່ມເຮັດວຽກດັ່ງກ່າວນີ້ແຕ່ຫົວທີ. ດັ່ງນັ້ນ ຈຶ່ງພ້ອມກັນ
ຈັດແຈງບ່ອນນັ່ງໃຫ້ທະຫານທີ່ຖືກບາດເຈັບດ້ວຍຄວາມຟ້າວຟັ່ງ. ບັນດາທະຫານທີ່ຖືກບາດເຈັບ
ຄ່ອຍໆຍັບຍ້າຍອອກຈາກຫ້ອງນອນ ມາສູ່ລົດບັນທຸກ. <...>

(ແປຈາກປຶ້ມແບບຮຽນວັນນະຄະດີຮັດເຊຍ ສຳລັບຫ້ອງ 9. (ພາສາຮັດເຊຍ). ເລ
ນິນກຣາດ, 1980. ໜ້າ 370 - 373)

ຄຳຖາມ ແລະ ບົດເຝິກຫັດ

1. ຈົ່ງເລົ່າປະຫວັດຫຍໍ້ ແລະ ຜົນງານການປະດິດແຕ່ງຂອງ ແລັບ ໂຕນສະໂຕຍ.
2. ຈົ່ງວິເຄາະຕົວລະຄອນ ນາງນາຕາຊາ ໃນຕອນຄັດ.
3. ຈົ່ງອ່ານບົດອ່ານເພີ່ມ (ພາກທີ 4) ຕອນທີ 1-9 ເນື້ອໃນເວົ້າເຖິງຫຍັງ?
4. ຈົ່ງແບ່ງກຸ່ມຕົວລະຄອນໃນຕອນທີ 1-9 ວ່າມີຕົວລະຄອນໃດແດ່? ທີ່ຢູ່ໃນກຸ່ມດຽວກັນ.

ບົດອ່ານເພີ່ມ

ເລື່ອງ: "ສົງຄາມ ແລະ ສັນຕິພາບ"

ພາກທີ 4, ຕອນທີ 1-9

ແປໂດຍ: ບຸນລ້ອມ ສີບຸນເຮືອງ

ຕອນທີ 1

ໃນຕົ້ນປີ ຄ.ສ 1806 ນີໂກລາຍ ໂຣດສະຕິບ ໄດ້ລາຈາກກອງທະຫານເພື່ອກັບໄປຢາມບ້ານ, ເດນີຊິບກໍຈະໄດ້ເດີນທາງໄປບ້ານຂອງຕົນທີ່ໄວໂຣເນດຄືກັນ. ໂຣດສະຕິບໄດ້ອ້ອນວອນເດນີຊິບໃຫ້ແວະໄປທີ່ເມືອງມົດສະກູ ເພື່ອພັກຢູ່ທີ່ບ້ານຂອງຕົນເສຍກ່ອນ. ເດນີຊິບຈຶ່ງຕົກລົງ ທັງສອງຈຶ່ງໄດ້ຈ້າງລົດເລື່ອນ ເພື່ອຈະເດີນທາງໄປຍັງເມືອງມົດສະກູ ຂະນະເດີນທາງຍິ່ງໃກ້ເມືອງມົດສະກູເຂົ້າໄປເທົ່າໃດ ໂຣດສະຕິບຍິ່ງຮູ້ສຶກອົດອັດບໍ່ທັນໃຈຫຼາຍຂຶ້ນເທົ່ານັ້ນ.

- "ປານໃດນໍ? ປານໃດນໍ? ທີ! ອ້າຍ, ອ້າຍລົດມ້າເຊົ່ານີ້! ເບື້ອເດ" ໂຣດສະຕິບຄິດໃນໃຈ ຂະນະທີ່ລົດເລື່ອນໄດ້ແລ່ນເຂົ້າໄປໃນເມືອງມົດສະກູແລ້ວ.

- "ເດນີຊິບ, ມາຮອດແລ້ວ! ຍັງນອນຢູ່ອີກຫວະ!" ໂຣດສະຕິບເວົ້າພ້ອມທັງຍຶດໂຕໄປຂ້າງໜ້າ ຄ້າຍຈະຊ່ວຍເລັ່ງລົດເລື່ອນໃຫ້ແລ່ນໄວຂຶ້ນອີກ ເດນີຊິບບໍ່ຂານຕອບແຕ່ຢ່າງໃດ.

- ໂອ! ບ່ອນນີ້, ສີ່ແຍກທີ່ຊາຮາ ຄົນຂັບລົດຈ້າງເຄີຍຈອດລົດຢູ່ທີ່ນີ້ທັນເດ! ຊາຮາຢູ່ບ່ອນນັ້ນແທ້ໆ, ມ້າກໍແມ່ນໂຕນັ້ນແຫຼະ, ນັ້ນກໍແມ່ນຮ້ານຂາຍເຂົ້າໜົມປັງທີ່ເຄີຍຊື້ເຂົ້າໜົມປັງນຳຕອນໃດນໍ!

- ໄປບ້ານໃຜນີ້ທ່ານ? ຄົນຂັບລົດເລື່ອນຖາມ.
- ທັນ! ສຸດທາງພຸ້ນ ທີ່ບ້ານຫຼັງໃຫຍ່ຫຼັງນັ້ນນະ ເຈົ້າບໍ່ເຫັນບໍ່?
- ເດນີຊີບ! ເດນີຊີບ! ໃກ້ຊິຮອດແລ້ວ. ເດນີຊີບເງິຍຫົວຂຶ້ນ, ໄອ ແລະ ກໍບໍ່ຕອບຫຍັງ.
- ດີມິຕີ, ໂຣດສະຕິບທັນໄປເວົ້າກັບທະຫານຄົນໃຊ້ ເຊິ່ງນັ່ງຢູ່ທາງຫຼັງນັ້ນ ເບິ່ງຄືແສງໄຟຈາກບ້ານຂອງເຮົາບໍ່ແມ່ນບໍ່?
- ເຈົ້າ, ແມ່ນແລ້ວ ແລະ ຈາກຫ້ອງຮັບແຂກຂອງທ່ານກຣາບ.
- ຂ້າຈະບໍ່ນອນດອກນີ້ ຄັນຊັ້ນຊິເຮັດແນວໃດ, ເຈົ້າຄິດວ່າແນວໃດ?
- ເຮີຍ! ເລັ່ງມ້າແດ່ເທາະ! ໂຣດສະຕິບເຕືອນຄົນຂັບລົດເລື່ອນໄປ.
- ວາຊີລີຕີ່ນນອນເທາະ! ເຂົາທັນໄປເວົ້າກັບວາຊີລີ, ເດນີຊີບ.
- ເຮີຍ! ໄປໄວ້ແດ່ ສາມຮູບໃຫ້ຄ່າໂວນກາເດີ ໄປ! ໂຣດສະຕິບຮ້ອງຂຶ້ນເມື່ອລົດເລື່ອນທ່າງຈາກປະຕູບ້ານໃນໄລຍະປະມານຊົ່ວສາມຫຼັງຄາເຮືອນເທົ່ານັ້ນ ເຂົາກໍຮູ້ສຶກຄ້າຍກັບວ່າ ມ້າແລ່ນຢູ່ກັບທີ່; ໃນທີ່ສຸດລົດເລື່ອນກໍແລ່ນເຂົ້າໄປໃນລານບ້ານ ແລະ ຈອດຕໍ່ໜ້າປະຕູບ້ານພໍດີ ໂຣດສະຕິບໂດດລົງຈາກລົດເລື່ອນ ແລະ ແລ່ນໄປທາງຂ້າງຫຼັງບ້ານ.
- ເຮີຍ! ຕະກຽງເອີ້ຍ! ຕະກຽງເອີ້ຍ! ທ່ານກຣາບໝູ່! ໂປຣໂຄຟີ ຄົນເຝົ້າປະຕູຮ້ອງຂຶ້ນເມື່ອເຫັນນາຍຜູ້ຊາຍຂອງຕົນ ແລະ ແລ່ນເຂົ້າໄປໃນບ້ານ ຄ້າຍຈະໄປບອກໃຫ້ຮູ້ທົ່ວໆກັນ, ແຕ່ແລ້ວລາວກໍພ້າວແລ່ນກັບໄປຫານາຍຜູ້ຊາຍໝູ່ຂອງຕົນອີກ.
- ສະບາຍດີກັນບໍ່ນີ້? ໂຣດສະຕິບຖາມ
- ສະບາຍດີກັນໝົດທຸກໆຄົນທ່ານ! ທາກຮັບປະທານອາຫານແລ້ວມື້ນີ້ເອງ ໃສ່ຂ້າພະເຈົ້າຂໍເບິ່ງໜ້າທ່ານອີກຈັກເທື່ອແດ່.
- ອັນໃດ ອັນໃດ ດີທັງໝົດບໍ່?
- ເຈົ້າ! ທ່ານ ດີທັງໝົດ.

ໂຣດສະຕິບລືມເດນີຊີບຢ່າງສະໝິດ, ເຂົາແລ່ນເຂົ້າໄປໃນຫ້ອງໂຖງໃຫຍ່ຢ່າງບໍ່ມີໃຜຮູ້ເມື່ອເຫຼືອດເຫັນ ໂຣດສະຕິບ, ໂຣດສະຕິບແລ່ນໄປເຖິງຫ້ອງຮັບແຂກ ພໍດີມີຄົນແລ່ນມາກອດຮັດ ແລະ ຈຸບລາວເທື່ອລະຄົນ ຈັກໜ່ວຍຄົນທີສອງ ຄົນທີສາມ ສຽງຈູບ ສຽງຮ້ອງໂທ່ແຊ້ວ ສຽງຮ້ອງໂທ່ດ້ວຍຄວາມດີໃຈຄັບໄປທົ່ວທັງຫ້ອງ. ໂຣດສະຕິບບໍ່ສາມາດຈະຮູ້ໄດ້ວ່າ ໃຜແມ່ນພໍ່ ແລະ ຢູ່ໃສ, ໃຜແມ່ນ ນາງນາຕາຊາ, ໃຜແມ່ນເປຕູຣຊາ ທຸກໆຄົນຕ່າງກໍຮ້ອງສຽງດັງ

ຕ່າງເວົ້າກັນ ແລະ ແລ່ນເຂົ້າໄປຈູບໂຣດສະຕິບ, ໂຣດສະຕິບຈື່ໄດ້ດີຢ່າງດຽວວ່າ ໃນເວລານີ້ ແມ່ຂອງເຂົາບໍ່ໄດ້ຢູ່ບ່ອນນີ້.

- ທີ! ຂ້ອຍບໍ່ຮູ້ດອກ, ນິໂກລາຍ ທີ່ຮັກ.
- ທັນເດ, ທີ່ຮັກຂອງຂ້ອຍ, ນິໂກລາຍ ແປກໄປຫຼາຍ! ຕຽມນ້ຳຊາ.
- ຈູບຂ້ອຍແດ່.
- ຍອດທີ່ຮັກ...

ໂຊນາ, ນາຕາຊາ, ເປຕູຣຊາ, ອານນາ, ມິຄາຍລິບນາ, ເວຣາ ທ່ານກຣາບຕ່າງກໍເຂົ້າ ກອດຮັດໂຣດສະຕິບ ພວກຊາຍຍິງຄົນໃຊ້ເຊິ່ງແລ່ນເຂົ້າມາຢູ່ເຕັມຫ້ອງ ຕ່າງກໍເວົ້າ ແລະ ດີໃຈກັນຢ່າງໃຫຍ່. ເປຕູຣຊາກອດຂາຂອງ ໂຣດສະຕິບ, ນາງ ນາຕາຊາໂດດເຂົ້າໄປ ແຂວນຢູ່ທີ່ຄໍຂອງເຂົາ ແລະ ຈູບຈົນທົ່ວໜ້າ ທຸກໆຄົນໃນຫ້ອງຕ່າງກໍນ້ຳຕາໄຫຼໄປພ້ອມໆກັນ ດ້ວຍຄວາມດີໃຈ ແລະ ຕ່າງກໍພາກັນລໍຖ້າເພື່ອທີ່ຊິຈູບໂຣດສະຕິບ.

ໂຊນາກໍເຂົ້າໄປຈັບມືເຂົາໄວ້ ແລະ ຄ້າຍຄືວ່າຈະຖ້າຫຍັງຢູ່ຄືກັນ. ໂຊນາ ມີອາຍຸຢ່າງ ເຂົ້າ 16 ປີແລ້ວ ງາມຂຶ້ນກວ່າເກົ່າອີກຫຼາຍ ແລະ ຍິ່ງຮູ້ສຶກງາມຫຼາຍຂຶ້ນອີກ; ໃນຂະນະທີ່ ນາງກໍລັງໜ້າຊື່ນຕາບານນີ້ ນາງເບິ່ງໂຣດສະຕິບດ້ວຍອາການຍື່ມ ແລະ ຖອນຫາຍໃຈ, ໂຣດສະຕິບກໍເບິ່ງນາງຢູ່ ແຕ່ຮູ້ສຶກວ່າ ລາວຍັງຖ້າໃຜອີກຄົນໜຶ່ງຢູ່ ໃນທີ່ສຸດກໍໄດ້ຍິນສຽງຄົນ ຢ່າງເຂົ້າມາທີ່ຂ້າງປະຕູ, ສຽງຢ່າງໄວຄ້າຍກັບວ່າຈະບໍ່ແມ່ນສຽງຢ່າງຂອງແມ່ລາວ.

ແຕ່ນີ້ແມ່ນແມ່ຂອງໂຣດສະຕິບ, ທຸກໆຄົນປ່ອຍໂຣດສະຕິບ ໃຫ້ລາວແລ່ນໄປຫາແມ່ ຂອງລາວ. ກຣາຟິນາລົມລົງທີ່ໜ້າເອິກຂອງໂຣດສະຕິບ ແລະ ຮ້ອງໄຫ້ສະອື່ນ ທ່ານບໍ່ ສາມາດຈະເງິຍໜ້າຂຶ້ນມາໄດ້, ໄດ້ແຕ່ກົມໜ້າພູບເຂົ້າໄປກັບເອິກຂອງທ້າວແທ້ນເຂົ້າໄປອີກ ເທົ່ານັ້ນ. ເດນີຊິບຄ່ອຍໆຢ່າງເຂົ້າມາໃນຫ້ອງນີ້ ໂດຍບໍ່ມີໃຜສັງເກດເຫັນ.

- ວາຊີລີ ເດນີຊິບ ໝູ່ຮັກຂອງລູກຂອງຂ້າພະເຈົ້າ. ເດນີຊິບແນະນຳໂຕເອງກັບ ທ່ານ ກຣາບ ເຊິ່ງເບິ່ງເຂົາດ້ວຍອາການທີ່ຍັງບໍ່ຮູ້ຈັກ.

- ໂອ! ເຊິນເຈົ້າ, ຮູ້ຈັກແລ້ວ ຮູ້ຈັກແລ້ວ. ທ່ານ ກຣາບ ເວົ້າພາງເຂົ້າໄປກອດ ແລະ ຈູບເດນີຊິບ

- ນິໂກລາຍຂຽນຈົດໝາຍບອກມາເຖິງຂ້ອຍເຊັ່ນກັນ... ນາງ ນາຕາຊາ, ເວຣາ ນິເດະ! ເດນີຊິບນະ! ທຸກໆຄົນຕ່າງກໍພາກັນແລ່ນເຂົ້າໄປຫ້ອມລ້ອມເດນີຊິບ

- ເດນີຊິບ ທີ່ຮັກ. ນາງ ນາຕາຊາຮ້ອງຂຶ້ນຈົນລືມຕົວຍ້ອນຄວາມດີໃຈ ນາງໂດດເຂົ້າໄປກອດເດນີຊິບ ແລະ ຈຸບທ້າວ.

ທຸກໆຄົນຮູ້ສຶກອາຍແທນນາງນາຕາຊາ ເດນີຊິບກໍເຮັດໜ້າແດງໆຄືກັນ, ແຕ່ແລ້ວທ້າວກໍຍິ້ມ ແລະ ເອົາມືນາງນາຕາຊາຂຶ້ນມາຈຸບ.

ຄົນຮັບໃຊ້ພາເດນີຊິບໄປໃນຫ້ອງ ເຊິ່ງໄດ້ຈັດຕຽມໄວ້ສໍາລັບເຂົາ, ສ່ວນພວກໂຮດສະຕົບ ທຸກໆຄົນຍັງຮວມກັນຢູ່ໃນຫ້ອງນັ່ງຫຼິ້ນໂດຍຮອບຂ້າງຂອງນິໂກລາຍ

ກຣາຟິນາບໍ່ປ່ອຍມືລູກຊາຍອອກຈາກມືຂອງຕົນ ແລະ ຍົກຂຶ້ນມາຈຸບສະເໝີ, ທ່ານນັ່ງຢູ່ໃກ້ກັບນິໂກລາຍ, ພີ່ນ້ອງຜູ້ຊາຍ ພີ່ນ້ອງຜູ້ຍິງ ຕ່າງກໍກຸ່ງແລະ ຍາດບ່ອນນັ່ງກັນ ເພື່ອໃຫ້ໃກ້ກັບນິໂກໂລໃຫ້ຫຼາຍທີ່ສຸດ ແລະ ຍາດແຍ່ງກັນເພື່ອເອົານ້ຳຊາ ເອົາຜ້າເຊັດໜ້າ ແລະ ເອົາກ້ອງຢາສູບມາໃຫ້ເຂົາ.

ໂຮດສະຕົບ ຮູ້ສຶກດີໃນຄວາມຮັກ ເຊິ່ງຄົນທົ່ວໄປໄດ້ມີໃຫ້ແກ່ເຂົາໃນຂະນະນີ້, ແຕ່ຖ້າສັງເກດໃຫ້ດີແລ້ວຈະເຫັນວ່າ ເຂົາຍັງຢາກຈະໄດ້ຮັບຄວາມປິຕິຍິນດີຫຍັງອີກກໍບໍ່ຮູ້.

ໃນມື້ຮຸ່ງຂຶ້ນ, ໂຮດສະຕົບຕື່ນນອນເວລາສີ່ໂມງເຊົ້າ, ໃນຫ້ອງນອນຂອງເຂົາຈະເຫັນດາບ, ຖົງໜັງ, ທີບ, ເກີບສັ້ນສູງທີ່ເປື້ອນເປີເຫຍ່ຍູ່ຕາມພື້ນ, ຄົນຮັບໃຊ້ເອົາເຄື່ອງລ້າງໜ້າ, ນ້ຳຮ້ອນ, ມືດໂກນໜວດ ແລະ ຜ້າເຊັດໜ້າເຂົ້າມາໃຫ້ ມີກິນຢາສູບ ແລະ ກິນໂຕຂອງຜູ້ຊາຍເຕັມໄປທົ່ວທັງຫ້ອງ.

- ເຮີຍ! ກິຣິຊະກາ ໄດ້ຍິນສຽງວາຊີລີ ເດນີຊິບຮ້ອງຂຶ້ນ.

- ໂຮດສະຕົບລຸກຂຶ້ນເທາະ! ໂຮດສະຕົບເອົາມືສີຕາ ແລະ ຍົກທົວຂຶ້ນຈາກໝອນ.

- ຊ້າແລ້ວບໍ່!

- ຊ້າແລ້ວ ເກືອບສີ່ໂມງແລ້ວ!

ໄດ້ຍິນສຽງນາງນາຕາຊາເວົ້າມາຈາກຫ້ອງໃກ້ຄຽງຢ່າງຄ່ອຍໆ, ສຽງເດັກນ້ອຍ ແລະ ທາງປະຕູຫ້ອງຂອງໂຮດສະຕົບທີ່ເປີດແງ້ມຢູ່ໜ້ອຍໜຶ່ງຈະເຫັນໂບສີຟ້າຜົມສີດຳແວ້ນຜ່ານໄປຜ່ານມາ.

- ນິໂກລາຍ ລຸກຂຶ້ນເທາະ! ໄດ້ຍິນສຽງນາງນາຕາຊາດັງຂຶ້ນທີ່ປະຕູອີກ.

- ດຽວກ່ອນ! ຂະນະນັ້ນເປຕູຣຊາຫຼຽວເຫັນດາບວາງຢູ່ທີ່ພື້ນ ຄິດດີໃຈເລີຍເປີດປະຕູແລ່ນເຂົ້າໄປໃນຫ້ອງ ແລະ ຈັບດາບຂຶ້ນມາ ໂດຍລືມວ່າບໍ່ຄວນເປີດປະຕູອອກມາໃນຂະນະທີ່

ເອື້ອຍຂອງຕົນຍັງຢູ່ນະທີ່ນັ້ນ ເພາະເປັນການບໍ່ເໝາະສົມທີ່ຈະເຫັນຜູ້ຊາຍເຊິ່ງຍັງບໍ່ໄດ້ແຕ່ງໂຕແບບນີ້.

- ນີ້ແມ່ນດາບຂອງເຈົ້າບໍ? ເປຕູຣຊາຮ້ອງຖາມເດັກຍິງທີ່ໂດດອອກໄປຈາກປະຕູ.

ເດນີຊິບເຮັດໜ້າຕາຕື່ນ ແລະ ເອົາຕີນເຊື່ອງເຂົ້າໄປໃນຜ້າປູບ່ອນນອນອີກ ເປຕູຣຊາປິດປະຕູຢ່າງເດີມ ໄດ້ຍິນແຕ່ສຽງຫົວທາງຫຼັງບ້ານ.

- ນີໂກລາຍ ໃສ່ເສື້ອຄຸມອອກມາແມ້! ສຽງນາງນາຕາຊາເວົ້າຂຶ້ນ.

- ນີ້ແມ່ນດາບຂອງເຈົ້າບໍ? ເປຕູຣຊາຖາມ ຫຼື ຂອງເຈົ້າ? ເຂົາຫັນໄປຖາມເດນີຊິບດ້ວຍຄວາມເຄົາລົບ. ໂຣດສະຕິບຟ້າວໃສ່ເກີບ, ໃສ່ເສື້ອຄຸມ ແລະ ຍ່າງອອກໄປຈາກຫ້ອງ, ນາງນາຕາຊາກຳລັງເອົາເກີບຂອງອ້າຍ ເຊິ່ງຄົນຮັບໃຊ້ໄດ້ເອົາໄປທຳຄວາມສະອາດ ແລະ ເອົາມາວາງໄວ້ນອກຫ້ອງນັ້ນ ນາງໄດ້ເອົາເກີບຄູ່ນັ້ນມາໃສ່, ໂຊນາກຳລັງຈະນັ່ງລົງ ພໍດີໂຣດສະຕິບກໍຍ່າງອອກໄປນອກຫ້ອງທັງໂຊນາ ແລະ ນາງ ນາຕາຊາຕ່າງກໍໃສ່ເສື້ອສີຟ້າໂຕໃໝ່ ແລະ ທັງສອງຄົນຕ່າງກໍພາກັນດີໃຈ ໂຊນາແລ່ນໜີໄປ, ສ່ວນນາງນາຕາຊາແລ່ນເຂົ້າໄປຈັບມືອ້າຍຂອງຕົນ ແລະ ຈູງເຂົ້າໄປໃນຫ້ອງນັ່ງຫຼິ້ນ.

- ຫີ! ດີແທ້ເລີຍ ນາງນາຕາຊາເວົ້າຕະຫຼອດເວລາ ໂຣດສະຕິບຍິ້ມຢ່າງເປັນຄົນມີຄວາມສຸກ ເຊິ່ງຍິ້ມແບບບໍ່ເຄີຍມີມາເປັນເວລາເກືອບປີເຄິ່ງ ຕັ້ງແຕ່ມີທີ່ອອກຈາກບ້ານໄປສົງຄາມ.

- ຟັງທາງນີ້! ນາງນາຕາຊາເວົ້າ.

- ຫີ! ດຽວນີ້ເຈົ້າເປັນຄົນໜຸ່ມລະເນາະ ຂ້ອຍດີໃຈແທ້ໆທີ່ມີອ້າຍແບບນີ້. ແລ້ວ ນາງນາຕາຊາກໍຈັບໜວດຂອງໂຣດສະຕິບ.

- ຂ້ອຍຢາກຈະເວົ້າເດວ່າ ພວກຜູ້ຊາຍເຂົາກໍຄືພວກຜູ້ຍິງຄືເຮົາບໍ່ນໍ? ນາງ ນາຕາຊາຖາມ

- ບໍ່ຄື, ເປັນຫຍັງໂຊນາຈຶ່ງແລ່ນໜີໄປລະ? ໂຣດສະຕິບຖາມ.

- ເອົາລະ! ຢ່າເວົ້າຄືສະໜິດສະໜົມກັບນາງຄືເທື່ອກ່ອນອີກເດີລະ ຂ້ອຍຈະເລົ່າລາຍລະອຽດໃຫ້ຟັງຕາມຫຼັງ.

- ມີຫຍັງບໍ?

- ເອົາ! ຖ້າຈັ່ງຊັ້ນຈະເລົ່າໃຫ້ຟັງດຽວນີ້ແຫຼະ, ເຈົ້າຄວນຮູ້ເດີວ່າ ໂຊນາແມ່ນໝູ່

ຂອງຂ້ອຍ ແລະ ເປັນໝູ່ທີ່ຂ້ອຍອາດເອົາມືຂອງຂ້ອຍເຜົາໄຟແທນນາງໄດ້, ນີ້! ມັນເປັນແບບນີ້. ແລ້ວນາຕາຊາກໍເອົານິ້ວໂປຂຶ້ນມາອວດໂຣດສະຕົບ.

- ນີ້! ຂ້ອຍເອົາມືຂອງຂ້ອຍເພື່ອສະແດງຄວາມຮັກໃຫ້ນາງເຫັນ. ແລ້ວນາຕາຊາກໍນັ່ງບຽດອ້າຍຂອງຕົນເຂົ້າໄປອີກ.

- ເປັນຈັ່ງໃດ? ເທົ່ານີ້ບໍ່? ໂຣດສະຕົບຖາມ.

- ໂອ! ນີ້ແຫຼະເຮົາຮັກກັນ ຮັກກັນແບບນີ້! ນາງນາຕາຊາເວົ້າ.

- ຈັ່ງໃດອີກ?

- ນາງຮັກຂ້ອຍ ແລະ ຂ້ອຍກໍຮັກນາງ. ນາຕາຊາເຮັດໜ້າແດງ

- ເຈົ້າຈື່ເວລາກ່ອນຈະອອກເດີນທາງໄດ້ບໍ່? ນາງເວົ້າວ່າ ປ່ອຍໃຫ້ເຈົ້າລືມນາງສາເທາະຄັ້ງໜຶ່ງນາງໄດ້ເວົ້າກັບຂ້ອຍວ່າ ຂ້ອຍຈະຮັກລາວຢູ່ສະເໝີ, ແຕ່ສໍາລັບລາວນັ້ນປ່ອຍໃຫ້ເປັນອິດສະຫຼະໄດ້ຢ່າງເຕັມທີ່, ນາງນາຕາຊາເວົ້າ.

- ຂ້ອຍຈະບໍ່ລືມຄໍາທີ່ເວົ້າອອກໄປເລີຍ, ໂຣດສະຕົບເວົ້າ ແລະ ນອກຈາກນັ້ນ, ໂຊນາເປັນເດັກທີ່ໜ້າຮັກແບບນີ້ ຄົນບ້າຢູ່ໃສທີ່ຈະກ້າປະຕິເສດຄວາມສຸກແບບນີ້ໄດ້

- ບໍ່ແມ່ນ! ບໍ່ແມ່ນ! ນາງນາຕາຊາເວົ້າ, ເຮົາໄດ້ເວົ້າກັບນາງແລ້ວ, ເຮົາຮູ້ກັນດີວ່າຢ່າງໃດກໍຕາມ ນາງຈະຕ້ອງເວົ້າແບບນີ້ ແຕ່ມັນເຮັດບໍ່ໄດ້ເພາະຖ້ານາງຍັງບໍ່ຍອມຄືນຄໍາກໍຈະກາຍເປັນວ່ານາງໄດ້ທຳທຳເວົ້າເຊັ່ນນັ້ນ ມັນຈະກາຍເປັນວ່າ ເຈົ້າແຕ່ງດອງກັບນາງດ້ວຍຄວາມຈຳໃຈ ມັນຈະກາຍເປັນຄົນລະຢ່າງ.

ໂຣດສະຕົບເຫັນວ່າ ໂຊນາ ແລະ ນາຕາຊາເຂົ້າໃຈແຕ່ງເລື່ອງນີ້ຂຶ້ນ ເມື່ອມື້ວານນີ້ ໂຣດສະຕົບເຫັນໂຊນາວ່ານາງນັ້ນງາມ, ແຕ່ມາໃນມື້ນີ້ ຂະນະທີ່ທ້າວເຫັນຄັກໆ ກໍຍິ່ງຮູ້ສຶກວ່ານາງນັ້ນງາມກວ່າເກົ່າຂຶ້ນອີກຫຼາຍເທົ່າ, ເວລານັ້ນາງໂຊນາ ອາຍຸ 16 ປີ ແລະ ຮູ້ສຶກວ່າຫຼົງຮັກ ໂຣດສະຕົບຫຼາຍ. ເມື່ອເປັນເຊັ່ນນັ້ນເປັນຫຍັງທ້າວຈຶ່ງບໍ່ຮັກນາງ ແລະ ເປັນຫຍັງທ້າວຈຶ່ງບໍ່ແຕ່ງດອງກັບນາງ, ໂຣດສະຕົບຄິດ ແຕ່... ດຽວນີ້ມັນມີວຽກຢູ່ອີກຫຼາຍ ຫຼື! ນາງເຂົ້າໃຈແຕ່ງເລື່ອງກັນຂຶ້ນມາເນາະ! ຕ້ອງຢູ່ເປັນອິດສະຫຼະ ທ້າວຄິດ.

- ເອົາລະ, ດີແລ້ວ ເອົາໄວ້ເວົ້າກັນຫຼັງເທາະ ຫຼື!, ຂ້ອຍດີໃຈເຫຼືອເກີນ, ໂຣດສະຕົບເວົ້າຕໍ່, ໂອ້ລະເຈົ້າເດ ຍັງບໍ່ລືມໂບຣິສບໍ່? ທ້າວຖາມ.

- ເວົ້າມື້ໄປເຈົ້ານີ້! . ນາຕາຊາຮ້ອງຂຶ້ນທັງຫົວຂວັນ - ຂ້ອຍບໍ່ໄດ້ຄິດຮອດລາວດອກ ແລະ ກໍບໍ່ໄດ້ຄິດຮອດໃຜທັງນັ້ນ ແລະ ກໍບໍ່ຢາກຈະໄດ້ຍິນຊື່ອີກ.

- ຫິ! ເຈົ້າເປັນຫຍັງໄປລະ?

- ຂ້ອຍມີຫວາ? ນາຕາຊາຖາມ - ເຈົ້າເຫັນຍູບໍ່ບໍ່?

- ບໍ່ເຫັນດອກ.

- ຍູບ, ນັກເຕັ້ນລຳຫັນນາ ບໍ່ເຄີຍເຫັນຫວະ?, ຖ້າເຊັ່ນນັ້ນ ເຈົ້າເຂົ້າໃຈບໍ່ໄດ້ ຂ້ອຍມັນແມ່ນຈັ່ງຊີ້. ແລ້ວນາຕາຊາກໍໂດດອອກໄປຍືນຢູ່ ແລ້ວ ຍ່າງຕໍ່ໄປສອງສາມກ້າວ.

- ເຫັນຂ້ອຍຍືນບໍ່ລະ? ນາຕາຊາເວົ້າ, - ນີ້ແຫຼະຂ້ອຍມັນເປັນແບບນີ້ ບໍ່ຍອມຈະແຕ່ງດອງກັບໃຜເລີຍ ເປັນນັກເຕັ້ນລຳດຶກວ່າ... ແຕ່ເຈົ້າຢ່າໄປເວົ້າກັບໃຜໄດ້!

- ໂຣດສະຕິບທົວຂວັນຢ່າງດັງ ຈົນເຮັດໃຫ້ເດນີຊິບເຊິ່ງຢູ່ໃນຫ້ອງຊັກເຄື່ອງອິດສາ ແລະ ນາຕາຊາກໍບໍ່ສາມາດຈະອົດທົວໄດ້ເລີຍ ທັງສອງຄົນຕ່າງພາກັນທົວຂຶ້ນມາອີກ.

- ຖາມແທ້ໆເທາະ ດີບໍ່? ນາຕາຊາເວົ້າ.

- ດີແລ້ວ, ຖ້າຈັ່ງຊັ້ນກໍບໍ່ຢາກແຕ່ງດອງກັບໂບຣິສບໍ່? ນາຕາຊາເລີ່ມບໍ່ພໍໃຈ.

- ຂ້ອຍບໍ່ຢາກແຕ່ງດອງກັບໃຜທັງນັ້ນ, ຂ້ອຍຈະບອກກັບລາວຄືກັນ ເມື່ອໄດ້ພົບກັບລາວພຸ້ນນະ, ໂຣດສະຕິບເວົ້າ.

- ໂອຍ! ເລື່ອງນີ້ບໍ່ມີສາລະຫຍັງເລີຍ. ນາຕາຊາເວົ້າຕໍ່ໄປອີກ.

- ເອີ! ເດນີຊິບເປັນຄົນດີບໍ່? ນາງຖາມ.

- ເປັນຄົນດີ.

- ເອົາ! ໄປກ່ອນລະ, ໄປແຕ່ງໂຕສາເທາະ! ລາວເປັນຕາຍ້ານ ເດນີຊິບ

- ເປັນຫຍັງຈຶ່ງວ່າເປັນຕາຍ້ານ? ນິໂກລາຍຖາມ - ບໍ່ນາ! ວາຊີລີໃຈດີຈະຕາຍ.

- ລາວເປັນຄົນດີຫຼາຍແທ້ໆຫວະ?

- ດີຫຼາຍແທ້ໆຕົວະ.

- ເອົາ! ຮີບມາຕື່ມນ້ຳຊາໄວໆ ຈະໄດ້ໄປພ້ອມກັນທຸກໆຄົນ. ແລ້ວນາຕາຊາກໍຢ່າງແຍ່ງແຍະຄ້າຍຄືເຕັ້ນລຳ ອອກໄປຈາກຫ້ອງ. ເມື່ອໄດ້ພົບກັບໂຊນາໃນຫ້ອງຮັບແຂກ, ໂຣດສະຕິບເຮັດໜ້າແດງ ທ້າວບໍ່ຮູ້ວ່າ ເຂົາຄວນຈະສະແດງອາການກິລິຍາຢ່າງໃດກັບນາງ, ມື້ວານນີ້ເຂົາທັງສອງຈູບກັນ ຍ້ອນຄວາມດີໃຈໃນນາທີທຳອິດທີ່ໄດ້ພົບກັນ ແຕ່ມາໃນມື້ນີ້ ທັງສອງຕ່າງມີຄວາມຮູ້ສຶກຂຶ້ນມາວ່າ ຈະເຮັດຄືມື້ກ່ອນບໍ່ໄດ້ອີກແລ້ວ ເຂົາຮູ້ສຶກວ່າທຸກໆຄົນ ທັງແມ່, ທັງເອື້ອຍ, ນ້ອງສາວ ຕ່າງກໍເບິ່ງລາວ ຄ້າຍກັບເບິ່ງວ່າ ເຂົາຈະປະຕິບັດຕົນກັບໂຊນາຢ່າງໃດ, ໂຣດສະຕິບເຂົ້າໄປຈູບມືໂຊນາ ແລະ ເວົ້າກັບໂຊນາຢ່າງຄົນໜຸ່ມຄົນສາວທີ່ຮູ້ຈັກກັນທຳມະດາ

ແຕ່ສາຍຕາຂອງທັງສອງທີ່ພົບກັນນັ້ນ ຄ້າຍຈະບອກວ່າ ເວົ້ານຳກັນແບບສະໝິດສະໝົມ ກົມກຽວຄືແຕ່ກ່ອນນີ້ຄືກັນ, ໂຊນາແນມເບິ່ງນິໂກລາຍຄ້າຍກັບວ່າ ນາງຂອບໃຈທີ່ໄດ້ຮັບຂ່າວ ຈາກນາຕາຊາວ່າ ນິໂກລາຍກໍຍັງຮັກນາງຢູ່ຄືເກົ່າ, ໂຮດສະຕິບເບິ່ງຄືສະແດງຄວາມຂອບໃຈ ນາງທີ່ມີໃຈຍອມໃຫ້ອິດສະຫຼະແກ່ເຂົາ, ແຕ່ສາຍຕາກໍບອກຕໍ່ໄປອີກວ່າ ເຂົາຈະເຊົາຮັກນາງບໍ່ ໄດ້ເລີຍເປັນເດັດຂາດ.

- ນີ້ຄືມາແປກແທ້! ເປັນຫຍັງ ໂຊນາກັບ ນິໂກລາຍ ຈຶ່ງໄດ້ພົບກັນ ແລະ ເວົ້ານຳກັນ ຄືຄືນອື່ນໆ.

ທຸກໆຄົນຮູ້ສຶກແປກໃຈກັບເວຣົາເຊັ່ນກັນ, ຄຳເວົ້າຄຳນັ້ນ ບໍ່ແມ່ນຈະເຮັດໃຫ້ສະເພາະ ໂຊນາ, ນິໂກລາຍ ແລະ ນາຕາຊາ ອາຍເທົ່ານັ້ນ ຍັງເຮັດໃຫ້ ກຣາຟິນາບໍ່ຢາກໃຫ້ລູກຊາຍ ຂອງຕົນຮັກກັນກັບໂຊນາຈຶ່ງເຮັດໃຫ້ໜ້ານາງແດງໄປນຳ. ນິໂກລາຍຕົກຕະລຶງເມື່ອເຫັນເດນີ ຊົບມັກເຂົ້າມາຫ້ອງ, ລາວໃສ່ເສື້ອເຕັມຍົດໂຕໃໝ່ ຫວີຜົມ ແລະ ໃສ່ນ້ຳຫອມເຂົ້າມາຫອມກຸ້ມ ໄປທົ່ວຫ້ອງ ຄ້າຍກັບຢ່າງທີ່ເຂົາເຄີຍປະຕິບັດໃນສະໜາມຮົບ ແລະ ສະແດງຕົນເປັນຄົນ ສຸພາບຮຽບຮ້ອຍກັບທ່ານຍິງທັງຫຼາຍ ເຊິ່ງນິໂກລາຍບໍ່ເຄີຍນຶກເຄີຍຝັນວ່າ ໝູ່ຂອງເຂົາ ສາມາດຈະປະຕິບັດໄດ້ເຖິງປານນີ້.

ຕອນທີ 2

ການກັບຈາກກອງທັບມາຍັງເມືອງມົດສະກູເທື່ອນີ້ ເຮັດໃຫ້ນິໂກລາຍເປັນຄົນເດັ່ນຂຶ້ນໃນ ລະຫວ່າງຍາດຕິພົມນັ້ນ ແລະ ຜູ້ຮູ້ຈັກຄຸ້ນເຄີຍທົ່ວໄປຫຼາຍ ບັນດາຍາດພົມນັ້ນສະແດງຕົນ ກັບເຂົາ ຢ່າງກັບວ່າເຂົານັ້ນເປັນລູກທີ່ດີທີ່ສຸດ ແລະ ເປັນນັກຮົບທີ່ກ້າຫານທີ່ສຸດ. ສ່ວນບັນດາ ຄົນຮູ້ຈັກທົ່ວໄປຈະເຫັນວ່າເຂົາເປັນນາຍຮ້ອຍໂທທະຫານມ້າຮູຊາ, ເປັນຄົນຊຳນານໃນການ ເຕັ້ນລຳ ແລະ ເຫັນວ່າເຂົາເປັນຊາຍໝູ່ຄົນໜຶ່ງ ເຊິ່ງບັນດາຍິງສາວຄວນຈະເລືອກເຂົາເປັນ ຄູ່ຄອງໄດ້ຢ່າງດີຄົນໜຶ່ງໃນເມືອງມົດສະກູ.

ຜູ້ທີ່ຮູ້ຈັກກັບຕະກຸນໂຮດສະຕິບນັ້ນ ເກືອບຈະເວົ້າໄດ້ວ່າ ທັງໝົດເມືອງມົດສະກູນີ້ກໍໄດ້ ຖານະການເງິນຂອງ ກຣາບ, ໂຮດສະຕິບໃນປີນີ້ຂ້ອນຂ້າງດີ; ເພາະສະນັ້ນ, ມ້າທີ່ ນິໂກ ລາຍຂີ່ ຫຼື ເສື້ອທີ່ຫ້າວໃສ່ ຫຼື ເກີບສົ້ນສູງ ລ້ວນແລ້ວແຕ່ຊື່ ແລະ ຕັດມາຢ່າງງາມທັງນັ້ນ ເຊິ່ງບໍ່ຄ່ອຍມີໃຜໄດ້ໃຊ້ກັນໃນສະໄໝນັ້ນ ທີ່ໃນເມືອງມົດສະກູ. ນິໂກລາຍຮູ້ສຶກເພີດເພີນກັບ ຊີວິດຂອງເຂົາຫຼາຍໃນເວລານີ້, ເຂົາຮູ້ສຶກວ່າ ຕັ້ງແຕ່ເຂົາໄປລາຊະການສົງຄາມກັບມາໃນເທື່ອ

ນີ້ ເຂົາເປັນຊາຍໜຸ່ມ ແລະ ສູງໃຫຍ່ຂຶ້ນຫຼາຍ, ເຂົາຍັງຈື່ເຖິງເລື່ອງທີ່ເຂົາເສັງຕົກໃນວິຊາສາສະໜາ, ຍັງຈື່ໄດ້ເຖິງເລື່ອງທີ່ເຄີຍຂໍຍົມເງິນ ກຣາຟິນາ ເພື່ອເປັນຄ່າຈ້າງລົດມ້າ, ຍັງຈື່ໄດ້ເຖິງການລັກຈູບກັນໃນລະຫວ່າງທ້າວກັບນາງໂຊນາ ແຕ່ສິ່ງຕ່າງໆເຫຼົ່ານີ້, ເຂົາຮູ້ສຶກວ່າມັນເປັນສະໄໝເດັກນ້ອຍ ແລະ ດຽວນີ້ເຂົາຮູ້ສຶກແປກໂຕເອງຄ້າຍກັບວ່າ ເຂົາແມ່ນຄົນລະຄົນເລີຍ. ດຽວນີ້, ເຂົາເປັນນາຍຮ້ອຍໂທທະຫານມ້າຮູຊາ ມີກາເຊນຢອດຕິດຢູ່ກັບໜ້າເອິກເສື້ອ ແລະ ເຂົາພ້ອມທີ່ຈະປະຕິບັດ ບໍ່ວ່າຈະເກີດຫຍັງຂຶ້ນ, ຖ້າຜູ້ໃຫຍ່ເຮັດໄດ້ ເຂົາກໍປະຕິບັດໄດ້ ເຊັ່ນກັນ, ເຂົາເຕັ້ນລຳ ມາຊູກ້າທີ່ບ້ານຂອງ ອາຕາຣິບ ແລະ ໂອລົມກັນກັບຈອມພິນ ກາເມນສະກີ ເຖິງເລື່ອງການສົງຄາມ, ເຂົາເຄີຍໄປທ່ຽວສະໂມສອນອັງກິດ ແລະ ເວົ້າແບບກັນເອງກັບນາຍພັນເອກຜູ້ໜຶ່ງທີ່ເດນີຊິບໄດ້ແນະນຳໃຫ້ເຂົາຮູ້ຈັກ.

ຄວາມຮູ້ສຶກຮັກພະເຈົ້າເອມເປຣາຕໍ່ຂອງເຂົາໃນເວລານີ້ ທີ່ເມືອງມົດສະກູພວມຈະຫຼຸດໜ້ອຍລົງໄປ ເພາະເຂົາບໍ່ເຫັນ ແລະ ບໍ່ມີໂອກາດທີ່ຈະພົບເຫັນພະອົງ ໄດ້ແຕ່ເລົ່າໃຫ້ຜູ້ອື່ນຟັງສະເໝີວ່າ ເຂົາມີຈິດໃຈຮັກໄຄ່ຈົງຮັກພັກດີຕໍ່ພະເຈົ້າເອມເປຣາຕໍ່ຂອງເຂົາ.

ໃນຂະນະທີ່ໂຣດສະຕິບພັກຢູ່ໃນເມືອງມົດສະກູຊົ່ວເວລາອັນສັ້ນນີ້ ເຂົາບໍ່ພຽງແຕ່ຈະບໍ່ໄດ້ທຳຄວາມສະໜິດສະໜົມກັບໂຊນາຄືແຕ່ກ່ອນເທົ່ານັ້ນ, ເຂົາຍັງສະແດງໂຕຫ່າງເຫີນກັບນາງນຳອີກ. ໂຊນາຍັງງາມ ແລະ ໜ້າຮັກ ທັງຍັງຮູ້ສຶກຫຼົງຮັກທ້າວຢູ່ຄືເກົ່າ ແຕ່ໂຣດສະຕິບໃນຂະນະນີ້ ກຳລັງຄຶກຄະນອງໃນໄວທີ່ໜຸ່ມແໜ້ນຫຼາຍ; ເພາະສະນັ້ນ, ເຂົາຮູ້ສຶກວ່າເຂົາບໍ່ມີເວລາທີ່ຈະໄດ້ພົບກັນກັບໂຊນາ ແລະ ເຂົາຍັງມີງານອື່ນໆທີ່ຄວນຈະເຮັດຫຼາຍກວ່ານີ້ອີກຫຼາຍ. ເມື່ອເຂົານຶກເຖິງໂຊນາຂຶ້ນມາເທື່ອໃດ ທ້າວກໍເວົ້າກັບໂຕເຂົາສະເໝີວ່າ " ທີ!... ງາມໆແບບນີ້ຍັງມີອີກຫຼາຍ, ເວລານີ້ຍັງບໍ່ມີເວລາຄິດເຖິງເລື່ອງແບບນີ້ດອກ". ນອກຈາກນັ້ນ, ເຂົາຍັງຮູ້ສຶກລະອາຍໃຈໃນເລື່ອງທີ່ກ່ຽວຂ້ອງກັບພວກຜູ້ຍິງນຳອີກ, ເຂົາໄປໃນງານເຕັ້ນລຳໄປໃນສະມາຄົມຂອງທ່ານຍິງທັງຫຼາຍ ແລະ ທຸກໆຄັ້ງສະແດງຄ້າຍກັບວ່າເຂົາຖືກໃຫ້ມາດ້ວຍຄວາມຈຳເປັນ, ແຂ່ງມ້າ ຫຼື ສະໂມສອນອັງກິດ ຫຼື ການທ່ຽວກັບເດນີຊິບໄປຫັນມາທີ່ ຫຼື ນີ້ມັນຄົນລະເລື່ອງເພາະເຂົາຮູ້ສຶກວ່າ ສຳລັບໜຸ່ມຮູຊາຕ້ອງປະຕິບັດແບບນີ້.

ຄັ້ງໜຶ່ງໃນຕົ້ນເດືອນມີນາ ທ່ານກຣາບອາຣິຍາ ອັນເດເຍວິດ ໂຣດສະຕິບ ກຳລັງຈັດການກຽມລ້ຽງອາຫານເປັນການໃຫຍ່ແກ່ ຄະແນດບາກຣາຊິໂອນ ທີ່ສະໂມສອນອັງກິດ.

ກຣາບ ຍ່າງໄປຍ່າງມາໃນຫ້ອງໂຖງ ກຳລັງອອກຄຳສັ່ງແກ່ເຟໂອກທິດ ຫົວໜ້າພໍ່ຄົວຂອງສະໂມສອນໃນເລື່ອງອາຫານສຳລັບຄະແນດບາກຣາຊິໂອນ ຕັ້ງແຕ່ເລີ່ມເປີດສະ

ໂມສອນນີ້ໃໝ່ໆ ກຣາບກໍໄດ້ເຂົ້າເປັນສະມາຊິກໃນສະໂມສອນນີ້ເລີຍທັນທີ; ເພາະສະນັ້ນ, ໃນເວລານີ້ກຣາບຈຶ່ງເປັນຜູ້ທີ່ມີອາວຸໂສຫຼາຍກວ່າໝູ່, ສະໂມສອນໄດ້ມອບສິດໃຫ້ກຣາບເປັນຜູ້ຈັດການໃນເລື່ອງງານລ້ຽງ ເພື່ອໃຫ້ກຽດແກ່ ຄະແນດບາກຣາຊິໂອນໃນຄັ້ງນີ້; ເພາະທຸກໆຄົນຮູ້ດີວ່າ ກຣາບເປັນຜູ້ຊຳນານໃນການຈັດການເລື່ອງການກິນທັງຫຼາຍເຫຼົ່ານີ້, ພໍ່ຄົວ ແລະ ຜູ້ຊ່ວຍທັງຫຼາຍຍືນຍົມຖ້າຟັງຄຳສັ່ງຂອງກຣາບໂດຍທົ່ວກັນ.

- ຢ່າລືມເອົາເຫັດໃສ່ຈານມານຳ ເຈົ້າ, ຮູ້ດີແລ້ວ!

- ເຫັດເຢັນ 3 ຈານແມ່ນບໍ່ນຳ? ພໍ່ຄົວຖາມ ກຣາບຍືນຄິດ.

- ໜ້ອຍກວ່ານີ້ບໍ່ໄດ້, ທັງ 3 ຈານໃສ່ຄົມພ້ອມເດີ! ກຣາບເວົ້າ.

- ຖ້າຈັ່ງຊັ້ນກໍຕ້ອງການປາໂຕໃຫຍ່ນຳແມ່ນບໍ່ນຳ? ຜູ້ຊ່ວຍພໍ່ຄົວຖາມ.

- ກໍຈະເຮັດຈັ່ງໃດໄດ້ລະ! ເອົາມາ, ໃຫຍ່ເທົ່າໃດກໍເອົາ ຫຼື! ລືມໄປເລີຍ. ກຣາບເວົ້າທັງເອົາມືຈັບຫົວ.

- ດອກໄມ້ກໍຍັງບໍ່ມີ ເຮີຍ! ມີເຈນກ້າ ເຈົ້າແລ່ນໄປຊື້ດອກໄມ້ມາໄປ!

ເມື່ອໄດ້ສັ່ງແລ້ວ, ກຣາບກໍຢ່າງໄປທີ່ຫ້ອງກຣາຟິນາ ແຕ່ແລ້ວທ້າວພັດເອີ້ນພໍ່ຄົວມາສັ່ງວຽກເພີ່ມຕື່ມອີກ ໄດ້ຍິນສຽງຢ່າງຂອງຜູ້ຊາຍທີ່ປະຕູຫ້ອງ, ບິດໜຶ່ງນີໂກລາຍກໍຢ່າງເຂົ້າມາໃນຫ້ອງ.

- ຫຼື! ລູກຮັກ! ຫົວຫຍຸ້ງແທ້. ກຣາບເວົ້າ, ຖ້າວ່າເຈົ້າຊ່ວຍພໍ່ໄດ້ ກໍຈະດີ ຕ້ອງການໂນດເພງອີກຈັກສອງສາມເພງ ພວກນາຍທະຫານເບິ່ງຄືມັກເພງໂບເຮເມຍແມ່ນບໍ່?

- ແມ່ນແລ້ວພໍ່! ລູກຄິດວ່າ ຄະແນດບາກຣາຊິໂອນ ເມື່ອກຽມໂຕເຂົ້າເຮັດການຮົບທີ່ເຊນກຣາເບນ ເບິ່ງຄືມີວຽກໜ້ອຍກວ່າພໍ່ໃນເທື່ອນີ້ຫຼາຍ. ນີໂກລາຍເວົ້າຢ່າງຍື່ມໆ ກຣາບຫັນໄປເວົ້າກັບພໍ່ຄົວ ໜ້ອຍໜຶ່ງກໍແນມໄປເບິ່ງທາງພໍ່ ດົງວກໍເບິ່ງໄປທາງລູກ.

- ພວກໝູ່ມຸ່ງນີ້ສຳຄັນເນາະ! ວ່າຈັ່ງໃດ ເຟໂອກທິດ? . ກຣາບເວົ້າ - ມັກຫົວເຢາະເຍີ້ຍ ຜູ້ເຖົ້າຄືພວກເຮົາເນາະ!.

- ຖ້າໃນເລື່ອງຮັບປະທານອາຫານ ກໍຍົກໃຫ້ພວກທ່ານເຫຼົ່ານີ້ໄດ້ເປັນຢ່າງດີທ່ານເອີ້ຍ ແຕ່ຖ້າແມ່ນວຽກງານເກັບກວາດມ້ຽນແມ່ນໃຊ້ບໍ່ໄດ້ເລີຍ.

- ນັ້ນລະ! ແມ່ນແລ້ວ! ຖືກແລ້ວ! ກຣາບເວົ້າສູງດັງ ແລະ ກໍຈັບມືລູກຊາຍດ້ວຍຄວາມໝັ້ນໃຈ. ໄປ! ໄປເຊົາລົດເລື່ອນ, ຂ້ຽວໄປໄວໆໄປຫາ ເບຊູຄົບ ແລ້ວບອກວ່າ ອີລິຍາ ອັນເດ

ເຍວິດ ຕ້ອງການໝາກນັດ ຫາບ່ອນອື່ນບໍ່ມີດອກ, ຖ້າບໍ່ພົບໂຕເບຊູຄົບ ເຈົ້າກໍໄປຫາພວກ
ຄະແນດນາ ກໍແລ້ວກັນ, ແລ້ວກໍເລີຍໄປທີ່ຮ້ານ ອີປາດກ້າ ບ່ອນນັ້ນເຈົ້າຈະຊື້ເພງໂບເຮເມຍໄດ້.
ແລ້ວກໍເອົາສາວ ໂບເຮເມຍ ມານຳບໍ່ທ່ານ?

- ທີ! ທີ! ໃນຂະນະນີ້ອານນາ ມີຄາຍລົບນາ ຍ່າງເຂົ້າມາໃນຫ້ອງ ເຖິງແມ້ວ່າ ອານນາ
ມີຄາຍລົບນາ ຈະເຄີຍພົບກັບກຣາບໃນເວລາໃສ່ເສື້ອຄຸມກໍຕາມ, ແຕ່ທຸກຄັ້ງກຣາບຕ້ອງມີອາການ
ວ່າອາຍ ແລະ ຂໍໂທດນາງທຸກຄັ້ງ "ບໍ່ເປັນຫຍັງກຣາບ ທີ່ຮັກ" ອານນາ ມີຄາຍລົບນາເວົ້າ
"ຂ້ອຍຈະໄປຫາເບຊູຄົບເອງ" ນາງເວົ້າ "ເບຊູຄົບມາຮອດແລ້ວ ເຮົາຈະເອົາຫຍັງກໍໄດ້ທັງນັ້ນ
ແລະ ຂ້ອຍກໍຕ້ອງການຈະພົບກັບເຂົາເຊັ່ນກັນ ເຂົາເອົາຈົດໝາຍຂອງໂບຣິດສົ່ງມາຫາຂ້ອຍ,
ໂບຣິດເວລານີ້ປະຈຳຢູ່ໃນກອງບັງຄັບການ" ກຣາບດີໃຈທີ່ອານນາ ມີຄາຍລົບນາໄດ້ເຂົ້າມາ
ເຮັດວຽກຊ່ວຍເຫຼືອກິດຈະການໄປສ່ວນໜຶ່ງ.

- ນາງບອກກັບເບຊູຄົບນຳວ່າໃຫ້ເຂົາໄປທີ່ສະໂມສອນແດ່ ແຕ່ຂ້ອຍກໍຈະຂຽນຈົດ
ໝາຍຫາຄືກັນ, ເອີ! ລາວກັບເມຍລາວເປັນແນວໃດແດ່? ກຣາບຖາມ.

ອານນາ ມີຄາຍລົບນາເຫຼືອກຕາຂຶ້ນ ແລະ ໃນໃບໜ້າຂອງນາງກໍສະແດງອາການເສົ້າ
ອອກມາ.

- ໂອ! ທີ່ຮັກ, ເຂົາບໍ່ມີຄວາມສຸກເລີຍ, ຖ້າມັນແມ່ນເລື່ອງແທ້ຄືທີ່ເຮົາໄດ້ຍິນກັນນັ້ນກໍແມ່ນ
ເລື່ອງທີ່ບໍ່ດີເລີຍ, ເຮົາເຄີຍມຶກເຄີຍຜັນຫວາ! ແຕ່ຂ້ອຍຈະພະຍາຍາມປອບໃຈລາວເທົ່າທີ່
ສາມາດຈະເຮັດໄດ້.

- ເລື່ອງມັນເປັນແນວໃດລະ? ໂຣດສະຕິບທັງສອງພໍ່ລູກຖາມຂຶ້ນພ້ອມກັນອານນາ ມີ
ຄາຍລົບນາ ຖອນຫາຍໃຈໃຫຍ່.

- ໂດໂລຄົບ, ລູກຂອງມາຣິຍາ ອີວານິບທັນເດ. ອານນາ ມີຄາຍລົບນາເວົ້າຄ່ອຍໆນາງ
ເວົ້າຕໍ່ອີກ.

- ກຳລັງມາຫຍຸ້ງກັບເມຍຢູ່ ປີແອເປັນຄົນພາໂດໂລຄົບເຂົ້າມາໃນບ້ານ. ສ່ວນໂດໂລຄົບພັດ
ເຮັດເສຍແຜນໝົດ... ເວົ້າກັນວ່າ ປີແອກຳລັງຊີວິດແຕກຢູ່ໃນເວລານີ້.

- ກຳລັງລຸນາບອກໃຫ້ເຂົາໄປທີ່ສະໂມສອນເທາະ! ງານລ້ຽງໃຫຍ່ຄືຊື່ຫຼາຍເລີຍເນາະ ມື້ຕໍ່ມາ
ແມ່ນໃນວັນທີ 3 ມີນາ ເວລາບ່າຍສອງໂມງໃນສະໂມສອນອັງກິດມີສະມາຊິກຮ່ວມກັນຢູ່
250 ຄົນ ແລະ ແຂກຕັ້ງ 50 ຄົນ ຕ່າງກຳລັງຖ້າຮັບວິລະບຸລຸດຂອງການຮົບທີ່ເຊນກຣາ
ເບນ, ຄະແນດບາກຣາຊີໂອນ ເມື່ອໄດ້ຮັບຂ່າວເຖິງເລື່ອງການຮົບທີ່ເອົາສເຕີຣິດເຊັ່ນນີ້

ຈຶ່ງບັງເກີດຄວາມຄິດ ແລະ ຄວາມເຂົ້າໃຈກັນໄປຕ່າງໆໃນສະໂມສອນອັງກິດ, ຕອນນີ້ໄດ້ຮັບຂ່າວເຫຼົ່ານີ້ມາໃໝ່ໆ ທຸກໆຄົນທີ່ມາບໍ່ມີໃຜເວົ້າເຖິງເລື່ອງການຮົບຄັ້ງສຸດທ້າຍນີ້ເລີຍ, ແຕ່ດຽວນີ້ເລີ່ມຕົ້ນຖຽງກັນຂຶ້ນມາແລ້ວ ນັ້ນກໍແມ່ນການຖຽງກັນຕ່າງໆ ເຊັ່ນວ່າເອົາສເຕີຣິດກະບົດຕໍ່ໝູ່ເພື່ອນ ອາຫານການກິນຂອງກອງທັບກໍຂາດແຄນ, ປອນບີເຊບສະກີ ແລະ ລານເຍຣິນເປັນກະບົດ, ກູຕູຊີບບໍ່ມີຄວາມສາມາດພຽງພໍໃນການເປັນແມ່ທັບ ແລະ ພະເຈົ້າເອມເປຣາຕໍ ກໍຍັງໝຸ່ມຄະນອງ, ຍັງບໍ່ທັນມີຄວາມຊຳນານ. ສຳລັບກອງທະຫານຣັດເຊຍທຸກໆຄົນລົງຄວາມເຫັນພ້ອມກັນວ່າ: ໄດ້ສະແດງຄວາມກ້າຫານຢ່າງອົງອາດໃນການຮົບຄັ້ງນີ້, ພົນທະຫານ, ນາຍທະຫານ, ນາຍພົນລ້ວນແລ້ວແຕ່ແມ່ນພວກກ້າຫານຊານໄຊທັງນັ້ນ ແຕ່ຄົນທີ່ເປັນວິລະບຸລຸດຂອງພວກວິລະບຸລຸດເຫຼົ່ານີ້ ກໍແມ່ນຄະແນດບາກຣາຊີໂອນເຊິ່ງມີຊື່ສຽງຫຼາຍໃນການຮົບ ທີ່ເຊນກຣາເບນ ແລະ ໃນຄາວຖອຍຈາກເອົາສເຕີຣິດ. ມີບາກຣາຊີໂອນຄົນດຽວເທົ່ານັ້ນທີ່ສາມາດເຮັດການຖອຍກອງທັບດ້ວຍອາການເປັນລະບຽບຮຽບຮ້ອຍເປັນຢ່າງດີ ແລະ ຕ້ອງເຮັດການດຶງຈ່ອງຂ້າເສິກ ເຊິ່ງມີກຳລັງຫຼາຍກວ່າຕັ້ງສອງເທົ່າໂຕໄວ້ໄດ້ຕະຫຼອດເວລາ. ດ້ວຍເຫດນີ້, ບາກຣາຊີໂອນຈຶ່ງຖືກເລືອກເປັນວິລະບຸລຸດໃນເມືອງມົດສະກູ ໃນໃບໜ້າຂອງຄະແນດບາກຣາຊີໂອນ ຈະບໍ່ເຫັນແວວແຫ້ງຄວາມເປັນນັກຮົບ ຈະເຫັນແຕ່ຄວາມເປັນຄົນທຳມະດາທີ່ສຸດ, ໃນຄວາມຊົງຈຳເຊິ່ງກ່ຽວກັບການຮົບ ຝັງຢູ່ໃນໃບໜ້ານີ້ສະເໝີ. ໃນການທີ່ເຮັດງານລ້ຽງໃຫຍ່ໃຫ້ກຽດແກ່ບາກຣາຊີໂອນໃນຄັ້ງນີ້ ເພື່ອເປັນການສະແດງໃຫ້ເຫັນອີກດ້ວຍວ່າ ຄົນສ່ວນຫຼາຍບໍ່ຄ່ອຍມັກຄູຕູຊອບປານໃດ.

- ຖ້າບໍ່ມີບາກຣາຊີໂອນ ກໍຕ້ອງເຮັດໃຫ້ມີບາກຣາຊີໂອນຂຶ້ນມາໃຫ້ໄດ້. ນັກຕະລົກຊິນເຄີຍເວົ້າສະເໝີ ກ່ຽວກັບກູຕູຊີບບໍ່ມີໃຜເວົ້າເຖິງ ມີຄົນເວົ້າກໍມີແຕ່ຜູ້ດຳລາວເທົ່ານັ້ນ ໂດຍຕັ້ງໃຫ້ກູຕູຊີບເປັນຫຼອດດ້າຍຫຼອດໜຶ່ງໃນລາຊະສຳນັກ ແລະ ໂຕຊາຈີເຖົ້າໂຕໜຶ່ງ.

ຕອນທີ 3

ໃນວັນທີ 3 ມີນາ ທຸກໆທ້ອງໃນສະໂມສອນອັງກິດໄດ້ຍິນແຕ່ສຽງລົມກັນດັງຄ້າຍຝູງແມງເຜິ້ງກຳລັງຜ່ານໄປມານັ້ນ, ນັ່ງແດ່, ບາງຄົນຍືນແດ່, ບາງຄົນກໍຢ່າງໄປຢ່າງມາແດ່, ທຸກຄົນລ້ວນແຕ່ໃສ່ເສື້ອເຕັມຍົດປະດັບຫຼຽນປະດັບກາເຕັມໜ້າເອົາໄປທັງນັ້ນ, ເນດວິດສະກີກໍມາທີ່ນີ້ໃນຖານະທີ່ເປັນສະມາຊິກເກົ່າແກ່ຂອງສະໂມສອນເຊັ່ນກັນ. ປີແອກແຕ່ງຕົວຢ່າງໂກ້ເກັ້

ກຳລັງຍ່າງໄປຍ່າງມາໃນທ້ອງ ແຕ່ໃນແວວຕາຂອງລາວມີຄວາມໂສກເສົ້າແຝງຢູ່ ທຸກໆ ຄົນຕ່າງກໍເຂົ້າມາຫ້ອມລ້ອມປີແອ ເພາະປີແອເປັນຄົນຮັ່ງມີຫຼາຍ, ເວລານີ້ປີແອຮູ້ດີໝົດທຸກ ຢ່າງແລ້ວ, ເພາະສະນັ້ນ ເຂົາເປື້ອໃນການຄົບຄ້າສະມາຄົມກັບພວກຄົນເຫຼົ່ານີ້ເຫຼືອເກີນ ຖ້າຄິດເຖິງອາຍຸປີແອ ຢູ່ໃນພວກຮຸ່ນໜຸ່ມໆ, ແຕ່ຖ້ານັບທາງຄວາມຮັ່ງມີ ແລະ ຕະກູນລຸນ ຊາດແລ້ວ ເຂົານັບເຂົ້າທາງພວກຜູ້ເຖົ້າທີ່ມີຕຳແໜ່ງໃນໜ້າທີ່ລາຊະການຢ່າງສູງໆທັງນັ້ນ. ເພາະສະນັ້ນ, ປີແອຈຶ່ງສາມາດຈະເຂົ້າໄປຫາກຸ່ມທາງໃດກໍໄດ້ທັງສິ້ນ, ກຸ່ມໃຫຍ່ໆຮ່ວມກັນຢູ່ ຂ້າງກຣາບ, ຣາບຕອບຊິນ ວາລູເຍບ ແລະ ນາຣິດກິນ. ຣາບຕອບຊິນເລົ່າວ່າ ທະຫານຣັດ ເຊຍທີ່ຕ້ອງແລ່ນຫຼາຍໃນເວລາຖອຍທັບນັ້ນ ກໍເພາະທະຫານເອົາສເຕີຣິດແລ່ນຖອຍລົງມາປະ ທະຍ່າງບໍ່ເປັນທ່າ ຈົນທະຫານຣັດເຊຍຕ້ອງໃຊ້ອຳນາດດາບປາຍປືນເພື່ອເປີດທາງຈາກພວກ ເອົາສເຕີຣິດທີ່ຍ່າງບໍ່ເປັນທ່າເຊັ່ນນີ້. ວາລູເຍບເລົ່າວ່າ ອູວາຣົບຖືກສົ່ງຈາກເມືອງໂຕກຣາດ ໃຫ້ມາທີ່ເມືອງມົດສະກູ ກໍເພາະຈະຮູ້ຄວາມຄິດເຫັນຂອງຊາວເມືອງມົດສະກູ ກ່ຽວກັບການຮົບທີ່ ເອົາສເຕີຣິດໃນກຸ່ມທີ 3 ນາຣິດກິນເລົ່າວ່າ ຄັ້ງໜຶ່ງຊູວໍຣົບໄດ້ເຄີຍເຂົ້າປະຊຸມການທະຫານ ກັບນາຍພົນເອົາສເຕີຣິດ; ໃນທີ່ສຸດ ຊູວໍຣົບເລີຍຂັ້ນໄກ່ຂຶ້ນມາ ເພາະທ່ານເຫັນວ່າ ພວກນາຍ ພົນເອົາສເຕີຣິດເວົ້າແຕ່ເລື່ອງໂງ່ໆອອກມາທັງນັ້ນ. ຊິນຊິນເຊິ່ງຍືນຢູ່ທີ່ນັ້ນ ຢາກຈະເວົ້າຢອກ ຄືກັນ ເລີຍເວົ້າອອກມາວ່າ ກູຕູຊົບກໍຄົງຢາກຈະຮຽນຂັ້ນຢ່າງຊູວໍຣົບຄືກັນ ແຕ່ໃນທີ່ສຸດຮຽນບໍ່ ສຳເລັດ ທ່ານຜູ້ທີ່ຊະລາທັງຫຼາຍ ຕ່າງກໍເບິ່ງໜ້າຊິນຊິນຄ້າຍກັບຈະເວົ້າວ່າ ໃນມື້ນີ້ບໍ່ຄວນຈະ ເວົ້າຫຍັງທີ່ເໝາະສົມກ່ຽວກັບກູຕູຊົບເລີຍນີໂກລາຍ, ໂຣດສະຕິບຢິນລົມຢູ່ກັບໂດໂລຄົບຢູ່ຂ້າງ ປະຕູປ່ອງຍັງມ ນີໂກລາຍຫາກຮູ້ຈັກກັບໂດໂລຄົບ, ແຕ່ຮູ້ສຶກວ່າເຂົາພໍໃຈໃນການຮູ້ຈັກ ກັບຄົນໆນີ້ຫຼາຍ. ກຣາບໂຣດສະຕິບຜູ້ເປັນພໍ່ ໄດ້ຍ່າງເຂົ້າໄປຫາຊາຍໜຸ່ມ ແລະ ຈັບມືກັບໂດ ໂລຄົບພໍດີໄດ້ຍິນສຽງກະລິ່ງ ຜູ້ທີ່ອາວຸໂສເຄື່ອນທີ່ຂຶ້ນໄປຢູ່ທາງໜ້າບັນດາແຂກ ເຊິ່ງກະຈາຍ ກັນຢູ່ຕາມຫ້ອງຮັບແຂກຕ່າງໆ ກໍພາກັນມາຮວມກຸ່ມເປັນກຸ່ມໃຫຍ່, ທີ່ປະຕູຫ້ອງປາກົດເຫັນ ບາກຣາຊີໂອນບໍ່ໃສ່ໝວກ ແລະ ບໍ່ພາຍກະບີ ເພາະຄະແນນບາກຣາຊີໂອນເຄີຍຖອດສິ່ງຂອງ ເຫຼົ່ານີ້ໄວ້ທີ່ຫ້ອງ, ແຂວນເສື້ອໄວ້ທາງລຸ່ມໃນເວລາເຂົ້າມາໃນສະໂມສອນສະເໝີ. ທ່ານໃສ່ເສື້ອ ເຕັມຍົດປະດັບກາທັງຂອງຕ່າງປະເທດ ແລະ ຂອງຣັດເຊຍຈົນເຕັມໜ້າເອິກ, ເສື້ອເບື້ອງຊ້າຍ ຈະເຫັນກາເຊນຍອດດວງໃຫຍ່ຕິດຢູ່, ບາກຣາຊີໂອນຢ່າງເຂົ້າມາໃນຫ້ອງ ທ່ານຜູ້ອາວຸໂສຕ່າງ ກໍເຂົ້າໄປສະແດງຄວາມຍິນດີກັບບາກຣາຊີໂອນ ໃນຖານະທີ່ເປັນວິລະບຸລຸດຂອງເຊນກຣາ ເບນ ແລະ ທຸກໆຄົນໃນຫ້ອງຕ່າງກໍເລີ່ມຕົ້ນກັນໃໝ່ເປັນກຸ່ມໆ.

ໃນທີ່ສຸດໄດ້ຍິນສຽງຫົວໜ້າຄົນຮັບໃຊ້ຄົນໜຶ່ງ ອອກມາຍືນເວົ້າວ່າ "ອາຫານແລ້ວໆ" ປະຕູຫ້ອງຮັບປະທານອາຫານເປີດອອກ ແຂກຕ່າງກໍໄປນັ່ງຕາມທີ່ລາວໄດ້ຈັດໄວ້ສຳລັບຕົນ. ປີແອນັ້ງກົງກັນຂ້າມກັບໂດໂລຄົບ ແລະ ນິໂກລາຍ ໂຮດສະຕິບ ເຂົາຄົງກິນ ແລະ ດື່ມຫຼາຍ ຕາມເຄີຍ ຜູ້ທີ່ເຄີຍຮູ້ຈັກປີແອ ຈະເຫັນວ່າ ປີແອ ມີຫຍັງທີ່ປຸງໄປຫຼາຍ, ລາວນັ່ງຮັບ ປະທານອາຫານຢ່າງເຂັ້ມຂົ້ມ ບໍ່ເວົ້າບໍ່ຈາກັບຜູ້ໃດ ສີໜ້າຂອງລາວຄ້ຳດຳຫຼາຍ ຮູ້ສຶກວ່າ ເຂົາ ບໍ່ເຫັນບໍ່ໄດ້ຍິນຫຍັງທີ່ຢູ່ອ້ອມໆຂ້າງຂອງລາວເພາະລາວກຳລັງຄິດຫຍັງຢູ່ຢ່າງໜຶ່ງ ເຊິ່ງເຮັດ ໃຫ້ອຸກໃຈຫຼາຍທີ່ສຸດ.

ສາເຫດທີ່ເຮັດໃຫ້ລາວອຸກໃຈນັ້ນ ກໍຄືວ່າຄະແນດນາຜູ້ໃຫຍ່ໄດ້ເວົ້າໃຫ້ເຂົາຟັງວ່າເຖິງ ເລື່ອງການກ່ຽວຂ້ອງທາງລັບໆລະຫວ່າງໂດໂລຄົບກັບເມຍຂອງລາວ ໃນຕອນເຊົ້າມື້ນີ້, ລາວໄດ້ຮັບຈົດໝາຍສະບັບໜຶ່ງ ກ່າວເຖິງເລື່ອງຊູ້ສາວລະຫວ່າງໂດໂລຄົບກັບເມຍຂອງລາວ ລາວຄິດຢ່າງໜັກ ແລະ ບໍ່ເຊື່ອໃນອາການແຍ້ມໆຂອງຄະແນດນາ ແລະ ບໍ່ເຊື່ອໃນຈົດໝາຍ ທີ່ລາວໄດ້ຮັບ ແຕ່ລາວກໍອິດອັດໃຈທີ່ຈະເບິ່ງໜ້າໂດໂລຄົບເຊິ່ງນັ່ງຢູ່ຕໍ່ໜ້າຂອງລາວ ຍາມໃດ ທີ່ລາວປະສົບສາຍຕາອັນສະແດງອວດດີຍິ່ງຂອງໂດໂລຄົບ ປີແອຮູ້ສຶກວ່າມີຫຍັງຢ່າງໜຶ່ງທີ່ ໂຫດຮ້າຍທີ່ສຸດແລ່ນຂຶ້ນມາໃນຫົວໃຈຂອງລາວ, ລາວພັດຄິດຂຶ້ນມາອີກວ່າຂໍ້ຄວາມທີ່ປາກົດ ໃນຈົດໝາຍນັ້ນອາດຈະເປັນຈິງກໍໄດ້ ປີແອຄິດຂຶ້ນມາວ່າໂດໂລຄົບເມື່ອກັບມາຈາກການ ສົງຄາມໄດ້ກົງມາຫາລາວຢູ່ບ້ານໃນເມືອງເປໂຕກຣາດ ໃນຖານະທີ່ເຄີຍມັກກັນມາກ່ອນ ຈື່ ໄດ້ວ່າໂດໂລຄົບເຄີຍຍື່ມເງິນລາວໃຊ້ ແລະ ຈື່ໄດ້ອີກວ່າ ເອເລນເວົ້າແບບຫົວໆສະແດງ ຄວາມບໍ່ພໍໃຈທີ່ໂດໂລຄົບມາພັກຢູ່ໃນບ້ານຂອງລາວ ແລະ ລາວຍັງໄດ້ຍິນໂດໂລຄົບເຄີຍຍ້ອງ ຄວາມງາມຂອງເມຍຂອງລາວໃຫ້ຟັງສະເໝີ ແລະ ຕັ້ງແຕ່ນັ້ນມາ ປີແອກັບເມຍກໍຍ້າຍມາຢູ່ທີ່ ເມືອງມິດສະກູ ໂດໂລຄົບກໍພະຍາຍາມຕິດສອຍຫ້ອຍຕາມມານຳສະເໝີ.

- ແມ່ນແທ້ ນາງງາມອີໜຶ່ງ ຂ້ອຍຮູ້ຈັກລາວດີ ສຳລັບລາວເຫັນເປັນການມ່ວນທີ່ຈະ ເຢາະເຍີ້ຍຂ້ອຍຫຼິ້ນ ພະຍາຍາມຜານກຽດຕິຍົດຂອງຂ້ອຍຫຼິ້ນ ຫຼື! ຍອມເຊື່ອ ຫຼື ຈະບໍ່ເຊື່ອ. ປີແອຄິດ ປີແອຮູ້ຈັກຄວາມທັງມໂຫດຂອງໂດໂລຄົບເປັນຢ່າງດີເຊັ່ນດຽວກັນ ລາວຈື່ເລື່ອງຈັບ ຄົນເຝົ້າປະຕູນ້ຳເສຍກັບລູກໜີ້ໄດ້ ລາວຈື່ເລື່ອງໂດໂລຄົບເຄີຍທຳຄົນມາດວນໂດຍບໍ່ເຄີຍມີ ສາເຫດກັນເລີຍກໍໄດ້ ເຂົາຈື່ເຖິງເລື່ອງໂດໂລຄົບນຶກມ່ວນເລີຍຍິ່ງມ້າຂອງຄົນຂັບລົດມ້າ ເຊົ່າກໍໄດ້.

- ແນ່! ມັນຄົນອັນຕະພານ ມັນອາດຈະຄິດວ່າຂ້ອຍຍ້ານມັນກໍໄດ້ ແລະ ຂ້ອຍກໍອາດຈະຍ້ານມັນແທ້ໆ. ເມື່ອຄິດເຊັ່ນນີ້ແລ້ວ ລາວພັດມີຫຍັງອຸກໃຈຂຶ້ນມາອີກ ໂດໂລຄົບ, ໂຣດສະຕົບ ແລະ ເດນີຊິບ ໃນຂະນະນີ້ກໍລັງເວົ້າກັນຢູ່ຢ່າງສະໝຸກສະໜານ ໂຣດສະຕົບບໍ່ຄ່ອຍພໍໃຈທີ່ຈະແນມເບິ່ງປີເຍ; ທັງນີ້ກໍເພາະວ່າ ໃນຂໍ້ທີ 1 ປີແອເປັນພົນລະເຮືອນທັງມີເມຍງາມອີກ ສາຍຕາຂອງພວກຮູຊາບໍ່ຄ່ອຍຈະຖືກກັບພວກນີ້ ໃນຂໍ້ທີ 2 ເນື່ອງດ້ວຍປີແອຈິດໃຈກໍລັງບໍ່ຢູ່ກັບຕົວຈິງລົມຮັບຄຳນັບໂຣດສະຕົບ ໃນຂະນະທີ່ຈະດື່ມຖວາຍພະພອນໄຊແດ່ພະເຈົ້າເອມເປຣາຕໍ່ ປີເຍກໍລັງຄິດຫຍັງຢູ່ໃນໃຈ ຈຶ່ງບໍ່ໄດ້ລຸກຂຶ້ນ ແລະ ບໍ່ຈັບຈອກເຫຼົ້າ.

- ອ້າວ! ລະເຈົ້າເດວ່າແນວໃດ ເຈົ້າບໍ່ໄດ້ຍິນຫວະ ຖວາຍພອນໄຊໃຫ້ແດ່ພະເຈົ້າເອມເປຣາຕໍ່! ໂຣດສະຕົບຮ້ອງໄປຍັງປີແອດ້ວຍແວວຕາທີ່ກຸງດຊັງ, ປີແອລຸກຂຶ້ນຢ່າງຖອນຫາຍໃຈ ແລະ ດື່ມເຫຼົ້າຈົນໝົດຈອກ ໃນຂະນະທີ່ກໍລັງຖ້າຄົນອື່ນນຶ່ງ, ປີແອຫັນໄປເວົ້າກັບໂຣດສະຕົບຢ່າງອ່ອນຫວານ.

- ຫິ! ຂ້ອຍຈື່ເຈົ້າບໍ່ໄດ້, ລາວເວົ້າ ແຕ່ໂຣດສະຕົບບໍ່ໄດ້ຟັງຄຳເວົ້ານີ້ເພາະລາວກໍລັງຮ້ອງອູຮາ.

- ເປັນຫຍັງເຈົ້າຄືບໍ່ທຳຄວາມຮູ້ຈັກກັນໃໝ່ລະ. ໂດໂລຄົບເວົ້າກັບໂຣດສະຕົບ.

- ຊ່າງມັນເທາະ ຄົນອັນຕະພານນັ້ນນະ! ໂຣດສະຕົບເວົ້າ.

- ຕ້ອງຮູ້ຈັກກັບຜົວຂອງເມຍທີ່ງາມໆຊັ້ນຫວະ!. ເດນີຊິບເວົ້າ ປີເຍບໍ່ໄດ້ຍິນຫຍັງ ຮູ້ແຕ່ເຂົາເວົ້າໝາຍເຖິງຕົນ, ປີແອໄດ້ແຕ່ເຮັດໜ້າແດງໆ ແລະ ອວາຍໜ້າໜີ.

- ເອົາລະ! ດື່ມສຳລັບຄວາມສຸກຂອງຜູ້ສາວງາມໆກັນເທາະ. ໂດໂລຄົບເວົ້າພ້ອມທັງຍົກຈອກເຫຼົ້າອວ່າຍໜ້າໄປທາງປີແອ.

- ຄວາມສຸກສຳລັບຜູ້ສາວງາມ ປີແອ ແລະ ຊູ້ຮັກຂອງນາງ. ໂດໂລຄົບເວົ້າ, ປີແອດື່ມເຫຼົ້າໂດຍບໍ່ເບິ່ງໜ້າຜູ້ໃດ; ຂະນະນັ້ນ ຄົນຮັບໃຊ້ນຳເອົາໃບເຈ້ຍທີ່ມີໜັງສືສຳລັບ ອວຍພອນໃຫ້ຄະແນດບາກຣາຊິໂອນ ມາໃຫ້ແກ່ປີແອ ໃນຖານະທີ່ປີເຍເປັນແຂກທີ່ອາວຸໂສ, ປີແອຢ່າງໄປຈັບໃບເຈ້ຍນັ້ນ ແຕ່ໂດໂລຄົບລຸກຂຶ້ນເອື້ອມມືໄປຍາດເອົາເຈ້ຍມາຈາກມືຂອງປີແອ ແລະ ເລີ່ມຕົ້ນອ່ານ ປີແອແນມເບິ່ງໂດໂລຄົບຢ່າງໃຈຮ້າຍ, ຄວາມໂມໂຫໄດ້ເຂົ້າຄອບງຳຈິດໃຈຂອງລາວຢ່າງເຕັມທີ່ແລ້ວ ລາວລຸກຂຶ້ນ ແລະ ກົມໂຕຈະໄປເອົາໃບເຈ້ຍຄືນມາ.

- ຢ່າເອົາໄປ!. ປີແອຮ້ອງຂຶ້ນເມື່ອໄດ້ຍິນສຽງ ແລະ ໄດ້ເຫັນປີແອກໍລັງເກີດເລື່ອງກັບໂດໂລຄົບເຊັ່ນນັ້ນ ເນດວິດສະກີ ເຊິ່ງນັ່ງຢູ່ທາງເບື້ອງຂວາລາວຫັນໜ້າໄປທາງປີແອຢ່າງຕົກໃຈ

"ເຊົາແມະ! ເຈົ້າເຮັດຫຍັງນີ້ຫລາຍ!" ໄດ້ຍິນສຽງເວົ້າພົມພໍ່າ ໂດໂລຄົບຍັງຄົງແນມເບິ່ງປີແອຢູ່ ແລະ ແນມດ້ວຍແວວຕາຄ້າຍກັບຈະເວົ້າວ່າ "ເອີ! ເປັນແບບນີ້ຂ້ອຍມັກ"

- ບໍ່ໃຫ້ ໂດໂລຄົບເວົ້າ ປີແອໃຈຮ້າຍຈົນໂຕສັ່ນ ດຶງເຈ້ຍອອກຈາກມືໂດໂລຄົບ.

- ມຶງ! ມຶງ! ເປັນຄົນທີ່ຊົ່ວທີ່ສຸດ! ກູຂໍປະລອງກັບມຶງ!. ປີແອເວົ້າພ້ອມທັງຫຍັບຕັ້ງໃຫ້ ຖອຍໄປທາງຫຼັງ ແລະ ລຸກຂຶ້ນໄປຈາກໂຕະ; ໃນຂະນະທີ່ປີແອໄດ້ເຮັດ ແລະ ໄດ້ກ່າວຄໍາເຫຼົ່າ ນັ້ນອອກໄປລາວຮູ້ສຶກວ່າ ບັນຫາເລື່ອງຄວາມຜິດຂອງເມຍລາວນັ້ນ ຈະຕ້ອງຕັດສິນກັນຢ່າງ ເດັດຂາດໃນໄວງນີ້. ລາວຊັງເມຍຂອງລາວທີ່ສຸດ ແລະ ຈະບໍ່ກ່ຽວຂ້ອງກັບນາງອີກຕໍ່ໄປເປັນ ອັນຂາດ; ແມ່ນວ່າ ເດນິຊົບຈະຂໍຮ້ອງໂຮດສະຕົບບໍ່ໃຫ້ເຂົ້າໄປກ່ຽວຂ້ອງໃນເລື່ອງນີ້. ໂຮດສະ ຕົບກໍບໍ່ຍອມເປັນ ເຊຄຸນດານ (ຄົນເປັນພະຍານໃນການປະລອງ) ໃຫ້ແກ່ໂດໂລຄົບ ແລະ ເມື່ອໄດ້ລຸກຈາກໂຕະແລ້ວ ລາວໄດ້ໄປເຈລະຈາກັບ ເນດວິດສະກີເຊຄຸນດານຂອງປີແອເຖິງ ເລື່ອງລະບຽບທີ່ຈະທຳການປະລອງກັນໃນຄັ້ງນີ້. ປີແອເດີນທາງກັບບ້ານ ແຕ່ໂຮດສະຕົບ ໂດໂລ ຄົບ ແລະ ເດນິຊົບຍັງຄົງນັ່ງພັງເພງໂບເຣເມຍຢູ່ໃນສະໂມສອນຈົນເດິກ.

- ຖ້າຈັງຊັນ ມີອີ່ນຢູ່ໂຊຄອນນິກີ. ໂດໂລຄົບເວົ້າກັບໂຮດສະຕົບຂະນະທີ່ອຳລາກັນ

- ໃຈຂອງເຈົ້ານະດີລະຫວາ? ໂຮດສະຕົບຖາມໂດໂລຄົບຢຸດຊະຫງັກ.

- ນີ້! ຂ້ອຍຊົບອກເຄັດລັບການປະລອງໃຫ້ ຄືໃນຂະນະທີ່ສົມມຸດວ່າ ເຈົ້າຈະໄປທຳການ ປະລອງ, ຖ້າເຈົ້າຍັງຈະຂຽນໜັງສືໄຫວ້ອາໄລໃຫ້ແກ່ຍາດພີ່ນ້ອງຂອງເຈົ້າ ຫຼື ຖ້າເຈົ້າຄິດວ່າ ລາວອາດຈະຂ້າເຈົ້າໄດ້ເຊັ່ນນັ້ນແລ້ວ ເຈົ້າຈະຕ້ອງພ່າຍແພ້ຢ່າງແນ່ນອນ ແຕ່ຖ້າເຈົ້າຕັ້ງອີກ ຕັ້ງໃຈແຂ່ງຢູ່ຢ່າງດຽວວ່າ ເຈົ້າຈະຕ້ອງພະຍາຍາມຂ້າຄົນທີ່ບໍ່ລະປັກໃຫ້ໄດ້ ມັນຈະເປັນຜົນດີ ສຳລັບເຈົ້າ. ນັກຈັບໝີຄົນໜຶ່ງເຄີຍເລົ່າໃຫ້ຂ້ອຍຟັງວ່າ "ໂຕໝີທີ່ຈະໄປຈັບນັ້ນ ບໍ່ເປັນຕາ ຍ້ານຫວ່າ? ຍ້ານ, ແຕ່ພໍເຫັນມັນເຂົ້າແທ້ແລ້ວ ຄວາມຍ້ານກໍຫາຍໄປຈົນໝົດ ຄິດຢູ່ຢ່າງ ດຽວວ່າ ຂໍຢ່າໃຫ້ມັນໜີຫຼຸດໄປໄດ້ເທົ່ານັ້ນ! ຂ້ອຍກໍຄິດຢ່າງນັ້ນແຫຼະ ສຳລັບມື້ອື່ນທີ່ຮັກ.

ໃນມື້ເຊົ້າມື້ຕໍ່ມາເວລາ 8 ໂມງ ປີແອ ກັບເນດວິດສະກີເດີນທາງໄປເຖິງປ່າໂຊໂຄນນິກີ ທີ່ເມືອງນີ້ ລາວໄດ້ພົບກັບໂດໂລຄົບ, ເດນິຊົບ ແລະ ໂຮດສະຕົບຍືນຖ້າຢູ່ແລ້ວ, ປີແອ ສະແດງໜ້າຕາຄ້າຍກັບວ່າ ລາວກຳລັງຄິດຫຍັງເຊິ່ງບໍ່ກ່ຽວຂ້ອງກັບການປະລອງຄັ້ງນີ້. ຫຍຸ້ງຍາກ ຫຼາຍໜ້າຂອງລາວຫຼ້າເຫຼືອງ, ເຂົ້າໃຈວ່າ ລາວຄົງບໍ່ໄດ້ນອນມາໝົດຄືນ, ລາວເບິ່ງໄປຮອບໆ ຂ້າງ ແລະ ເຮັດໜ້າຫຍຸ້ງຕາຕື່ ຄ້າຍເມື່ອຖືກກັບແສງຂອງດວງຕາເວັນ. ເລື່ອງທີ່ລາວຄິດຢູ່ ໃນເວລານີ້ມີ 2 ຢ່າງຄື: ຄວາມຜິດຂອງເມຍລາວ ເຊິ່ງເມື່ອລາວໄດ້ຄິດໄຕ່ຕອງຢູ່ຈົນຕະຫຼອດ

ຄົນແລ້ວ ໄດ້ລົງຄວາມເຫັນຢ່າງຊັດເຈນວ່າ ເປັນຄວາມຈິງທັງສິ້ນເປັນຂໍ້ໜຶ່ງ, ສ່ວນອີກຂໍ້ໜຶ່ງນັ້ນ ເຂົາຄິດວ່າໂດໂລຄົບບໍ່ຄວນຈະມີຄວາມຜິດໃນເລື່ອງນີ້ ທັງນີ້ກໍເພາະເຫດຜົນທີ່ວ່າ ໂດໂລຄົບບໍ່ມີຄວາມຈຳເປັນຢ່າງໃດທີ່ຈະຕ້ອງທຽວຮັກສາກຽດຕິຍົດໃຫ້ແກ່ຄົນອື່ນ ນອກຈາກໂຕຂອງໂດໂລຄົບເອງ "ໃນເຫດການເຊັ່ນນີ້, ຂ້ອຍອາດຈະເຮັດຄືກັບລາວກໍເປັນໄດ້" ປີແອຄິດ "ແລະ ກໍອາດຈະແມ່ນອນອີກດ້ວຍ ທີ່ຂ້ອຍຈະປະຕິບັດເຊັ່ນນີ້. ເມື່ອເປັນເຊັ່ນນີ້ ການປະລອງ ຂ້າກັນນັ້ນເພື່ອຫຍັງ? ຫຼື ຂ້ອຍຈະເປັນຜູ້ຖືກລາວຂ້າ! ຫຼື ເຂົາຈະຍິງຖືກຫົວຂ້ອຍ, ຖືກຂີ້ສອກ, ຖືກໜ້າແຕ່ງກໍໄດ້ ຫຼື ໜີໄປຈາກທີ່ນີ້ໄປລີ້ຢູ່ບ່ອນອື່ນ". ຄວາມຄິດນີ້ຫຍຸ້ງຢູ່ໃນຫົວຂອງປີແອ ແຕ່ເມື່ອລາວມີຄວາມຄິດນີ້ຂຶ້ນມາເທື່ອໃດ, ລາວກໍພະຍາຍາມຫັກຫ້າມໃຈແລະ ເບິ່ງໄປທີ່ຄູ່ປະລະປັກຢ່າງບໍ່ຢ້ານກົວ ຄ້າຍກັບຊິຖາມວ່າ "ເປັນຈັ່ງໃດ ພ້ອມແລ້ວຫວະ?"

ເມື່ອໃດຈັດການກຽມການພ້ອມສຳເລັດແລ້ວ ກໍເອົາດາບປັກລົງທຶມະ ເພື່ອໝາຍແນວທີ່ຄູ່ປະລະປັກຈະຕ້ອງຢ່າງເຂົ້າມາພົບກັນ ແລະ ຈະລ່ວງລ້ຳແນວນີ້ເກີນເຂົ້າໄປອີກບໍ່ໄດ້ທັງປົນພົກກໍໄດ້ຈັດການບັນຈຸກະສູນຕຽມໄວ້ພ້ອມສຳເລັດແລ້ວ, ເນດວິດສະກີໄດ້ຢ່າງເຂົ້າໄປຫາປີແອ.

- ໃນໜ້າທີ່ຂ້ອຍເປັນເຊຄຸນດານຂອງເຈົ້າ, ກຣາບ. ເນດວິດສະກີເວົ້າ "ຂ້ອຍຢາກຈະຂໍຊີ້ແຈງຈັກໜ້ອຍໜຶ່ງວ່າ ການປະລອງກັນໃນເທື່ອນີ້ ເບິ່ງຄືບໍ່ມີເຫດຜົນພຽງພໍ. ເມື່ອເປັນເຊັ່ນນີ້ແລ້ວ ມັນແມ່ນເລື່ອງຫຍັງທີ່ຈະເອົາເລືອດມາສາດກັນຫຼິ້ນ, ເຈົ້າຄິດບໍ່ຖືກ, ເຈົ້າໃຈຮ້ອນເກີນໄປ.

- ແມ່ນແລ້ວ ບໍ່ແມ່ນເລື່ອງຫຼິ້ນ! ປີແອເວົ້າ.

- ຖ້າຈັ່ງຊັ້ນ ກະລຸນາອະນຸຍາດໃຫ້ຂ້ອຍໄປຊີ້ແຈງຄວາມເສຍໃຈຂອງເຈົ້າໃຫ້ພວກຄົນເຫຼົ່ານັ້ນຟັງແມ້! ຂ້ອຍເຊື່ອວ່າ ເຂົາຄົງຍິນດີຮັບຄຳຂໍໂທດເລື່ອງນີ້. ເນດວິດສະກີເວົ້າ.

- ເຈົ້າຄົງຊິຮູ້ດີຕິ! ກຣາບເວົ້າວ່າ ການຮູ້ສຶກຜິດນັ້ນ ເປັນການໃຫ້ຄວາມຍຸດຕິທຳຫຼາຍດີກວ່າຈະປ່ອຍເລື່ອງຕໍ່ໄປຈົນໃຫ້ແກ້ໄຂກັນບໍ່ໄດ້; ກະລຸນາໃຫ້ຂ້ອຍໄປຊີ້ແຈງໃນເລື່ອງນີ້ເຖາະ! ຢ່າເລີຍ, ເວົ້າກັນອີກເຮັດຫຍັງ; ຄືກັນທັງນັ້ນແຫຼະ ຈັ່ງຊັ້ນພ້ອມແລ້ວຫວະ? ເຈົ້າກະລຸນາ ບອກຂ້ອຍເບິ່ງດຸວ່າຈະຕ້ອງຢ່າງໄປບ່ອນໃດ ແລະ ຈະຕ້ອງຍິງໄປບ່ອນໃດ? ປີແອເວົ້າ ພ້ອມຈັບເອົາປືນພົກຂຶ້ນມາພິຈາລະນາ ແລະ ສອບຖາມເນດວິດສະກີວ່າເຂົາຍິງໄກກວ່າກັນບ່ອນໃດ ແລະ ຈະຍິງກັນແນວໃດ ເພາະຕັ້ງແຕ່ເກີດມາ ປີແອບໍ່ເຄີຍຈັບປືນຈັກເທື່ອ ແລະ ກໍເປັນສິ່ງທີ່ປີແອບໍ່ພົງປະສົງອີກດ້ວຍ.

- ໂອ! ເຂົ້າໃຈດີແລ້ວ! ເຂົ້າໃຈແລ້ວ!

- ບໍ່ມີການຂໍໂທດແຕ່ຢ່າງໃດທັງສິ້ນ. ໂດໂລຄົບເວົ້າກັບເດນີຊົບຢ່າງເດັດຂາດເພາະເດນີຊົບກໍໄດ້ພະຍາຍາມປອບໃຈໂດໂລຄົບຢ່າງດຽວຄືກັບເນດວິດສະກີປອບໃຈປີແອ. ໂດໂລຄົບຢ່າງອອກໄປຍັງທີ່ກຳນົດໃຫ້ຢູ່ບ່ອນສຳລັບທຳການປະລອງກັນໃນຄັ້ງນີ້ ໄດ້ເລືອກເອົາເຂດທີ່ຢູ່ຫ່າງຈາກເສັ້ນທາງປະມານ 80 ກ້າວ ເຂດນີ້ເປັນເດີນກວ້າງມີປ່າດົນສົນບ່ອນ, ຄູ່ປະລະປັກຍືນຢູ່ຫ່າງຈາກກັນ 50 ກ້າວ ພວກເຊຄຸນດານ 2 ຄົນໄດ້ທຳການວັດແທກບາດກ້າວຈາກຈຸດທີ່ຄູ່ປະລະປັກຍືນໃຫ້ຫຍັບເຂົ້າມາອີກເບື້ອງລະ 15 ກ້າວ. ຢູ່ທີ່ບ່ອນຈະປະລອງກັນ, ພວກເຂົາເອົາດາບຂອງເນດວິດສະກີ ແລະ ຂອງເດນີຊົບປັກໝາຍເຂດໄວ້, ເຊິ່ງເຂົາທັງສອງຈະຢ່າງກາຍດາບໄປບໍ່ໄດ້, ດາບທັງສອງຄົນຢູ່ຫ່າງກັນ 10 ກ້າວ. ຢູ່ບ່ອນຈະທຳການປະລອງກັນຍັງມີໝອກປົກຄຸມຢູ່ ເພາະສະນັ້ນໃນໄລຍະ 40 ກ້າວ ຍັງເບິ່ງບໍ່ເຫັນຫຍັງເລີຍ. ອີກສາມນາທີ ຜ່ານໄປທຸກໆສິ່ງຢູ່ໃນທ່າກຽມພ້ອມ, ທຸກໆຄົນພາກັນມືດບໍ່ເວົ້າຫຍັງກັນອີກຕໍ່ໄປ.

ຕອນທີ 4

"ເອົາ ເລີ່ມຕົ້ນຕິ! ໂດໂລຄົບເວົ້າ".

"ເອົາຕິ" ປີແອເວົ້າດ້ວຍອາການຍື່ມ.

ພາບໃນຂະນະນີ້ຮູ້ສຶກເປັນຕາຢ້ານຫຼາຍ ເດນີຊົບອອກເດີນໄປທີ່ແນວຂັ້ນກາງ ແລະ ປະກາດອອກມາວ່າ.

"ເນື່ອງດ້ວຍຄູ່ປະລະປັກບໍ່ຍອມດີຕໍ່ກັນຢ່າງເດັດຂາດແລ້ວ ເພາະສະນັ້ນຂໍເຊີນໃຫ້ຈັບປືນ ແລະ ຂໍໃຫ້ຖ້າຟັງສັນຍານເມື່ອໄດ້ຍິນຄຳວ່າ **ສາມ** ໃຫ້ຕ່າງຝ່າຍຕ່າງເດີນເຂົ້າຫາກັນໄດ້".

"ໜຶ່ງ! ສອງ! ສາມ!" ເດນີຊົບຮ້ອງຢ່າງໃຈຮ້າຍ ແລ້ວກໍຖອຍຫຼັງອອກໄປຫ່າງຈາກແນວ ທັງສອງຄົນຕ່າງກໍຢ່າງເຂົ້າຫາກັນໃກ້ເຂົ້າມາທຸກທີແລ້ວ ໃນທີ່ສຸດຈົນເຫັນໜ້າກັນໄດ້ແລ້ວ, ຄູ່ປະລະປັກມີສິດທີ່ຈະຢ່າງເຂົ້າໄປຈົນເຖິງແນວຂັ້ນກາງ ແລ້ວຈຶ່ງທຳການຍິງ ຫຼື ຈະຍິງກ່ອນເວລາເຂົ້າໄປເຖິງກໍແລ້ວແຕ່ຄວາມຕ້ອງການ ໂດໂລຄົບຢ່າງຢ່າງຊ້າງຍັງບໍ່ທັນຍົກປືນຂຶ້ນ ແລະ ຈ້ອງເບິ່ງໜ້າຄູ່ປະລະປັກຢ່າງບໍ່ກະພົບຕາ.

"ເປັນອັນວ່າ ຢາກຍິງເມື່ອໃດ ກໍຍິງໄດ້ເລີຍເມື່ອນັ້ນຕິ! " ປີແອເວົ້າ ໃນຂະນະທີ່ໄດ້ຍິນຄຳສັນຍານວ່າ "ສາມ" ແລ້ວກໍອອກຢ່າງລຸຍຫົມະໄປຢ່າງໄວວາ, ປີແອຖືປືນຊອອກໄປທາງໜ້າ ຄ້າຍກັບວ່າຢ້ານປືນຈະຍິງຖືກໂຕເອງ. ເມື່ອຢ່າງອອກໄປໄດ້ທຶກກ້າວ ປີແອສະດຸດ

ຫົມະເກືອບລົ້ມຈົນໄດ້ແນມເບິ່ງຮອດຕີນຂອງຕົນ ແຕ່ແລ້ວກໍເງີຍໜ້າຂຶ້ນເບິ່ງຄູ່ບໍລະປັກຂອງເຂົາອີກ ເອົານິ້ວຊີ້ສອດເຂົ້າໄປທີ່ໂກບິນຄືກັບທີ່ເນດວິດສະກີສອນເຂົາໄວ້ ແລ້ວກໍລັ່ນໂກບິນ. ເມື່ອໄດ້ຍິນສຽງບິນດັງປັງອອກມາ ປີແອສະດຸ້ງທັງຍືນ ແລ້ວກໍຍື້ມຄ້າຍຈະພໍໃຈວ່າ ເຂົາເອງກໍຍິງເປັນເຊັ່ນກັນ ແລະ ຢຸດຍືນຢູ່ກັບທີ່ ຄວັນບິນປົກຄຸມປະກອບກັບໝອກຍັງລົງຢູ່ ຈຶ່ງເຮັດໃຫ້ບໍ່ເຫັນຫຍັງໄປພັກໜຶ່ງ ແຕ່ສຽງບິນອີກນັດໜຶ່ງເຊິ່ງປີແອຖ້າຢູ່ຍັງບໍ່ປາກົດຂຶ້ນເລີຍ ໄດ້ຍິນແຕ່ສຽງບາດຢ່າງຖີ່ຂອງໂດໂລຄົບ. ໃນທີ່ສຸດກໍປາກົດຮ່າງຂອງໂດໂລຄົບຂຶ້ນ ເຂົາເອົາມືໜຶ່ງກຸມຫົວຂ້າງຊ້າຍ ແລະ ອີກມືໜຶ່ງບິບບິນທີ່ຫ້ອຍຢູ່ຢ່າງແໜ້ນ, ໜ້າຂອງເຂົາຊິດ ໂຮດສະຕົບແລ່ນເຂົ້າໄປຫາ ແລະ ເວົ້າຫຍັງສອງສາມຄຳກໍບໍ່ຮູ້.

"ຍັງ..." ໂດໂລຄົບເວົ້າຢ່າງເປີດເຜີຍອອກມາວ່າ: "ຍັງບໍ່ໝົດຫວັງ" ໂດໂລຄົບພະຍາຍາມຢ່າງໄປຈົນເຖິງແນວດາບ, ແຕ່ແລ້ວກໍລົ້ມພຸບລົງຢູ່ບ່ອນນັ້ນ, ມີຊ້າຍຂອງເຂົາເປື້ອນເລືອດໄປໝົດ, ເຂົາເອົາມືເຊັດໃສ່ເສື້ອ, ແລ້ວກໍລົ້ມລົງໄປຍັງພື້ນ ໜ້າຂອງເຂົາຊິດ ແລະ ປາກສັນເຄືອແບບຄົນໃກ້ຈະຕາຍ.

"ໃສ..." ໂດໂລຄົບເວົ້າຢ່າງຝືນໃຈ. ປີແອເໜັງຕີງຈະຮ້ອງໄທ້ ແລະ ແລ່ນໄປຫາໂດໂລຄົບ ພໍດີໄດ້ຍິນສຽງໂດໂລຄົບຮ້ອງຂຶ້ນມາ ໃນຂະນະນັ້ນ ປີແອຮູ້ສຶກໂຕ ແລະ ຢຸດຍືນຊຶ່ງຢູ່ທີ່ແນວຂອງຕົນ. ເວລານີ້ຄູ່ບໍລະປັກທັງສອງຢູ່ຫ່າງກັນ 10 ກ້າວເທົ່ານັ້ນ. ໂດໂລຄົບເອົາຫົວພຸບລົງໄປທີ່ຫົມະຈົນປາກເຕັມໄປດ້ວຍຫົມະ ແຕ່ແລ້ວກໍເງີຍໜ້າຂຶ້ນມາອີກ ແລະ ພະຍາຍາມຈັບແຄ່ງຈັບຂາຂອງຕົນຈົນລຸກຂຶ້ນນັ່ງໄດ້ ເຂົາກິນຫົມະເຂົ້າໄປໃນຄໍ ແລະ ດູດຫົມະທີ່ລະລາຍຢູ່ຮິມຝີປາກນັ້ນທັງທອດສາຍຕາໄປເບິ່ງຄູ່ບໍລະປັກຂອງຕົນດ້ວຍແວວຕາທີ່ໂຫດຮ້າຍທີ່ສຸດ, ເຂົາຍົກບິນຂຶ້ນມາເລັ່ງ "ຫັນຂ້າງໄທ້ ເອົາບິນພົກແນບຂ້າງໄວ້" ເນດວິດສະກີຮ້ອງຂຶ້ນ. "ເອົາບິນພົກໄວ້!" ເດນີຊິບຮ້ອງຂຶ້ນເຊັ່ນດຽວກັນ.

ປີແອບໍ່ເວົ້າບໍ່ຈາຫຍັງຍືນຈ່າງຂາແນມເບິ່ງໂດໂລຄົບ ແລະ ຫັນເອິກໃຫ້ຢ່າງເຕັມເດນີຊິບ. ໂຮດສະຕົບ ແລະ ເນດວິດສະກີຍືນຢູ່ ໃນຂະນະນັ້ນເອງໄດ້ຍິນສຽງບິນລັ່ນຂຶ້ນ ແລະ ໄດ້ຍິນສຽງໂດໂລຄົບຮ້ອງຢ່າງໂຫດຮ້າຍ.

"ຜ່ານໄປ!" ໂດໂລຄົບຮ້ອງ ແລະ ລົ້ມເອົາໜ້າພຸບລົງຫົມະຈົນໝົດແຮງ ປີແອເອົາມືຈັບຫົວຫັນຫຼັງຢ່າງເຂົ້າໄປໃນປ່າ.

"ຂ່າວລື...! ຂ່າວລື...! ຄວາມຕາຍ...ບໍ່ແມ່ນຄວາມຈິງ..." ປີແອເວົ້າ ເນດວິດສະກີບອກໃຫ້ເຂົາຢຸດ ແລະ ພາປີເຍໄປສົ່ງບ້ານ.

ໂຣດສະຕິບ ແລະ ເດນີຊິບຊ່ວຍກັນພາໂດໂລຄົບເຊິ່ງບາດເຈັບກັບໄປ.

ໂດໂລຄົບນອນຫຼັບຕາຢູ່ເທິງລົດເລື່ອນ ແລະ ບໍ່ຕອບຄໍາຖາມທີ່ໂຣດສະຕິບ ແລະ ເດນີຊິບໄດ້ຖາມເຂົາ. ແຕ່ພໍເຄື່ອນເຂົ້າໄປເມືອງມົດສະກູ, ໂດໂລຄົບເງິຍໜ້າຂຶ້ນ ແລະ ເອົາມືໄປຈັບໂຣດສະຕິບ, ໂຣດສະຕິບຮູ້ສຶກວ່າໜ້າຂອງໂດໂລຄົບແປກໄປຈາກເດີມຫຼາຍ.

"ຈັ່ງໃດ? ເຈົ້າຮູ້ສຶກເປັນຈັ່ງໃດແນ່? " ໂຣດສະຕິບຖາມ "ບໍ່ດີ, ແຕ່ບໍ່ແມ່ນໃນເລື່ອງນີ້ ໝູ່ຮັກ" ໂດໂລຄົບເວົ້າ "ເຮົາຢູ່ໃສ? ເຮົາຢູ່ບ່ອນໃດ? ເຮົາຢູ່ທີ່ເມືອງມົດສະກູ ຂ້ອຍຮູ້ ສໍາລັບຂ້ອຍເອງບໍ່ເປັນຫຍັງ, ແຕ່ຂ້ອຍຂ້າທ່ານ ຂ້າທ່ານທີ່ດຽວ, ທ່ານບໍ່ສາມາດຈະທົນທຸກທໍລະມານຢູ່ໄດ້"

"ໃຜ?" ໂຣດສະຕິບຖາມ.

"ແມ່ຂອງຂ້ອຍ, ແມ່ຂອງຂ້ອຍ, ເທບພະບຸດຂອງຂ້ອຍ, ແມ່" ໂດໂລຄົບຮ້ອງໄທ້ ແລະ ບິບມືໂຣດສະຕິບແໜ້ນ. ເມື່ອໂດໂລຄົບສະຫງົບສະຕິອາລົມໄດ້ແດ່ແລ້ວ, ເຂົາເລົ່າໃຫ້ໂຣດສະຕິບຟັງວ່າ ເຂົາກັບແມ່ຢູ່ນໍາກັນສອງຄົນເທົ່ານັ້ນ. ຖ້າແມ່ຂອງເຂົາໄດ້ມາເຫັນເຂົາກໍາລັງຈະຕາຍຢູ່ເຊັ່ນນີ້ ທ່ານຄົງຈະທົນຢູ່ບໍ່ໄດ້ ໂດໂລຄົບຂໍໃຫ້ໂຣດສະຕິບເດີນທາງໄປຫາແມ່ ແລະ ຊ່ວຍປອບໃຈທ່ານໃນເລື່ອງນີ້ດ້ວຍ.

ໂຣດສະຕິບຮີບລ່ວງໜ້າໄປປະຕິບັດຕາມຄໍາຂໍຮ້ອງຂອງໂດໂລຄົບ ຮູ້ສຶກແປກປະຫຼາດເມື່ອໄດ້ຮູ້ວ່ານັກດວນບິນໂດໂລຄົບອາໄສຢູ່ໃນເມືອງມົດສະກູນີ້ ກັບແມ່ຊະຣາ ແລະ ເອື້ອຍຂອງເຂົາຄົນໜຶ່ງ ແລະ ຮູ້ອີກວ່າ ໂດໂລຄົບເປັນລູກຫົວແກ້ວຫົວແຫວນຂອງແມ່.

ຕອນທີ 5

ປີແອກັບເມຍບໍ່ຄ່ອຍພົບປະກັນຢ່າງເຊິ່ງໜ້າໃນລະຫວ່າງກ່ອນເກີດເຫດມາຫຼາຍເວລາແລ້ວ ທັງໃນເມືອງເປໂຕກຣາດ ແລະ ທີ່ເມືອງມົດສະກູ, ບ້ານຂອງປີແອທຸກມື້ທຸກວັນເຕັມໄປດ້ວຍແຂກ. ໃນຄືນວັນເກີດດວນບິນກັນນີ້ ປີແອບໍ່ໄປຫ້ອງນອນ ຄືຍັງພັກຢູ່ໃນຫ້ອງຂຽນໜັງສືຂອງທ່ານພໍ່ກຣາບ ຢ່າງທີ່ເຂົາໄດ້ເຄີຍເຮັດມາແຕ່ກ່ອນໆນີ້.

ເຂົາລົ້ມໂຕລົງນອນເທິງຕັ້ງນວມຍາວ ແລະ ຢາກຈະນອນໃຫ້ຫຼັບ, ຢາກຈະລືມເຖິງສິ່ງທີ່ເປັນມາແລ້ວທັງສິ້ນ, ແຕ່ເຂົາບໍ່ສາມາດຈະເຮັດໄດ້ ຄວາມຮູ້, ຄວາມຄິດ ແລະ ຄວາມຊົງຈໍາຫຍັງຕ່າງໆ ບໍ່ແມ່ນແຕ່ຈະເຮັດໃຫ້ເຂົາບໍ່ສາມາດຈະນອນຫຼັບໄດ້ແຕ່ຢ່າງດຽວ, ຍັງເຮັດໃຫ້ເຂົານັ່ງບໍ່ເປັນສຸກນໍາອີກ, ເຂົາຕ້ອງລຸກຂຶ້ນຢ່າງໄປຢ່າງມາໃນຫ້ອງຕະຫຼອດເວລາ ບາງເທື່ອເຂົາຮູ້ສຶກເຫັນພາບເມຍຂອງເຂົາ ເຊິ່ງໃສ່ເສື້ອເປີດໜ້າເປີດຫຼັງ ແລະ ສະແດງອາການ

ຢ່າງຍິ່ງຍວນຕ່າງໆ ແລະ ໃນເວລາດຽວກັນ, ເຂົາຮູ້ສຶກເຫັນພາບອັນສວຍງາມຂອງໂດ
ໂລຄົບປາກົດທີ່ຂ້າງໆນາໆ, ບາງເທື່ອເຂົາເຫັນພາບຂອງໂດໂລຄົບໃນຂະນະທີ່ພະຍາຍາມເງິຍ
ຫົວຂຶ້ນ ແຕ່ແລ້ວກໍພັດພຸບໜ້າລົງໄປທີ່ທີ່ມະຄວນຄາງດ້ວຍຄວາມເຈັບປວດ.

"ແມ່ນຫຍັງເກີດຂຶ້ນ? " ເຂົາຖາມໂຕເຂົາເອງ "ໂອ້! ຂ້ອຍຂ້າຊູ້ຮັກ! ຂ້ອຍຂ້າຊູ້ຮັກຂອງ
ເມຍຂ້ອຍ ໂອ້! ມັນເກີດຂຶ້ນແລ້ວ ເພາະຫຍັງ, ຂ້ອຍສາມາດເຮັດໄດ້ເຖິງພຽງນີ້ພຸ້ນບໍ່."

"ເພາະເຫດວ່າເຈົ້າໄດ້ແຕ່ງງານກັບນາໆ" ສຽງພາຍໃນໂຕຂອງປີແອ ຕອບເຂົາອອກມາ.

"ຖ້າຈັ່ງຊັ້ນຂ້ອຍຜິດບ່ອນໃດລະ? " ເຂົາຖາມ "ຜິດທີ່ເຈົ້າໄດ້ແຕ່ງງານກັບນາໆ ໂດຍທີ່
ເຈົ້າບໍ່ໄດ້ຮັກນາໆເລີຍທັນຕື້ ແລະ ຜິດໃນຖານະທີ່ເຈົ້າໄດ້ຫຼອກໂຕເອງ ແລະ ຫຼອກນາໆທັນ
ເດ" ແລະ ປີແອກໍປາກົດເຫັນພາບ ເມື່ອພາຍຫຼັງຮັບປະທານອາຫານທີ່ບ້ານຂອງຄະແນັດວາ
ຊີລີ ເຂົານຶກເຖິງຄຳເວົ້າທີ່ຫຼຸດອອກຈາກປາກຂອງເຂົາໄປແຫ້ງໆ "ຂ້ອຍຮັກເຈົ້າ" "ເພາະເຫດ
ນີ້ເອງ" ປີແອຄິດ "ຂ້ອຍກໍຮູ້ສຶກມາແຕ່ຄັ້ງນັ້ນແລ້ວວ່າ ມັນບໍ່ຄວນຈະເປັນແບບນັ້ນ ແລ້ວກໍ
ປາກົດຜົນຂຶ້ນມາແທ້ໆ" ເຂົານຶກພາບໃນເດືອນທຳອິດທີ່ຫາກໍໄດ້ແຕ່ງງານກັນແລ້ວກໍເຮັດໜ້າ
ແດງໆໃນເມື່ອຄິດເຖິງຕອນນີ້.

"ໂອ້, ຂ້ອຍເຄີຍສຳນຶກໃນສະໝອງ, ຄິດໃນການມີເມຍງາມມາເທົ່າໃດ" ປີແອກໍຍິ່ງຄິດ
ພໍໃຈ ເມື່ອໄດ້ເຫັນບ້ານໃນເມືອງເປໂຕກຣາດເຕັມໄປດ້ວຍແຂກ ແລະ ເຫັນເມຍງາມຂອງຂ້ອຍ
ອອກມາຮັບແຂກເປັນຢ່າງໃດ ບໍ່ໄດ້ນຶກເລີຍວ່າ ນາໆຈະເປັນຍິງທີ່ຊົ່ວຮ້າຍເຖິງປານນີ້"

"ອານາໂຕຣເຄີຍມາຂໍຢືມເງິນນາໆໃຊ້ ແລະ ທຸກໆຄັ້ງທີ່ມາ ເຂົາຈະຕ້ອງຈູບນາໆທີ່ບ່າ
ແລະ ຕົ້ນຄໍເພາະນາໆບໍ່ເຄີຍໃຫ້ເງິນເຂົາ ແຕ່ກໍຍອມໃຫ້ເຂົາຈູບນາໆທຸກໆເທື່ອ ຄັ້ງໜຶ່ງພໍ່ນາໆ
ເຄີຍຢອກເຖິງເລື່ອງການຫົງໆຫວງໆ ນາໆພັດຕອບຢ່າງເຕັມປາກວ່າ ປ່ອຍເຂົາເຖາະ, ເຂົາ
ຈະເຮັດຫຍັງກໍຕາມໃຈ. ພ້ອມນັ້ນນາໆເວົ້າໝາຍເຖິງຂ້ອຍ, ຂ້ອຍເຄີຍຖາມນາໆຄັ້ງໜຶ່ງ ນາໆບໍ່
ຮູ້ສຶກອາການທີ່ຈະມີລູກແດ່ບໍ່, ນາໆພັດຫົວເຍາະເຍີ້ຍ ແລະ ເວົ້າວ່າ ນາໆເປັນຍິງທີ່ໂງ່ທີ່ສຸດ
ຖ້າປ່ອຍໃຫ້ເກີດລູກຂຶ້ນມາ ແລະ ຍັງກ່າວຕໍ່ໄປອີກວ່າ ສຳລັບນາໆຈະບໍ່ຍອມມີລູກເລີຍ".

ປີແອຍັງນຶກເຖິງກິເລດຕ່າງໆ ທີ່ນາໆໄດ້ເຄີຍສະແດງອອກມາ ໂດຍສຳນຶກຮູບບ່ອອກ
ເລີຍວ່າ ນາໆອົບຮົມຢູ່ໃນສະມາຄົມຊັ້ນສູງເຊັ່ນນີ້ ຍັງສາມາດໃຊ້ວ່າຈາຫຍາບຄາຍເຊັ່ນນີ້ໄດ້"
ຂ້ອຍບໍ່ແມ່ນຜູ້ຍິງໂງ່ອີຫຍັງນັ້ນ...ມົງລອງເບິ່ງແນ່ຕິ້!...ໄປ! ອອກໄປ..." ນາໆເຄີຍກ່າວຄຳ
ຫຍາບເຊັ່ນນີ້ສະເໝີ "ແທ້, ຂ້ອຍບໍ່ເຄີຍຮັກນາໆແທ້ໆເລີຍ" ປີແອເວົ້າແກ້ໂຕຂອງເຂົາ "ຂ້ອຍ
ຮູ້ດີວ່າ ນາໆເປັນຜູ້ຍິງທີ່ຊົ່ວຮ້າຍທີ່ສຸດ".

"ແລະໂດໂລຄົບດຽວນີ້ໄດ້ເປັນຈັ່ງໃດແລ້ວ, ນັ່ງຢູ່ເທິງຫີມະຍື້ມ ແລະ ກຳລັງລໍຖ້າຄວາມຕາຍຢູ່ ຫຼື ຈະແກ້ງເຮັດບໍ່ຮູ້ຈັກ"

"ນາງຄົນດຽວ ນາງຜິດຄົນດຽວທັງນັ້ນ" ປີແອເວົ້າແກ້ໂຕຂອງເຂົາເອງ" ແລະ ຈະກໍ່ໃຫ້ເກີດຜົນຫຍັງຂຶ້ນມາລະ? ເປັນຫຍັງຂ້ອຍຈຶ່ງໄປກ່ຽວຂ້ອງກັບນາງ, ເປັນຫຍັງຂ້ອຍຈຶ່ງໄປເວົ້າວ່າ ຂ້ອຍຮັກນາງ; ຂ້ອຍຜິດແລ້ວ ກໍຕ້ອງຍອມທືນ...ເພື່ອຫຍັງ? ຜ່ານຊື່ສຽງບໍ່ມີຄວາມສຸກຊັ້ນບໍ່? ເທີຍ! ມັນເປັນພຽງຂ່າວລືທັງໝົດ" ປີແອຄິດ "ການຜ່ານຊື່ສຽງ ແລະ ກຽດຕິຍົດນີ້ມັນບໍ່ແລ້ວແຕ່ໂຕຂອງຂ້ອຍຄົນດຽວເລີຍ"

ໃນຄືນວັນນັ້ນເອງ ປີແອໄດ້ເອີ້ນຄົນຜູ້ໜຶ່ງເຂົ້າມາ ໃຫ້ຈັດການເກັບເຄື່ອງຂອງບາງຢ່າງລົງທຶບ ເພື່ອຈະໄດ້ອອກເດີນທາງໄປຍັງເມືອງເປໂຕກຣາດ ເຂົາບໍ່ຮູ້ວ່າ ເຂົາຈະເວົ້າກັບເມຍຂອງເຂົາໄດ້ໂດຍວິທີໃດ; ໃນທີ່ສຸດເຂົາຕົກລົງໃຈວ່າ ກ່ອນເຂົາຈະອອກເດີນທາງ ເຂົາຈະຂຽນຈົດໝາຍຖິ້ມໄວ້ໃຫ້ຮູ້ ແລະ ໃນຈົດໝາຍສະບັບນີ້ເອງ ຈະສະແດງຄວາມຈຳນົງຢ່າຮ້າງກັບນາງໂດຍເດັດຂາດ.

ໃນຕອນເຊົ້າ ຂະນະທີ່ຄົນຢູ່ໃກ້ຫ້ອງເອົາກາເຟເຂົ້າມາໃຫ້ປີແອ, ປີແອກຳລັງນອນຫຼັບຢູ່ເທິງຕັ້ງ, ປີແອມືນຕາຂຶ້ນເບິ່ງຢ່າງໜ້າອັນຕື່ນຕົກໃຈຄ້າຍຈະຖາມວ່າເຂົາຢູ່ໃສ?

"ກຣາຟິນາສັ່ງໃຫ້ຮຽນຖາມວ່າ ທ່ານຢູ່ບ້ານບໍ່? " ຄົນໃກ້ຫ້ອງຖາມ.

ປີແອຍັງບໍ່ທັນຕອບວ່າປະການໃດ ກຣາຟິນາເຊິ່ງໃສ່ເສື້ອຄຸມ ແລະ ເຮັດຜົມເປຍພັນຢູ່ອ້ອມຫົວຢ່າງຢ່າງອົງອາດເຂົ້າມາໃນຫ້ອງ ໃບໜ້າອັນສວຍງາມຂອງນາງມີແວວແຫ່ງຄວາມໂກດແຄ້ນຍັງແຝງຢູ່ ນາງຮູ້ເຖິງເລື່ອງການດວນປືນ ແລະ ທຶນາງມາຫານີ້ ກໍເພື່ອຈະເວົ້າກັບປີແອເຖິງເລື່ອງນີ້ ນາງຖ້າຢູ່ຈົນກວ່າຄົນໃກ້ຫ້ອງໄດ້ວາງກາເຟລົງເທິງໂຕະ ແລະ ຍ່າງອອກໄປຈາກຫ້ອງແລ້ວ ນາງຈຶ່ງກ່າວຂຶ້ນມາ.

"ນີ້ມັນແມ່ນຫຍັງກັນ? ເຈົ້າເຮັດຫຍັງແບບນີ້? ຂ້ອຍຂໍຖາມເຈົ້າແດ່" ກຣາຟິນາຖາມຢ່າງໃຈຮ້າຍ.

"ຂ້ອຍ? ຂ້ອຍຊັ້ນບໍ່? " ປີແອເວົ້າ.

"ໂອ້! ເຈົ້າຄົງຢາກຈະສະແດງເປັນຄົນກ້າຫານຊັ້ນຕໍ່! ໃສ່?, ກະລຸນາບອກຂ້ອຍດູວ່າອັນການດວນປືນທີ່ແລ້ວມາທັນມັນສຳລັບຫຍັງ? ເຈົ້າຈະພິສູດໃຫ້ເປັນຫຍັງອອກມາ? ຂ້ອຍຂໍຖາມເຈົ້າ" ປີແອບິດໂຕຫັນຫຼັງໃຫ້ເທິງຕັ້ງນວມ ແລະ ບໍ່ຕອບວ່າປະການໃດ.

"ຖ້າເຈົ້າບໍ່ຕອບ ຂ້ອຍຈະຕອບໃຫ້ເຈົ້າຟັງເອງ..." ເອເລນກ່າວຕໍ່ "ໃຜເວົ້າຫຍັງໃຫ້ເຈົ້າຟັງ ເຈົ້າກໍເຊື່ອທັງໝົດ ມີຄົນບອກກັບເຈົ້າຕື່ວ່າ... " ເອເລນຫົວ ເມື່ອໄດ້ເວົ້າມາເຖິງຕອນນີ້ "ວ່າໂດໂລຄົບເປັນຊູ້ຮັກຂອງຂ້ອຍ" ເອເລນເວົ້າເປັນພາສາຝຣັ່ງ ແລະ ເນັ້ນຄຳຢ່າງແຮງລົງທີ່ວ່າ "ຊູ້ຮັກ" ແລະ ເຈົ້າກໍຫຼົງເຊື່ອໝົດທຸກຢ່າງ!, ເຈົ້າກໍໄດ້ພິສູດເຫັນຫຍັງຂຶ້ນມາແລ້ວລະ? ໄດ້ພິສູດໃຫ້ເຫັນຢ່າງດຽວວ່າ ມືງເປັນຄົນໂງ່ ເຊິ່ງໃຜກໍຍ່ອມຮູ້ດີ ແລະ ອັນເລື່ອງນີ້ມັນຈະນຳຫຍັງມາໃຫ້, ມັນຈະເຮັດໃຫ້ຄົນທັງເມືອງມົດສະກູຕ່າງກໍພາກັນຫົວຂວັນຂ້ອຍຫຼິ້ນເທົ່ານັ້ນ, ມັນຈະເຮັດໃຫ້ຄົນທຸກໆຄົນລົງຄວາມເຫັນກັນວ່າ ນາງໄດ້ທຳຄົນມາດວນບິນໂດຍເກີດຈາກຄວາມເມົາ ແລະ ຄວາມຫຼົງຫວງຢ່າງບໍ່ມີມູນຄວາມຈິງຫຍັງເລີຍ" ເອເລນຮ້ອງສຽງດັງຂຶ້ນທຸກທີ "ທີ່ຈິງຄົນທີ່ເຈົ້າທຳດວນບິນ ເຂົາດີກວ່າເຈົ້າໝົດທຸກຢ່າງ"

"ຫີ!...ຫີ!..." ປີແອຄຳລາມ ແຕ່ບໍ່ຕອບ ແລະ ບໍ່ເບິ່ງໜ້າເອເລນ.

"ແລະ ເພາະເຫດໃດເຈົ້າຈຶ່ງສາມາດລົງຄວາມເຫັນເອົາບາດດຽວວ່າ ເຂົາເປັນຊູ້ຮັກຂອງຂ້ອຍ?...ເພາະເຫດໃດ? ເພາະເຫດວ່າ ຂ້ອຍມັກສະມາຄົມຂອງເຂົາຊັ້ນຫວາ? "

"ຢ່າມາເວົ້າກັບຂ້ອຍແບບນີ້...ຂໍຖະໜະ!..." ປີແອເວົ້າ.

"ເປັນຫຍັງ ເຖິງຈະບໍ່ໃຫ້ຂ້ອຍເວົ້າ, ຂ້ອຍສາມາດຈະເວົ້າ ແລະ ຂໍເວົ້າດຽວນີ້ວ່າ ຈະຫາເມຍເຊິ່ງມີຜົວຄືກັບເຈົ້າ, ແຕ່ສຳລັບຂ້ອຍບໍ່ໄດ້ເຮັດເຊັ່ນນັ້ນເລີຍ" ເອເລນເວົ້າ ປີແອຢາກຈະເວົ້າຫຍັງຂຶ້ນມາ ແຕ່ແລ້ວກໍພັດນອນລົງໄປອີກ.

"ເຮົາແຍກກັນຢູ່ດີກວ່າ" ປີແອເວົ້າ.

"ແຍກກັນ, ເອົາຕີ! ແຕ່ກໍຕ້ອງໃຫ້ຄຳລ້ຽງຊີບຂ້ອຍແນ່" ເອເລນເວົ້າ... "ແຍກກັນຢູ່ ໂອ້ໃຊ້ຊູ່ກັນໂດຍວິທີນີ້ນີ້ຫວະ?"

ປີແອໂດດຂຶ້ນຈາກຕັ້ງນວມ ຈົນໂຕເຊ ແລະ ແລ່ນເຂົ້າໄປທີ່ເອເລນທັນທີ.

"ກູຈະຂ້າມືງດຽວນີ້! " ປີແອຮ້ອງຂຶ້ນ ແລະ ຄວ້າແຜ່ນຫີນອ່ອນແນໄປທາງເອເລນ.

ເອເລນຕົກໃຈ ແລະ ໂດດໜີອອກໄປ, ປີແອໂຍນແຜ່ນຫີນອ່ອນລົງກັບພື້ນພ້ອມກັບແຂກຮ້ອງຂຶ້ນ "ໄປ!" ເຂົາຮ້ອງຄຳນີ້ຢ່າງດັງຈົນຄົນໃນບ້ານທຸກໆຄົນໄດ້ຍິນດ້ວຍຄວາມຕົກໃຈທັງນັ້ນ ແລະ ໃຜຈະຮູ້ໄດ້ວ່າ ປີແອຈະເຮັດຫຍັງ, ຖ້າເອເລນບໍ່ຮີບໜີແລ່ນອອກໄປຈາກຫ້ອງເສຍກ່ອນ.

ອີກອາທິດໜຶ່ງຜ່ານໄປແລ້ວ ປີແອໄດ້ມອບທີ່ດິນເຄິ່ງໜຶ່ງຂອງຈຳນວນ ເຊິ່ງເປັນສົມບັດຂອງເຂົາໃຫ້ແກ່ເອເລນ ແລະ ໂຕເຂົາເອງກໍອອກເດີນທາງໄປຍັງເມືອງເປຣໂຕກຣາດ.

ຕອນທີ 6

ເປັນເວລາສອງເດືອນລ່ວງໄປແລ້ວ ຈາກວັນທີ່ໄດ້ຮັບຂ່າວທີ່ລືຊື່ເຖິງເລື່ອງການຮົບທີ່ເອົາສເຕຣລິດ ແລະ ເຖິງເລື່ອງຄວາມຕາຍຂອງຄະແນັດອານເດຣ ໄດ້ມີໜັງສືຜ່ານໄປມາທາງສະຖານທູດໃຫ້ຊ່ວຍສືບຊອກຫາຊາກສົບຂອງຄະແນັດອານເດຣ ແຕ່ກໍບໍ່ມີໃຜສາມາດຈະຄົ້ນຫາໃຫ້ພົບໄດ້ ແລະ ທັງບໍ່ມີຊື່ໃນຈຳນວນທີ່ເປັນພວກຊະເລີຍເສີກນຳອີກ ແຕ່ພີ່ນ້ອງທາງບ້ານທຸກໆຄົນຕ່າງພາກັນລົງຄວາມເຫັນວ່າ ຄົງຈະມີລາຊະດອນຄົນໃດຄົນໜຶ່ງເອົາໄປຮັກສາໄວ້ ເພາະສະນັ້ນ, ທຸກໆຄົນຈຶ່ງພາກັນເລົ່າໂສກລົງສານ ເມື່ອຄິດເຖິງວ່າ ຄະແນັດອານເດຣອາດຈະຕ້ອງໄປນອນເຈັບຢູ່ທີ່ໃດທີ່ໜຶ່ງຄົນດຽວ ໂດຍບໍ່ມີຍາດຕິພີ່ນ້ອງ ແລະ ບໍ່ຮູ້ວ່າຈະສົ່ງຂ່າວຄາວມາໃຫ້ຊາບໄດ້ດ້ວຍວິທີໃດ, ຕາມຂ່າວໜັງສືພິມເຊິ່ງທ່ານຄະແນັດຊະຣາໄດ້ຊາບເປັນຄັ້ງແຮກເຖິງເລື່ອງການພ່າຍແພ້ທີ່ເອົາສເຕຣລິດກໍມີຂ່າວຢ່າງສັ້ນ ແລະ ບໍ່ແຈ່ມແຈ້ງແຕ່ຄະແນັດເຂົ້າໃຈດີ. ເຖິງຢ່າງໃດກໍດີ, ກອງທະຫານຣັດເຊຍຄົງຖືກຝຣັ່ງຕິແຕກຢ່າງໜັກ. ອີກອາທິດໜຶ່ງຜ່ານໄປຈາກວັນທີ່ທ່ານຄະແນັດໄດ້ອ່ານຂ່າວໜັງສືພິມ, ທ່ານຄະແນັດໄດ້ຮັບຈົດໝາຍສະບັບໜຶ່ງຈາກກູຕູຊິບ ແຈ້ງເຖິງຂ່າວຮ້າຍເຊິ່ງບັງເກີດຂຶ້ນກັບຄະແນັດອານເດຣ.

"ຂ້ອຍເຫັນດ້ວຍແວວຕາຂອງຂ້ອຍເອງວ່າ ລູກຂອງເຈົ້າ" ກູຕູຊິບຂຽນ ກັບທຸງປະຈຳກອງໃນກຳມືນຳໜ້າກອງທະຫານ ໄດ້ເຖິງແກ່ຄວາມຕາຍຢ່າງຊາຍຊາດທະຫານ ສົມກຽດທີ່ເປັນລູກຂອງເຈົ້າ ແລະ ຂອງຊາດ, ກອງທັບທັງໝົດຮູ້ສຶກເສຍໃຈເປັນຢ່າງຍິ່ງ ທີ່ຈົນປານນີ້ຍັງບໍ່ຊາບວ່າ ເຂົາຈະເປັນ ຫຼື ຕາຍ, ແຕ່ຂ້ອຍຍັງມີຫວັງຢູ່ວ່າເຂົາອາດຈະບໍ່ຕາຍກໍໄດ້ ເພາະສະນັ້ນຄົງຈະປາກົດຊື່ຮວມຢູ່ໃນຈຳພວກນາຍທະຫານທີ່ໄດ້ສະເໜີຜ່ານໄປຍັງລັດຖະບານແລ້ວ".

ຈົດໝາຍສະບັບນີ້, ທ່ານຄະແນັດຊະຣາໄດ້ຮັບໃນຕອນຄຳມືດແລ້ວ, ໃນຕອນເຊົ້າວັນຕໍ່ມາ, ຂະນະທີ່ທ່ານອອກໄປຢ່າງທ່ຽວຫຼິ້ນຕາມຖະໜົນໃນສວນ, ທ່ານບໍ່ເວົ້າຈາກັບໃຜເລີຍ.

ເມື່ອຄະແນັດນາມາຣີຍາ ມາຮຽນໜັງສືຢ່າງເຊັ່ນເຄີຍ, ທ່ານຄະແນັດຍັງຄົງນັ່ງຕຳຫຼກຢູ່ ແລະ ທ່ານຫຼຽວມອງມາທາງຄະແນັດນາມາຣີຍາ ຂະນະທີ່ນາງເຂົ້າໄປໃນຫ້ອງ.

"ໂອ້, ຄະແນັດນາມາຣີຍາ!" ທ່ານຄະແນັດກ່າວ ພ້ອມທັງປັດເຄື່ອງໃຫ້ອອກຫ່າງ ຈາກໂຕ.

ຄະແນັດນາມາຣີຍາ ຫຍັບເຂົ້າໄປໃກ້ກັບພໍ່ຂອງນາງ ແລະ ນາງພັດສັງເກດເຫັນວ່າ ໃນໃບໜ້າຂອງທ່ານຄະແນັດມີຫຍັງຢ່າງໜຶ່ງສະແດງໃຫ້ເຫັນວ່າ ໂສກກໍບໍ່ໂສກ, ເສຍໃຈກໍບໍ່ເສຍໃຈ, ແຕ່ດູຮ້າຍທີ່ສຸດ ເຊິ່ງນາງເດົາເອົາວ່າ ຄົງຈະເປັນເລື່ອງຄວາມຕາຍຂອງໃຜຄົນໜຶ່ງ.

"ທ່ານພໍ່ເອີຍ! ອານເດຣບໍ່?" ຄະແນັດນາຖາມ.

"ວ່າຈະໄດ້ຮັບຂ່າວຈາກພວກຊະເລີຍເສິກກໍບໍ່ມີ, ໃນຈຳນວນພວກຄົນຕາຍກໍບໍ່ມີ ກູຕູ ຊົບຊຸນບອກມາ "ວ່າຕາຍ" ຄະແນັດແຜດສຽງ

ເມື່ອໄດ້ຍິນດັ່ງນີ້ແລ້ວ, ຄະແນັດນາບໍ່ລົ້ມ ແຕ່ໜ້າຊົດໂຕສັ່ນໝົດທັງໂຕ ນາງລືມຍ້ານ ພໍ່ຂອງນາງ, ນາງຢ່າງເຂົ້າໄປຫາທ່ານຄະແນັດ ແລະ ຈັບມືຂອງທ່ານເຂົ້າມາກອດໄວ້.

"ທ່ານພໍ່ເອີຍ!" ນາງກ່າວ "ຢ່າຫຼົບໜ້າຈາກລູກໄປເລີຍນາ, ມາຮ້ອງໄຫ້ນຳກັນເຖາະນ່າ".

"ອ້າຍພວກເປດ ອ້າຍຈິບຫາຍ!" ຄະແນັດແຜດສຽງຮ້ອງລັ່ນ ໄປ້! ໄປບອກຫຼຸຍຊາໄປ້!".

ຄະແນັດນານັ່ງລົງເທິງຕັ້ງນວມ ແລະ ຮ້ອງໄຫ້, ນາງນຶກເຖິງພາບເມື່ອຄັ້ງທີ່ອ້າຍຂອງ ນາງອຳລາກັບນາງ ແລະ ກັບຫຼຸຍຊາ, ນາງຍັງຈື່ພາບທີ່ອ້າຍຂອງນາງເອົາຮູບພະເຂົ້າຄ້ອງຄໍ "ເຂົາເຊື່ອບໍ່ນໍ, ດຽວນີ້ເຂົາຢູ່ທີ່ນັ້ນບໍ່, ທີ່ນັ້ນ ທີ່ແຫ່ງຄວາມສະຫງົບນໍ?" ຄະແນັດນາຄິດ.

"ທ່ານພໍ່ເອີຍ! ມັນເກີດຂຶ້ນໄດ້ຢ່າງໃດ?" ຄະແນັດນາຖາມ.

"ໄປເຖາະ! ໄປເຖາະ! ເຂົາຕາຍໃນສະໜາມຮົບ, ພາກັນເອົາພວກຮັດເຊຍທີ່ດຶງໄປ ຂ້າ ແລະ ທຳລາຍຊື່ສຽງຂອງຊາດຮັດເຊຍໝົດ ໄປເຖາະຄະແນັດນາມາລີຍາ, ໄປບອກຫຼຸຍ ຊາໄປ້! ຈັກໜ້ອຍຂ້ອຍຈະຕາມໄປ.

ເມື່ອຄະແນັດນາມາຣີຍາ ຢ່າງໄປຫາຄະແນດກີນາ ຄະແນດກີນາກຳລັງນັ່ງວົນເຮັດວຽກຢູ່.

"ມາຣີຍາ" ຄະແນັດກີນາກ່າວ "ເອົາມືມານີ້ແນ່" ຄະແນດກີນາຈັບມືຄະແນັດນາມາ ວາງເທິງຫ້ອງຂອງຕົນ.

ຄະແນັດກີນາຍື້ມ, ໃນແວວຕາຂອງນາງສະແດງວ່າ ມີຄວາມຍິນດີ ແລະ ຄວາມ

ສຸກຫຼາຍ.

ຄະແນັດນາ ຊູ້ເຄົ້າລົງນັ່ງຂ້າງເອື້ອຍໃພ້ຂອງຕົນ ແລະ ເອົາໜ້າແນບເຂົ້າໄປທີ່ເສື້ອຂອງຄະແນັດກິນາ.

"ນັ້ນແຫຼະ, ນັ້ນແຫຼະ, ໄດ້ຍິນບໍ່ລະ? ຂ້ອຍຮູ້ສຶກແບກໃຈພິລິກ ນາງຈົ່ງຮູ້ເທາະມາຣິຍາຂ້ອຍຈະຮັກເຂົາໃຫ້ຫຼາຍ" ຫຼຸຍຊາເວົ້າຢ່າງຍື່ມແຍ້ມແຈ່ມໃສ, ຄະແນັດນາບໍ່ເງິຍຫົວຂຶ້ນເພາະນາງກຳລັງຮ້ອງໄຫ້ຢູ່.

"ນາງເປັນຫຍັງ ມາຣິຍາ?"

"ບໍ່, ບໍ່ເປັນຫຍັງດອກ...ຮູ້ສຶກເປັນທຸກເຖິງ...ເປັນທຸກເຖິງອອງເດຣ" ຄະແນັດນາກ່າວພ້ອມເອົາໜ້າເຖືອທີ່ຫົວເຂົ້າຂອງຄະແນັດກິນາເພື່ອເຊັດຕາ, ໃນຕອນເຊົ້າມື້ນີ້ ຄະແນັດນາພະຍາຍາມທີ່ຈະບອກຄະແນັດກິນາໃຫ້ຊາບ, ແຕ່ນາງຕ້ອງຮ້ອງໄຫ້ເສຍກ່ອນທຸກໆຄັ້ງ, ນ້ຳຕາຂອງຄະແນັດນານີ້ເອງ ເປັນເຫດທີ່ເຮັດໃຫ້ຄະແນັດກິນາຮູ້ສຶກຕົກອົກຕົກໃຈຫຼາຍ. ຄະແນັດກິນາບໍ່ເວົ້າບໍ່ຈາຫຍັງ, ແຕ່ນາງກວາດສາຍຕາເບິ່ງຄ້າຍກັບວ່າຄົນຫາຫຍັງຢູ່. ກ່ອນເຖິງເວລາຮັບປະທານອາຫານ, ທ່ານຄະແນັດຊະຣາຢ່າງເຂົ້າມາຫານາງໃນຫ້ອງດ້ວຍສີໜ້າຢ່າງເຄັ່ງຂຶມທີ່ສຸດ, ແຕ່ກໍບໍ່ເວົ້າຈາຫຍັງ ທ່ານຫັນຫຼັງຢ່າງກັບອອກໄປນອກຫ້ອງ, ຄະແນັດກິນາແນມເບິ່ງໜ້າຄະແນັດນາມາຣິຍາ ແລະ ບິດໜຶ່ງນາງກໍຮ້ອງໄຫ້ອອກມາ.

"ໄດ້ຮັບຂ່າວຄາວຫຍັງຈາກອານເດຣບໍ່?" ຄະແນັດກິນາຖາມ.

"ບໍ່, ນາງຄວນຮູ້ຕື່! ວ່າຍັງບໍ່ເຖິງເວລາທີ່ຄວນຈະມີຂ່າວມາເຖິງ, ແຕ່ຄຸນພໍຮູ້ສຶກຮ້ອນໃຈ ແລະ ຂ້ອຍເອງກໍຮູ້ສຶກອຸກໃຈຄືກັນ".

"ຊັ້ນບໍ່ມີຫຍັງດອກຫວາ?"

"ບໍ່ມີຫຍັງດອກ" ຄະແນັດນາມາຣິຍາເວົ້າ ພ້ອມແນມຈ້ອງເບິ່ງເອື້ອຍໃພ້ຂອງຕົນ ຄະແນັດນາຕົກລົງໃຈວ່າຈະຍັງບໍ່ບອກຄະແນັດກິນາ ແລະ ໄດ້ຂໍຮ້ອງຕໍ່ທ່ານຄະແນັດວ່າ ຢ່າຟ້າວບອກເລື່ອງນີ້ໃຫ້ຄະແນັດກິນາຮູ້ ທັງຄະແນັດນາ ແລະ ທ່ານຄະແນັດຊະຣາ ຕ່າງກໍຝັງຄວາມທຸກໄວ້ໃນໃຈຂອງຕົນເທົ່ານັ້ນ ທ່ານຄະແນັດຊະຣາບໍ່ຢາກຈະຫວັງວ່າຄະແນັດອານເດຣ

ຍັງມີຊີວິດຢູ່, ທ່ານຕົກລົງຢ່າງເດັດຂາດວ່າ ຄະແນັດອານເດຣຕາຍຢ່າງແນ່ນອນແລ້ວ ທ່ານສົ່ງຄືນໄປວ່າຈ້າງເຮັດອະນຸສາວະລີອັນໜຶ່ງໃນເມືອງມົດສະກູ ເພື່ອຈະເອົາມາຕັ້ງໃນສວນຂອງທ່ານເປັນອະນຸສາວະລີຂອງຄະແນັດອານເດຣ, ທ່ານພະຍາຍາມທີ່ຈະບໍ່ປ່ຽນລະບຽບການຄອງຊີບຂອງທ່ານ, ແຕ່ກໍາລັງບໍ່ຍອມໃຫ້ທ່ານ ທ່ານຢ່າງໜ້ອຍລົງ, ຮັບປະທານໜ້ອຍລົງ, ນອນໜ້ອຍລົງ ແລະ ຮູ້ສຶກວ່າທ່ານອ່ອນແອລົງທຸກໆວັນ ຄະແນັດນາມາຣີຍາ ຍັງມີຄວາມຫວັງວ່າອ້າຍຂອງນາງຍັງບໍ່ຕາຍ, ນາງສວດມົນໃຫ້ແກ່ອ້າຍຂອງນາງໃນຖານະເປັນຄົນຄອຍຖ້າຮັບຂ່າວດີຈາກຄະແນັດອານເດຣຢູ່ທຸກຊົ່ວລົມຫາຍໃຈ.

ຕອນທີ 7

"ທີ່ຮັກ" ຄະແນັດກິນາເວົ້າ, ເມື່ອເຊົ້າວັນທີ 19 ມີນາ ໃນຂະນະທີ່ຮັບປະທານອາຫານສຳເລັດແລ້ວ ແລະ ນາງກໍໜ້າເສົ້າໝອງລົງໃນທັນທີທັນໃດ.

"ນາງເປັນຫຍັງຍອດຮັກ?, ນາງໜ້າຊິດເຫຼືອເກີນ ທີ, ຊິດຫຼາຍເລີຍລະ" ຄະແນັດນາມາຣີຍາ ເວົ້າຢ່າງຕົກໃຈ.

"ທ່ານຄະແນັດນາ ເຈົ້າບໍ່ໄປຕາມມາຣີຍາ ບັອກດານີບບໍ່?" ຍິງສາວຄົນຮັບໃຊ້ຜູ້ໜຶ່ງຖາມຄະແນັດນາ (ມາຣີຍາບັອກດານີບນາ ເປັນນາງແພດປະສູດ ເຊິ່ງເວລານີ້ ພັກຢູ່ທີ່ລີຊີກໍຣີ).

"ແທ້!" ຄະແນັດນາມາຣີຍາເວົ້າ, ຂ້ອຍໄປເອງ ຢ່າຢ້ານຫຍັງເລີຍຍອດຮັກ", ຄະແນັດນາກໍກົມລົງຈູບຫຼຸຍຊາ ແລະ ກຽມຕົວຈະຢ່າງອອກໄປຈາກຫ້ອງ.

"ໂອຍ! ຢ່າໄປ! ຢ່າໄປ!" ຄະແນັດກິນາກ່າວ ພ້ອມຮ້ອງໄຫ້ດ້ວຍຄວາມເຈັບປວດ.

"ບໍ່ແມ່ນ, ນີ້ມັນແມ່ນກະເພາະອາຫານ, ມາຣີຍາ ກະເພາະອາຫານ..." ແລະ ຄະແນັດກິນາກໍຮ້ອງໄຫ້ພ້ອມທັງນີ້ວມີຂອງນາງຫັກ ຄະແນັດນາມາຣີຍາແລ່ນໄປນຳມາຣີຍາ ບັອກດານີບນາ.

"ໂອ! ພະເຈົ້າ! ພະເຈົ້າ! ໂອຍ!" ຄະແນັດນາໄດ້ຍືນສຽງຮ້ອງທາງເບື້ອງຫຼັງຂອງນາງ.

ແພດປະສູດກຳລັງຍ່າງມາຍັງຄະແນັດກິນາຄືກັນ "ມາຮິຍາ ບ້ອກດານິບນາ! ເບິ່ງຄື
ຈະເລີ່ມຕົ້ນແລ້ວ" ຄະແນັດນາມາຮິຍາ ເວົ້າດ້ວຍໜ້າຕາຕື່ນ "ເອົາລະ! ກໍດີແລ້ວຄະແນັດນາ"
ມາຮິຍາ ບ້ອກດານິບນາເວົ້າ "ສຳລັບນາງສາວງຽບຄວນຈະຮູ້"

"ຈັ່ງໃດນາຍໝໍຈາກເມືອງມົດສະກູຍັງບໍ່ມາບໍ່?" ຄະແນັດນາກ່າວ.

"ບໍ່ເປັນຫຍັງ, ຄະແນັດນາ ຢ່າເຄືອດຮ້ອນເລີຍ" ແພດປະສູດກ່າວ "ບໍ່ຕ້ອງມີນາຍ
ແພດ, ເຮົາກໍຈັດການກັນໄດ້ເປັນຢ່າງດີ"

ທ້ານາທິລ່ວງແລ້ວ, ຄະແນັດນາໄດ້ຍິນສຽງຈາກຫ້ອງຂອງຕົນວ່າກຳລັງຂົນເອົາຫຍັງ
ກັນມາ, ຄະແນັດນາເຫຼືອກໄປເບິ່ງກໍເຫັນຄົນໃຊ້ກຳລັງທາມເອົາຕັ້ງອີ້ໜັງຍາວ ຈາກຫ້ອງຂຽນ
ໜັງສືຂອງຄະແນັດອານເດຣເຂົ້າໄປໃນຫ້ອງຂອງຄະແນັດກິນາ.

ຂະນະນັ້ນ, ປະຕູຫ້ອງຂອງຄະແນັດນາເປີດອອກ ປາກົດຮ່າງແມ່ນົມຢ່າງເຂົ້າມາໃນຫ້ອງ.

"ແມ່ຈະມານັ່ງຢູ່ກັບນາງ ມາຮິຍາ" ແມ່ນົມເວົ້າ.

"ຫິ!, ຂ້ອຍດີໃຈແທ້ໆແມ່".

ໃນຫ້ອງທາງຝ່າຍຍິງບໍ່ໄດ້ຍິນສຽງຫົວຫຍັງກັນອີກ, ຄົນຮັບໃຊ້ທຸກໆຄົນຕ່າງໆມັ່ງລໍຖ້າ
ຮັບໃຊ້ກັນຢູ່ໂດຍທົ່ວໜ້າ ແລະ ຕ່າງບໍ່ຫຼັບບໍ່ນອນກັນທັງນັ້ນ, ທ່ານຄະແນັດຊະຣາຢ່າງໄປ
ຢ່າງມາໃນຫ້ອງ ແລະ ສັ່ງຈິຄອນໃຫ້ໄປຖາມມາຮິຍາ ບ້ອກດານິບນາ ວ່າ "ຈັ່ງໃດ?"

"ໄປຮຽນທ່ານຄະແນັດແດ່ວ່າ ກຳລັງຊິເກີດແລ້ວ" ມາຮິຍາ ບ້ອກດານິບນາເວົ້າ ຈິ
ຄອນຢ່າງກັບໄປຮຽນທ່ານຄະແນັດ "ດີແລ້ວ" ທ່ານຄະແນັດເວົ້າ ແລະ ປິດປະຕູຫ້ອງຂຽນ
ໜັງສື ແລະ ຕັ້ງແຕ່ນັ້ນ ຈິຄອນກໍບໍ່ໄດ້ຍິນສຽງຫຍັງໃນຫ້ອງຂຽນໜັງສືເພື່ອປຸງໜຽນໄຂ, ຈິ
ຄອນ ເຫັນທ່ານຄະແນັດນອນຫຼັບຢູ່ເທິງຕັ້ງອີ້ນວມຍາວ ແລະ ມີໜ້າຕາຕື່ນຫຍັງຢູ່ ຈິ
ຄອນຄ່ອຍໆຢ່າງເຂົ້າໄປຈູບທີ່ປ່າໄຫຼ່ນາຍຂອງຕົນ, ແຕ່ແລ້ວກໍຢ່າງອອກໄປຈາກຫ້ອງທຸກໆ
ຄົນບໍ່ໄດ້ນອນຕ່າງໆລໍຖ້າເວລາເກີດລູກຂອງຄະແນັດກິນາຢູ່ຕະຫຼອດເວລາ.

ມື້ນີ້ເປັນຄືນເດືອນມີນາ ລະດູໜາວໄດ້ສາດທິມະໃຫ້ປົກຄຸມພື້ນດິນຢູ່ທົ່ວທຸກທິນທຸກແຫ່ງ,
ທີ່ລືຊື່ກໍຣີ ກຳລັງລໍຄອຍນາຍແພດປະສູດເຢຍລະມັນເຊິ່ງຕ້ອງມາຈາກເມືອງມົດສະກູເພາະ

ສະນັ້ນ ໄດ້ຈັດສົ່ງຄົນຂີ່ມ້າພ້ອມດ້ວຍໂຄມໄຟ ໄປຄອຍຮັບທ່ານໝູ່ທີ່ຕົ້ນທາງ.

"ພະເຈົ້າຄົງຈະຊ່ວຍ ຄົງຈະບໍ່ຕ້ອງການມືດທ່ານໝູ່ດອກ" ແມ່ນົມເວົ້າກັບຄະແນັດນາ ມາຣິຍາ. ຂະນະນັ້ນ, ລົມພັດມາຍັງປ່ອງຢ້ຽມຫ້ອງຂອງຄະແນັດນາ ມາຣິຍາຢ່າງແຮງຈົນ ປ່ອງຢ້ຽມເປີດອອກ (ທ່ານຄະແນັດຊະຣາສັງໃຫ້ເປີດປ່ອງຢ້ຽມແງ້ມໄວ້ຕາມຫ້ອງຕ່າງໆສະເໝີ) ລົມໜາວພັດເຂົ້າມາໃນຫ້ອງ ແລະ ໂບກແສງທຽນເຊິ່ງກຳລັງໄຕ້ຢູ່ໜ້າ ຮູບພະເຍຊູ, ຄະແນັດ ນາສະດຸງ, ແມ່ນົມລຸກຂຶ້ນຢ່າງໄປປົດປ່ອງຢ້ຽມ.

"ຄະແນັດນາ ນັ້ນໃຜມາກໍບໍ່ຮູ້! " ແມ່ນົມເວົ້າ "ມີຕະກຽງນຳ ຄືຈະແມ່ນໝໍ"

"ເອີ, ໃນທີ່ສຸດ!" ຄະແນັດນາ ມາຣິຍາເວົ້າ "ຕ້ອງໄປຫາເຂົາ ເພາະເຂົາເວົ້າພາສາ ຣັດເຊຍບໍ່ເປັນ"

ຄະແນັດນາເອົາຜ້າມາຫີມ ແລະ ແລ່ນໄປຮັບຄົນທີ່ກຳລັງຢ່າງເຂົ້າມາ. ເມື່ອນາງຢ່າງ ຜ່ານຫ້ອງນອກອອກໄປ, ນາງເຫັນລົດ ແລະ ຕະກຽງກຳລັງຢູ່ທີ່ປະຕູດ້ານໃຫຍ່ຈະເຂົ້າບ້ານ ໃນຂະນະນັ້ນ, ຄະແນັດນາມາຣິຍາໄດ້ຍິນສຽງຄ້າຍຄືກັບສຽງຂອງຄົນທີ່ນາງເຄີຍຮູ້ຈັກ.

"ຈັ່ງໃດ! ທ່ານພໍລະ?"

"ນອນແລ້ວທ່ານ" ສຽງຄົນເຝົ້າປະຕູຕອບ.

"ນີ້ອານເດຣ!" ຄະແນັດນາມາຣິຍາຄິດ "ແຕ່ເປັນໄປບໍ່ໄດ້" ນາງຄິດຕໍ່ໄປ, ໃນຂະນະ ນັ້ນກໍປາກົດຮ່າງຄະແນັດອອງເດຣຍືນຢູ່ເທິງຂັ້ນໄດ, ຄະແນັດນາແລ່ນໄປຮັບ.

"ພວກນາງບໍ່ໄດ້ຮັບຈົດໝາຍຈາກຂ້ອຍດອກຫວາ? " ຄະແນັດອານເດຣຖາມຄະແນັດ ນາ ແລະ ບໍ່ທັນທີ່ ຈະໄດ້ຮັບຄຳຕອບປະການໃດ, ເຂົາພັດກັບລົງຂັ້ນໄດລົງໄປອີກ ແລ້ວກໍ ກັບຢ່າງຂຶ້ນມາກັບນາຍແພດ (ຄະແນັດອານເດຣໄດ້ພົບກັບນາຍແພດທີ່ສະຖານີປາຍທາງ) ແລະ ອານເດຣເຂົ້າໄປກອດນ້ອງສາວຂອງຕົນ "ທີ! ເປັນໂຊກຫຍັງແບບນີ້! " ອານເດຣເວົ້າ " ມາຣິຍາທີ່ຮັກ" ແລ້ວຄະແນັດອານເດຣກໍຢ່າງໄປຍັງຫ້ອງເມຍຂອງຕົນ.

ຕອນທີ 8

ຄະແນັດກິນາ ນອນຢູ່ເທິງເສື້ອໃຫຍ່ ຜົມຈີກສີດຳກະຈາຍເປັນກ້ອນຢູ່ເທິງແກ້ມທີ່ປຸງກໄປດ້ວຍເທື່ອ, ຮີມສີປາກເປັນສີດອກກຸຫຼາບທີ່ໜ້າອິນດູກຳລັງເປີດແຍ້ມຢູ່ ແລະ ນາງຍິ້ມ (ຄວາມເຈັບປວດໄດ້ບັນເທົາໄປແດ່) ຄະແນັດອານເດຣຢ່າງເຂົ້າໄປໃນຫ້ອງ ແລະ ຍືນຢູ່ທີ່ປາຍຕັ້ງອີ້ ເຊິ່ງຄະແນັດກິນາກຳລັງນອນຢູ່ ດວງຕາອັນມີແວວເປັນປະກາຍຈ້ອງຢູ່ທີ່ໜ້າຄະແນັດອານເດຣຢ່າງຕື່ນໆ ແລະ ບໍ່ປ່ຽນແປງອາການຢ່າງໃດ.

"ຂ້ອຍຮັກພວກເຈົ້າທຸກໆຄົນ, ບໍ່ເຄີຍເຮັດຄວາມຊົ່ວຮ້າຍໃຫ້ແກ່ໃຜເລີຍ, ເປັນຫຍັງຂ້ອຍຈຶ່ງຕ້ອງໄດ້ຮັບຄວາມທໍລະມານແບບນີ້ ຊ່ວຍຂ້ອຍແດ່ຕໍ່!" ອາການໃນໃບໜ້າຂອງນາງຄ້າຍຈະບອກອອກມາເຊັ່ນນັ້ນ ນາງເຫັນຜົວຂອງນາງ, ແຕ່ນາງບໍ່ເຂົ້າໃຈວ່າເປັນຫຍັງເຂົາຈຶ່ງໄດ້ມາຢູ່ຕໍ່ໜ້ານາງແບບນີ້. ຄະແນັດອານເດຣຢ່າງອ້ອມຕັ້ງອື່ນວມ ແລະ ຈຸບນາງທີ່ໜ້າຜາກ.

"ຍອດຮັກຂອງຂ້ອຍ" ອານເດຣເວົ້າ, ເຂົາບໍ່ເຄີຍເວົ້າດັ່ງນີ້ກັບນາງເລີຍ "ພະເຈົ້າທ່ານຄົງຈະຊົງພະເມດຕາດອກ..." ຄະແນັດກິນາແນມເບິ່ງເຂົາເປັນຄຳຖາມ.

"ຂ້ອຍຄອຍຫວັງຄວາມຊ່ວຍເຫຼືອຈາກນາງ ແຕ່ບໍ່ໄດ້ຮັບຫຍັງເລີຍ!" ດວງຕາຂອງນາງຄ້າຍຈະກ່າວອອກມາເຊັ່ນນັ້ນ, ນາງບໍ່ແປກໃຈທີ່ເຂົາໄດ້ມາເຖິງ, ນາງບໍ່ເຂົ້າໃຈວ່າ ເຂົາມາເຖິງໄດ້ຢ່າງໃດ, ການທີ່ສາມີຂອງນາງໄດ້ມາເຖິງນີ້ ບໍ່ແມ່ນການກະທຳໃຫ້ຄວາມເຈັບປວດຂອງນາງຫຼຸດໜ້ອຍລົງໄປໄດ້ເລີຍ. ຄວາມເຈັບປວດແສນສາຫັດເລີ່ມຕົ້ນໃໝ່ອີກແລ້ວ ມາຮິຍາບັອກດານິບນາ ຂໍເຊີນໃຫ້ຄະແນັດອານເດຣອອກໄປຈາກຫ້ອງສາ!.

ນາຍແພດປະສູດຢ່າງເຂົ້າໄປໃນຫ້ອງ ຄະແນັດອານເດຣຢ່າງອອກໄປຈາກຫ້ອງ ແລະ ຢ່າງໄປຫາຄະແນັດນາມາຮິຍາ ທັງສອງເວົ້າຊຸບຊີບເຊິ່ງກັນແລະກັນ ແລະ ຕ່າງກຳລັງລໍຄອຍຟັງເລື່ອງລາວກັນຢູ່.

"ໄປເຖາະທີ່ຮັກ" ຄະແນັດນາມາຮິຍາເວົ້າ. ຄະແນັດອານເດຣຢ່າງເຂົ້າໄປໃນຫ້ອງຄະແນັດນາ ແລະ ນັ່ງລໍຖ້າຟັງຂ່າວຢູ່ໃນຫ້ອງນີ້ ມີຜູ້ຍິງຄົນໜຶ່ງຢ່າງອອກມາຈາກຫ້ອງຄະແນັດກິນາຢ່າງໜ້າຕື່ນເຕັ້ນ, ໄດ້ຍິນສຽງຄວນຄາງເນື່ອງດ້ວຍຄວາມເຈັບປວດດັງອອກມາຈາກຫ້ອງ

ນັ້ນ, ຄະແນັດອານເດຣລຸກຂຶ້ນຍ່າງໄປທີ່ປະຕູຫ້ອງຄະແນກິນາ ແລະ ຈະເປີດປະຕູເຂົ້າໄປ ແຕ່ມີຄົນຄຸມປະຕູທາງເບື້ອງຂ້າງໃນໄວ້ແທ້.

"ບໍ່ໄດ້! ບໍ່ໄດ້!" ໄດ້ຍິນສຽງຢ່າງຕົກໃຈເວົ້າອອກມາຈາກພາຍໃນຫ້ອງ ສຽງຄວນຄາງ ສະຫງົບລົງຊົ່ວຄາວ ພໍຄາວໜຶ່ງໄດ້ຍິນສຽງຮ້ອງກົກຢ່າງດັງທີ່ສຸດປາກົດຂຶ້ນພາຍໃນຫ້ອງ "ບໍ່ ແມ່ນສຽງຂອງນາງ ນາງບໍ່ສາມາດຈະຮ້ອງດັງເຖິງເຊັ່ນນີ້ໄດ້" ຄະແນັດອານເດຣຍ່າງໄປທີ່ ປະຕູ ສຽງສະຫງົບລົງ, ແຕ່ມີສຽງແອນ້ອຍຮ້ອງດັງຂຶ້ນແທນ.

"ເປັນຫຍັງຈຶ່ງເອົາແອນ້ອຍໄປພຸ້ນລະ?" ຄະແນັດອານເດຣຄິດ "ແອນ້ອຍບໍ່? ຊາຍ ຫຼື ຍິງ? "

ຕໍ່ມາອີກຄູ່ໜຶ່ງຄະແນັດອານເດຣເຂົ້າໃຈຄວາມໝາຍເຖິງສຽງທີ່ຕົນໄດ້ຍິນ, ເຂົານັ່ງລົງ, ເອົາມືຄ້າຄາງ ແລະ ຮ້ອງໄທ້, ນາຍແພດໂຕສັ້ນ ແລະ ໜ້າຊິດເຫຼືອງ ຍ່າງອອກມາຈາກ ຫ້ອງຄະແນັດອານເດຣຫັນໜ້າໄປທາງເຂົາ, ແຕ່ນາຍແພດຍັງຄົງຍ່າງຜ່ານຕໍ່ໄປໂດຍບໍ່ເວົ້າ ຫຍັງຈັກຄໍາ. ຄະແນັດອານເດຣຍ່າງເຂົ້າໄປໃນຫ້ອງເມຍຂອງຕົນ, ນາງໄດ້ສັ່ນໃຈເສຍແລ້ວ ຢູ່ໃນທ່າທີ່ຄະແນັດອານເດຣໄດ້ເຫັນເມື່ອທ້າຍທີ່ແລ້ວ. ດວງຕາຂອງເຂົາ, ນາງຍັງຄົງຈ້ອງ ມອງຄ້າຍຈະກ່າວເປັນຄໍາເວົ້າ "ຂ້ອຍຮັກທຸກໆຄົນ, ຂ້ອຍບໍ່ເຄີຍທໍາຄວາມຊົ່ວຮ້າຍໃຫ້ແກ່ໃຜ ແລະ ເປັນຫຍັງນາງຈຶ່ງໄດ້ເຮັດກັບຂ້ອຍຄືເຊັ່ນນີ້? "

ສອງຊົ່ວໂມງຜ່ານໄປແລ້ວ ຄະແນັດອານເດຣໄດ້ຍ່າງໄປຫາພໍ່ໃນຫ້ອງຂຽນໜັງ ສື, ທ່ານຄະແນັດຮູ້ເລື່ອງໝົດແລ້ວ ທ່ານຢືນຢູ່ທີ່ປະຕູ ແລະ ພໍປະຕູເຜີຍອອກ ທ່ານກໍເອົາມື ຄວ້າຄໍລຸກຊາຍ ແລະ ຮ້ອງໄທ້ຄ້າຍເດັກນ້ອຍ.

ພາຍຫຼັງຈາກວັນທີ່ຄະແນັດກິນາເສຍຊີວິດໄດ້ສາມວັນ ໄດ້ມີການສູດມົນເພື່ອສົ່ງ ວິນຍານຂອງນາງຂຶ້ນສະຫວັນ ຄະແນັດອານເດຣໄດ້ທໍາການອໍາລາກັບນາງເປັນຄັ້ງສຸດທ້າຍ ໃບໜ້າຂອງນາງ, ຕາໄດ້ປິດໝົດທັງສອງຂ້າງ ແລ້ວຍັງຄົງສະແດງອາການຄ້າຍຈະບອກ ວ່າ "ໂອ້! ນາງເຮັດຫຍັງຜິດກັບຂ້ອຍແບບນີ້ນີ້!" ຄະແນັດອານເດຣຮູ້ສຶກວ່າ ມີຫຍັງຢ່າງໜຶ່ງ ໄດ້ຂາດສະບັ້ນລົງໃນຫົວໃຈຂອງເຂົາ, ເຂົາຮູ້ສຶກວ່າ ເຂົາເປັນຄົນຜິດທັງສິ້ນ, ຄວາມຜິດເທື່ອ

ນີ້ເຂົາບໍ່ສາມາດຈະແກ້ໄຂ ແລະ ບໍ່ສາມາດຈະລືມໄດ້ເລີຍເປັນອັນຂາດ, ເຂົາບໍ່ສາມາດຈະຮ້ອງໄທ້. ທ່ານຄະແນັດຊະຣາກໍໄດ້ຢ່າງເຂົ້າໄປຈູບມືອັນເຍືອກເຢັນຂອງນາງ ແລະ ໃບໜ້າຂອງນາງກໍສະແດງໃຫ້ທ່ານຄະແນັດຊະຣາປະສົບຄ້າຍຈະບອກວ່າ "ໂອ! ສຳລັບຫຍັງຈຶ່ງໄດ້ເຮັດກັບຂ້ອຍໄດ້ຄືເຊັ່ນນີ້?"

ອີກທ້າມີລ່ວງໜ້າ ໄດ້ເຮັດພິທີໃຫ້ແອນນ້ອຍເກີດໃໝ່ເຂົ້າຖືສາສະໜາ (ແອນນ້ອຍມີຊື່ວ່າ ຄະແນັດນິໂຄລາຍ ອັນເດຣເຍວິດ) ແມ່ນົມຢືນຖືຊາມເສື້ອແອນນ້ອຍ ຂະນະນັ້ນ, ພະກຳນຳເອົາຂົນທ່ານມາບາຍໃສ່ມື ແລະ ຕີນຂອງແອນນ້ອຍ.

ທ່ານຄະແນັດຊະຣາ ແລະ ປູ່ເປັນພໍ່ຂອງແອນນ້ອຍທາງສາສະໜາ ກຳລັງອຸ້ມປະຄອງແອນນ້ອຍເຊິ່ງກຳລັງດື່ມຢູ່ ແລ້ວກໍອຸ້ມຢ່າງຜ່ານອ່າງນ້ຳ ໄປລົງໃຫ້ແມ່ທາງສາສະໜາ, ຄະແນັດນາມາຣິຍາ ແລະ ຄະແນັດອານເດຣນັງຖ້າຢູ່ໃນຫ້ອງອີກຫ້ອງໜຶ່ງເຊິ່ງຫົວໃຈກຳລັງຕື່ນເຕັ້ນຢູ່ແຕ່ແລ້ວແມ່ນົມໄດ້ນຳລູກກັບອອກມາ, ເຂົາແນມເບິ່ງລູກຊາຍດ້ວຍຄວາມພິດສະຫວາດເປັນຢ່າງຍິ່ງ.

ຕອນທີ 9

ກຣາບໂຣດສະຕິບ ພະຍາຍາມແລ່ນເຕັ້ນກັບອອກໄປ ມີໂກລາຍເຂົ້າໄປຫຍຸ້ງໃນເລື່ອງການດວນປີນ ລະຫວ່າງໂດໂລຄົບ ກັບເບຊູຄົບຈົນສຸດຄວາມສາມາດ ແທນທີ່ມີໂກລາຍໂຣດສະຕິບຈະຕ້ອງຖືກຖອດລົງເປັນພົນທະຫານ ແຕ່ພັດໄດ້ເປັນນາຍທະຫານຄົນສະໜິດຂອງນາຍພົນຜູ້ບັນຊາການທະຫານບົກປະຈຳເມືອງມົດສະກູ. ດ້ວຍເຫດນີ້, ເຂົາຈຶ່ງບໍ່ສາມາດອອກເດີນທາງກັບຄອບຄົວໄປພັກທີ່ບ້ານທາງນອກເມືອງມົດສະກູໄດ້, ເຂົາຈຳເປັນຕ້ອງເຂົ້າຮັບລາຊະການໃນຕຳແໜ່ງໜ້າທີ່ໃໝ່ ແລະ ພັກຢູ່ໃນເມືອງມົດສະກູຕະຫຼອດລະດູຮ້ອນ. ໂດໂລຄົບຄ່ອຍທູເລົາໃນອາການປ່ວຍຂຶ້ນເປັນລຳດັບ.

ໂຣດສະຕິບໄດ້ທຳຄວາມສະໜິດສະໜົມກັບໂດໂລຄົບໃນລະຫວ່າງທີ່ໂດໂລຄົບກຳລັງເຈັບຢູ່, ໂດໂລຄົບນອນເຈັບຢູ່ທີ່ບ້ານແມ່ຂອງລາວ; ແມ່ຂອງລາວຊື່ ມາຣິຍາ ອີວາມິບນາ

ຮູ້ສຶກຮັກໄຄ່ໂຣດສະຕິບໃນຖານະທີ່ໂຣດສະຕິບເປັນໝູ່ກັບລູກຂອງນາງຫຼາຍ ແລະ ນາງ ເຄີຍເລົ່າເລື່ອງກ່ຽວກັບລູກຊາຍຂອງນາງໃຫ້ໂຣດສະຕິບຟັງສະເໝີ.

"ແທ້ໄດ້! ກອບ, ເຂົາເປັນເດັກທີ່ເປັນຕາອິດທິນຫຼາຍ" ມາຣິຍາ ອີວານິບນາກ່າວ ກັບໂຣດສະຕິບ "ຂ້ອຍຂໍຖາມເຈົ້າແດ່ເຖາະວ່າ ເບຊູຄົບໄດ້ປະຕິບັດຢ່າງຍຸດຕິທຳບໍ່? ແຕ່ລູກ ຊາຍຂອງຂ້ອຍຕິຮັກເຂົາມາຕະຫຼອດເວລາ ແລະ ດຽວນີ້ກໍບໍ່ເຄີຍເວົ້າຮ້າຍຫຍັງໃສ່ເບຊູຄົບ ເລີຍ ເລື່ອງລາວທີ່ເກີດຂຶ້ນໃນເມືອງເປໂຕກຣາດ ເຈົ້າຄົງຮູ້ດີ; ທັງເຂົາ ແລະ ທັງເບຊູຄົບຕ່າງ ກໍໄດ້ຊ່ວຍກັນຈັບຄົນເຝົ້າປະຕູ, ແຕ່ແລ້ວພໍເກີດເລື່ອງຂຶ້ນແລ້ວ ໃຜລະເປັນຜູ້ໄດ້ຮັບທຸກໃນ ເລື່ອງນີ້, ລູກຂອງຂ້ອຍຄົນດຽວ. ສ່ວນເບຊູຄົບຕິບໍ່ເຫັນເປັນຫຍັງ ແມ່ນຢູ່, ແຕ່ເຂົາກໍໄດ້ຄືນ ຍົດມາໃຫ້ແລ້ວ ແຕ່ກໍຈະບໍ່ຄືນໃຫ້ຢ່າງໃດໄດ້? ຄົນກ້າຫານຢ່າງລູກຂອງຂ້ອຍຫາຍາກໄດ້, ແຕ່ດຽວນີ້ການຄວນບືນກັນທັນມັນສຳລັບຫຍັງ? ເບິ່ງດູ ຫົວໃຈພວກຄົນເຫຼົ່ານີ້ມັນເປັນຢ່າງ ໃດ? ຮູ້ດີວ່າເຂົາເປັນລູກຄົນດຽວຂອງຂ້ອຍ, ໂອ້ຍນ້ຳ! ເຂົາກໍຍັງພະຍາຍາມຈະຂ້າເສຍໃຫ້ໄດ້, ໂຊກດີທີ່ພະເຈົ້າທ່ານຍັງຊ່ວຍຊີວິດໄວ້, ເອົາລະ! ຂ້ອຍເຂົ້າໃຈເຊັ່ນກັນວ່າ ຄວາມຫຼົງຫວງ ມັນເປັນຢ່າງໃດ, ແຕ່ໃນຂັ້ນທຳອິດ ຄວນຈະຕັກເຕືອນວ່າກ່າວກັນໄດ້, ແຕ່ອັນນີ້ຊົ່ວ. ຊົ່ວຮ້າຍ ເຫຼືອເກີນ ຂ້ອຍຮູ້ດີວ່າ, ເຈົ້າຮູ້ຈັກໃຈລູກຂອງຂ້ອຍດີ, ໝ້ອຍຄົນທີ່ຈະຮູ້ຈັກໃຈຂອງເຂົາເປັນ ຄົນທີ່ມີໃຈປະເສີດທີ່ສຸດ".

ໂດໂລຄົບກໍເຄີຍກ່າວແກ່ໂຣດສະຕິບໃນຂະນະທີ່ກຳລັງນອນເຈັບຢູ່ນັ້ນສະເໝີເຊັ່ນກັນ ຖ້າຄຳຕ່າງໆເຫຼົ່ານີ້, ໂຣດສະຕິບບໍ່ເຄີຍນຶກຝັນວ່າ ຈະໄດ້ຟັງຈາກເຂົາເຊັ່ນນີ້ເລີຍ.

<...>

(ແປຈາກປຶ້ມ ລົງຄາມ ແລະ ສັນຕິພາບ, ຂອງ ແລັບ ໂຕນສະໂຕຍ, ສະບັບພາສາໄທ ໜ້າ 255-282)

ບົດທີ 11 ວັນນະຄະດີຈີນ

"ສາມກົກ"

ລົວະກວ້ານຈິ່ງ

1. ບາງຈຸດກ່ຽວກັບນັກປະພັນລົວະກວ້ານຈິ່ງ

ລົວະກວ້ານຈິ່ງເກີດເມື່ອປີ 1330 ທີ່ແຂວງເຊີນໄຕ ປະເທດຈີນ ແລະ ເສຍຊີວິດເມື່ອປີ 1400. ຕໍ່ມາຄອບຄົວລົວະກວ້ານຈິ່ງຍ້າຍມາຢູ່ເມືອງຮາງເຈົ້າທາງພາກໃຕ້ຂອງປະເທດຈີນ ເຊິ່ງເປັນເມືອງໃຈກາງທາງດ້ານວັດທະນະທຳໃນສະໄໝນັ້ນ.

ລົວະກວ້ານຈິ່ງ ບໍ່ພໍໃຈຕໍ່ອຳນາດການປົກຄອງລາຊະວົງມິງ. ຍ້ອນແນວນັ້ນ, ທ່ານຈິ່ງຊອກຫາບ່ອນຢູ່ຢ່າງງຽບງ່າ ເພື່ອດຳລົງຊີວິດ ແລະ ແຕ່ງບົດປະພັນ. ຍ້ອນຄວາມຢູ່ແບບງຽບງ່າຈິ່ງບໍ່ຄ່ອຍມີຜູ້ໃດຮູ້ຈັກຊີວິດລົວະກວ້ານຈິ່ງ.

2. ບາງບັນຫາກ່ຽວກັບນະວະນິຍາຍເລື່ອງ "ສາມກົກ"

"ສາມກົກ" ເປັນນະວະນິຍາຍສ່ອງແສງເຖິງປະຫວັດສາດຈີນ ໃນໄລຍະເວລາ 97 ປີ ຄືນັບແຕ່ປີ ຄ.ສ 184 ຈົນເຖິງປີ ຄ.ສ 280. ໃນເລື່ອງ "ສາມກົກ", ລົວະກວ້ານຈິ່ງໃຊ້ວິທີຂຽນແບບເກົ່າຂອງຈີນຄື ແບ່ງອອກເປັນສາກດັ່ງສາກລະຄອນ. "ສາມກົກ" ສະບັບນຳໃຊ້ປັດຈຸບັນແບ່ງອອກເປັນ 120 ສາກ. ວິທີເລົ່າເລື່ອງແມ່ນເລົ່າຕາມກາລະເທສະ ແລະ ລຳດັບຂອງເຫດການ. "ສາມກົກ" ເປັນນະວະນິຍາຍຍາວ, ມີຕົວລະຄອນທັງໝົດ 400 ກວ່າຕົວລະຄອນ. ຕົວລະຄອນສ່ວນຫຼາຍແມ່ນຄົນທີ່ມີຈິງໃນປະຫວັດສາດຈີນ ເຊັ່ນ: ໂຈໂສ, ຕັງໂຕະ, ເລົາປີ້, ກວນອູ, ຕຽວຫຸຍ ແລະ ຜູ້ອື່ນໆ.

3. ເນື້ອໃນເລື່ອງ "ສາມກົກ" ໂດຍຫຍໍ້



ພາຍໃຕ້ການປົກຄອງຂອງລາຊະວົງຫ່ານ, ໃນລາຊະວັງມີຄວາມຂັດແຍ່ງເຊິ່ງກັນ ແລະ ກັນ, ຂ້າພັນລັນແທງກັນ. ຢູ່ທາງນອກປະຊາຊົນປະສົບກັບຄວາມລຳບາກຍາກຈົນ ຈຶ່ງ ພາໃຫ້ເກີດມີຂະບວນລຸກຮືຂຶ້ນຕໍ່ສູ້ຂອງຊາວນາ. ໃນນັ້ນຂະບວນການ " ຜ້າເຫຼືອງ" ເປັນຂະບວນ ການລຸກຮືຂຶ້ນທີ່ໃຫຍ່ໂຕຂອງຊາວນາ ເຊິ່ງນຳພາໂດຍຮວາງເກິນ.

ທ້າວຕັ້ງໂຕະຢູ່ເມືອງຫຼຸງໄຕ ໄດ້ນຳເອົາທະຫານບຸກເຂົ້າລາຊະວັງ, ດັບສູນພວກຂັນທີ (ທະຫານໃນລາຊະວັງ) ແລ້ວກໍປົດພະເຈົ້າແຜ່ນດິນອົງເກົ່າ ແລະ ເອົາຜູ້ໃໝ່ຂຶ້ນແທນ.

ຕໍ່ໜ້າສະພາບທີ່ລາຊະວົງທ່ານປະສົບກັບຄວາມອັນຕະລາຍຄືແນວນັ້ນ, ເຂດແຄວ້ນຕ່າງໆໃນທົ່ວປະເທດຈີນພາກັນກະກຽມພົນທະຫານ, ອາວຸດຍຸດໂທປະກອນ, ສະບຽງອາຫານແລ້ວເຄື່ອນທັບເຂົ້າສູ່ເມືອງຫຼວງ. ຈຸດປະສົງເພື່ອດັບສູນຂະບວນການ "ຜ້າເຫຼືອງ" ແລະປາບທ້າວຕັ້ງໂຕະ. ການເຄື່ອນທັບຄັ້ງນີ້ມາຈາກສາມທິດໃຫຍ່ຄື: ທິດເໜືອ, ທິດໃຕ້ ແລະ ທິດຕາເວັນຕົກ. ໃນແຕ່ລະທິດມີຫຼາຍກຸ່ມດ້ວຍກັນເຊັ່ນ: ທິດເໜືອມີກຸ່ມຂອງລີໄປ້, ວຽນທັງວ, ວຽນທວດ ແລະ ໂຈໂສ. ສຸດທ້າຍກຸ່ມໂຈໂສປາບກຸ່ມອື່ນແລ້ວຂຶ້ນເປັນເຈົ້າພາກເໜືອ, ທິດໃຕ້ມີກຸ່ມຂອງຊຸນເຊກ, ຊຸນຊຽນ, ຊຸນຫາວ. ສ່ວນພາກຕາເວັນຕົກມີກຸ່ມຂອງເລົ່າປີ້.

ໂຈໂສ, ເມື່ອໄດ້ເປັນເຈົ້າພາກເໜືອແລ້ວ, ໂຈໂສໄດ້ນຳເອົາພົນທະຫານເຄື່ອນທັບລົງທາງພາກໃຕ້ ຫວັງຈະດັບສູນກຸ່ມເລົ່າປີ້ ແລະ ກຸ່ມຊຸນຊຽນ. ແຕ່ກຸ່ມເລົ່າປີ້ ແລະ ຊຸນຊຽນຈັບມືກັນຕິຕ້ານກັບໂຈໂສ, ເຮັດໃຫ້ໂຈໂສຖືກປະລາໄຊຢ່າງໜັກ. ຈາກນັ້ນ ປະເທດຈີນແບ່ງອອກເປັນສາມອານາຈັກຄື: ອານາຈັກອຸ້ຍ, ອຸ ແລະ ຈຸ.

ອານາຈັກອຸ້ຍຢູ່ທາງພາກເໜືອເອົາຊື່ສຽງຂອງລາຊະວົງທ່ານເປັນເຄື່ອງມືເພື່ອໂຄສະນາຊື່ສຽງ. ຍ້ອນແນວນັ້ນ, ກຳລັງທະຫານນັບມື້ນັບເຂັ້ມແຂງ ແລະ ໄດ້ເປີດການບຸກໂຈມຕີອານາຈັກອຸ ແລະ ອານາຈັກຈູຫຼາຍຄັ້ງແຕ່ບໍ່ສຳເລັດ. ໃນທີ່ສຸດໂຈໂສລົ້ມປ່ວຍແລ້ວຕາຍໄປ. ຕໍ່ມາໂຈຟິລູກຊາຍຜູ້ທີສາມຂອງໂຈໂສສືບຕໍ່ພາລະກິດຂອງພໍ່. ໂຈຟິໂຄ່ນລົ້ມລາຊະວົງທ່ານແລ້ວກໍຕັ້ງລາຊະວົງໃໝ່ຂຶ້ນແທນ, ແຕ່ສິດອຳນາດທຸກຢ່າງຄ່ອຍໆຕົກໃສ່ມືຂອງນາຍພົນສີໝ້າອີ້.

ອານາຈັກຈູຢູ່ພາກຕາເວັນຕົກ, ພາຍຫຼັງຕິຊະນະໂຈໂສ ຈຶ່ງຄ່ອຍມີດິນຢູ່ ແລະ ເປີດກວ້າງອອກເທື່ອລະໜ້ອຍ. ເລົ່າປີ້ໄດ້ເຊີນເອົາຂົງເບັ້ງຜູ້ທີ່ມີປັນຍາແຫຼມຄົມມາຊ່ວຍ. ຍ້ອນແນວນັ້ນກຳລັງທະຫານນັບມື້ນັບເຂັ້ມແຂງ, ບົດບາດດ້ານການເມືອງນັບມື້ນັບສູງເດັ່ນ. ແຕ່ພາຍຫຼັງຂົງເບັ້ງລົ້ມປ່ວຍ ແລະ ເສຍຊີວິດ, ອານາຈັກນັບມື້ນັບຊຸດໂຊມລົງ. ໃນທີ່ສຸດເມື່ອກຳລັງຂອງອຸ້ຍເຄື່ອນທັບລົງມາ, ເລົ່າທັງນ (ລູກຊາຍຂອງເລົ່າປີ້) ຍອມຈຳນົນໃນປີ 263.

ສ່ວນອານາຈັກອຸ ຊຸນເຊກ ແລະ ຊຸນຊຽນປ່ຽນແທນກັນຂຶ້ນຄອງລາຊະບັນລັງ, ອານາຈັກນັບມື້ນັບເຂັ້ມແຂງ. ແຕ່ພາຍຫຼັງຊຸນຊຽນສະຫວັນນະຄົດ, ພາຍໃນລາຊະວັງເກີດມີຄວາມສັບສົນວຸ້ນວາຍ. ຮອດປີ 279 ສີໝ້າວຽນ ເຊິ່ງເປັນຫຼານຊາຍຂອງສີໝ້າອີ້ໄດ້ນຳເອົາພົນທະຫານເຄື່ອນທັບລົງມາ. ຜູ້ຄອງລາຊະບັນລັງເວລານັ້ນຄືຊຸນຫາວ ໄດ້ຍອມຈຳນົນ. ເປັນອັນວ່າສີໝ້າວຽນໄດ້ນຳເອົາປະເທດຈີນຈາກສາມອານາຈັກມາໂຮມເປັນອັນດຽວກັນ ແລະ ກໍ່ຕັ້ງລາຊະວົງເຕັນຂຶ້ນເມື່ອປີ ຄ.ສ 280. ມາຮອດນີ້ເລື່ອງ "ສາມກົກ" ກໍ່ສິ້ນສຸດ.

ແຜນທີ່ພາກເໜືອຂອງປະເທດຈີນສະໄໝສາມກົກ (182-280)

"ສາມກົກ" ເປັນນະວະນິຍາຍປະຫວັດສາດ, ບັນດາເຫດການ ແລະ ຕົວລະຄອນສ່ວນ
ຫຼາຍແມ່ນມີຈິງໃນປະຫວັດສາດຈີນ, ແຕ່ກໍແມ່ນອນວ່າມີບາງອັນຜູ້ຂຽນບັນແຕ່ງຂຶ້ນ, ຮູບພາບ

ທີ່ພົ້ນເດັ່ນປາກົດໃນຂຶ້ນໃນເລື່ອງແມ່ນການຕໍ່ສູ້ກັນ, ບຸກໂຈມຕີກັນ, ຂ້າຟັນລັນແທງກັນ ລະຫວ່າງກຸ່ມສັກດິນາຕ່າງໆ. ຈາກຮູບພາບດັ່ງກ່າວຈະເຫັນຄວາມໝາຍອັນພື້ນຖານຂອງ ເລື່ອງດັ່ງນີ້:

❖ "ສາມກົກ" ກ່າວປະນາມຄວາມປ່າຖ້ອນຂອງຊົນຊັ້ນສັກດິນາປົກຄອງ

ວົງການປົກຄອງກຸ່ມໃດກໍວາງຄໍາຂວັນ "ປົກຄອງປະຊາຊົນ" ຫຼື ບໍ່ກໍຍົກສູງ "ພາລາ ດອນພາບ ແລະ ຄຸນສົມບັດ"; ແຕ່ໃນຕົວຈິງການກະທຳຂອງພວກເຂົາມີແຕ່ຄວາມໂຫດຮ້າຍ ປ່າຖ້ອນ. ຕົວແທນກຸ່ມຄວາມໂຫດຮ້າຍປ່າຖ້ອນທີ່ສະແດງໃນເລື່ອງ "ສາມກົກ" ແມ່ນຕົວ ລະຄອນຕັ້ງໂຕະ ແລະ ຕົວລະຄອນໂຈໂສ.

- ຕັ້ງໂຕະ: ຫຼັງຈາກປາບພວກຂັນທິທັງຫຼາຍແລ້ວ, ຕັ້ງໂຕະສ້າງຄວາມຄິດທີ່ຈະໂຄ່ນ ລົ້ມລາຊະວົງຫ່ານ ແລະ ກໍ່ຕັ້ງລາຊະວົງໃໝ່ຂຶ້ນແທນ, ການເຄື່ອນໄຫວຂອງຕັ້ງໂຕະ ຍາມ ໃດກໍສະແດງລົດເດດແຫ່ງຄວາມເດັດຂາດທີ່ຮ້າຍກາດ. ໃນເລື່ອງທ້າວຕັ້ງໂຕະໄດ້ນຳເອົາ ພົນທະຫານເຄື່ອນທັບລາດຕະເວນເຂດເມືອງເຢືອງຖັງ; ໃນຂະນະທີ່ປະຊາຊົນກຳລັງເຮັດບຸນ ຢ່າງເບີກບານມ່ວນຊື່ນ, ທ້າວຕັ້ງໂຕະສັ່ງທະຫານປົດລ້ອມຈັບພວກຜູ້ຊາຍ, ຜູ້ເຖົ້າຂ້າຖິ້ມໝົດ ເຫຼືອແຕ່ແມ່ຍິງ, ແລ້ວຕັດເອົາຫົວຜູ້ຊາຍແຂວນຕາມຝາລົດມ້າແຫ່ເຂົ້າເມືອງຫຼວງ ແລ້ວປ່າວ ຂ່າວວ່າ ຕີສັດຕູໄດ້ຮັບໄຊຊະນະ. ເບິ່ງລວມແລ້ວ ຕັ້ງໂຕະເປັນຄົນໂຫດຮ້າຍແບບເປີດແປນ, ຍ້ອນແນວນັ້ນ, ປະຊາຊົນຈຶ່ງກຽດຊັງທີ່ສຸດຈົນວ່າຕາຍບໍ່ມີຜູ້ໄປສົ່ງສະການ.

- ໂຈໂສ: ອາດເວົ້າໄດ້ວ່າ ເລື່ອງ "ສາມກົກ" ຕົວລະຄອນໂຈໂສແມ່ນຕົວລະຄອນທີ່ ມີຊີວິດຊີວາກວ່າໝູ່. ໂຈໂສເປັນຄົນສະຫຼາດຫຼັກແຫຼມ, ມັກສົງໄສ ແລະ ໂຫດຫຼົ່ມແຕ່ຮູ້ຈັກ ປົດບັງຄວາມໂຫດຫຼົ່ມ ຂອງຕົນເອງ. ຄະຕິປະຈຳໃຈຂອງໂຈໂສກໍຄື "ເຮົາອາດຈະຫຼອກລວງ ຜູ້ອື່ນ, ແຕ່ບໍ່ໃຫ້ຜູ້ອື່ນມາຫຼອກລວງເຮົາຢ່າງເດັດຂາດ" ຈາກຄະຕິປະຈຳໃຈດັ່ງກ່າວ, ໃນ ການກະທຳຈະສະແດງອອກຢ່າງຈະແຈ້ງ. ໂຈໂສເວົ້າວ່າ ຕີຊະນະເມືອງໃດຕ້ອງຂ້າປະຊາຊົນ ເມືອງນັ້ນໃຫ້ໝົດກຸ້ງ, (ສາກທີ 10). ເນຮານເປັນຄົນສະໜິດສະໜົມກັບໂຈໂສ ແຕ່ໃນທີ່ສຸດ ໂຈໂສກໍຫາມືແມ່ທັບຊີ້ຮວງໂຕ້ຂ້າເນຮານຖິ້ມ ເພາະໂຈໂສໃຫ້ຄວາມຄິດວ່າ, ເຮົາຂ້າຜູ້ສະໜິດ

ສະໜົມກັບເຮົາ ແຕ່ບໍ່ຂ້າຜູ້ຄຸງດຸ້ງເຮົາ ຈຶ່ງຈະສ້າງຄວາມເຊື່ອໝັ້ນໃຫ້ແກ່ປະຊາຊົນ ແລະ ພົນທະຫານ. ອີກດ້ານໜຶ່ງຜູ້ສະໜິດສະໜົມກັບເຮົາ, ຖ້າເຮົາບໍ່ຂ້າ ໃນເມື່ອມັນປັນສັດຕູຂອງ ເຮົາ ມັນກໍຈະກຳໄດ້ຈຸດອ່ອນຂອງເຮົາ. ຕໍ່ມາເມື່ອວາງແຜນຂ້າຕັ້ງໂຕະບໍ່ສຳເລັດ, ໂຈໂສກໍປົບ ຫົກຈົນບໍ່ມີບ່ອນລີ້ຊ່ອນ. ໃນທີ່ສຸດກໍໄປພັກເຊົານຳຄອບຄົວຫຼາຍບາຊາ ຊຶ່ງເປັນເພື່ອນເກົ່າຂອງພໍ່. ຫຼາຍບາຊາ ຈັດການຕ້ອນຮັບ, ຈັດບ່ອນນອນໃຫ້ ແລ້ວສັ່ງລູກງາງຫຼານງາງຂ້າໝູ່ຖ້າ, ສ່ວນຕົວເອງ ຂີ່ມ້າໄປຊື້ເຫຼົ້າແຊບຢູ່ບ້ານໃກ້ໆນັ້ນ. ເວລາໂຈໂສນອນພັກຜ່ອນເລີຍໄດ້ຍິນເຂົາສົນທະນາວິທີ ຊິຈັບຊີມັດ (ໝູ) ແນວໃດ, ໂຈໂສສົງໄສວ່າ ພວກເຂົາຈະຈັບຕົນເອງ ລາວຈຶ່ງລຸກຂຶ້ນມາຂ້າ ໂທເຮືອນຈົນໝົດກຸ້ງ. ລົງໄປເຮືອນຄົວເຫັນຂະເຈົ້າມັດໝູໂຕບັກໃຫຍ່ຢູ່ຈຶ່ງຮູ້ວ່າ ຕົນເອງ ເຂົ້າໃຈຜິດ ເລີຍຂີ່ມ້າປົບຫົນ. ພໍຮອດກາງທາງເລີຍພົບຫຼາຍບາຊາໄປຊື້ເຫຼົ້າກັບມາ, ສົນທະນາ ນຳບົດໜຶ່ງກໍຈາກໄປ. ໂຈໂສຄິດຢ້ານຈະເສຍລັບເລີຍກັບຄືນມາຕັດຄໍຫຼາຍບາຊາຖິ້ມ. ເບິ່ງລວມ ແລ້ວໂຈໂສກໍໂຫດຮ້າຍເໝືອນຕັ້ງໂຕະ, ແຕ່ໂຈໂສກໍມີຜົນງານອັນແນ່ນອນ ຍ້ອນແນວນັ້ນ ຮອດມື້ຕາຍຈຶ່ງມີຄົນຫຼິ້ນນ້ຳຕານຳບໍ່ຫ້ອຍ.

❖ "ສາມກົກ" ສະແດງເຖິງຄວາມໃຝ່ຝັນຂອງປະຊາຊົນ

ຄວາມໃຝ່ຝັນຂອງປະຊາຊົນສະໄໝສັກດິນາຄື: ມີເຈົ້າຊີວິດຜູ້ທຸ່ງທຳມາປົກຄອງ, ມີຜູ້ທີ່ ມີພູມປັນຍາທີ່ກວ້າງໄກ, ມີຜູ້ທີ່ມີຄວາມກ້າຫານຊານໄຊປົກຄອງປະຊາຊົນ. ຄວາມໃຝ່ຝັນ ດັ່ງກ່າວສະແດງອອກໃນເລື່ອງ "ສາມກົກ" ໂດຍຜ່ານບັນດາຕົວລະຄອນເລົ່າປີ້, ຂົງເບັ້ງ, ກວານອູ, ຈ່າງເພີ້ຍ ແລະ ຕົວລະຄອນອື່ນໆ.

- ເລົ່າປີ້: ເປັນຫົວໜ້າສູງສຸດຝ່າຍອານາຈັກຈູ, ເຖິງວ່າມາຈາກເຊື້ອຊາດຊຸນນາງ, ແຕ່ ຄອບຄົວເລົ່າປີ້ກໍປະສົບຄວາມຫຍຸ້ງຍາກ, ເລົ່າປີ້ເອງຕ້ອງໄດ້ຜ່ານອາຊີບຂາຍເກີບ, ຕຳສາດ ຂາຍ. ຫຼັງຈາກກ້າວເຂົ້າສູ່ວົງການການເມືອງ, ຄະຕິເຕືອນໃຈຂອງເລົ່າປີ້ກໍຄື "ຢູ່ເບື້ອງເທິງ ແມ່ນປະເທດຊາດ, ເບື້ອງລຸ່ມແມ່ນປະຊາຊົນ". ຕະຫຼອດຊີວິດຂອງເລົ່າປີ້ບໍ່ຍອມໜີປະຊາຊົນ. ອີກດ້ານໜຶ່ງເລົ່າປີ້ຍັງເປັນຄົນຮຸ້ນຳໃຊ້ຄົນທີ່ມີຄວາມສາມາດເຊັ່ນຂົງເບັ້ງ. ເມື່ອພົບກັບສະພາບ

ອັນຄັບຂັນ, ຕ້ອງການຜູ້ທີ່ມີຄວາມສາມາດມາຊ່ວຍ, ເລົ່າປີຕັດສິນໃຈຂຶ້ນພູລົງຫ່ວຍທຸລະກັນດານ
ຕັ້ງສາມຄັ້ງຈຶ່ງໄດ້ພົບກັບຂົງເບັ້ງເພື່ອເຊີນຂົງເບັ້ງມາຊ່ວຍ.

ເລື່ອງ "ສາມກົກ"

(ຄັດຕອນ)

ສາກ 49

ແປໂດຍ: ຄຳສອນ ທອງມີໄຊ



ຮູບ ຂົງເບັ້ງ

<...>

ທ່ານເລົ່າປີ້ທີ່ເມືອງຮະ ເຂົາກຳລັງລໍຖ້າຂົງເບັ້ງກັບມາ. ເວລາດຽວກັນນັ້ນກໍປາກົດເຫັນ ໝູ່ເຮືອລ່ອງລອຍຕາມໜ້ານ້ຳ, ມັນເປັນເຮືອຂອງທ່ານເລົ່າກໍອອກລາດຕາເວັນ. ທ່ານເລົ່າປີ້ ອອກໄປເຊີນທ່ານເລົ່າກໍຂຶ້ນມານັ່ງທີ່ທຳສາດແລ້ວເວົ້າວ່າ:

- ລົມທົດຕາເວັນອອກພັດມາດົນແລ້ວ ແຕ່ຈ້າວຈີຫຼົງໄປຮັບຂົງເບັ້ງຍັງບໍ່ກັບມາປານນີ້ ໜ້າ ເປັນຫ່ວງອີ່ຫຼີ. ເວລາດຽວກັນນັ້ນ, ທະຫານຄົນໜຶ່ງຍົກມືຂຶ້ນຊີ້ໄປທາທິດຟານລາວເວົ້າວ່າ:

- ເຮືອທີ່ກຳລັງລ່ອງລອຍມານັ້ນ ຄົງຈະເປັນເຮືອຂອງທ່ານຂົງເບັ້ງ.

ເລົ່າປີ້ ແລະ ເລົ່າກໍຮີບລົງໄປຕ້ອນຮັບ. ບໍ່ພໍຄາວເຮືອກໍເຂົ້າມາຈອດແຄມຝັ່ງ. ຂົງເບັ້ງ ພ້ອມຈ້າວຈີຫຼົງຢ່າງອອກຈາກເຮືອ. ທ່ານເລົ່າປີ້ສະແດງຄວາມດີໃຈສອບຖາມຫຼາຍສິ່ງຫຼາຍ ແນວ. ຂົງເບັ້ງເວົ້າວ່າ:

- ວຽກອື່ນປະໄວ້ກ່ອນສາ, ເມື່ອກ່ອນໄດ້ນັດໃຫ້ກະກຽມພົນທະຫານ, ເຮືອຮີບ ກະກຽມ ສຳເລັດແລ້ວບໍ່?

ທ່ານເລົ່າປີ້ຕອບວ່າ:

- ສຳເລັດດົນແລ້ວ, ລໍຖ້າແຕ່ທ່ານມາສັ່ງການ.

ຂົງເບັ້ງພ້ອມດ້ວຍເລົ່າປີ້, ເລົ່າປີ້ເຂົ້ານັ່ງບ່ອນເຮັດວຽກ ແລ້ວສັ່ງຈ້າວຈີຫຼົງ:

- ຈ້າວຈີຫຼົງນຳເອົາພົນທະຫານສາມພັນຄົນຂ້າມແມ່ນ້ຳມຸ່ງໜ້າໄປສູ່ເຂດໂອເລີມ, ຊອກ ຫາບ່ອນປ່າຕຶບດັກສະກັດ. ທ່ຽງຄືນມື້ນີ້ ໂຈໂສຕ້ອງຜ່ານເສັ້ນທາງດັ່ງກ່າວ. ລໍຖ້າໃຫ້ທະຫານ ໂຈໂສຢ່າງເລິກເຂົ້າໄປປະມານເຄິ່ງໜຶ່ງ ຈຶ່ງດັ່ງໄຟສັນຍານເປີດການບຸກໂຈມຕີ. ເຖິງວ່າບໍ່ ສາມາດດັບສູນໄດ້ໝົດກໍຕາມ, ແຕ່ກໍສາມາດດັບສູນໄດ້ເຄິ່ງໜຶ່ງ.

ຈັງວເວີນເວົ້າວ່າ:

- ທາງໂອເລີມມີສອງເສັ້ນ, ເສັ້ນທີໜຶ່ງໄປເມືອງນາມກ້ວນ, ເສັ້ນທີສອງໄປເມືອງຈິງໂຈຊີໃຫ້ ດັກສະກັດຢູ່ເສັ້ນໃດ?

ຂົງເບັ້ງເວົ້າວ່າ:

- ເສັ້ນທາງດາມກ້ວນເປັນເສັ້ນທາງທຸລະກັນດານ, ໂຈໂສຄົງຈະບໍ່ກ້າຜ່ານ ມັນຕ້ອງໄປ
ເສັ້ນຈົງໂຈເພື່ອມຸ່ງໜ້າໄປສູ່ເມືອງເທືອໂດ.

ຈົ່ງວເວີນຮັບຄຳສັ່ງແລ້ວເດີນທາງໄປກ່ອນ.

ຂົງເບິ່ງເອີ້ນຕຽວຫຼຍເຂົ້າມາບອກວ່າ:

- ທ່ານນຳເອົາທະຫານສາມພັນຄົນຂ້າມນ້ຳໄປດັກສະກັດຢູ່ຮ່ອມຜາໂຮໂລ. ໂຈໂສບໍ່
ກ້າໄປເສັ້ນຍິລັງໃຕ້ ມັນຕ້ອງໄປແຕ່ງກິນທີ່ນັ້ນ. ຖ້າປາກົດເຫັນຄວັນໄຟ ໃຫ້ດັງໄຟຢູ່ເປັນພູ
ເປັນສັນຍານ ແລ້ວບຸກໂຈມຕີ. ເຖິງວ່າບໍ່ສາມາດຈັບໂຈໂສໄດ້ ແຕ່ຜົນງານຂອງທ່ານກໍບໍ່ໜ້ອຍ.

ຕຽວຫຼຍຮັບຄຳສັ່ງແລ້ວອອກໄປ.

ຫຼັງຈາກນັ້ນ ກໍແນະນຳມີຈູ, ມີຟານ, ຈູນຍົງໃຫ້ເອົາເຮືອໄປເລາະຕາມແມ່ນ້ຳ ຊອກ
ຈັບເອົາທະຫານໂຈໂສແຕກເສິກແລ້ວຍຶດອາວຸດ. ທັງສາມຮັບເອົາຄຳສັ່ງແລ້ວອອກໄປ.

ຂົງເບິ່ງຍືນຂຶ້ນເວົ້າກັບເລົາກີ້ວ່າ:

- ສາຍພູຫວໍເຊືອງ ເປັນເຂດທຸລະກັນດານ, ກະລຸນາທ່ານນຳເອົາທະຫານກັບເມືອຈັດ ແຈງລັດ
ຕາມທ່າເຮືອຕ່າງໆ. ເມື່ອທະຫານໂຈໂສແຕກເສິກແລ່ນມາ ໃຫ້ຕາມຈັບ, ແຕ່ຢ່າແລ່ນໄປໄກ
ຈາກຄ້າຍ.

ທ່ານເລົາກີ້ລາທ່ານເລົາປີ້ ແລະ ຂົງເບິ່ງ ເອົາທະຫານກັບເມືອ.

- ຄືນນີ້ພະອົງຄວນຕັ້ງທັບຢູ່ທ່າເຮືອຟານເຂົາ ແລ້ວປິ່ນຂຶ້ນຈອມພູເຂົາແນມເບິ່ງໄຊຊະ
ນະໃຫຍ່ຂອງຈິ້ວຢີ.

ຕອນນັ້ນກວນອູຍືນຂ້າງທ່ານຂົງເບິ່ງ, ແຕ່ທ່ານຂົງເບິ່ງບໍ່ໄດ້ເອີຍເຖິງ, ກວນອູອົດບໍ່
ໄດ້ເລີຍເວົ້າຂຶ້ນສຽງດັງວ່າ:

- ເຮົາເຄີຍເດີນທາງກັບທ່ານບຸກເໜືອຕີໃຕ້ຕະຫຼອດມາ, ບໍ່ເຄີຍຖືກຖອຍຢູ່ເບື້ອງຫຼັງຈັກ
ເທື່ອ. ແລ້ວເຫດໃດສະໝາມຮົບອັນໃຫຍ່ໂຕຄືແນວນີ້ ທ່ານຈຶ່ງບໍ່ເອີຍເຖິງຂະນ້ອຍ.

ຂົງເບິ່ງຫົວຂຶ້ນແລ້ວເວົ້າວ່າ:

- ທ່ານກວນອູບໍ່ຕ້ອງຕິຂ້ອຍ, ຂ້ອຍຢາກຈະໃຫ້ທ່ານຮັກສາບ່ອນໜຶ່ງທີ່ກັນດານທີ່ສຸດ

ແຕ່ຍັງມີອັນຄິດຫງ່າຢູ່ບໍ່ກ້າທີ່ຈະລົບກວນທ່ານ.

ກວນອູເວົ້າ:

- ຍັງມີແນວສົງໄສຄິດຫງ່າອັນໃດ ກະລຸນາບອກໃຫ້ຮູ້ແດ່.

ຂົງເບັງເວົ້າວ່າ:

- ເມື່ອກ່ອນໂຈໂສກະທຳຕໍ່ທ່ານເປັນທີ່ດີຢັ້ງມ, ແລ້ວເຫດໃດມາບາດນີ້ ທ່ານຊິບໍ່ຮູ້
ບຸນຄຸນ. ໂຈໂສຖືກປະລາໄຊແນ່ນອນຕ້ອງປົບໄປເສັ້ນທາງຮວາຢຸງ. ຖ້າປະໂຫຍດທີ່ມີທີ່ບຸນຄຸນ
ໄປລັດຢູ່ບ່ອນນັ້ນ ແນ່ນອນຕ້ອງປ່ອຍມັນໄປ ຍ້ອນແນວນັ້ນເອງຈຶ່ງບໍ່ກ້າລົບກວນທ່ານ.

ກວນອູເວົ້າ:

- ແນ່ນອນວ່າແນວຄິດດັ່ງກ່າວເປັນແນວຄິດທີ່ດີ. ເມື່ອກ່ອນໂຈໂສນັບຖື ແລະ ໃຊ້ຂະນ້ອຍ
ແທ້, ແຕ່ຂະນ້ອຍໄດ້ຕັດຄໍບັກຍານເລືອງ, ບັກວັນຊຸງ ແລະ ຜ່າວົງປິດລ້ອມທີ່ເມືອງບາກມ່າ
ເປັນສິ່ງຕອບບຸນແທນຄຸນແລ້ວ, ມາດຽວນີ້ຖ້າພົບກັບໝໍແລ້ວເຫດໃດຊິໃຫ້ຂະນ້ອຍປ່ຽນໃຈ
ຢ່າງງ່າຍໆ.

ຂົງເບັງເວົ້າວ່າ:

- ຖ້າທ່ານປ່ອຍຊິເຮັດແນວໃດ?

ກວນອູເວົ້າວ່າ:

- ຈົ່ງລົງໂທດຕາມລະບຽບທະຫານ.

ຂົງເບັງເວົ້າວ່າ:

- ຖ້າເຊັ່ນນັ້ນຕ້ອງເຮັດໜັງສືສັນຍາ.

ຂົງເບັງເວົ້າວ່າ:

- ຂໍເຮັດໜັງສືສັນຍາກັບທ່ານເໝືອນກັນ.

ກວນອູດີໃຈ. ຂົງເບັງເວົ້າວ່າ:

- ບິນເສັ້ນທາງຮວາຢຸງໃຫ້ທ່ານເລືອກເອົາພູໜ່ວຍໃດທີ່ສູງກວ່າໝູ່, ສຸມຫຍ້າດັງໄຟຂຶ້ນ
ເພື່ອຫຼອກທະຫານໂຈໂສ.

ກວນອູເວົ້າວ່າ:

- ໂຈໂສເຫັນຄວັນໄຟ ມັນຮູ້ວ່າມີການດັກສະກັດ ແລ້ວເຫດໃດມັນຊິໄປເສັ້ນນັ້ນ.

ຂົງເບິ່ງຫົວຂຶ້ນແລ້ວເວົ້າວ່າ:

- ທ່ານນາຍພົນ, ທ່ານຈື່ບໍ່ໃນທິດສະດີສູ້ຮົບມີຄຳທີ່ວ່າ "ເຄິ່ງວ່າງເປົ່າເຄິ່ງຈິງ"? ໂຈໂສໂສເປັນຄົນໃຊ້ກຳລັງເກັ່ງ ເຮັດແນວນັ້ນຈຶ່ງສາມາດຫຼອກມັນໄດ້. ເມື່ອເຫັນຄວັນໄຟ ມັນຄິດວ່າພວກເຮົາປະເຂດນີ້ໄປແລ້ວ ແລະ ແນ່ນອນມັນຕ້ອງມຸ່ງໜ້າໄປສູ່ທີ່ນັ້ນ. ທ່ານບໍ່ຕ້ອງປ່ອຍໃຫ້ມັນໄປກໍແລ້ວກັນ.

ກວນອູພ້ອມດ້ວຍຈູເທືອງ, ກວນປົງ ແລະ ທະຫານສີມິດີທ້າຮ້ອຍຄົນໄປດັກສະກັດຢູ່ກົວຮວາຢຸງ.

ທ່ານເລົ່າປີ້ເວົ້າຄ່ອຍໆກັບທ່ານຂົງເບິ່ງວ່າ:

- ນ້ອງຊາຍເປັນຄົນມັກອີຕົນສົງສານຜູ້ອື່ນ, ຖ້າໂຈໂສແລ່ນໄປເສັ້ນນັ້ນແທ້ຢ້ານແຕ່ມັນຊິປ່ອຍໃຫ້ໄປເທົ່ານັ້ນແຫຼະ.

ຂົງເບິ່ງກ່າວທູນວ່າ:

- ຂະນ້ອຍເບິ່ງໂຊກຊາຕາຂອງໂຈໂສເຫັນວ່າ ຊາຕາມັນບໍ່ທັນຕາຍເທື່ອ. ຍ້ອນແນວນັ້ນຈຶ່ງເຫັນຄວນມອບວຽກສຳພັນບຸນຄຸນຕໍ່ກັນນັ້ນໃຫ້ກວນອູເປັນຜູ້ເຮັດ. ອັນນັ້ນຄິດວ່າມັນກໍເປັນສິ່ງທີ່ດີອັນໜຶ່ງ.

ທ່ານເລົ່າປີ້ຫົວແລ້ວເວົ້າວ່າ:

- ທ່ານເປັນຄົນສະຫຼາດເໝືອເທວະດາ, ໃນໂລກນີ້ຫາຜູ້ທຽບກັບທ່ານໄດ້ຍາກ! ຂົງເບິ່ງພ້ອມດ້ວຍເລົ່າປີ້ ພາກັນສະເດັດໄປຍັງຈອມພູຟານເຂົາ ເພື່ອແນມເບິ່ງຈື້ວປີສູ້ຮົບ. ປະໃຫ້ຊຸນການ ແລະ ຢ່ານຊຸງຢູ່ຮັກສາເມືອງ.

ໂຈໂສທີ່ຄ້າຍທະຫານເຮືອ ກຳລັງນັ່ງປຶກສາບັນຫາຕ່າງໆກັບນາຍພົນນາຍພັນທັງຫຼາຍເພື່ອລໍຖ້າຂ່າວຄາວຈາກຮວາງກ່າຍ. ມື້ນັ້ນມີລົມແຮງຈາກທິດຕາເວັນອອກ. ຈົງຢຸກກາບທູນວ່າ:

- ຂໍຄາລະວະທ່ານຜູ້ບັນຊາການ, ມື້ນີ້ປາກົດມີລົມຈາກທິດຕາເວັນອອກ ທ່ານຈະຕ້ອງໄດ້ລະມັດລະວັງ.

- ມື້ນີ້ເປັນມື້ລົມຈາກທິດຕາເວັນອອກ. ມັນບໍ່ມີຫຍັງແປກປະຫຼາດດອກ! ເວລານັ້ນ ມີທະຫານຄົນໜຶ່ງເຂົ້າທູນວ່າ ມີເຮືອມາຈາກຢາງດົງເອົາຈົດໝາຍຂອງຮວາງກ່າຍມາສົ່ງ. ໂຈໂສສັ່ງໃຫ້ເຂົ້າມາ, ຄົນຜູ້ນັ້ນເອົາຈົດໝາຍກາບທູນ. ຈົດໝາຍຂຽນວ່າ: " ຈົ່ວຢື້ປ້ອງກັນຢ່າງເຄັ່ງຄັດ, ຂະນ້ອຍບໍ່ສາມາດຫາທາງປົບໜີ. ສວຍໂອກາດມີຂະບວນເຮືອສົ່ງສະບຽງອາຫານມາຈາກພຽງເຍືອງ, ຈົ່ວຢື້ສັ່ງການໃຫ້ຂະນ້ອຍອອກຕ້ອນຮັບ. ເມື່ອມີໂອກາດຄືແນວນີ້ແນວໃດຂະນ້ອຍກໍຕ້ອງບັກນາຍພົນຢາງດົງໃຫ້ໄດ້ ແລ້ວຈະເອົາເຮືອບັນທຸກສະບຽງອາຫານໄປຍອມທ່ານ. ປະມານທ່ຽງຄືນຖ້າເຫັນເຮືອປັກທຸງສີຂຽວ ມັນແມ່ນເຮືອບັນທຸກສະບຽງອາຫານນັ້ນເອງ".

ໂຈໂສຕີໃຈເປີດການປະຊຸມບັນດານາຍທະຫານຢູ່ໃນເຮືອລຳໜຶ່ງ ເພື່ອລໍຖ້າເຮືອຂອງຮວາງກ່າຍເຂົ້າມາ.

ຝ່າຍຢາງດົງ. ຄືນມື້ນັ້ນ, ຈົ່ວຢື້ສັ່ງໃຫ້ນຳຕົວສາຍຮວາ ມາຜູກໄວ້. ສາຍຮວາຮ້ອງປະທັວງວ່າ ຈັບຄົນແບບບໍ່ມີຄວາມຜິດຫຍັງ. ຈົ່ວຢື້ຮ້າຍຂຶ້ນວ່າ:

- ມຶງແມ່ນບັກໃດແທ້ ຈຶ່ງກ້າເຂົ້າມາຍອມທີ່ນີ້? ດຽວນີ້ພວກເຮົາຍັງຂາດແນວທຳພິທີບູຊາທຸງ, ຂໍຢືມຫົວມຶງນີ້ແຫຼະມາບູຊາ!

ສາຍຮວາພະຍາຍາມຖຽງຄືນ ແຕ່ກໍບໍ່ໄດ້ຜົນ; ໃນທີ່ສຸດໝໍກໍຮ້ອງຂຶ້ນວ່າ:

- ບັກກາມນົງ ແລະ ບັກຮ່າມຈາກ ກໍຮ່ວມແຜນອັນດຽວກັບຂ້ອຍນີ້ແຫຼະ.

ຈົ່ວຢື້ເວົ້າວ່າ:

- ພວກເຂົາເຮັດຕາມຄຳສັ່ງຂອງຂ້ອຍ!

ໝໍເວົ້າສຸດຄວາມກໍສັ່ງໃຫ້ທະຫານນຳຕົວສາຍຮວາໄປທີ່ແຄມຝັ່ງນ້ຳ. ເອົາຕົວຫຍັບເຂົ້າໃກ້ເສົາທຸງສີດຳ, ເຫຍັ້ນເຫຼົ້າອອກຈູດ ແລ້ວຕັດຄໍສາຍຮວາເອົາເລືອດບູຊາທຸງ ແລ້ວກໍລົງເຮືອລ່ອງໄປ.

ຮວ່າງກ່າຍນັ່ງຢູ່ເຮືອກໍ່ໄຟລຳທິສາມ. ນຸ່ງເສື້ອກັນໜາວປົກທ້ອງພຽງຜືນດຽວ, ມີຈັບພ້າອີ່ໂຕ້ດວງໜຶ່ງ. ເຮືອປັກທຸງສີຂຽວ, ມີປ້າຍຂຽນວ່າ "ຮວ່າງກ່າຍເດີນໜ້າ". ລົມກຳລັງພັດມາຖືກກັບທິດເດີນທາງ. ເຂົາເນັ່ງສາຍເຮັດໃຫ້ໃບເຮືອເຄັ່ງ, ເຮືອລ່ອງລອຍຢ່າງວ່ອງໄວມຸ່ງໜ້າໄປສູ່ຕີນພູຊົກປົກ.

ເວລານັ້ນ, ລົມຕາເວັນອອກກຳລັງພັດແຮງ ເຮັດໃຫ້ຟອງນ້ຳຕີຊວາດໆ. ແສງເດືອນບິດແຈ້ງບິດມືດ. ຍາມແຈ້ງກວາດສາຍຕາໄປຕາມລຳນ້ຳ, ນ້ຳຕີຟອງຍວກຍູ້ເໝືອນນູພິດກຳລັງຢອກກັນ. ໂຈໂສຕ້ອນຮັບລົມຕາເວັນອອກດ້ວຍທ່າທາງເວົ້ານົວຫົວມ່ວນ. ພໍອົກພໍໃຈ.

ເວລານັ້ນມີທະຫານຄົນໜຶ່ງຍົກມືຊີ້ໄປທາງທິດໃຕ້ ແລ້ວເວົ້າວ່າ:

- ທິດໃຕ້ຂອງແມ່ນ້ຳປາກົດມີເຮືອໃບກຳລັງລ່ອງລອຍຂຶ້ນມາຕາມສາຍລົມ. ໂຈໂສປົນຂຶ້ນບ່ອນສູງແນມເບິ່ງ. ທະຫານຄົນນັ້ນເວົ້າວ່າ:

- ເຮືອປັກທຸງສີຂຽວ, ຈຸດໃຈກາງມີທຸງໃຫຍ່ຜືນໜຶ່ງ, ມີຕົວໜັງສືຂຽນວ່າ:

"ຮວ່າງກ່າຍເດີນໜ້າ". ໂຈໂສຕີໃຈເວົ້າວ່າ:

- ຮວ່າງກ່າຍອອກມາຍອມ, ພ້າແຖນຊ່ວຍເຮົາແລ້ວ!

ເຮືອທະຫານຝ່າຍອຸກ້າວເຂົ້າມາໃກ້ທຸກຂະນະ. ທ້າວ ຈິງຢຸກ ຍືນຕິດຕາມດົນເຕີບຈຶ່ງເວົ້າກັບໂຈໂສວ່າ:

- ເຮືອຈຳພວກນີ້ໜ້າສົງໄສອີ່ຫຼີ, ບໍ່ຄວນໃຫ້ເຂົ້າມາໃກ້ເທື່ອ.

ໂຈໂສຖາມວ່າ:

- ເປັນຫຍັງຈຶ່ງຮູ້ຈັກ?

ຈິງຢຸກຕອບວ່າ:

- ຖ້າເປັນເຮືອບັນທຸກສະບຽງອາຫານມັນຕ້ອງໜັກ. ແຕ່ເຮືອຈຳພວກນີ້ປາກົດວ່າເບົາ, ລ່ອງລອຍຕາມນ້ຳຢ່າງໄວວາ. ອີກດ້ານໜຶ່ງຄືນີ້ພັດມີລົມແຮງຈາກທິດຕາເວັນອອກ. ຖ້າມີແຜນອັນໃດອັນໜຶ່ງຊິເຮັດແນວໃດ?

ໂຈໂສໄດ້ຍືນເລີຍຖາມນາຍພົນທັງຫຼາຍວ່າ:

- ໃຜກ້າອອກໄປລັດບໍ່ໃຫ້ເຮືອຝູງນັ້ນເຂົ້າມາ?

ທ້າວ ວັນຊິງເວົ້າວ່າ:

- ຂະນ້ອຍມີຄວາມຊື່ນເຄີຍກັບວຽກຢູ່ໜ້ານ້ຳ, ຂໍສະໝັກໃຈໄປ!

ພໍເວົ້າສຸດຄວາມກໍໂດດລົງເຮືອນ້ອຍລຳໜຶ່ງ ພ້ອມທັງເອົາມືກວັກເອົາເຮືອສິບກວ່າລຳໄປນຳ.

ວັນຊິງຍືນຢູ່ຫົວເຮືອເອີ້ນສຽງດັງໆຂຶ້ນວ່າ:

- ເຮີຍ! ທ່ານຜູ້ບັນຊາການສັ່ງບໍ່ໃຫ້ເຮືອພວກທ່ານເຂົ້າມາໃກ້ຄ້າຍເຮືອເທື່ອ, ຢຸດລໍຖ້າຢູ່ກາງນ້ຳເສຍກ່ອນ!

ພວກທະຫານປ້ອງກັນທີ່ໄປນຳກໍຮ້ອງຂຶ້ນວ່າ:

- ປົດໃບເຮືອລົງໄວໆ.

ພວກທະຫານເວົ້າບໍ່ທັນສຸດຄວາມ, ລູກທະນູກໍຫຼັ່ງໄຫຼອອກມາຈາກເຮືອເປັນສາຍ. ລູກທະນູລູກໜຶ່ງຖືກແຂນຊ້າຍຂອງວັນຊິງ ເຮັດໃຫ້ວັນຊິງລົ້ມຄວ່າງລົງ. ທະຫານໂຈໂສແຕກສະແລ່ນກັບຄືນ. ຝູງເຮືອຂອງຮວ່າງກ່າຍຫ່າງຈາກຄ້າຍທະຫານເຮືອຂອງໂຈໂສປະມານສອງພັນແມັດ. ຮວ່າງກ່າຍຈັບພ້ຳຊີມີຂຶ້ນເປັນສັນຍານ. ບັນດາເຮືອທີ່ເດີນໜ້າພາກັນຈູດຂີ້ຝອຍສຸມໄຟຂຶ້ນ. ໄຟຖືກລົມພັດ, ເຮືອເຈັດໄປໄວດັ່ງລູກທະນູ. ໄຟໄໝ້ຮຸ່ງແຈ້ງທົ່ວທ້ອງພ້ຳ. ເຮືອຈຳນວນຊາວລຳແລ່ນເຂົ້າໃນຄ້າຍທະຫານເຮືອໂຈໂສ, ເຮັດໃຫ້ຄ້າຍທະຫານໄໝ້ຂຶ້ນທົ່ວທິບ. ເຮືອທະຫານໂຈໂສພັດເອົາໂສ້ເຫຼັກມັດໃສ່ກະແຈແທ້ນ ບໍ່ສາມາດເອົາເຮືອບີບໜີໄປໄດ້. ຝັ່ງເບື້ອງນັ້ນສຽງລະເບີດແຕກຂຶ້ນອີ່ມໆ. ເຮືອກໍ່ໄຟທັງສີ່ທິດທຸ່ມເຂົ້າມາ. ບົນແມ່ນ້ຳຕາມຢາງ, ລົມພັດເອົາກ້ອນໄຟບິນໄປ. ທ້ອງພ້ຳກໍຄືບົນໜ້ານ້ຳມີໄຟຮຸ່ງແຈ້ງດັ່ງກາງເວັນ. ໂຈໂສແນມເບິ່ງຄ້າຍທະຫານບົກກໍຖືກເຜົາໄໝ້ຄືກັນ, ຮວ່າງກ່າຍນັ່ງໃນເຮືອນ້ອຍລຳໜຶ່ງພ້ອມທະຫານໃນເຮືອຜ່າແປວໄຟອອກໄປຊອກຈັບໂຈໂສ. ໂຈໂສເຫັນສະພາບອັນຕະລາຍເລີຍຫາວິທີປີບຈາກເຮືອໃຫຍ່ຂຶ້ນຝັ່ງ. ເວລານັ້ນເຈືອງລຽວເອົາເຮືອນ້ອຍລຳໜຶ່ງໄປຮັບໂຈໂສ. ພໍດີໂຈໂສອອກຫວີດຈາກເຮືອໃຫຍ່, ໄຟໃນເຮືອໃຫຍ່ກໍລະເບີດຂຶ້ນ. ເຈືອງລຽວພ້ອມທະຫານອີກສິບກວ່າຄົນປ້ອງກັນເອົາໂຈໂສຂຶ້ນຝັ່ງ. ຮວ່າງກ່າຍແນມເຫັນຄົນໃສ່ຊຸດສີແດງລົງຈາກເຮືອໃຫຍ່ ກໍຮູ້ໂລດ

ວ່າ ຜູ້ນັ້ນແມ່ນໂຈໂສ. ສັ່ງໃຫ້ທະຫານຮີບພາຍເຮືອເຂົ້າໄປ, ມີຈັບພ້າເອີ້ນໃສ່:

- ບັກໂຈໂສ! ມຶງບໍ່ຕ້ອງແລ່ນຮວ່າງກ່າຍມາແລ້ວ!

ໂຈໂສຮ້ອງຄາງຂຶ້ນຢ່າງບໍ່ສຸດບໍ່ເຊົາວ່າ ຈົ່ງແມ່ນເປັນເວນເປັນກຳ. ເຈືອງລຽວຍົກທະນູຂຶ້ນ, ວາງລູກທະນູລົງໃສ່, ລໍໃຫ້ຮວ່າງກ່າຍເຂົ້າມາໃກ້, ສຽງດັງພືດບາດໜຶ່ງ. ຕອນນັ້ນລົມກຳລັງພັດແຮງ, ອີກດ້ານໜຶ່ງ, ຮວ່າງກ່າຍກຳລັງຢູ່ໃຈກາງຂອງສະໝາມຮີບ ເຫດໃດຊິໄດ້ຍິນສຽງທະນູ. ລູກທະນູຖືກບ່າຮວ່າງກ່າຍລົ້ມຄວ່າງລົງ. ນັ້ນກໍຍ້ອນວ່າ: ອັກຄີໄພກັບອຸທະກະໄພແສນອັນຕະລາຍ ເຈັບຍ້ອນໄມ້ຄ້ອນບໍ່ທັນຫາຍພັດເຈັບຍ້ອນທະນູ, ບໍ່ຮູ້ວ່າຊີວິດຂອງຮວ່າງກ່າຍຈະເປັນແນວໃດ.

ຄຳຖາມ ແລະ ບົດເຝິກຫັດ

1. ຊີວິດ ແລະ ພາລະກົດປະດິດແຕ່ງນະວະນິຍາຍເລື່ອງ "ສາມກົກ" ຂອງນັກປະພັນກວານຈິ່ງມີແນວໃດ?
2. ນະວະນິຍາຍເລື່ອງ "ສາມກົກ" ສ່ອງແສງໃຫ້ເຫັນສະພາບສັງຄົມຈົນສະໄໝນັ້ນແນວໃດ?
3. ຈົ່ງສ້າງໂຄງຮ່າງ ແລະ ວິເຄາະເລື່ອງ "ສາມກົກ" ຄັດຕອນ ສາກທີ 49.
4. ຈົ່ງສ້າງໂຄງຮ່າງ ແລະ ວິເຄາະ ຕົວລະຄອນໂຈໂສ ແລະ ຕົວລະຄອນຂົງເບັງ.

ພາກທີ IV ທິດສະດີວັນນະຄະດີ

ບົດທີ 12 ຄຸນຄ່າຂອງວັນນະຄະດີ

1. ຄຸນຄ່າຂອງວັນນະຄະດີ

ວັນນະຄະດີມີຄຸນຄ່າດັ່ງນີ້:

1.1 ຄຸນຄ່າສະຫງວນຄວາມງາມ

ວັນນະຄະດີສ່ອງແສງຄວາມງາມຂອງທຳມະຊາດ, ສັງຄົມ, ແນວຄິດຈິດໃຈ ແລະ ອຸດົມຄະຕິຂອງມະນຸດ. ວັນນະຄະດີ ສ່ອງແສງການກະທຳທີ່ປະດິດສ້າງ ແລະ ອົງອາດກ້າຫານຂອງມະນຸດ. ວັນນະຄະດີມີຄຸນຄ່າສະຫງວນຄວາມງາມຍ້ອນວ່າບົດວັນນະຄະດີທຸກເລື່ອງໄດ້ກະທົບເຖິງແນວຄິດຈິດໃຈຂອງຜູ້ອ່ານຜູ້ຟັງແລ້ວພາໃຫ້ເກີດອາລົມຈິດ ຫຼື ຄວາມສະເຫຼ່ອນໃຈຈຶ່ງເຮັດໃຫ້ຄົນເຮົາຮັບຮູ້ ແລະ ຊາບຊຶ້ງໃນເລື່ອງຕ່າງໆທີ່ສ່ອງແສງໃນບົດວັນນະຄະດີນັ້ນ.

1.2 ຄຸນຄ່າສິລະປະ

ເມື່ອເວົ້າເຖິງການປະດິດແຕ່ງບົດປະພັນວັນນະຄະດີຂອງນັກປະພັນ ຕ້ອງເວົ້າເຖິງບັນຫາຕ່າງໆຂອງການປະດິດແຕ່ງເຊັ່ນ: ປະເພດວັນນະຄະດີ, ຮູບແບບປະດິດແຕ່ງ, ວາດແຕ່ງ, ຮູບປະພັນວັນນະຄະດີ, ຕົວລະຄອນ ແລະ ສັບພາສາ. ສິ່ງເຫຼົ່ານັ້ນສະແດງເຖິງຄຸນຄ່າທາງດ້ານສິລະປະຂອງວັນນະຄະດີ, ຊ່ວຍໃຫ້ພວກເຮົາຮັບຮູ້ຄຸນຄ່າອື່ນໆຂອງໂລກນອກຕົວ. ສະນັ້ນຄຳເວົ້າຄຳໜຶ່ງ, ຄຳກອນວັກໃດວັກໜຶ່ງ ຫຼື ລະຄອນໃດໜຶ່ງລ້ວນແຕ່ມີເນື້ອໃນຄຸນຄ່າສິລະປະຢ່າງເລິກເຊິ່ງ, ສາມາດສ້າງຮູບພາບອັນຈັບອົກຈັບໃຈຕໍ່ຜູ້ອ່ານ ແລະ ພາໃຫ້ຜູ້ອ່ານເກີດມີຄວາມສະເຫຼ່ອນໃຈ.

1.3 ຄຸນຄ່າສ່ອງແສງວິຖີຊີວິດຂອງມະນຸດ

ວັນນະຄະດີໄດ້ເປີດກວ້າງຄວາມຮູ້ກ່ຽວກັບຄຸນຄ່າຂອງຊີວິດເຊັ່ນ: ຄວາມຮັກ, ຄວາມເບີກບານມ່ວນຊື່ນ, ຄວາມຄຽດແຄ້ນ, ຄວາມໂສກເສົ້າເສຍໃຈ, ຄວາມເປັນມະນຸດສະທຳ... ຫຼື ອາລົມຈິດອື່ນຂອງຄົນເຮົາ ເຊິ່ງເອີ້ນວ່າ: "ອັດທະລິດໃນວັນນະຄະດີ." ຄຽງຄູ່ກັນນັ້ນ ວັນນະຄະດີຍັງສ່ອງແສງເຖິງຮູບພາບກ່ຽວກັບຈຸດພິເສດນິດໄສໃຈຄໍຂອງມະນຸດ ແລະ ວິຖີຊີວິດຂອງຊາວຜູ້ອອກແຮງງານໃນສັງຄົມຢ່າງເລິກເຊິ່ງ. ແຕ່ລະໄວອາຍຸ ສິ່ງທີ່ກ່າວມາ

ຂ້າງເທິງບົ່ງບອກວ່າ ວັນນະຄະດີມີຄຸນຄ່າອັນໃຫຍ່ຫຼວງໃນການສະໜອງຄວາມຮູ້ ກ່ຽວກັບ ຊີວິດໃຫ້ແກ່ຜູ້ອ່ານ ແລະ ຜູ້ຊົມໄດ້ຢ່າງຮອບດ້ານ.

1.4 ຄຸນຄ່າດ້ານແນວຄິດ

ວັນນະຄະດີສ່ອງແສງແນວຄິດຈິດໃຈຂອງສັງຄົມ ແລະ ສ້າງຮູບພາບຕ່າງໆກ່ຽວກັບ ຊີວິດຕົວຈິງນັ້ນ, ຜູ້ແຕ່ງໄດ້ຍົກເອົາບັນຫາຕ່າງໆຈາກສັງຄົມມາສຶກສາແນວຄິດຈິດໃຈ ເພື່ອໃຫ້ ຄົນໃນສັງຄົມຖືເອົາເປັນບັນຫັດຖານທາງແນວຄິດ ເພື່ອປະພຶດປະຕິບັດໃຫ້ຖືກຕ້ອງເໝາະສົມ ຕາມສະຖານະຂອງຕົນດັ່ງຄຳເວົ້າທີ່ວ່າ:

" ນັກປາດຜູ້ມີຄວາມຮູ້	ຟຸງເວົ້າອວດ ບໍ່ດີດາຍ
ຍິ່ງແກ່ກໍຍິ່ງກົມ	ສະເໝີເຂົາໃນນາ
ອັນລາຄາໂຕນີ້	ໂຕຕີບໍ່ຫ່ອນຄ່ອງ
ວາງໃຫ້ພົງພັນ້ອງ	ຕີໃຫ້ຈິ່ງຄ່ອຍສູງ"

ຄຳເວົ້າຕອນນີ້ ໃຫ້ພວກເຮົາເຫັນໄດ້ທ່າທີສະໜັບສະໜູນ, ຍົກຍ້ອງຜູ້ທີ່ຮູ້ຈັກຖະໜອມ ຖ່ອມຕົວ ແລະ ກ່າວສັ່ງສອນຜູ້ທີ່ອວດອົ່ງທະນົງຕົວ. ຄຳເວົ້າດັ່ງກ່າວມີຄຸນຄ່າອົບຮົມແນວຄິດ ຫຼັກໝັ້ນໃຫ້ແກ່ຄົນໃນສັງຄົມ.

ວັນນະຄະດີມີຄຸນຄ່າສຶກສາແນວຄິດ, ສະແດງທ່າທີຍົກຍ້ອງ ສະໜັບສະໜູນທັດສະນະ ຫຼັກໝັ້ນຂອງຊົນຊັ້ນໃດໜຶ່ງໃນສັງຄົມ ແລະ ຕຳນິວິຈານທັດສະນະທ່າທີຂອງຊົນຊັ້ນອື່ນ, ວັນນະຄະດີນັ້ນກໍມີລັກສະນະຊົນຊັ້ນເຊັ່ນຄຳສຸພາສິດທີ່ວ່າ: "ຂ້າງເຂົ້ານາ ອາດຍາເຂົ້າບ້ານ". ຖ້າຊ້າງຫາກໄດ້ເຂົ້ານາແລ້ວມັນຈະທຳລາຍເຂົ້າໃນນາຜືນນັ້ນຈົນມີຄວາມເສຍຫາຍ ແລະ ອາຍາເຂົ້າບ້ານກໍສ້າງຄວາມເດືອດຮ້ອນໃຫ້ແກ່ປະຊາຊົນເຊັ່ນດຽວກັນ.

ຄຳເວົ້າຂ້າງເທິງ ສະແດງທ່າທີກ່າວປະນາມພວກອາດຍາເຈົ້ານາຍ ຫຼື ຊົນຊັ້ນ ບົກຄອງໃນຄາວກ່ອນ. ວັນນະຄະດີຍັງຮັບໃຊ້ໜ້າທີ່ການເມືອງໃດໜຶ່ງຂອງພັກ. ໝາຍ ຄວາມວ່າ ວັນນະຄະດີມີລັກສະນະພັກ. ວັນນະຄະດີປະຕິວັດຂອງລາວເຮົາທີ່ປະດິດແຕ່ງຂຶ້ນ ເພື່ອຮັບໃຊ້ພາລະກິດການປະຕິວັດຊາດປະຊາທິປະໄຕ ແລະ ການສ້າງສາພັດທະນາປະເທດ ຊາດ ມີລັກສະນະພັກຢ່າງຈະແຈ້ງເລື່ອງຕົວຢ່າງ "ຟອງແມ່ນ້ຳຂອງ" ສັນລະເສີນນ້ຳໃຈ ເດັດດ່ຽວ ແລະ ອົງອາດກ້າຫານ ໃນການປະຕິບັດໜ້າທີ່ສິ່ງເອກະສານປຶຖິ່ງຈຸດໝາຍ ປາຍທາງທີ່ພັກ-ລັດມອບໝາຍໃຫ້ແກ່ນັກຮົບສື່ສານສາມຄົນ. ເຂົາເຈົ້າເຮັດວຽກເພື່ອການ ປະຕິວັດເພື່ອປົດປ່ອຍຊາດພາຍໃຕ້ການນຳພາຂອງພັກປະຊາຊົນປະຕິວັດລາວ.

ສະຫຼຸບຄວາມວ່າ ວັນນະຄະດີມີຄຸນຄ່າຫຼາຍປະການ ເຊິ່ງມີການພົວພັນນຳກັນ. ແຕ່ສິ່ງຕັດສິນໃຫ້ແກ່ຄຸນຄ່າຂອງວັນນະຄະດີ ກໍຄືສິ່ງທີ່ເຮັດໃຫ້ຄົນເຮົາສາມາດດຳລົງຄົງຕົວຢູ່ໄດ້, ມີການພົວພັນເຊິ່ງກັນ ແລະ ກັນ.

2. ການອ່ານ ແລະ ການຮັບເອົາຄຸນຄ່າຂອງວັນນະຄະດີ

ວັນນະຄະດີ ມີຄຸນຄ່າຫຼາຍຢ່າງດັ່ງທີ່ໄດ້ເວົ້າມາຂ້າງເທິງ. ແຕ່ບັນດາຄຸນຄ່າເຫຼົ່ານັ້ນຈະມີຄວາມໝາຍອັນແທ້ຈິງ ກໍຕໍ່ເມື່ອຜູ້ອ່ານສາມາດເຂົ້າໃຈ ແລະ ຮັບເອົາມາເປັນບົດຮຽນໃນການດຳເນີນຊີວິດຕົວຈິງ. ກ່ອນອື່ນໝົດຜູ້ອ່ານ ຫຼື ຜູ້ຊົມໃຊ້ວັນນະຄະດີ ຄວນມີຄວາມຮູ້ຄວາມເຂົ້າໃຈກ່ຽວກັບວັນນະຄະດີໃຫ້ຖືກຕ້ອງ ຈຶ່ງຈະຊົມໃຊ້ວັນນະຄະດີໄດ້ຢ່າງມີປະສິດທິຜົນ. ຢາກນຳໃຊ້ຄຸນຄ່າ ວັນນະຄະດີໃຫ້ເກີດປະໂຫຍດ, ຢາກໄຈ້ແຍກບົດປະພັນວັນນະຄະດີໃຫ້ຖືກຕ້ອງ, ຜູ້ອ່ານຄວນປະຕິບັດຕາມ 4 ຂັ້ນຕອນດັ່ງລຸ່ມນີ້:

1) ທຳຄວາມເຂົ້າໃຈກ່ຽວກັບສັບພາສາທີ່ໃຊ້ເຂົ້າໃນການຂຽນບົດປະພັນ, ຂໍ້ປົກຄຸມຕ່າງໆ ແລະ ເຂົ້າໃຈໂຄງເລື່ອງ, ຈື່ງຕົວລະຄອນ ແລະ ຂອກຮູ້ຈຸດພິເສດຄຸນລັກສະນະຂອງຕົວລະຄອນ.

2) ທຳຄວາມເຂົ້າໃຈກ່ຽວກັບຈຸດປະສົງການປະດິດແຕ່ງບົດປະພັນ ການສ້າງຂໍ້ປົກຄຸມການສ້າງຕົວລະຄອນຕ່າງໆ, ສາຍໃຍການພົວພັນຂໍ້ປົກຄຸມຕ່າງໆ ແລະ ບັນຫາຕົວລະຄອນໃນເລື່ອງ.

3) ນຳເອົາຮູບພາບຂອງຕົວລະຄອນ, ຊີວິດສັງຄົມທີ່ນຳມາພັນລະນາໃນບົດປະພັນ, ສົມທຽບກັບຜູ້ຄົນ ແລະ ເຫດການໃນຊີວິດຕົວຈິງຂອງສັງຄົມ.

4) ສົມທຽບສິ່ງທີ່ພັນລະນາໃນບົດປະພັນນັ້ນ ກັບມູນເຊື້ອວັນນະຄະດີ ແລະ ວັດທະນະທຳຂອງຊາດແລ້ວກຳນົດທີ່ຕັ້ງອັນເໝາະສົມໃຫ້ແກ່ບົດປະພັນດັ່ງກ່າວ.

ຢາກປະຕິບັດໄດ້ຕາມຂັ້ນຕອນຕ່າງໆນັ້ນ, ຜູ້ອ່ານຕ້ອງເປັນຄົນທີ່ມີການຄົ້ນຄິດພິຈາລະນາ ແລະ ສົມທຽບຢ່າງມີວິຈາລະນາຍານ. ເພາະວ່າມີຫຼາຍສິ່ງຫຼາຍຢ່າງທີ່ນັກປະພັນຂຽນລົງໃນບົດລ້ວນແຕ່ເປັນການສ່ອງແສງທັງທາງກົງ ແລະ ທາງອ້ອມ. ສະນັ້ນ, ຜູ້ອ່ານຈະຕ້ອງໃຊ້ການຄົ້ນຄິດ, ສົມທຽບກັບຊີວິດຕົວຈິງຢ່າງກົງໄປກົງມາ ຈຶ່ງສາມາດເຂົ້າໃຈໄດ້. ຕົວຢ່າງ: ບາງກອນ ໃນກອນ"ຫອມກິນຈຳປາ" ໂດຍ ພ.ພວງສະບາ ວ່າ:

"ຫອມໃດໃນໂລກນີ້
ຫອມທົ່ວເທິງເວຫາ
ຫອມມີເປົາບາງໄດ້
ຫອມກິນດວງລື່ນອີ້ມ

ບໍ່ປຸນປຽບຈຳປາ ດອກນາ
ເມກຂະລາແດນດ້າວ
ພໍພຽງຍາມຍືບ
ຍາມລົມຕ້ອງກິນມາ..."



(ດອກຈຳປາ)

ກອນຕອນນີ້ ເວົ້າເຖິງຄວາມຫອມຂອງດອກຈຳປາ, ນັກກະວີພັນລະນາວ່າ ກິນຫອມ
ນັ້ນກະຈາຍໄປທົ່ວທຸກບ່ອນ ທົ່ວແຜ່ນດິນ ແລະ ທ້ອງຟ້າອາກາດ, ຫອມຢ່າງບໍ່ມີມື້ຈົດຈາງ,
ຖ້າຈະເອົາການພັນລະນານີ້ໄປທຽບກັບຕົວຈິງ ມັນຈະບໍ່ຄືກັບຄຳບັນຍາຍຂອງນັກປະພັນ ແຕ່
ນັກປະພັນໃຊ້ວິທີການສົມທຽບ, ແນວຄິດຈິດໃຈຂອງຄົນລາວທີ່ມີຄວາມສະໝິດຕິດພັນກັບ
ດອກຈຳປາ. ໝາຍຄວາມວ່າ ດອກຈຳປາແມ່ນຮູບພາບທີ່ນັກແຕ່ງເລືອກເອົາມາພັນລະນາ
ເພື່ອສ່ອງແສງເຖິງນ້ຳໃຈຮັກຊາດຮັກບ້ານເກີດເມືອງນອນຂອງຄົນລາວ. ຄືດັ່ງຄວາມຮູ້ສຶກກິນ
ຫອມດອກຈຳປາໃນຖານະດອກຈຳປາເປັນດອກໄມ້ສັນຍະລັກຂອງຊາດ.

ດັ່ງນັ້ນເພື່ອໃຫ້ເຂົ້າໃຈສິ່ງທີ່ນັກປະພັນຢາກເວົ້າໃນບົດປະພັນ, ຜູ້ອ່ານຕ້ອງຄົ້ນຄິດຕຶກ
ຕອງ ແລະ ຮູ້ສຶກທຽບກັບຊີວິດຕົວຈິງ ດ້ວຍຄວາມໝາຍທີ່ເລິກເຊິ່ງ.

ການຄົ້ນຄິດ ແລະ ການສົມທຽບດ້ວຍຄວາມໝາຍຕ່າງໆຂອງຜູ້ອ່ານບົດວັນນະຄະດີ ແຕ່ລະຄົນນັ້ນອາດຈະບໍ່ຄືກັນ. ຍ້ອນວ່າຄວາມຕ້ອງການ ແລະ ຈຸດຢືນຂອງຜູ້ອ່ານບໍ່ຄືກັນ. ໃນບົດປະພັນດຽວກັນຄວາມຕ້ອງການຂອງຜູ້ອ່ານຕ່າງກັນ ຈະຕີລາຄາບັນຫາກໍຕ່າງກັນ. ເມື່ອອ່ານເລື່ອງ "ສັງສິນໄຊ" ບາງຄົນສົນໃຈໃນແງ່ທຳມະຂອງເລື່ອງ, ບາງຄົນສົນໃຈໃນແງ່ຄຳສອນ, ບາງຄົນສົນໃຈໃນການຕໍ່ສູ້ລະຫວ່າງສິນທຳກັບອະທຳໃນສັງຄົມເປັນຕົ້ນ. ເມື່ອຕີລາຄາຕົວລະຄອນຍັກກຸມພັນມີບາງຄົນຈະຕີລາຄາເປັນຕົວລະຄອນທີ່ປ່າເຖື່ອນ, ເພາະມັນຢາກໄດ້ນາງສຸມຸນທາມາເປັນເມຍກໍໄປລັກເອົາ, ບໍ່ປະຕິບັດຕາມຮີດຄອງປະເພນີ; ບາງຄົນພັດຕິລາຄາວ່າຍັກກຸມພັນກໍມີອັນດີ, ມັນລັກເອົານາງສຸມຸນທາໄປເປັນຄູ່ຄອງ ແລ້ວມັນໄດ້ປະຕິບັດທຸກສິ່ງທຸກຢ່າງເພື່ອຄວາມສຸກແກ່ນາງສຸມຸນທາ; ໝາຍຄວາມວ່າ ແຕ່ລະຄົນກໍມີເຫດຜົນຂອງໃຜລາວ. ບົດປະພັນໜຶ່ງໆອາດຈະມີຫຼາຍລົດຊາດ ແລະ ຄວາມເຂົ້າໃຈທີ່ຄົນເຮົາກໍມີຄວາມແຕກຕ່າງກັນ ແຕ່ໃນນັ້ນກໍຄວນຫຼີກເວັ້ນຄວາມເຂົ້າໃຈທີ່ບົດເປືອນຄວາມຈິງ, ຝືນກົດເກນຕົວຈິງເຊັ່ນ: ການຕີລາຄາຕົວລະຄອນ ນາງສຸມຸນທາ, ຫຼັງຈາກຖືກຍັກກຸມພັນລັກໄປ, ທ້າວສິນໄຊໄປຕາມຫາເອົາກັບຄືນມາແຕ່ນາງສຸມຸນທາບໍ່ຢາກກັບ ແລະ ນາງໄດ້ຫາວິທີທາງຕົວະຫຼານຊາຍ ເພື່ອບໍ່ໃຫ້ສູ້ກັບຍັກກຸມພັນ ແລະ ນາງສຸມຸນທາກໍຢາກຢູ່ກັບຍັກກຸມພັນຕໍ່ໄປ.

ມີບາງທັດສະນະຕີລາຄາວ່າ ນາງ ສຸມຸນທາເປັນຄົນບໍ່ດີ, ຂາຍຊາດ ແລະ ຫຼົງເຊື້ອຄວາມຕົວະຍົວະຂອງຍັກກຸມພັນ. ຄວາມເຂົ້າໃຈແນວນັ້ນແມ່ນຜິດພາດ. ຢາກເຂົ້າໃຈບັນຫາດັ່ງກ່າວ, ຕ້ອງເອົາບັນຫາຈິດຕະສາດສັງຄົມມາໄຈ້ແຍກ, ຕ້ອງເຂົ້າໃຈວ່າ ເມື່ອນາງໄປຕົກເມືອງຍັກ, ມະນຸດມີພຽງນາງຄົນດຽວ, ກໍຕ້ອງຮູ້ບັບຕົວເຂົ້າກັບສະພາບແວດລ້ອມນັ້ນຢ່າງຫຼີກບໍ່ໄດ້ ເມື່ອບັບຕົວເຂົ້າສູ່ສະພາບແວດລ້ອມແລ້ວ, ມັກ ຫຼື ບໍ່ມັກ ນາງກໍໄດ້ຮ່ວມຊີວິດກັບຍັກກຸມພັນໃນຖານະຄວາມເປັນພັນລະຍາສາມີດ້ວຍກັນ. ຖ້ານາງສຸມຸນທາກັບເມື່ອເມືອງເປັງຈານນຳສິນໄຊກໍໝາຍຄວາມວ່າຕ້ອງໄດ້ພັດພາກຈາກກຸມພັນຜູ້ເປັນຜົວ. ຍ້ອນແນວນັ້ນ, ການທີ່ນາງສຸມຸນທາບໍ່ຢາກກັບບ້ານເກີດມັນກໍແມ່ນເຫດສົມ ນາງສຸມຸນທາທີ່ຜູ້ອ່ານຈະຕ້ອງໄດ້ວິເຄາະວິຈານ ຢ່າງກົງໄປກົງມາ.

ຄວາມເຂົ້າໃຈແຕກຕ່າງກັນນັ້ນຂຶ້ນກັບປັດໄຈເຊັ່ນ: ຄວາມຕ້ອງການ, ຈຸດພິເສດດ້ານວິຊາຊີບ, ລະດັບການສຶກສາ ແລະ ໄວອາຍຸຂອງຜູ້ອ່ານ. ການອ່ານເລື່ອງຈະເຮັດໃຫ້ຜູ້ອ່ານເຂົ້າໃຈແນວຄິດຈິດໃຈ, ເນື້ອໃນອັນແທ້ຈິງຂອງບົດປະພັນ ກໍຕໍ່ເມື່ອຜູ້ອ່ານສຳນຶກໃນໃຈ

ວ່າຕົນເອງຕົກຢູ່ໃນສະຖານະການດັ່ງຕົວລະຄອນນັ້ນ. ຈາກນັ້ນຈຶ່ງຊອກຫາວິທີການເພື່ອອະທິບາຍ, ຊື້ແຈງແຕ່ລະບັນຫາໃຫ້ຈະແຈ້ງ, ຕ້ອງຄຳນຶງວ່າຜູ້ແຕ່ງສ້າງຮູບພາບນີ້ຂຶ້ນມາເພື່ອສ່ອງແສງສັງຄົມຫຼາຍດ້ານ. ການເອົາຕົນເຂົ້າໄກ້ຊິດກັບຮູບພາບຕ່າງໆໃນບົດປະພັນ ແລະ ຊອກຮູ້ຄວາມໝາຍຂອງມັນ ມີຄວາມໝາຍສຳຄັນເປັນພິເສດ ເພາະສິ່ງດັ່ງກ່າວ ຈະຊ່ວຍໃຫ້ຜູ້ອ່ານເຂົ້າໃຈຄວາມໝາຍອັນແທ້ຈິງຂອງບັນຫານັ້ນໆ.

ສະຫຼຸບຄວາມວ່າ ວັນນະຄະດີ ມີຄຸນຄ່າຕໍ່ກັບຊີວິດຂອງມະນຸດໃນຫຼາຍດ້ານ ແຕ່ຄຸນຄ່າດັ່ງກ່າວ ຈະມີຄຸນປະໂຫຍດອັນແທ້ຈິງ ກໍຕໍ່ເມື່ອຜູ້ອ່ານມີວິທີການທີ່ດີໃນການອ່ານ, ຮູ້ຈັກຕິລາຄາບັນຫາ ແລະ ຮັບເອົາສິ່ງທີ່ດີມາເປັນບົດຮຽນແກ່ຕົນເອງ. ຖ້າບໍ່ດັ່ງນັ້ນ ບົດວັນນະກຳຕ່າງໆທີ່ນັກປະພັນແຕ່ງອອກມາ, ເຖິງຈະມີເນື້ອໃນດີ, ມີຄຸນຄ່າດ້ານສິລະປະການແຕ່ງສູງພຽງໃດກໍຕາມ ກໍຈະບໍ່ມີຄຸນປະໂຫຍດຫຍັງຕໍ່ສັງຄົມ.

ຄຳຖາມ ແລະ ບົດເຝິກຫັດ

1. ວັນນະຄະດີມີຄຸນຄ່າຫຍັງແດ່ຕໍ່ຊີວິດສັງຄົມ?
2. ການອ່ານ ແລະ ການຮັບເອົາຄຸນຄ່າວັນນະຄະດີແມ່ນແນວໃດ? ຈົ່ງຍົກຕົວຢ່າງ.
3. ຢາກໃຫ້ວັນນະຄະດີຮັບໃຊ້ຊີວິດສັງຄົມຢ່າງແທ້ຈິງ, ຜູ້ອ່ານຈະຕ້ອງມີຄຸນສົມບັດອັນໃດແດ່?

ບົດທີ 13 ການພົວພັນລະຫວ່າງບົດປະພັນ ວັນນະຄະດີ ກັບຂະແໜງສິລະປະອື່ນໆ

1. ການພົວພັນລະຫວ່າງບົດປະພັນວັນນະຄະດີກັບຂະແໜງສິລະປະອື່ນໆ

1.1 ການພົວພັນລະຫວ່າງບົດປະພັນວັນນະຄະດີກັບຂະແໜງສິລະປະ

ບົດປະພັນວັນນະຄະດີ ແມ່ນສິລະປະຂະແໜງໜຶ່ງທີ່ຄຸ້ມຄອງກັບຂະແໜງສິລະປະອື່ນໆ ເຊັ່ນ: ຈິດຕະກຳ, ສະຖາປັດຕະຍະກຳ, ປະຕິມາກຳ... (ເຊິ່ງແມ່ນສິລະປະການຂຽນ ຫຼື ແຕ້ມ, ການກໍ່ສ້າງ, ຮູບປັບທຽບ, ຮູບແທນພະພຸດທະເຈົ້າ ຫຼື ຊ່າງບັນ).

1.2 ການພົວພັນລະຫວ່າງບົດປະພັນວັນນະຄະດີກັບການສ້າງແສງວິຖີຊີວິດຂອງຄົນ

ທ້າທີ່ອັນຕົ້ນຕໍຂອງບົດປະພັນວັນນະຄະດີແມ່ນສ້າງແສງໃຫ້ເຫັນທາດແທ້ ແລະ ກົດເກນແຫ່ງການດຳລົງຊີວິດຂອງຄົນເຮົາ. ຈາກນັ້ນໄດ້ເຮັດໃຫ້ຊື່ສຽງຮຽງນາມຂອງນັກປະພັນຕິດພັນກັບຕົວລະຄອນໃນບົດປະພັນສະເໝີ. ເຊັ່ນວ່າ: ເມື່ອເວົ້າເຖິງນັກປະພັນວິກຕໍຣຸຍໂກ, ກໍຈະນຶກເຖິງຕົວລະຄອນຊັງວານຊັງ, ໂກແຊັດ; ເມື່ອເວົ້າເຖິງແລັບ ໂຕນສະໂຕຍ, ພວກເຮົາຈະນຶກເຖິງ ອານເດຣ, ນາຕາຊາ, ກູຕູຊິບ; ເມື່ອເວົ້າເຖິງສຸວັນທອນ ບຸບຜານຸວົງ ພວກເຮົາຈະນຶກເຖິງການເຄື່ອນໄຫວຄຳພັນ, ຄຳແດງ, ໂສພາ, ສົມພອນ...

ນອກຈາກພັນລະນາຕົວລະຄອນແລ້ວ ວັນນະຄະດີຍັງພັນລະນາທຳມະຊາດ, ສັງຄົມ ແລະ ສິ່ງວັດຖຸອື່ນໆເຊັ່ນ: ພູຜາປ່າໄມ້, ແມ່ນ້ຳລຳທານ, ສັດສາວາສິ່ງ, ເຮືອນຊານບ້ານຊ່ອງ... ແຕ່ການພັນລະນາທຳມະຊາດ ແລະ ສັງຄົມດັ່ງກ່າວກໍຕ້ອງຢູ່ບົນພື້ນຖານການພັນລະນາຄົນ. ໃນບົດກະວີ "ຫອມກິນຈຳປາ" ໂດຍ ພ. ພວງສະບາ ໄດ້ພັນລະນາດອກຈຳປາຢູ່ເມືອງລາວ ເປັນດອກໄມ້ຊະນິດໜຶ່ງທີ່ມີກິ່ນຫອມຫວນ, ກະຈາຍກິ່ນໄປທົ່ວທຸກແຫ່ງທຶນ. ການພັນລະນານັ້ນເພື່ອ ເວົ້າເຖິງແນວຄິດຈິດໃຈຂອງຄົນລາວ ທີ່ມີຄວາມຮັກ, ສະໜິດຕິດພັນກັບດອກຈຳປາ, ເວົ້າເຖິງຄວາມຮັກຊາດ ຮັກບ້ານເກີດເມືອງນອນຂອງຄົນລາວ. ພ້ອມນັ້ນ, ເລື່ອງບາງເລື່ອງຜູ້ແຕ່ງເອົາສັດມາເປັນຕົວລະຄອນ ແຕ່ຈຸດປະສົງຂອງການແຕ່ງເລື່ອງນັ້ນ ເພື່ອຮັບໃຊ້ການດຳລົງຊີວິດຂອງຄົນ. ຕົວຢ່າງ ນິທານພື້ນເມືອງ, ພື້ນສືບຕ່າງໆມັກຈະສ້າງແສງກຳລັງອະພິນິທານເຊັ່ນ: ໃນເລື່ອງອ້າຍຕຶກຄຶກ, ອ້າຍເຈັດໄຫ, ທ້າວກຳພ້າ...ຄວາມຈິງແລ້ວກໍສ່ອງ

ແສງຄວາມໃຝ່ຝັນຂອງປະຊາຊົນທີ່ຢາກມີກຳລັງວັງຊາ ເພື່ອຕໍ່ສູ້ກັບໄພທຳມະຊາດ ແລະ ສັດຕູພາຍນອກ.

ສະຫຼຸບຄວາມວ່າ ວັນນະຄະດີແມ່ນສິລະປະຂະແໜງໜຶ່ງທີ່ເອົາການດຳລົງຊີວິດມະນຸດມາ ເປັນຈຸດໃຈກາງໃນການສ້າງແສງ, ແມ່ນປາກົດການຂອງສັງຄົມທີ່ມີຊີວິດຊີວາ, ມີການເຄື່ອນໄຫວໃນຊີວິດຕົວຈິງຂອງມະນຸດ.

1.3 ບົດປະພັນວັນນະຄະດີສ່ອງແສງການດຳລົງຊີວິດຂອງຄົນຕິດພັນກັບຄວາມມັກຄວາມໃຝ່ຝັນຂອງນັກປະພັນ

ຄົນຢູ່ໃນສັງຄົມມີມາກມາຍກາຍກອງ, ຊີວິດຂອງແຕ່ລະຄົນກໍມີຄວາມແຕກຕ່າງກັນ. ໃນຈຳນວນຄົນທີ່ຫຼວງຫຼາຍນັ້ນ, ນັກປະພັນເລືອກເອົາຕົວລະຄອນ ມາສ່ອງແສງແມ່ນອີງຕາມຄວາມມັກ, ຄວາມຕ້ອງການ ແລະ ຈຸດປະສົງຂອງຜູ້ແຕ່ງ. ກ່ອນຈະຂຽນເລື່ອງໃດເລື່ອງໜຶ່ງ ຫຼື ບົດກອນ, ບົດລະຄອນໃດໜຶ່ງ, ນັກປະພັນຕ້ອງໄດ້ຄົ້ນຄິດຕໍ່ສິ່ງທີ່ຈະຂຽນນັ້ນມາຫຼາຍແລ້ວ. ເມື່ອສ່ອງແສງບັນຫາໃດໜຶ່ງໃນຊີວິດຈິງ, ຈະແມ່ນທາງກົງ ຫຼື ທາງອ້ອມ, ນັກປະພັນກໍສະແດງທັດສະນະທຳທີ່ ສະໜັບສະໜູນ ຫຼື ປະຕິເສດຕໍ່ບັນຫາດັ່ງກ່າວອອກມາ.

ຕົວຢ່າງໃນເລື່ອງ "ກອງພັນທີສອງ" ໂດຍສຸວັນທອນ ບຸບຜານຸວົງ. ນັກປະພັນໄດ້ພັນລະນາຕົວລະຄອນ ສີສຸກ, ຄຳຄ່ອງ, ແອຕຳ, ອ່ອນຈັນ...ເພິ່ນໄດ້ໃຊ້ວິທີແບບເຍາະເຍີ້ຍ ແລະ ຄຽດຊັງ; ກົງກັນຂ້າມເມື່ອພັນລະນາຕົວລະຄອນ ຄຳພັນ, ຄຳແດງ, ສົມພອນ, ໂສພາ, ທ່ານທ້າວຕູ້, ທ່ານຈຳນຽນ...ພັດສະແດງທຳທີ່ຮັກແພງ, ສະໜັບສະໜູນ ແລະ ຍົກຍ້ອງ. ການພັນລະນາຄືແນວນີ້ກໍເພາະວ່າ ທ່ານສຸວັນທອນ ເປັນນັກປະພັນປະຕິວັດ, ສະໜັບສະໜູນຄວາມເປັນທຳ ແລະ ກຽດຊັງສັດຕູຜູ້ທີ່ມາຮຸກຮານປະເທດຊາດ. ໃນນິທານພື້ນເມືອງຈະເຫັນວ່າ ຕົວລະຄອນກຳພ້າຜີມ້ອຍຜູ້ທຸກຍາກສຸດທ້າຍກໍຊະນະກັບພະຍາຜູ້ທີ່ມີອຳນາດ ແລະ ຮັ່ງມີ. ປາກົດການນີ້ ກໍຍ້ອນວ່ານິທານເປັນຜົນງານປະດິດແຕ່ງຂອງປະຊາຊົນ ຜູ້ອອກແຮງງານມີຄວາມໃຝ່ຝັນຈະເອົາຊະນະກັບຄວາມອະທຳໃນສັງຄົມ.

1.4 ບົດປະພັນວັນນະຄະດີສ່ອງແສງຕົວຈິງດ້ວຍຮູບປະພັນ.

ບົດປະພັນວັນນະຄະດີ ນຳໃຊ້ຮູບປະພັນເພື່ອສ່ອງແສງຕົວຈິງ. **ຮູບປະພັນ** ແມ່ນທັງໝົດຊີວິດຕົວຈິງ ທີ່ເປັນເປົ້າໝາຍສ່ອງແສງຂອງບົດປະພັນວັນນະຄະດີ ແລະ ຖືກສ່ອງແສງຢ່າງປະດິດສ້າງເຂົ້າໃນບົດປະພັນວັນນະຄະດີ.

ຈາກຂໍ້ຄວາມຂ້າງເທິງຈະເຫັນວ່າ ຮູບປະພັນວັນນະຄະດີແມ່ນຊີວິດຕົວຈິງທີ່ຖືກເອົາ

ມາພັນລະນາໃນບົດປະພັນວັນນະຄະດີ. ຊີວິດຕົວຈິງດັ່ງກ່າວອາດຈະແມ່ນວັດຖຸ, ເຫດການ ການອອກແຮງງານເພື່ອສ້າງສາພັດທະນາ, ການຕໍ່ສູ້ ສັດສາວາສິ່ງ ຫຼື ຮູບພາບທຳມະຊາດທີ່ ສວຍງາມຄືດັ່ງ: ນັກກະວີ ພູມີ ວົງວິຈິດ ຕອນໜຶ່ງທີ່ຂຽນວ່າ:

"ເມືອງລາວເປັນເຂດບ້ານ	ສະຖານຖິ່ນງາມຕາ
ທາງເໜືອມີພູຜາ	ໜ່ວຍພະນອມລຽນຊ້ອນ
ຍິນສະອອນດົງໄມ້	ໄພສານແສນຍ່ານ
ເປັນດັ່ງອຸທິຍານໃຫຍ່ກວ້າງ	ຂຽວສະອຸ້ມຢູ່ຊູ່ຍາມ."

ຮູບປະພັນວັນນະຄະດີໃນຕອນນີ້ ແມ່ນຮູບພາບທຳມະຊາດທີ່ສວຍງາມຂອງປະເທດ ລາວ. ຮູບປະພັນວັນນະຄະດີໃນເລື່ອງ "ກອງພັນທີສອງ" ປະກອບດ້ວຍ ຮູບພາບຂອງຕົວ ລະຄອນຄຳໝັ້ນ, ຄຳແດງ, ໂສພາ, ສົມພອນ, ສີສຸກ, ອ່ອນຈັນ, ຄຳຄ່ອງ... ພ້ອມດ້ວຍພາບ ທຳມະຊາດ ແລະ ການເຄື່ອນໄຫວສູ້ຮົບຂອງທັງສອງຝ່າຍ.

ຮູບປະພັນວັນນະຄະດີ ແລະ ຄວາມໝາຍຂອງຮູບປະພັນວັນນະຄະດີ ແມ່ນສອງ ບັນຫາທີ່ແຕກຕ່າງກັນ. ຕົວຢ່າງໃນຄຳຜະຫຍາຍທີ່ວ່າ:

ກວາງກິນໝາກຂາມປ້ອມ	ພັດໄປຄາກັນລະມັ່ງ
ລະມັ່ງຂີ້ບໍ່ໄດ້	ສາມມື້ກະຕ່າຍຕາຍ.

ຮູບປະພັນວັນນະຄະດີ ແມ່ນຮູບພາບຂອງໂຕກວາງ, ລະມັ່ງ, ກະຕ່າຍ, ໝາກ ຂາມປ້ອມ ແລະ ການເຄື່ອນໄຫວ ກິນ, ຄາ, ຕາຍ. ຄວາມໝາຍຂອງຮູບປະພັນໃນຄຳ ຜະຫຍາຍນີ້ແມ່ນເວົ້າເຖິງຄວາມບໍ່ເປັນທຳໃນສັງຄົມສັກດິນາ (ຜູ້ສັ່ງການແມ່ນອາດຍາເຈົ້ານາຍ, ຜູ້ແລ່ນນຳແມ່ນເສນາອາມາດ ຫຼື ຜູ້ເປັນລູກນ້ອງ ຜູ້ຊິຕາຍແມ່ນປະຊາຊົນຜູ້ອອກແຮງງານ).

2. ບົດປະພັນວັນນະຄະດີແມ່ນຂະແໜງສິລະປະທີ່ນຳໃຊ້ພາສາເປັນພາຫະນະ

2.1 ສັບພາສາແມ່ນພາຫະນະອັນຕົ້ນຕໍຂອງວັນນະຄະດີ

ທຸກໆຂະແໜງສິລະປະລ້ວນແຕ່ມີພາຫະນະອັນຕົ້ນຕໍຂອງຂະແໜງການນັ້ນ. ສ່ວນ ວັນນະຄະດີກໍນຳໃຊ້ສັບພາສາໃຊ້ຈິດສຳນຶກສູງເປັນພາຫະນະຕົ້ນຕໍໃນການສ້າງຮູບປະພັນ. ວັນນະຄະດີໃຊ້ສັບພາສາເພື່ອສ້າງຮູບປະພັນ ດ້ວຍຮູບການເລົ່າປາກຕໍ່ປາກ (ວັນນະຄະດີ ພື້ນເມືອງ). ຕໍ່ມາຈຶ່ງນຳໃຊ້ສັບພາສາເພື່ອສ້າງຮູບປະພັນ ດ້ວຍຮູບການບັນທຶກເປັນຕົວໜັງສື

(ວັນນະຄະດີຂຽນ). ເນື່ອງຈາກວ່າ, ນຳໃຊ້ພາສາເປັນພາຫະນະເພື່ອສ້າງຮູບປະພັນ ຈຶ່ງເຮັດໃຫ້ຮູບປະພັນວັນນະຄະດີເປັນຮູບປະພັນທີ່ບໍ່ສາມາດແນມເຫັນກັບຕາ, ບໍ່ສາມາດຈັບບາຍດັ່ງດັ່ງຮູບປະພັນທີ່ເປັນວັດຖຸທຳເຊັ່ນ: ແກະສະຫຼັກ ຫຼື ຮູບແຕ້ມ.

ໃນຄວາມໝາຍທີ່ວ່າ ບົດປະພັນວັນນະຄະດີໃຊ້ສັບພາສາເປັນພາຫະນະ, ແຕ່ບໍ່ໝາຍຄວາມວ່າບົດໃດທີ່ນຳໃຊ້ສັບພາສາເປັນພາຫະນະ ຈະແມ່ນບົດວັນນະຄະດີທັງໝົດ. ບົດວິຈານການເມືອງ, ບົດຄົ້ນຄວ້າວິທະຍາສາດ, ຕຳລາສອນ...ກໍນຳໃຊ້ສັບພາສາເປັນພາຫະນະເໝືອນກັນ ແຕ່ບໍ່ແມ່ນວັນນະຄະດີ. ບົດທີ່ເປັນວັນນະຄະດີໄດ້ກຳຕໍ່ເມື່ອມີຮູບປະພັນທີ່ມີລັກສະນະສິລະປະ, ໃຊ້ສັບພາສາທີ່ກັ້ນກອງ, ມີຮູບພາບ, ມ່ວນອອນຊອນ ແລະ ຈັບອີກຈັບໃຈຜູ້ອ່ານ ແລະ ຜູ້ຟັງເປັນສ່ວນສຳຄັນ.

2.2 ຈຸດພິເສດຂອງພາສາວັນນະຄະດີ

ຈຸດພິເສດຂອງພາສາວັນນະຄະດີ ແມ່ນພາສາຄຳເວົ້າທີ່ມີມະໂນພາບເປີດແປນ ຫຼື ເລິກເຊິ່ງພາຍໃຕ້ຈິດສຳນຶກທີ່ສູງເດັ່ນ. ຢາກເຮັດໄດ້ແນວນັ້ນ ກ່ອນອື່ນໝົດນັກປະພັນຕ້ອງມີຄວາມສາມາດໃນການໃຊ້ສັບພາສາຢ່າງເລິກເຊິ່ງນັ້ນມວນ, ສາມາດສ້າງຮູບພາບໃຫ້ຜູ້ອ່ານໃຊ້ຈິດສຳນຶກເຫັນຮູບພາບ ຖືກກັບແນວຄິດຈິດໃຈຂອງຕົວລະຄອນ, ຖືກກັບຄວາມໝາຍເຮັດໃຫ້ຜູ້ອ່ານບໍ່ສະເພາະແຕ່ມີຄວາມເຂົ້າໃຈເທົ່ານັ້ນ, ແຕ່ຍັງເຮັດໃຫ້ມີຄວາມຈັບອີກຈັບໃຈ, ສະເໜີໃຈນຳດ້ວຍ. ເຊິ່ງມັນກົງກັນຂ້າມກັບສັບພາສາໃນຂະແໜງອື່ນພຽງແຕ່ເຮັດໃຫ້ຜູ້ອ່ານເຂົ້າໃຈຄວາມໝາຍເປັນຕົ້ນຕໍ.

ໃນເລື່ອງ "ອາຖັນແຫ່ງພິງໄພ" ຂອງດອກເກດ, ເມື່ອພັນລະນາເຖິງບັນຍາກາດອັນສະຫງົບງຽບ ໃນຕອນເຊົ້າວັນໜຶ່ງ ທີ່ອ້າຍບ່າວຄູ່ຜົນນັ່ງຊົດເປັດແຄມໜອງວ່າ "ໜ້ານ້ຳແຄມໜອງຍາມເຊົ້າສະຫງົບງຽບ ໃບໄມ້ແຫ້ງປະດັບຜົນນ້ຳສະເໜີຄ່ອຍໆ ເມື່ອມີລົມພັດລູ່ມາຕຳ...". ຫຼັງຈາກອ່ານປະໂຫຍກນີ້ ຜູ້ອ່ານສຳນຶກເຫັນໜ້ານ້ຳທີ່ມີໃບໄມ້ມີດງຽບບໍ່ເໜັງຕີງ, ເມື່ອມີລົມຄ່ອຍໆພັດມາ ເຮັດໃຫ້ໃບໄມ້ເລື່ອນລອຍຄ່ອຍໆຕາມໜ້ານ້ຳ, ມີລົມພັດມາຄ່ອຍໆເປັນຮູດ, ເປັນຮູດ. ປາກົດການພາບທີ່ອອນຊອນດັ່ງກ່າວມານັ້ນລ້ວນແຕ່ສະແດງອອກໂດຍພາສາຄຳເວົ້າທີ່ມ່ວນດູດື່ມອອນຊອນ.

ພາສາວັນນະຄະດີ ເປັນພາສາທີ່ມີມະໂນພາບ, ມີຄວາມໝາຍປຽບທຽບ, ເປັນພາສາທີ່ໃຊ້ຈິດສຳນຶກທີ່ສູງເດັ່ນ. ສາມາດສະແດງຄວາມໝາຍອອກຢ່າງມີຊີວິດຊີວາ ແລະ ມີຄວາມສະເໜີໃຈ.

ພາສາວັນນະຄະດີມີຄວາມໝາຍໜັກແໜ້ນ, ຄຳເວົ້າຮັດກຸມ, ມີແຕ່ຄວາມໝາຍກວ້າງ
ເປັນອະທິບາຍຢ່າງຍືດຍາວ, ເມື່ອໄດ້ອ່ານໄດ້ຟັງແລ້ວຮູ້ສຶກຈັບໃຈ. ດັ່ງບົດກອນທີ່ວ່າ:

"ບຸນດັ່ງນ້ອງອ່ອນນ້ອຍ	ລູກຊາວປ່າຂາດອນ	ພີ່ນີ້
ແດດຝົນທົນງານໜັກ	ເຫືອໄຄໄຫຼຍ້ອຍ	
ມີໃຊ້ເຄີຍຄອງພໍ	ຈັນຫອມປະທິນລູບ	
ຜິວກໍຍັງຜ່ອງແຜ່ວ	ສະເໝີແກ້ວກົບປົວ	ແທ້ແລ້ວ".

ໃນຄຳກອນພຽງສີ່ວັກ ແຕ່ຜູ້ອ່ານສາມາດສຳນຶກເຫັນຮູບພາບສາວບ້ານນາ ທີ່ເປັນຄົນ
ອອກແຮງງານເກັ່ງ, ສູ້ແດດສູ້ຝົນ ເຫືອໄຫຼໄຄຍ້ອຍ, ແຕ່ເປັນຄົນສວຍງາມ, ຜິວພັນຂາວນວນ
ໜ້າຮັກ. ພ້ອມກັນນັ້ນ ກໍເຫັນທັດສະນະທ່າທີຂອງນັກກະວີທີ່ກ່າວຍົກຍ້ອງ, ຖະໜອມຮັກ
ຕໍ່ສາວບ້ານນາ.

ເມື່ອພັນລະນາເຖິງກິນຫອມຂອງດອກຈຳປາ ພ. ພວງສະບາ ຂຽນວ່າ:

"ຫອມທົ່ວເທິງເວຫາ	ເມກຂະລາແດນດ້າວ
ຫອມມີເມົາບາງໄດ້	ພໍພຽງຍາມຍືບ".

ຈາກຄຳກອນພຽງ 2 ວັກ ຜູ້ອ່ານສຳນຶກເຫັນຮູບພາບ ກິນຫອມຂອງດອກຈຳປາທີ່
ກະຈາຍໄປທົ່ວທັງເວຫາໜ້າດິນ ແລະ ກິນຫອມນັ້ນບໍ່ມີຈິດຈາງຫາຍໄປ.

ສະຫຼຸບຄວາມວ່າ, ນັກປະພັນມີຄວາມສາມາດໃນການໃຊ້ສັບພາສາ, ທີ່ໃຊ້ຄຳເວົ້າໜ້ອຍ
ແຕ່ສາມາດເວົ້າໄດ້ຫຼາຍສິ່ງຫຼາຍແນວ ທີ່ໜ້າຈັບອີກຈັບໃຈ, ຍິ່ງໄຈ້ແຍກຍິ່ງເຫັນຄວາມໝາຍ
ອັນເລິກເຊິ່ງ.

ຄຳຖາມ ແລະ ບົດເຝິກຫັດ

1. ເປັນຫຍັງຈຶ່ງເວົ້າວ່າບົດປະພັນວັນນະຄະດີແມ່ນສິລະປະຂະແໜງໜຶ່ງ, ທີ່ໃຊ້ສັບ
ພາສາຄຳເວົ້າເປັນພາຫະນະ?
2. ບົດປະພັນວັນນະຄະດີ ມີການພົວພັນກັບຊີວິດນັກປະພັນແນວໃດ?
3. ຮູບປະພັນວັນນະຄະດີແມ່ນຫຍັງ? ຈົ່ງຍົກເອົາຄຳກອນມາ ແລະ ໄຈ້ແຍກ.